

A photograph of a rocky, snow-covered mountain path. The path is covered in snow and leads up a steep, rocky slope. In the background, there are more snow-covered mountains under a clear sky. The overall scene is a winter mountain landscape.

سفر

2

1991

يېقىندا جۇڭگو يازغۇچىلار جەمئىيىتىنىڭ شىنجاڭ شۆبىسى يېڭى دەۋردىكى مۇنەۋۋەر ئوبزور ،
 مۇنەۋۋەر ئەدەبىي تەرجىمە ئەسەرلىرى ، مۇنەۋۋەر تەھرىرلەرنى باھالاپ مۇكاپاتلىدى .
 تۆۋەندە شۇ باقالىپتەك دائىر سۈرەتلەر بېرىلدى .



باش مۇھەررىر : مەھمەت شاۋدۇن
 مەسلىھەتچىلەر : ياسىن خۇدا بەردى ، ئابلىز نازىرى ، ئەلقدەم ئەختەم .

تەھرىر ھەيئەتلەر (ئېلىپبە تەرتىپى بويىچە) :
 ئابدۇشۇكۇر مۇھەممەتئىمىن ، ئارسلان ، ئابدۇروسۇل ئۆمەر ، ئابلىكىم باقى ،
 تۇرغان شاۋدۇن ، تۇرسۇنئاي ھۈسەيىن ، قەييۇم تۇردى ، مەھمەت شاۋدۇن ،
 مەھمەت زۇنۇن ، مەھمۇد زەيىدى ، ئىمىن تۇرسۇن ، ئىمىن ئەخمىدى ، زوردۇن
 سابىر .

تەلەم

(ئايلىق ئىزدەپ ئورۇنل)

2

1001

41 - يىل نەشرى



بۇسۇنۇق پۇساندا

ماقالىلەر

- ئى. ئەمەت..... توغرا يۆنىلىشتە چىڭ تۇرۇپ، مىللەتلەر ئەدەبى-
 4 ياتىنى گۈللەندۈرەيلى.....

نەسرەي ئەسەرلەر

- ت. ئايۇپ..... غۇر - غۇر شامال (ھېكايە)..... 14
 ئارسلان..... چۈرئەت (ھېكايە)..... 37
 ئە. تۇردى..... ھايات شۇنداق (روماندىن پارچە)..... 55
 ئا. ساۋۇت..... ئۇپۇقتا قېتىپ قالغان كۈن (پوۋېست)..... 94
 ھ. مەخسۇت..... بۇرچ (ھېكايە)..... 125
 ت. تالمپ..... «جەننەت» كە ئەڭ يېقىن جايدا (ئەدەبىي ئاخبارات)..... 130

شېئىرلار

- ش. يالقىن..... شېئىرلار..... 46
 م. زايت..... تەبىئەت - پەرىشتە، پەيغەمبەر، ئانا..... 49
 ئى. ئابلىم..... كۆڭۈل كۆلەڭگىلىرى..... 50
 ئا. ھېيت..... گۈزەللىككە ئاشىقىمەن..... 51
 غ. رېشىم..... قىلدىمەن قەلبىمنى ئىزھار..... 53
 ئە. روزى..... ئىككى شېئىر..... 53
 ئا. بارا..... مۇڭلۇق خىياللار..... 54
 ئى. سىدىق..... تەمبۇر..... 54
 ئو. ساۋۇت..... كۆرۈمگە ئۇچرىساق بىللە كۈلەيلى..... 81
 ئا. مۇھەممەت شىمەن..... يۈرەك سۆيگۈسى..... 83
 ئا. ئەبەيدۇلمىن..... مۇھەببەت ئىزنالىرى..... 85
 ئا. سۇلايمان..... يۇرتۇم مېھرى - روھىي بايلىقىم..... 86
 ي. زىلال..... غەزەللەر..... 88
 ئا. ئابدۇللا..... ئۇرۇمچى..... 91





- 92 شېئىرلار..... ئابدۇرېشىت
- 92 كۆز ئالدىدا سېنىڭ سۈرىتىڭ..... ئەخمەت
- 137 دىلىمدىكى ئۇنسۇر ناخشىلار..... مۇھەممەد
- 137 كۆڭۈلدىكى گەپلەر..... بارى
- 138 ئاپتورلار..... ئابدۇللا بەگ ھاجى
- 139 سەھەردىكى تۇمانلار..... ئە. ئوسمان كىچىك
- 140 ئىككى شېئىر..... ج. ئابدۇمانىپ
- 141 ساتىرلار..... ت. بەكرى

گۈنىستاندىن گۈلئەستە

- 143 ئاشۇ كېچە، ئاشۇ شېرىن چۈش (شېئىر)..... ب. يۈسۈپ
- 144 بىر شېئىرنىڭ شىكايىتى (شېئىر)..... م. ئەخمەت
- 145 سۆيگۈ لىرىكىسى (شېئىر)..... ئا. ئۆمەر ھاجى
- 45 ئىككى شېئىر..... ۵. راخمان

ئاپتور ۋە ئەسەر

- 146 «ئۆتكەن كۈنلەر» توغرىسىدا ئەسلىمە..... ئە. ئابدۇرازاق

چەت ئەل ئەدەبىياتى

- 153 ئۆگەي ئاتا (ھېكايە)..... س. سېتىشېۋ

ئەدەبىي ھايات ۋە ئۇچۇرلار

- ئاپتونوم رايونىمىزدىن بىر قىسىم ئاز سانلىق مىللەت ئاپتورلىرىنىڭ ئەسەرلىرى
- 157 مەملىكەت بويىچە مۇكاپاتلاندى..... مەملىكەت بويىچە
- ئاپتونوم رايونىمىز بويىچە مۇنەۋۋەر ئەدەبىي ئوبزور، تەرجىمە ئەسەر ۋە
- 156 مۇھەررىرلەرنى مۇكاپاتلاش يىغىنى ئۆتكۈزۈلدى..... مۇھەررىرلەرنى

تۇردى فوتوسى

مۇقاۋىدا..... قارىغاي ۋە قار..... مۇقاۋىنىڭ 4 - بېتىدە: ئىسپاتلىق ئەمەت، مالچىخو يولداشلار 3 - نۆۋەتلىك مەملىكەتلىك ئاز سانلىق مىللەتلەر ئەدەبىياتىنى باھالاپ مۇكاپاتلاشتا مۇكاپاتلانغان شىنجاڭلىق ئاپتورلار بىلەن بىللە.

* * *

بۇ ساندىكى رەسىم ۋە ھۆسنى خەتلەرنى م. ئايۇپ، ئابدۇراخمانلار ئىشلەنگەن.





توغرا يۆنىلىشتە چىڭ تۇرۇپ، مىللەتلەر ئەدەبىياتىنى گۈللەندۈرەيلى

3 - نۆۋەتلىك مەملىكەتلىك ئاز سانلىق مىللەتلەر ئەدەبىياتىنى باھالاپ مۇكاپاتلاشتا مۇكاپاتلانغان ئاپتورلار سوۋبەت يىغىنىدا سۆزلەنگەن سۆز.

سوتسىيالىزم دەۋرى ئېلىمىز مىللەتلەرنى ئورتاق راۋاج تېپىپ گۈللىنىدىغان دەۋر. بۇ، مىللەتلەر ئەدەبىيات - سەنئىتىنىڭ راۋاجلىنىپ گۈللىنىشىنى، جۈملىدىن ئاز سانلىق مىللەتلەر ئەدەبىياتىنىڭ راۋاجلىنىپ گۈللىنىشىنىمۇ ئۆز ئىچىگە ئالىدۇ. شۇنداق ئېيتىشقا بولىدۇكى، مىللەتلەرنىڭ راۋاج تېپىشى ۋە گۈللىنىشى مىللەتلەر ئەدەبىيات - سەنئىتىنىڭ راۋاجلىنىشى ۋە گۈللىنىشىدىن ئايرىلالمايدۇ، ئۆز نۆۋىتىدە مىللەتلەر ئەدەبىيات - سەنئىتىنىڭ راۋاجلىنىشى ۋە گۈللىنىشى مىللەتلەرنىڭ راۋاج تېپىشى ۋە گۈللىنىشىنى كۈچلۈك ئىلگىرى سۈرىدۇ. شۇڭا ھەر مىللەت ئەدەبىيات - سەنئەتچىلىرىنىڭ بۇرچى تولۇمۇ يۈكسەك، ۋەزىپىسى تولۇمۇ ئېغىر.

مىللەتلەر ئەدەبىيات - سەنئىتى پۈتكۈل سوتسىيالىستىك ئەدەبىيات - سەنئەت ئىشلىرىنىڭ مۇھىم تەركىبىي قىسمى. مىللەتلەر ئەدەبىيات - سەنئىتىنىڭ گۈل - چېچەكلىرىسىز سوتسىيالىستىك ئەدەبىيات - سەنئەت گۈلزارىنىڭ باھارى بولمايدۇ. مىللەتلەر ئەدەبىيات - سەنئىتىنىڭ راۋاجلىنىشى پۈتكۈل سوتسىيالىستىك ئەدەبىيات - سەنئەتنىڭ راۋاجلىنىشىدا، سوتسىيالىستىك ماددىي ۋە مەنىۋى مەدەنىيەت قۇرۇلۇشىدا مۇھىم رول ئوينايدۇ. سوتسىيالىستىك مىللەتلەر ئەدەبىيات - سەنئىتى راۋاجلاندىرۇش مىللەتلەر خىزمىتىنىڭ مۇھىم ھىم مەزمۇنلىرىدىن بىرى. بىز پارتىيىنىڭ ئەدەبىيات - سەنئەت فاكىجىنى ۋە پارتىيىنىڭ مىللىي سىياسىتىنى ئەستايىدىل ئىزچىللاشتۇرۇپ، مىللەتلەر ئەدەبىيات - سەنئىتىنىڭ ئالاھىدىلىكى ۋە قانۇنىيىتىنى توغرا تونۇپ، مىللەتلەر ئەدەبىيات - سەنئىتىنى ئېلىمىزنىڭ ئۇلۇغ سوتسىيالىزم ئىشلىرى بىلەن بىرلىكتە زور قەدەم بىلەن يۈكسەلدۈرۈشىمىز لازىم.

بۈگۈن مەن مۇشۇ پۇرسەتتىن پايدىلىنىپ، ئاز سانلىق مىللەتلەر ئەدەبىياتىنى راۋاجلاندۇرۇش ئۈستىدە، مىللەتلەر خىزمىتى نۇقتىسىدىن بەزى پىكىر ۋە قاراشلىرىمنى ئېيتىپ ئۆتمەكچىمەن. سۆزلىمەكچى بولغان سۆزۈمنىڭ مەركىزىي مەزمۇنى مۇنداق: مىللەتلەر ئەدەبىياتى ئىشلىرى توغرا يۆنىلىشتە چىڭ تۇرۇشى، ۋە تەنپەرۋەرلىك ۋە سوتسىيالىزم بايرىقىنى

ئېگىز كۆتۈرۈشى، مىللەتلەرنىڭ باراۋەرلىكى، ئىتتىپاقلىقى، تەرەققىياتىدىن ئىبارەت باش تېمىنى باشتىن - ئاياغ ئىگىلىشى، مىللەتلەرنىڭ زەڭدار تۇرمۇشىنى چىن، توغرا ئەكس ئەتتۈرۈپ، ھەر مىللەت خەلقىنىڭ ئىسلاھات، ئېچىۋېتىش داۋامىدىكى قەھرىمانلىقلىرى ۋە پارلاق ئوبرازىنى ياخشى ئىپادىلەپ، ھەر مىللەت خەلقىگە تېخىمۇ كۆپ، تېخىمۇ ياخشى مەنەۋى ئوزۇق تەقدىم قىلىپ، مىللەتلەرنىڭ ئورتاق گۈللىنىشىنى قۇدرەتلىك ئېنىپ - كىيە بىلەن تەمىن ئېيتىشى كېرەك.

بىرىنچى، مىللەتلەر ئەدەبىي ئىجادىيەتىنىڭ يۆنىلىشى مەسىلىسى

پارتىيىمىز ئوتتۇرىغا قويغان ئەدەبىيات - سەنئەتنى خەلق ئۈچۈن خىزمەت قىلدۇرۇش، سوتسىيالىزم ئۈچۈن خىزمەت قىلدۇرۇش يۆنىلىشى سوتسىيالىستىك ئەدەبىيات - سەنئەت ئىشلىرىنىڭ تۈپ ئاساسى، ماركسىزم - لېنىنىزىملىق ئەدەبىيات - سەنئەت نەزەرىيىسى ۋە ماۋ - زېدۇڭ ئەدەبىيات - سەنئەت ئىدىيىسىنىڭ كونكرېتلاشتۇرۇلۇشى، شۇنداقلا ئېلىمىز ئەدەبىيات - سەنئەتچىلىرىنىڭ ئۇزاقتىن بۇيانقى ئىجتىمائىي ئەمەلىيەت داۋامىدىكى تەجرىبىلىرىنىڭ يەكۈنى. بۇ توغرا يۆنىلىش، شەك - شۈبھىسىزكى، ئېلىمىز مىللەتلەر ئەدەبىيات - سەنئەتىنىڭمۇ يۆنىلىشى. بىزنىڭ مىللەتلەر ئەدەبىيات - سەنئەتى خادىملىرىمىز بۇ توغرا يۆنىلىشتە چوقۇم قىلچە ئىككىلەنمەي، قىلچە تەۋرەنمەي چىڭ تۇرۇشى، شۇنىڭ بىلەن بىللە ئېلىمىزنىڭ مىللەتلەر ئەدەبىيات - سەنئەتى، جۈملىدىن مىللەتلەر ئەدەبىي ئىجادىيەتىنىڭ ئالاھىدىلىكى ۋە ئۆزىگە خاس قانۇنىيەتىنى تولۇق تونۇشى، ئىخلاس بىلەن ئەمەلىيەتتىن ئۆتكۈزۈشى كېرەك. بۇنىڭدىكى بىر مۇھىم تەرەپ شۇكى، مۇشۇ باش يۆنىلىشنى ئالدىنقى شەرت قىلغان ئاساستا، مىللەتلەر ئەدەبىياتىنىڭ ئالاھىدىلىكى ۋە ۋەزىپىسىگە ئاساسەن، مىللەتلەر باراۋەرلىكى، مىللەتلەر ئىتتىپاقلىقىنى تىرىشىپ كۈيلەپ، مىللەتلەرنىڭ تەرەققىياتىنى ئىلگىرى سۈرۈش - مىللەتلەر ئەدەبىي ئىجادىيەتىنىڭ ئاساسىي مۇقامى ۋە مەڭگۈلۈك باش تېمىسى بولۇشى كېرەك. مەن نېمە ئۈچۈن بۇ نۇقتىنى ئالاھىدە تەكىتلەيمەن؟ بۇنىڭدا ئېلىمىزنىڭ بىرلىككە كەلگەن كۆپ مىللەتلىك مەملىكەت ئىكەنلىكىدىن ئىبارەت دۆلەت ئەھۋالى، تارىخىي ۋەزىپىلىرىمىز ھەمدە پارتىيىمىزنىڭ مىللىي مەسىلىنى ھەل قىلىشتىكى توغرا فاكىجىنى ئىجرا قىلىشتا چىڭ تۇرۇش كۆزدە تۇتۇلغان.

ئېلىمىزنىڭ بىرلىككە كەلگەن كۆپ مىللەتلىك دۆلەت بولۇپ بەرپا بولۇش تارىخى ئىنتايىن ئۇزۇن. مىللەتلەرنىڭ ئىتتىپاقلىشىپ ھەمكارلىشىشى، دوستانە بىللە ئۆتۈشى ئېلىمىزنىڭ مىللەتلەر مۇناسىۋىتىدە باشتىن ئاياغ ئاساسىي ئېقىم بولۇپ كەلدى. بىزنىڭ ئەدەبىي ئەسەرلىرىمىز تارىخىي ماتېرىيالزىملىق نۇقتىئىنەزەر بىلەن مۇشۇ ئاساسىي ئېقىمنى ئىپادىلىشى، بۇ ئارقىلىق كىشىلەرنى تەربىيەلىشى ۋە ئىلھاملاندۇرۇشى لازىم. مىللەتلەرنىڭ باراۋەرلىكى، ئىتتىپاقلىقى، ھەمكارلىقى سوتسىيالىستىك مىللەتلەر مۇناسىۋىتىنىڭ ئاساسىي مەزمۇنى، شۇنداقلا ھەر مىللەت خەلقىنىڭ ئورتاق ئارزۇسى. ئېلىمىزنىڭ مىللەتلەر مۇناسىۋىتى ھەرخىل بوران - چاپقۇنلارنىڭ سىنىقىدىن ئۆتتى. شۇڭا ئەدەبىياتىمىز بۇ رېئاللىقنى چىنلىق، تەشەببۇسكارلىق بىلەن ئەكس ئەتتۈرۈشى كېرەك. سوتسىيالىستىك

دەۋردە ئېلىمىزنىڭ مىللەتلەر مۇناسىۋىتىدە زور ئۆزگىرىشلەر بولدى. ھەر مىللەت خەلقى غايەت زور تەرەققىياتقا ئېرىشتى. بىرمۇنچە مىللەتلەر بىرنەچچە ئىجتىمائىي فورماتتا سېپىنى ئاتلاپ ئۆتۈپ، سوتسىيالىزم دەۋرىدىكى مىللەتلەرگە ئايلاندى. مانا بۇلارنى ئەدەبىيات - سەنئەت ئەسەرلىرىدە ئەكس ئەتتۈرۈپ، بۇ ئارقىلىق خەلقنى ئىلھاملاندۇرۇش ۋە رىغبەتلەندۈرۈش لازىم. يەنە بىر جەھەتتىن، ئېلىمىزنىڭ مىللەتلەر مۇناسىۋىتىنى يەنە داۋاملىق مۇستەھكەملەشكە ۋە راۋاجلاندۇرۇشقا توغرا كېلىدۇ. بۇ مىللەتلەر ئەدەبىياتى خادىملىرىنىڭ تىرىشچانلىقى، ئەدەبىي ئەسەرلەرنىڭ رولىنى ئۆز ئىچىگە ئالغان كۆپ تەرەپلىمە تىرىشچانلىققا موھتاج. ئەدەبىيات كىشىلەرنىڭ ئىدىيىۋى قارىشى ۋە جەمئىيەتنىڭ تەرەققىياتىغا ئالاھىدە تەسىر كۆرسىتىدۇ. بىز ئەدەبىياتنىڭ رولىنى تولۇق جارى قىلدۇرۇپ، مىللەتلەرنىڭ باراۋەرلىكى، مىللەتلەرنىڭ ئىتتىپاقلىقى ۋە تەرەققىياتىنى ئىلگىرى سۈرۈشىمىز كېرەك.

ئېلىمىز مىللەتلەرنىڭ ئەدەبىيات تارىخىنى ئەسلىسەك، زاڭزۇلارنىڭ قەدىمكى تۈبۈت ئەدەبىياتى - «زەنپۇ شىلۇي»، موڭغۇللارنىڭ «موڭغۇللارنىڭ مەخپىي تارىخى» دېگەن كاتتا ئەدەبىي ئەسىرى، ئۇيغۇرلارنىڭ قەدىمكى داستانى «قۇتادغۇبىلىك» ھەم ئېلىمىزنىڭ مىللىي ئىپۇسلىرىدىن «گېسار»، «جاڭغىز»، «ماناس»، «ئاسما» قاتارلىقلار ھەم باشقا ئېغىز ئەدەبىياتى ئەسەرلىرى، ئازادلىقتىن كېيىن مەيدانغا كەلگەن كۆپلىگەن نادىر ئەدەبىي ئەسەرلەر، مىسال ئۈچۈن ئېيتساق، يىزۇ مىللىتىنىڭ پېشقەدەم يازغۇچىسى لى چياۋنىڭ «خۇشال جىڭساچياڭ دەرياسى»، پېشقەدەم جۇاڭزۇ يازغۇچىسى لۇدىنىڭ «گۈزەل جەنۇب»، موڭغۇل يازغۇچىسى مانچىنخۇنىڭ «چەكسىز يايلاق» قاتارلىق ئەسەرلىرى بار. ۋەكىللىك خاراكتېرگە ئىگە يەنە باشقا بەزى ئەسەرلەرنى بىر - بىرلەپ مىسال كەلتۈرمەيدىم. بۇ ئەسەرلەر مىللەتلەرنىڭ باراۋەرلىكى، ئىتتىپاقلىقى ۋە تەرەققىياتىدىن ئىبارەت باش تېمىنى ئوخشاشمىغان تەرەپلەردىن ئەكس ئەتتۈرگەنلىكتىن، ھەر مىللەت خەلقىگە يېقىپ، مىللەتلەر ئەدەبىياتىدا نادىر ئەسەرلەردىن بولۇپ قالدى. ئاز سانلىق مىللەتلەر ئەدەبىياتىدىكى نادىر ئەسەرلەر پۈتكۈل جۇڭخۇا مىللەتلىرى ئەدەبىياتى خەزىنىسىنىڭ ئىنتايىن ئېسىل بۆلىكى، بۇ قېتىم مۇكاپاتلانغان ئەسەرلەر دەل مۇشۇ توغرا يۆنىلىشتە چىڭ تۇرغان. بۇ كىشىنى تولمۇ خۇرسەن قىلىدۇ.

ئېلىمىزنىڭ مىللەتلەر ئەدەبىي ئىجادىيىتى ئېسىل ئەنئەنىگە ئىگە، مول، ئۇتۇقلۇق تەجرىبىلەرنى ياراتقان. بىز مىللەتلەر ئەدەبىي ئىجادىيىتىنىڭ ئېسىل ئەنئەنىسىنى زور كۈچ بىلەن جارى قىلدۇرۇپ، ئىجادىيەت تەجرىبىلىرىنى ئەستايىدىل يەكۈنلەپ، كەڭ جاھىز قىلدۇرۇشىمىز لازىم. پارتىيىنىڭ ئەدەبىيات - سەنئەت يۆنىلىشىدە چىڭ تۇرۇپ، مىللەتلەر ئەدەبىي ئىجادىيىتىنىڭ باش تېمىسى ۋە ئاساسىي مۇقامىنى مەھكەم ئىگىلەپ، مىللەتلەر ئەدەبىي ئىجادىيىتىنىڭ گۈللىنىشىنى ئىلگىرى سۈرۈپ، ھەر مىللەت خەلقىگە تېخىمۇ كۆپ، تېخىمۇ ياخشى مەنىۋى ئوزۇق تەقدىم قىلىشىمىز كېرەك. بۇ تارىخ زامانىمىزدىكى ھەر مىللەت ئەدەبىياتچىلىرىغا، يازغۇچىلىرىغا يۈكلىگەن ئېغىر ۋەزىپە، شۇنداقلا پارتىيە ۋە ھەر مىللەت خەلقىنىڭ زامانىمىزدىكى ھەر مىللەت ئەدەبىيات - سەنئەت خادىملىرىدىن كۈتىدىغان سەمىمىي ئۈمىدى ۋە جىددىي تەلپىنى.

ئىككىنچى، تۇرمۇشقا چوڭقۇر چۆكۈش ۋە يازغۇچىلارنىڭ ئىجتىمائىي دەستۇرلىرىغا ئىچىنلىق توغرىسىدا

رەئىس ماۋ زېدۇڭ 1942-يىلى «يەنەن ئەدەبىيات-سەنئەت سۆھبەت يىغىنىدا سۆزلەنگەن نۇتۇق» تا ئەدەبىيات-سەنئەتنىڭ مەنبەسى مەسىلىسى ئۈستىدە چوڭقۇر تەھلىل يۈرگۈزۈپ، ئىنسانىيەتنىڭ ئىجتىمائىي تۇرمۇشى بارلىق ئەدەبىيات-سەنئەتنىڭ «پۈت-جەس-تۈگمەس، بىردىنبىر مەنبەسى» ئىكەنلىكىنى ئېنىق كۆرسەتكەن. يولداش دېڭ شياۋپىڭ 1979-يىلى جۇڭگو ئەدەبىيات-سەنئەت خادىملىرىنىڭ 4-قۇرۇلتىيىدا سۆز-لىگەن تەبرىك سۆزىدە «خەلق-ئەدەبىيات-سەنئەت خادىملىرىنىڭ ئانىسى» دېگەن، ئەدەبىيات-سەنئەت خادىملىرىغا «خەلق تۇرمۇشىدىن ئاڭلىق ھالدا سىۋىزىت، تېما، ۋەقەلىك، تىل، شېئىرىي ھېسسىيات ۋە زوق ئېلىش، ئۆزىنى خەلقنىڭ تارىخىنى يارىتىشتىكى كۆتۈر-رەڭگۈ روھى ئارقىلىق تەربىيەلەش بىزنىڭ سوتسىيالىستىك ئەدەبىيات-سەنئەت ئىشلىرىد-مىزنىڭ گۈللىنىشىنىڭ تۈپ يولى» دەپ چوڭقۇر مەنىلىك تەلىم بەرگەن. يولداش دېڭ شياۋپىڭنىڭ تەكىتلىگىنىمۇ تۇرمۇشقا چوڭقۇر چۆكۈش مەسىلىسى. يولداشلار بۇنىڭغا نىسبەتەن باشقىچە پىكىردە بولمايدۇ. بۇ قېتىم مۇكاپاتلانغان ئەسەرلەردىن بىرمۇنچىلىرىنىڭ سىۋىزىتى، تېمىسى، ۋەقەلىكى، تىلى، شېئىرىي پىكىرى ھەر مىللەت خەلقىنىڭ مول تۇرمۇشىدىن ئېلىنغان. ئاپتورلارنىڭ بەدىئىي جەھەتتىن قايتا پىششىقلىشى ئارقىلىق ئەسەردىكى تېما، ۋەقەلىك، شېئىرىي پىكىر ئەمەلىي تۇرمۇشتىكىدىن تېخىمۇ يۈكسەك، تېخىمۇ يىغىنچاق، تېخىمۇ تىپىك، تېخىمۇ غايىۋى، ناھايىتى كۈچلۈك بەدىئىي جەلپ قىلىش كۈچىگە ئىگە بولۇپ، ھەر مىللەت خەلقىگە ياققان. تۇرمۇشقا چوڭقۇر چۆكۈش-مىللەتلەر ئەدەبىيات-سەنئىتى خادىملىرى، جۈملىدىن مىللىي ئەدەبىي ئىجادىيەت بىلەن شۇغۇللىنىدىغان خادىم-لار، يازغۇچىلارغا نىسبەتەن ئېيتقاندا، مىللىي رايونلارغا چوڭقۇر چۆكۈش، ھەر مىللەت ئاممىسى ئارىسىدا يىلتىز تارتىش دېمەكتۇر. ئېلىمىزدىكى ئاز سانلىق مىللەتلەر ئولتۇراقلاشقان جايلارنىڭ تولىسى چېگرا رايون، تاغلىق سوغۇق بەلباغلار، ئورمانلىقلار، يايلاق ۋە چۆل-جەزىرىلەر. بۇ يەرلەردە قاتناش قولايسىز، شارائىت ناچار، بۇنداق ئويىپكىتىپ مۇھىت مىللىي ئەدەبىيات-سەنئەت خادىملىرىنىڭ تۇرمۇشقا چوڭقۇر چۆكۈشىگە نۇرغۇن قىيىنچىلىقلارنى كەلتۈرىدۇ. قىيىنچىلىق كۆپ بولغانسىمۇ بىزنىڭ مىللەتلەر ئەدەبىيات-سەنئىتى خادىملىرىغا بولغان تەلپىمىز شۇنچە ئاشىدۇ. تۇرمۇشقا چوڭقۇر چۆكۈش مىللەتلەر ئەدەبىيات-سەنئىتى خادىملىرىمىزدىن ئاز سانلىق مىللەتلەر تۇرمۇشىنى چوڭقۇر ئۆگىنىش-نى، بولۇپمۇ ئىدىيە-ھېسسىيات جەھەتتە ئاز سانلىق مىللەتلەر خەلقى بىلەن ھەمئەنپەس بولۇپ، ھەر مىللەت خەلقىنى ئۆزلىرىگە «ئانا» ھېسابلىشىنى، بەلكى بۇنداق ھېسسىياتنىڭ ساختا ئەمەس، چىن بولۇشىنى يېرىم-ياتا ئەمەس، پۈتۈن كۆڭۈل بىلەن ھەقىقىي بولۇشى-نى تەلپ قىلىدۇ. تولۇپ تاشقان مۇھەببەت بىلەن «ئانا» نىڭ قوينىغا ئېتىلىپ، بىر تە-رەپتىن، «ئانا» نىڭ پەرۋىشىگە ئىگە بولۇپ، يەنە بىر تەرەپتىن، «ئانا» ئۈچۈن جان-دىل بىلەن خىزمەت قىلىش كېرەك. ئەگەر خەلق ئاممىسىغا، بولۇپمۇ ئېلىمىزدىكى ئاز سانلىق مىللەتلەر ئاممىسىغا نىسبەتەن ئىدىيە-ھېسسىيات جەھەتتە توغرا تونۇش ۋە يېقىن مۇنا-

سۈەت بولمىسا، ھەر مىللەت خەلقى بىلەن دوست بولۇش، ھەر مىللەت خەلقىنىڭ رېئال تۇرمۇشىغا يىلتىز تارتىش، ئۇلاردىن ئوزۇقلۇق ئېلىپ، ئۆزلىرىنى تولۇقلىشى ۋە ئۆستۈرۈشى مۇمكىن ئەمەس.

ئەدەبىيات - سەنئەتچىلەرنىڭ تۇرمۇشى مول، نەزەر دائىرىسى كەڭ بولۇشى كېرەك. يازغۇچىلاردىمۇ ئاز سانلىق مىللەتلەر رايونلىرىغا چوڭقۇر چۆكۈپلا قالماي، خەنزۇلار رايونلىرىغا بېرىپمۇ تۇرمۇش ئۆگىنىشى، بۇ ئارقىلىق ئەسەرلىرىنىڭ تېمىسىنى تېخىمۇ چوڭ-قۇرلاشتۇرۇشى، پېرسوناژلار ئوبرازىنى تېخىمۇ كامالەتكە يەتكۈزۈشى لازىم. بىز خەنزۇ يازغۇچىلارنىڭمۇ ئاز سانلىق مىللەتلەر رايونلىرىغا بېرىپ تەكشۈرۈش ئېلىپ بېرىپ، ماتېرىيال توپلاپ، ئاز سانلىق مىللەت خەلقىنىڭ تۇرمۇشىنى ئەكس ئەتتۈرۈشىنى قارشى ئالىمىز. ھەر مىللەت يازغۇچىلىرىنىڭ بىرلىكتە تىرىشىپ، ئاز سانلىق مىللەت خەلقىنىڭ تۇرمۇشى ئوخشاشمىغان تەرەپلەردىن ئەكس ئەتتۈرۈلگەن ئەسەرلەرنى تېخىمۇ كۆپلەپ ئەجاد قىلىشى پۈتۈن مەملىكەت ئەدەبىيات - سەنئەت ئىشلىرىنىڭ تەرەققىياتىنى ئىلگىرى سۈرىدۇ. تۇرمۇشقا چوڭقۇر چۆكۈش ئەلۋەتتە مۇھىم. يەنە تۇرمۇشنى قانداق ئىپادىلەش مەسىلىسىمۇ بار. بىزنىڭ مىللىتىمىز ئەدەبىيات - سەنئەت خادىملىرىمىزدا كۈچلۈك ئىجتىمائىي مەسئۇلىيەتچانلىق بولۇشى كېرەك. ئېلىمىزدىكى ئاز سانلىق مىللەتلەرنىڭ تارىخى ۋە ھازىرقى ئەھۋالىنى تارىخىي ماتېرىياللىق ۋە دىئالېكتىك ماتېرىياللىق مەيداندا تۇرۇپ توغرا تونۇشى، ئۇلارنى توغرا ئىپادىلىشى ۋە ئوبرازلاشتۇرۇشى لازىم. سوتسىيالىزم دەۋرىدە ئېلىمىزنىڭ ئاز سانلىق مىللەتلەر رايونلىرىدا غايەت زور ئۆزگىرىشلەر بولدى ۋە بولماقتا. ئۆتمۈشتىكى سىرت بىلەن ئالاقە قىلمايدىغان بېكىنىمىچىلىك ھالەت پەيدىنپەي بۇزۇپ تاشلىنىپ، ئۆتمۈشتىكى ئۇششاق ناتۇرال دېھقان ئىگىلىكىنىڭ ئورنىنى پىلانلىق تاۋار ئىگىلىكى ئۈزلۈكسىز ئىگىلىدى. ھەممە يەر يېڭى، جۇشقۇن ھاياتى كۈچكە تولدى. ئاپ-تورلىرىمىز ۋە يازغۇچىلىرىمىزنىڭ مۇشۇ ھاياتى كۈچكە تولغان يېڭى دەۋرنى ۋە ھەر مىللەت خەلقىنىڭ گۈزەل يېڭى تۇرمۇشىنى ئەكس ئەتتۈرۈش مەسئۇلىيىتى بار. ئاپتور-لىرىمىز ۋە يازغۇچىلىرىمىز ئاز سانلىق مىللەتلەرنىڭ تارىخى ۋە ھازىرقى ئەھۋالىنى ھەرگىز بۇرۇنغا مىللەتچىلىكى يەنى چوڭ مىللەتچىلىك ۋە تار مىللەتچىلىك مەيدانىدا تۇرۇپ بىر تەرەپلىمە بۇرمىلاپ ئەكس ئەتتۈرمەسلىكى، ئۇلارنىڭ تۇرمۇشى ۋە ئوبرازىنى خۇنۇكلەشتۈرۈشتىن تېخىمۇ ساقلىنىشى لازىم. بۇرۇن بەزى ئەسەرلەرنىڭ ھەر مىللەت خەلقىگە ياقىماسلىقىدىكى سەۋەب، ئاساسلىقى، ئۇلارنى تولۇق، توغرا ئەكس ئەتتۈرمىگەندە، ئۇلارنىڭ تارىخى ۋە ھازىرقى ئەھۋالىغا قارىتا، بىرى، ئىدىئالىزىملىق ئىجادىيەت ئۇسۇلىنى قوللىنىپ، كەلسە - كەلمەس توقۇپ، ياساپ يازغانلىقىدا، يەنە بىرى، غەلىتە نەرسىلەرنى تېپىش نەزەرى بىلەن مەلۇم بىرخىل كونا قائىدە ۋە نامۇۋاپىق ئادەتلەرنى تەرغىپ قىلىپ، كىشىلەرنى قايىمۇقتۇرماقچى بولغانلىقىدا، يەنە ئىنتايىن ئاز ساندىكى بەزى يامان ئەسەرلەردە ئاپتور پۈتۈنلەي بۇرۇنغا يە مەيداندا تۇرۇپ، ئاز سانلىق مىللەتلەرنىڭ ئوبرازىنى قەستەن بۇرمىلاپ ۋە خۇنۇكلەشتۈرۈپ، خەلقىنىڭ قاتتىق غەزىپىنى قوزغىدى. بۇنداق ئەسەرلەر گەرچە ئاز بولسىمۇ، ئىجتىمائىي ئۈنۈمى ئىنتايىن يامان بولدى. بىز ھەرقانداق كىشىنىڭ ئەدەبىي ئەسەر شەكلىدىن پايدىلىنىپ، خاتا ئىدىيە ۋە كۆز قارا-

راشلارنى تەرغىپ قىلىپ، ۋەتەننىڭ بىرلىكى ۋە مىللەتلەرنىڭ بۈيۈك ئىتتىپاقلىقىغا زىيان يەتكۈزۈشىگىمۇ قارشى تۇرىمىز. بىزنىڭ يازغۇچىلارنىڭ ئىجتىمائىي مەسئۇلىيەتچانلىقىنى تەكىتلەش بىز ھەر مىللەت ئاپتورلىرى ۋە يازغۇچىلىرىدىن ئۆزلىرىنىڭ ئىجتىمائىي مەسئۇ- لىيەتكە ئەستايىدىل مۇئامىلە قىلىپ، ئۆز ئەسەرلىرىنىڭ ئىجتىمائىي ئۈنۈمى ئۈستىدە قاتتىق ئويلىنىپ، خەلققە ئەڭ ياخشى مەنەۋى ئوزۇق تەقدىم قىلىشقا تىرىشىپ، ئۆزلىرىنىڭ ئىجادىيىتى ئارقىلىق خەلقنىڭ مەنەۋى سەۋىيىسىنى ئۆستۈرۈپ، خەلق ئاممىسىغا ئىشەنچ ۋە كۈچ - قۇۋۋەت بەخش ئېيتىشىنى ئۈمىد قىلىشتىن ئىبارەت. بۇ، خەلقنىڭ تەلىپى، دەۋرنىڭ تەلىپى، شۇنداقلا مۇۋەپپەقىيەت قازىنىشنىڭ زۆرۈر شەرتى.

ئۈچىنچى، ئىسلاھات ۋە ئاز سانلىق مىللەتلەر ئەدەبىياتى توغرىسىدا

ئىسلاھات ئېلىمىزنىڭ مىللىي رايونلىرىغا زور ئۆزگىرىشلەرنى ئېلىپ كەلدى ھەم دە ئېلىمىزدىكى ھەر مىللەت خەلقىنىڭ مەنەۋى قىياپىتىدە ئىنتايىن زور ئۆزگىرىشلەرنى پەيدا قىلدى. بۇلار ئېلىمىزنىڭ مىللەتلەر ئەدەبىياتى ئىشلىرىغا غايەت زور ۋە چوڭقۇر تەسىر كۆرسەتمەكتە. تۇرمۇشنى ئەكس ئەتتۈرىدىغان ئەدەبىيات ئىسلاھات، ئېچىۋېتىشنىڭ دولقۇنلىرىغا يېقىندىن ئەگىشىپ، بۇ كارامەت ئىشلارنى مىللەتلەر ئەدەبىياتى گۈلزارلىقىدا ھەقىقىي، جانلىق رەۋىشتە گەۋدىلەندۈرۈشى لازىم.

ئېلىمىز مىللەتلەرنىڭ ھەممىسى ئۇزۇن تارىخقا ئىگە، ئۇلار ئۇلۇغ ۋە تىنىمىزنىڭ پارلىققا كېلىشى ۋە تەرەققىي قىلىشىغا ئۆز تۆھپىلىرىنى قوشقان، ھەممىسىنىڭ ئۆز مىل- لەتلىرى پەخىرلىنىدىغان قەھرىمانلىرى بار. بۇلارنىڭ ھەممىسى ئەدەبىي ئىجادىيەتنىڭ قىممەتلىك ماتېرىيالى، ھەممىسى ئالاھىدە يېزىشقا ئەرزىيدۇ. لېكىن، مېنىڭ قارىشىمچە، بىزنىڭ ئەدەبىياتىمىز رېئال تۇرمۇشقا تېخىمۇ يېقىنلىشىشى، ھازىر ئېلىپ بېرىلىۋاتقان سوتسىيالىزم ئىشلىرىنى تىرىشىپ ئەكس ئەتتۈرۈشى، ھەر مىللەت خەلقىنىڭ دەۋر ئالا- ھىدىلىكىگە ئىگە تىپىك قەھرىمانلىرىنى تىرىشىپ ئوبرازلاشتۇرۇشى لازىم. مەن بەزى سورۇنلاردا مۇشۇ كۆز قارىشىمنى ئېيتتىم. بىزنىڭ مىللەتلەر نەزەرىيىسى تەتقىقاتىمىز رېئال مەسىلىلەرگە تېخىمۇ كۆپلەپ يۈزلىنىپ، ئەمەلىي تەتقىقاتقا يۈكسەك دەرىجىدە ئەھ- مىيەت بېرىشى لازىم. مەن ئەدەبىي ئىجادىيەت جەھەتتىمۇ ئوخشاشلا مۇشۇنداق كۆز قارىشىمەن. ئۇ بولسىمۇ يازغۇچىلار ئىجادىيەتنىڭ مۇھىم نۇقتىسىنى رېئال تۇرمۇشقا تې- خىمۇ كۆپرەك قارىتىشى، قەلىمىدە ئىسلاھات دولقۇنلىرى مەۋج ئۇرۇشى لازىم، دېگەندىن ئىبارەت. شۇنداق بولغاندىلا، ئاندىن مىللەتلەر ئەدەبىياتى گۈللىنىدۇ، خەلقنىڭ ئەدەبىياتقا بولغان تەلىپىنى تېخىمۇ قاندۇرغىلى، ئەدەبىياتنىڭ ئىجتىمائىي فۇنكسىيىسىنى تېخىمۇ ياخشى جارى قىلدۇرغىلى بولىدۇ. ئەگەر ئىسلاھات ۋە ئېچىۋې- تىشكە نىسبەتەن مۇھەببەت كەم بولسا، ھەتتا مۇشۇ ئويىپېكىتىپ رېئاللىقتىن ئۆزىنى چەتكە تارتسا، ئىنتايىن قاملاشمىغىنى.

ئىسلاھات قەدەمىمۇ قەدەم ئىلگىرىلىمەكتە، ھەر كۈنى يېڭى ئادەملەر مەيدانغا كەل- مەكتە. ھەر مىللەت خەلقى ھەر كۈنى يېڭى - يېڭى ئىش - ئىشلارنى ياراتماقتا، بۇ، ئەدە-

بىي ئىجادىيەتنى باي مەنبە بىلەن تەمىن ئەتمەكتە. بىز ھەر مىللەت خەلقىنىڭ ئىسلاھات، ئېچىۋېتىش داۋامىدىكى قەھرىمانلىقلىرى ۋە روھىي قىياپىتىنى قىزغىنلىق بىلەن كۆيلىشىمىز، ئەدەبىيات - سەنئەت شەكلى ئارقىلىق ئىسلاھات، ئېچىۋېتىشنى ئىلگىرى سۈرۈشىمىز لازىم.

بىر مىللەت، بىر رايون راۋاج تاپماقچى، ئالغا ئىلگىرىلىمەكچى بولسا، ئىسلاھات، ئېچىۋېتىش يولىدا مېڭىشى شەرت. دەۋر ئالغا باسماقتا، ھەر بىر مىللەتنىڭ ئۆزگەرتىپ يېڭىلاشقا تېگىشلىك بەزى نەرسىلىرى بولۇشى مۇمكىن. بۇ، ئەلۋەتتە، ھەر قايسى مىللەتنىڭ ئاڭلىقلىقى ۋە ئىختىيارلىقى ئارقىلىقلا ئۆزگەرتىلىدۇ.

بىزنىڭ يازغۇچىلىرىمىز ئۆز مىللىتىنىڭ بىلىم ئەھلىلىرىگە مەنسۇپ، مەلۇم مەنىدىن ئېيتقاندا، ئۇلار شۇ مىللەتنىڭ مۇنەۋۋەرلىرى. ئۆز مىللىتى كۈندىلىكتىن قۇتۇلۇپ، تەرەققىياتقا يۈزلىنىش جەريانىدا، ئۇلار ئالدىنقى قاتاردا مېڭىشى كېرەك، بۇ، ئۆز ئەسەرلىرىدە بۇنداق تەرەققىيات ۋەزىيىتىنى ئەكس ئەتتۈرۈش، تەشەببۇس قىلىشىمۇ ئۆز ئىچىگە ئالىدۇ. ئىسلاھات، ئېچىۋېتىشنى ئەكس ئەتتۈرگەن ئەسەرلەر ئوخشاشمىغان تۇرمۇش ئۇسۇلى ۋە ئىدىيىۋى كۆز قاراشلارنىڭ زىددىيىتى ۋە توقۇنۇشىغا، ئاز سانلىق مىللەتلەرنىڭ بەزى قىسمىدا، ئالغا بېسىشقا پايدىسىز، ئىسلاھ قىلىشقا تېگىشلىك نەرسىلىرىگە تەنقىدىي باھا بېرىشكە چېتىشلىق مۇمكىن. بۇنىڭغا قانداق قاراش كېرەك؟ قانداق قىلىش كېرەك؟ مېنىڭ كۆز قارىشىم مۇنداق: ئاز سانلىق مىللەتلەرنىڭ تۇرمۇشى باي ۋە رەڭدار، ئەدەبىياتمۇ باي ۋە رەڭدار بولۇشى كېرەك. بىز ئاز سانلىق مىللەتلەر تۇرمۇشىنى قەستەن بۇرمىلاپ تەسۋىرلەشكە، ئاز سانلىق مىللەتلەرنى خۇنۇكلەشتۈرۈۋالغان ھەرقانداق ئەسەرگە قارشى تۇرىمىز. لېكىن بىز ئاق كۆڭۈللۈك بىلەن قىلىنغان تەنقىدىي رەت قىلماسلىقىمىز، كونا نەرسىلەرگە چىڭ يېپىشىۋالماسلىقىمىز، مۇقامى يۇقىرى، ئىزدىنىش خاراكتېرلىك ئەسەرلەرگە ئىلھام بېرىشىمىز، مۇددىئاسى ياخشى، لېكىن ئەھۋال بىلەن پىششىق تونۇشماستىن، ئىچىگە كۆزدە تىمەسلىك تۈپەيلىدىن چىنلىقنى يوقىتىپ قويغان ئەسەرلەرگە ۋە ئاپتورلارغا كەڭ قورساق بولۇشىمىز، بەس - مۇنازىرە بولۇۋاتقان ئەسەرلەرنى باراۋەرلىك ئاساسىدا مۇھاكىمە قىلىشىمىز كېرەك. بۈگۈنكى كۈندە مىللەتلەرنىڭ ساپاسى ئۆستى، ئىززەت - ئابروي تۇيغۇسى كۈچەيدى، ئېستېتىك كۆز قارىشىمۇ يۇقىرى كۆتۈرۈلدى. ئۇلار بەزى ئەسەرلەرگە قارىتا كەسكىن تەنقىدىي پىكىر بېرىشى مۇمكىن. بۇ ياخشى ئىش، ئەلۋەتتە ئۇنى قارشى ئېلىش كېرەك، لېكىن يەنە بىر جەھەتتىن ئېيتقاندا، ھەر - قانداق كىشىنىڭ ئەدەبىي ئەسەر توغرىسىدىكى تەنقىدىي ھەقىقەتنى ئەمەلىيەتتىن ئىز - دىگەن، چوڭ ۋەزىيەتنى كۆزدە تۇتقان، قائىدىلىك، يوللۇق بولۇشى كېرەك. ئېلىمىزدىكى مىللەتلەر كەڭ قورساق بولۇپ، ھەر مىللەت ئەدەبىيات - سەنئەت خادىملىرىنىڭ ئەدەبىيات - سەنئەت شەكلى ئارقىلىق بەرگەن تەنقىدىي ۋە تەكلىپىنى قارشى ئېلىشى، بەلكى ئۇلارنىڭ پىكىرلىرى ئۈستىدە ئەستايىدىل ئويلىنىشى كېرەك. شۇنداق قىلغاندا، مىللەتنىڭ ئۆزىنى تەرەققىي قىلدۇرۇشقا پايدا يەتكۈزگىلى بولىدۇ. ھەقىقەتەن ناچار ئەسەرلەرنى تەنقىدلىشكە، ھەتتا ئاپتورغا تەنقىدىي تەرىپىيە بېرىشكە بولىدۇ. شۇنداق قىلىش زۆرۈر. لېكىن بۇنداق ئىشلارغا قانۇنغا

خىلاپ ۋاسىتىلەر بىلەن مۇئامىلە قىلىپ، نامايىش قىلىش، تەلەپ قويۇش قاتارلىق ئۇسۇل
لار بىلەن بېسىم ئىشلىتىپ، ئەنسىزلىك پەيدا قىلىشقا بولمايدۇ. بۇنداق قانۇنغا خىلاپ
قىلمىشتىن ساقلىنىش لازىم. بىز ئەدەبىي ئەسەرلەردىكى مەسىلىلەرنى ئەدەبىي تەنقىد يولى
بىلەن ھەل قىلىشنى تەشەببۇس قىلىمىز.

مىللەتلەر ئەدەبىياتى ئىشلىرىنىڭ ئۆزىدىمۇ ئىسلاھات مەسىلىسى بار، مەن بۇ مە-
سىلە ھەققىدە كۆپ سۆزلىمەكچى ئەمەسمەن، مېنىڭ پەقەت بىر جەھەتتىنلا سۆزلىگۈم
بار، ئىسلاھات، ئېچىۋېتىش داۋامىدا، ئاز سانلىق مىللەتلەر مەدەنىيىتى بىلەن مەملى-
كەت ئىچى-سىرتىدىكى مەدەنىيەت ئالماشتۇرۇشنى كۆپ خىل يوللار بىلەن ئىلگىرى
سۈرۈش لازىم. بىز سىرتقا چىقىپ، ئېلىمىز مىللەتلەرنىڭ رەئىسلىرىگە ئەدەبىيات - سەنئىتىنى
پۈتۈن مەملىكەتكە، پۈتۈن دۇنياغا تونۇشتۇرۇشىمىز كېرەك. بىز بۇنداق مەدەنىيەت ئالماش-
تۇرۇش ئارقىلىق ئۆز مىللىتىمىزنىڭ ئەدەبىيات ئىشلىرىنىمۇ ئىلگىرى سۈرۈشىمىز لازىم. ئەدەبى-
يات ئىشلىرىدا، ھەرقايسى مىللەتلەر ئارىسىدىكى ياخشى نەرسىلەر، جۈملىدىن ئىجادىيەت
ئۇسۇلى، ئىپادىلەش شەكلى قاتارلىقلارغا ئوبدان ۋارىسلىق قىلىپ، ئەسەرلەرنىڭ مىللىي
ئالاھىدىلىكىنى ساقلىشىمىز، شۇنىڭ بىلەن بىللە باشقا مىللەتلەرنىڭ ياخشى نەرسىلىرىنى
ماھىرلىق بىلەن قوبۇل قىلىپ، ئۆزىمىزنىڭكىنى بېيىتىشىمىز ھەم زورايتىشىمىز لازىم.
بىز شۇنىڭغا تولۇق ئىشىنىمىزكى، ئىسلاھات، ئېچىۋېتىش مىللەتلەر ئەدەبىياتىنىڭ
گۈللىنىشى جەزمەن ئىلگىرى سۈرىدۇ، بىز مىللەتلەر ئەدەبىياتىنىڭ مىللىي رايون
لارنىڭ ئىسلاھات ۋە ئېچىۋېتىشنى كۈچلۈك ئىلگىرى سۈرۈشىنى ئۈمىد قىلىمىز.

تۆتەنچى، تالانت ئىگىلىرىنى يېتىشتۈرۈپ، مىللەتلەرنىڭ ئەدەبىي ئىجادىيەت

قوشۇنىنى قۇرۇۋېتىش مەسىلىسى توغرىسىدا

پارتىيە ۋە دۆلەت ئېلىمىزدىكى ئاز سانلىق مىللەتلەرنىڭ
ئەدەبىيات ئىشلىرىنىڭ راۋاجلىنىشىغا ۋە ئاز سانلىق مىللەتلەر ئەدەبىي
ئىجادىيەتتە تالانت ئىگىلىرىنى يېتىشتۈرۈشكە ئىستاتىس ئەھمىيەت بېرىپ كەلدى.
مەملىكىتىمىز قۇرۇلغان دەسلەپكى مەزگىلدە پارتىيە مەركىزىي كومىتېتى ۋە
مەمۇرىي ئىشلار كېڭىشىنىڭ غەمخورلۇقىدا، يېڭىلا قۇرۇلغان جۇڭگو يازغۇچىلار جەمئىيى-
تى تۇنجى قېتىملىق ئەدەبىيات سىمىنارىيىسى ئاچتى ۋە ئۇنىڭغا بىر تۈركۈم ئاز سانلىق
مىللەت ئاپتورلىرىنى قوبۇل قىلىپ قاتناشتۇرۇپ، ئۇلارنى سىستېمىلىق تەربىيىلىدى.
ھازىرقى قابىلىيەتلىك، نەتىجىسى مول ئوتتۇرا ياشلىق، ياشانغان ئاز سانلىق مىللەت
يازغۇچىلىرىنىڭ تولىسى ئەدەبىيات سىمىنارىيىسىنىڭ تۇنجى ئوقۇغۇچىلىرى، شۇنداقلا
مەملىكىتىمىز ئازاد بولغاندىن كېيىن پارتىيە تەربىيىلەپ يېتىشتۈرگەن مىللەتلەر ئە-
دەبىياتى ئىجادىيەت قوشۇنىنىڭ تۇنجى تۈركۈمدىكى تايانچلىرى؛ بۇلار ئازادلىقتىن
ئىلگىرى مىللەتلەر ئەدەبىيات تۇپرىقىدا ئۆسۈپ يېتىلگەن يازغۇچىلار بىلەن قوشۇ-
لۇپ، ناھايىتى چوڭ بىر قوشۇن ھاسىل قىلدى. پارتىيە 11 - نۆۋەتلىك مەركىزىي

كومىتېت 3- ئومۇمىي يىغىنىدىن كېيىن، قالايمىقانچىلىقلار ئوڭشالدى، توغرا لۇشىيەن ۋە قايناق تۇرمۇش يازغۇچىلارنىڭ ئىجادىيەت قىزغىنلىقىنى ئىنتايىن زور دەرىجىدە ئۇرغۇتتى، ئېلىمىزنىڭ مىللەتلەر ئەدەبىياتى يېڭى مۇساپىگە قەدەم قويدى. مىللەتلەر ئەدەبىياتى ئىجادىيەت قوشۇنى يېڭىدىن زورايدى، ئۇلارنىڭ بەزىلىرى ئالىي مەكتەپلەردىن، بەزىلىرى ئىشچى، دېھقان، ئەسكەرلەر قوشۇنىدىن كېلىپ، مىللەتلەر ئەدەبىياتىنىڭ چوڭقۇر ئاممىۋى ئاساسىنى گەۋدىلەندۈردى. دۆلەت مىللىي ئىشلار كومىتېتى بىلەن جۇڭگو يازغۇچىلار جەمئىيىتى 1980- يىلدىن بۇيان ئۈچ نۆۋەت مەملىكەت بويىچە ئاز سانلىق مىللەتلەر ئەدەبىي ئىجادىيىتىنى باھالاپ مۇكاپاتلىدى، ئاز سانلىق مىللەتلەر ئارىسىدىكى كۆپلىگەن ئوتتۇرا ياش، ياش ئاپتورلار، يازغۇچىلارنىڭ ئەسەرلىرى باھالاشقا قاتناشتۇرۇلدى، ئاز سانلىق مىللەت يازغۇچىلىرى قوشۇنىغا بىر تۈر-كۈم يېڭى كۈچ قېتىلدى، ئاز سانلىق مىللەتلەر ئەدەبىياتى خەزىنىسىگە يېڭى ئەسەرلەر قوشۇلدى. ھازىر جۇڭگو يازغۇچىلار جەمئىيىتىنىڭ ئاز سانلىق مىللەت ئەزالىرى 300 دىن ئېشىپ، جۇڭگو يازغۇچىلار جەمئىيىتى ئومۇمىي ئەزاسىنىڭ 10 پىرسەنتىدىن كۆپرەكىنى تەشكىل قىلدى. بۇنىڭغا ھەرقايسى ئۆلكىلىك، ئاپتونوم رايونلۇق، شەھەر-لىك يازغۇچىلار جەمئىيەتلىرىنىڭ ئاز سانلىق مىللەت ئەزالىرىنى قوشقاندا، ئادەم سانى تېخىمۇ كۆپ. ھەرقايسى ئاز سانلىق مىللەتلەرنىڭ ئەدەبىي ئىجادىيەت قوشۇنى زور زىيىپ، كۆتۈرەڭگۈ روھ بىلەن ئىلگىرىلىمەكتە. ئۇلار جۇڭگو زىيالىيلار قوشۇنىنىڭ شەرىپلىك ئەزالىرى، ئىشچىلار سىنىپىنىڭ بىر قىسمى، پارتىيىمىزنىڭ قىممەتلىك بايلىقى، ئۇلارنىڭ بىرمۇنچىلىرى ئىنتايىن ئۈمىدلىك ئەۋلادلار.

لېكىن شۇنى كۆرۈشىمىز كېرەككى، ئاز سانلىق مىللەتلەر ئەدەبىي ئىجادىيەت قوشۇنىنىڭ ھازىرقى ئەھۋالىنى پارتىيە ۋە ھەر مىللەت خەلقىنىڭ ئۈمىدى، ئۇلۇغ دەۋرنىڭ ئېھتىياجى بىلەن سېلىشتۇرغاندا، يەنىلا خېلى پەرق بار، يەنىلا ئانچە تەلەپتىكىدەك ئەمەس. يەنە زور كۈچ بىلەن تەربىيەلەش، ئۆستۈرۈشكە، جەمئىيەتتىكى ھەرقايسى تەرەپلەرنىڭ داۋاملىق يار-يۆلەك بولۇشى ۋە ياردىمىگە، بولۇپمۇ ھەر دەرىجىلىك پارتىيە-ھۆكۈمەت رەھبىرىي ئورۇنلىرىنىڭ، ھەر دەرىجىلىك يازغۇچىلار جەمئىيەتلىرىنىڭ تېخىمۇ كۆپ غەمخورلۇقىغا موھتاج. بۇرۇنقى بەزى ئۈنۈم-لىك ئۇسۇللارنى، ئالايلىق، كۇرس، سىمىنارىيە، سۆھبەت يىغىنى، قەلەمكەشلەر يىغىنى قاتارلىقلارغا تېخىمۇ كۆپلىگەن ئاز سانلىق مىللەت ھەۋەسكارلىرىنى قاتناشتۇرۇپ، ئۇلارنى ئۆگىنىش، ئۆسۈش ئىمكانىيىتىگە ئىگە قىلىش لازىم. يەنە ئىجتىمائىي پەن ئالىي مەكتەپلىرى ئاچقان ئەدەبىيات كەسپى ئورۇنلىرىغا ھەر يىلى مەقسەتلىك، پىلانلىق ھالدا ئاز سانلىق مىللەت ئوقۇغۇچىلىرىنى قوبۇل قىلىپ، ئۇلارنى تېخىمۇ چوڭقۇر ئۆگىنىش پۇرسىتىگە ئىگە قىلىشنى ئۈمىد قىلىمىز. شۇنىڭغا ئىشىنىش مەنكى، ھەرقايسى تەرەپلەرنىڭ بوشاشماي تىرىشىشى ئارقىلىق مىللەتلەر ئەدەبىي ئىجادىيەت قوشۇنى ئۈزلۈكسىز تۈردە يېڭى كۈچلەر بىلەن تولۇقلىنىپ، جەزمەن ئۈزلۈكسىز تەرەققىي قىلىپ زورىيىدۇ، يېڭى دەۋردە ئېلىمىزنىڭ ئاز سانلىق مىللەتلەر

ئەدەبىياتنى گۈللەندۈرۈشنىڭ ئۈمىدى مانا مۇشۇ يەردە.

ئاز سانلىق مىللەتلەر يازغۇچىلىرى ئۆگىنىشىنى ئۈزلۈكسىز كۈچەيتىپ، ئۆزلىرىنى ئۈزلۈكسىز ئۆستۈرۈشى لازىم. مىللەتلەر ئەدەبىي ئىجادىيىتى بىلەن باشقا تۈردىكى ئەدەبىي ئىجادىيەتنىڭ نۇرغۇنلىغان ئوخشاشلىقى ھەم ئالاھىدىلىكى بار، ئۇ بولسىمۇ، مىللەتلەر ئەدەبىي ئىجادىيىتىنىڭ ئەكس ئەتتۈرۈش ئوبيېكتى، ئاساسلىقى، ئاز سانلىق مىللەتلەر، ئۇنىڭ فۇنكسىيىسى، مۇھىمى، ئاز سانلىق مىللەتلەرنىڭ تارىخىي تەرەققىدە - ياتى ۋە ئىجتىمائىي تەرەققىياتىنى تېزلىتىپ، مىللەتلەرنىڭ ئىتتىپاقلىقى ۋە ھەمكار - لىقىنى ئىلگىرى سۈرۈشتىن ئىبارەت. شۇڭا ئۆزلىرى ئەكس ئەتتۈرمەكچى بولغان ئوبيېكت - نى تونۇش مەسىلىسى، ئەسەرنىڭ سىيۇزىتى، ۋەقەلىكى قاتارلىق مۇناسىۋەتلىك مىل - لىي مەسىلىگە چېتىلىدىغان مەسىلىلەرگە نىسبەتەن توغرا كۆز قاراش بولۇشى كېرەك. بۇ تونۇش مەسىلىسىنى قانداق ھەل قىلىش كېرەك، ئۆز كۆز قارىشىنىڭ توغرا - خاتالىقىغا قانداق ھۆكۈم قىلىش كېرەك، بۇنىڭ ئەڭ ياخشى يولى ئۆگىنىشتۇر. مىللىي ئاپتورلار ۋە يازغۇچىلار بىر تەرەپتىن، ماركسىزم - لېنىنىزىملىق ئەدەبىيات - سەنئەت نەزەرىيىسى، پەلسەپە ئۆگىنىپ، ئۆزلىرىنىڭ تۇرمۇشىنى تونۇش، تۇرمۇشىنى چۈشىنىش، تۇرمۇشىنى ئىپادىلەش قابىلىيىتىنى، بەدىئىي ئىجادىيەت سەۋىيىسىنى ئۆستۈرۈش بىلەن بىللە ماركسىزمنىڭ مىللىي مەسىلە توغرىسىدىكى نەزەرىيىسىنى ئۆگىنىش لازىم، چۈنكى ماركسىزىملىق مىللەت نەزەرىيىسىلا مىل - لەتلەر ئەدەبىياتىنىڭ تۈپ ماھىيىتى ۋە ئۇنىڭ ئىجادىيەت ئالاھىدىلىكىنى ئىلمىي يوسۇندا يورۇتۇپ بېرەلەيدۇ. مىللەت دېگەن نېمە؟ مىللەتلەر ئەدەبىياتى ئەكس ئەتتۈرمەكچى بولغان تېما - مىللەتلەر مۇناسىۋىتىدە قانداق تەسىر پەيدا قىلىدۇ؟ تۇرمۇش چىنىلىقى بىلەن بەدىئىي چىنىلىقنىڭ مۇناسىۋىتى قانداق؟ بۇنىڭغا ماركسىزىملىق مىللەت نەزەرىي - يىسى ئارقىلىقلا توغرا جاۋاب بەرگىلى بولىدۇ. شۇڭا مىللىي ئەدەبىي ئىجادىيەت بىلەن شۇغۇللىنىدىغان يولداشلار ماركسىزم - لېنىنىزىم، ماۋزېدۇڭ ئىدىيىسىنىڭ ئەدەبى - يات - سەنئەت نەزەرىيىسى ۋە مىللىي مەسىلە توغرىسىدىكى نەزەرىيىسىنى ئىخلاس بىلەن ئۆگىنىپ، بۇنى ئۆزلىرىنىڭ ئىجادىيەت ئەمەلىيىتىگە يېتەكچى قىلىشى كېرەك. ئەلۋەتتە، پارتىيىنىڭ ئەدەبىيات - سەنئەتكە دائىر فاڭجېن - سىياسەتلىرىنىمۇ ئىخلاس بىلەن ئۆگىنىش، پارتىيىنىڭ مىللىي سىياسىتىنىمۇ ئۆگىنىش كېرەك. شۇنداق قىلغاندا، ھەر مىللەت خەلقى ياقتۇرىدىغان تېخىمۇ كۆپ ئەسەرلەرنى ياراتقىلى بولىدۇ.


ئېلىمىزدىكى ھەرقايسى مىللەتلەر ئىتتىپاقلىققا موھتاج بولۇپلا قالماي، ھەر - مىللەت ئەدەبىيات - سەنئەت خادىملىرىمۇ ئىتتىپاقلىققا موھتاج. مەيلى ئاز سانلىق مىللەت يازغۇچىلىرى ياكى خەنزۇ يازغۇچىلار بولسۇن، مەيلى ئەدەبىي ئىجادىيەت بىلەن شۇغۇللىنىدىغان يازغۇچىلار ياكى باشقا ئەدەبىيات - سەنئەت شەكلى بىلەن ئىجاد قىلىدىغان يازغۇچىلار ۋە پېشقەدەم يازغۇچىلار بولسۇن، ھەممىسىگە باپپاراۋەر مۇئامىلە قىلىنىشى، ھەممەيلەن ھەمكارلىشىپ، سوتسىيالىستىك ئەدەبىيات - سەنئەت ئىشلىرىنى گۈللەندۈرۈش يولىدا بىرلىكتە تىرىشىپ كۈرەش قىلىشى لازىم.

غۇرغۇر شامال

(ھېكايە)

تاغ باغرىغا جايلاشقان بۇ قەدىمكى شەھەر «سېرىق دەريا» نىڭ ئارقىسىدا قالدى. يولغا چىقىشقا ئالدىرىغانلىقتىن، تۈنۈگۈن نەچچە سائەت بېلەتكە ئۆچمەت تۇرۇپ، بۈگۈن ئەتىگەن ئاپتوبۇس ئىشىكىگە تەقىلىشىپ قالغانلار ئەمدىلىكتە شەھەر سىرتىدىكى بۈك ئورمانلىق-لارغا، زاۋۇت تۇرخۇنلىرىغا، قۇياش نۇرىدا كۈمۈش يىپتەك ياللىق سوزۇلۇپ ياتقان پويىز رېلىسىلىرىغا بىر خىل قىيالماسلىق بىلەن نەزەر سېلىشاتتى. گويا شەھەردە قانداقتۇر بىرەر قىممەتلىك نەرسىنى ئۇنتۇپ قالغاندەك، ئەمدى ئۇ نەرسىنى مۇشۇ مەنزىرىلەر ئارىسىدىن ئىزدەۋاتقاندەك كۆڭلىدە ھامان قانمىغان بىر ئارمان تۇيغۇسى سېزەتتى.

«سېرىق دەريا» - ئاق، يېشىل رەڭلىك، يول-يول سىزىقلىق بۇ سېمىز مەخلۇق ئۆزىنىڭ شۇنچە كېلەكسىز ۋە يوغانلىقىغا قارىماي، بىر تەرىپى تاغ بىلەن تۇتمىش كېتىدىغان يانتۇ، ئېدىرلىقنىڭ ئەگرى-بۇگرى يولىدا غارقىراپ ئۇچۇپ باراتتى. ئۇ مۇشۇ يۈرۈشىدە گويا تاغ قاپ-تىلىدىن ئېتىلىپ چۈشۈۋاتقان كەلكۈننىڭ شىددەتلىك دولقۇنىنى، قوتاندىن قويۇۋېتىلگەن بىر توپ ئاچ كالىنىڭ ياي



لاققا قاراپ گۈلدۈرلەپ چېپىشلىرىنى ئەسەلمىستەتتى.

شەھەرنىڭ ئەتىگەندىلا باشلىنىدىغان نەپەسنى كۆيدۈرگۈچى قىزىق، تىنچىق ھاۋاسىنى، بەدەنلەردىن تاراۋاتقان قاغىسىق تەر ھىدى بىلەن خۇش بۇي ئەتىر، ئۇپا پۇراقلىرىنى ئاپتوبۇس دېرىزىسىدىن ئۇرۇلۇۋاتقان غۇر-غۇر شاھال-قا-ياققىدۇر ئۇچۇرۇپ كەتتى. تېخى بايىسلا دۈملەپ قوبۇلغان قاسقاندىكى مانتىدەك بىر-بىرىگە چاپلىشىپ، قىزىق تەردىن پىخىل-دېشىپ كەتكەن يولۇچىلارنىڭ چىدامسىز-لارچە زارلىنىشلىرى، ئاھ-ئۇھلىرى، يۈز-كۆزلىرىنى تىنىمىسىز يەلپۈشلىرى بېسىقتى. ئاپتوبۇس ئىچى ئەمدى راھەت بەخشىش سالقىن شاھال ۋە يولۇچىلارنىڭ ئەتىگەن-گە خاس تېتىكىلىكى بىلەن تولدى. ئەي-ھەي... نەقەدەر راھەتلىك يازنىڭ مۇشۇ غۇر-غۇر شامىلى!

ئاپتوبۇستىكى كىشىلەر بىر-بىرىگە يات-ئاتونۇش، ئەمما يولنىڭ ئۇزاق ۋە زېرىكىشلىكى، شۇ ۋەجىدىن بىر-بىرىگە تۇ-غۇلغان تەلەپ ۋە ھاجەتمەنلىك ئۇلارنى خۇددى بىر ئائىلە كىشىلىرىدەك بىرلەشتۈردى. ياتلار تۇغقانغا، ئاتونۇشلار دوست-بۇرادەرلەرگە ئايلىنىدۇ. مانا... ئۇزۇنغا بار-مايلا شۇنداق بولدى، دەسلەپتە ياتىسى-راپ-تارتىنىشىپ، ئورۇندۇقتا قىسىلىپ، قورۇنۇپ ئولتۇرۇشقانلار ئاستا-ئاستا بىر-بىرىگە كۆنۈپ قېلىشتى. كۆزلىرى تونۇشۇش-بىلىشىش ئىستىكى ۋە ھەۋەس، قىزىقىش بىلەن چاقناشقا باشلىدى.

ئەنە... ئاپتوبۇس ئىشىكى يېنىدا-بىرىنچى رەتتىكى ئورۇندۇقتا ئۆسكىلەك بۇدۇر چاچلىق، بۇرۇتلۇق، قارىغۇتۇق يى-

گىت، ئۇنىڭ يېنىدا بالىلىق چوكان. چوكان ياش ھەم كىشىنىڭ زوقى كەلگۈدەك دەرىجىدە چىرايلىق. ئۇ قۇچمىدا نېپىز يۈگەك ئىچىدە ئۇخلاۋاتقان بوۋىقىسىنىڭ قىپقىزىل، يۇمران مەڭزىنى ھېلىدىن ھېلىغا سۆيۈپ، ھىدلاپ، ئۆزىنىڭ پەقەت ئانىلارلا ھېس قىلالايدىغان پەرزەنت كۆر-گەندىن كېيىنكى چەكسىز بەختىيارلىقى بىلەن ماختىنىپ ئولتۇرماقتا. ئىككىنچى رەتتە-دېرىزە يېنىدا يېشى قىرىقتىن ئاشقىنىغا قارىماي ياشلىقتىكى گۈزەللىك كىشى تېخى يوقاتمىغان، قاشلىرى ئىنچىكە، قوش ئېگەك، گەۋدىسى تولغان سېمىز ئايال. ئاپتوبۇس ھەر بىر سىلكىنىگەندە بوينىدىكى تىزىق-تىزىق رەڭلىك يوغان مارجانلىرى تېخى تارتىلمىغان ئېگىز كۆك سى ئۈستىدە تىنىمىسىز شىرىقلايتتى، گۆشلۈك يۇمشاق بەدىنى خۇددى يېپىڭى سويۇلغان قوي قۇيرۇقىدەك سىلىق لىغىل دايتتى. ئۇنىڭ يېنىدا كۆزلىرىنى جۈر-ئەتسىزلىك ۋە يارتىنىش بىلەن پەسكە تىكىپ، ئەتىگەندىن بېرى جىمغىنا تۇ-گۈلۈپ ئولتۇرغان نېمكەش كۆك تۇجۇرگا چاپانلىق، بادام دوپپىلىق، يېپىشى 45-50 لەر چامىسىدىكى دېھقان سۈ-پەت ئادەم. ئۇنىڭ خېلىدىن بېرى ئۇس-تۇرا تەگمىگەن، ئاق ئارىلىغان ساقال-بۇرۇتلىرى كىرىپە تىكىنىدەك دىردەيگەن، چىرايى ئۇزۇن كەچمىشلەرنىڭ تومۇز ئىس-سىقىدا كۆيۈپ، قەھرىتان سوغۇقىدا ئۇش-شۇپ قارايدىغان. شۇڭا بىر قارىغان ئادەمگە خۇددى چالا كۆيگەن چۈچۈلىدەك كۆرۈم-سىز، قاتمال، ئورۇق، تاتىراغۇ بولۇپ كۆ-رۈنىدۇ. ئۇلارنىڭ ئەتراپىدا ھەم ئارقىسىدا يىگىت، قىزلار، بوۋاي، مومايلار، بالىلار،

يەنە ئالدىكىمىلەر...
 ئاپتوبۇس داۋانچىڭنىڭ ئەتراپىدا پاكار قارىغاچلار ئۆسكەن ياپپېشىل ئېكىمىزلىقى ئارىسىدا كېتىۋاتاتتى. ماتور گۈرۈلدەيتتى، سالقىن شامال ئۇچاتتى. پايانسىز دالنى قەتئىيەتتە، بىر - بىرىگە ئۇلىنىپ ياڭراۋاتقان بۇ ئۇزۇلمەس سادا ئىچىدە شۇنداق بىر يارقىن مېلۇدىيە بار ئىدىكى، ئۇ بىر مەن بەدىن تاراۋاتقان غايەت زور ئېنېرگىيەنىڭ كۈچلۈك ئەكسىلىنىشىگە، يۈرەكنىڭ گۈبۈلدەپ سوقۇشىدىن ئوخشىغان قاننىڭ تومۇردىكى شۇۋۇلداشلىرىغا ۋە زېمىننىڭ مەڭگۈلۈك ھايات تىنىنىقلىرىغا ئوخشايتتى ...

غۇر - غۇر شامال، يېشىل دالاي گىتلەرنىڭ كەيپىنى كۆتۈردى. ئۇلار ئاۋاز - لىرىنىڭ نەچچە يەردىن ئۇلانغان دۇتار تارىسىدەك غاراڭ - غۇرۇڭ ۋە يېقىمىسىز ئىكەنلىكىنى ئۇنتۇشتى. دەسلەپتە ئالا - تا - غىل، ئېگىز - پەس، كېيىن بىر خىل ئاھاڭ - غا چۈشۈرۈپ يېقىملىق قىلىپ توۋلاشتى:

كۇچادا ئوتۇن كۆيسە،
 ئۈرۈمچىدە تۈتۈنى.
 يار دەردىدە قالمىدى
 يۈرەكنىڭ ھېچ پۈتۈنى.

ناخشىغا جور بولغۇچىلار كۆپەيسىدى. ئاپتوبۇس ئىچىنى غۇر - غۇر شامال، شا - دىيانە ناخشا قۇچتى. ناخشىنىڭ ئوتلىق تەپتى خۇددى مەشتە گۈرۈلدەپ كۆيۈۋاتقان ئوتنىڭ قىزىقىغا ئوخشاش، قىزلارغا ئۆتمەكتە، يۈرىكىنى كۆيدۈرۈپ، تومۇر - تومۇرلىرىنى قىزىتماقتا ئىدى. ئۇلار ناخشا ئېيتىۋاتقان يىگىتلەرنىڭ ئۆزلىرىگە

قاراپ تۇرغان خۇمارلىق تەلمۈرۈشلىرىگە ئۆزلىرىنىڭ جىلۋىلىك، نازلىق تەبەسسۇمى بىلەن جاۋاب قايتۇرۇشاتتى. لېكىن چىرايى شۇن ئان تاڭ قۇياشنىڭ تۇنجى نۇرلىرى بىلەن سۆيۈشكەن تاغ لالىسىدەك قىزىرىپ، كۆزلىرى ئۇياتچانلىق بىلەن پەسكە ئاغاتتى...

— ئو - ئۇش... ئەتىگەندە نېمە دەپ گەن لاۋزىلىق بۇ؟ — كۈتۈلمىگەندە سېمىز ئايال قاشلىرىنى سىلكىپ، يىگىتلەرگە كايىپ توۋلىدى، — ئەتىگەندە بىسىمىلا دەپ يول ماڭغۇلۇق. يول دېگەننىڭ خەتمىرى بار، قازاسى بار. ئۇنىڭدىن غېمى يوق كارىيى يىرتىلغۇچە ۋارقىزغىلى تۇردىغۇ بۇ خەق... خۇددى بىر يەرگە توي تارتىپ ماڭغاندەك... — مىق - مىق، سېمىز ئايالنىڭ تۇيۇقسىز ئاڭلانغان قەدىرىلىك ئەيىبلەشلىرىدىن چۆچۈگەن يولۇچىلار ئۇنىڭغا ئەندىكىپ قاراشتى.

— ھەيەيلى... مانا تاپتىمىلا ئا - چا! — بالىلىق چوكاننىڭ يېنىدا ئولتۇرغان قارىمۇتۇق يىگىت كەينىگە بۇرۇلۇپ، قاشلىرىنى ئۇچۇرۇپ، كۆزلىرىنى شوخلىق بىلەن قىسىپ كۆلدى، — بۇ ئاپتوبۇس مەخسۇس توي كۆچۈرۈشكە ئىشلىتىلىدۇ. ھازىرمۇ ئۈرۈمچىدىن توي كۆچۈرۈپ كېتىۋاتمايدۇق، قارىسىلا مانا... ھەممىمىز چۈپ - چۈپىمىز بىلەن... ئۆزلىرىمۇ شۇنداق...

... ھا... ھا... ھا... سېمىز ئايال ئۆگۈپ - تاتىرىپ، يېنىدىكى بادام دوپپىلىققا خۇدۇكىسىنىپ قارىدى، كۆزلىرى ئالاق - جالاق بولۇپ كەتتى: — ئاھ، ئاتامەي... مۇشۇ ئادەم مېنىڭ جۈپتىمەنكىنا تېخى. ھەم! مۇشۇ ئادەم دەۋەتاتقان گېپىنى قارىمايدىغان بېشى

ئىچىدە ھەممىدىن بەك ھۇزۇرلىنىپ كۈلگىنى
 بادام دوپپىلىق ھېلىقى ئادەم. ئۇ خۇددى
 بىز لېگەن پاقلان گۆشى يەۋالغاندەك ھۇ-
 زۇرلىنىپ، كەڭرى يەلكىسىنى سىلكىپ-سىل-
 كىپ كۈلەتتى. كۈلگەندە كاپۇكلىرىنى يېپىپ
 تۇرغان ئۆسكەلەك بۇرۇتلىرى ئارىسىدىن
 ئۇپراپ كۆتمەكلىشىپ كەتكەن سېرىق
 چىشلىرى كۆرۈنۈپ قالاتتى.

— ئاھ، ئاتامەي... نېمە كۈلسا

سەتلىشىپ! خۇددى كىشىنىڭ بىر يېرى
 ئوچۇق قالغاندەك... ئايال ئۇنىڭ بېقىد-

نىغا جەينىكى بىلەن بىرنى سالىدى. بادام
 دوپپىلىق چۆچۈپ كۈلكىدىن توختاپ، تۈ-

گۈلۈپ جىم بولىدى. ئۇ ئەمدى يېنىدىكى
 بۇ ئايالنىڭ ھەممە ئەيىبلەش ۋە جۈنۈش-

لىرى ئالدىدا قويدەك مۇلايىملىشىپ، قۇرت-
 تەك تۈگۈلۈۋېلىشقا، ھەتتا بۇيرۇقلىرىنى

بىنجانىدىل ئورۇنداشقا تەييار. ئۇنىڭ ھۇ-
 زۇرلىنىپ، ئىچ- ئىچىدىن راھەتلىنىپ كۈك-

گىنى ئەلۋەتتە ئالدىدىكى قارىمۇتۇق يىس-
 گىتىنىڭ چاقچاقلىرىدىن ئەمەس، ئەكسىچە

تېخى ئۇنىڭ ئۈچۈن خاپا. ئۇنى سالىقىن
 شامالداك سىيىپ راھەتلىنىدۇرگەن، لەز-

زەتلىك ئەركىنلىشىشتىن سۆيۈندۈرۈپ، ئىچ-
 ئىچىدىن كۈلدۈرگەن نەرسە ئەلۋەتتە يې-

غىدىكى ئايالنىڭ مامۇقتەك يۇمشاق، مىق-
 مىق بەدىنى ۋە ئۇنىڭدىن ۋۇجۇدىغا تارا-

ۋاتقان ئۆزگىچە ئىسسىق ھارارەت. ۋاھ...
 خوتۇن خەق دېگەننىڭ مۇنداقلىرىمۇ بولىد-

دىكەن - ھە؟ ئۇ ئۆلۈپ كەتكىنىگە بەش-
 ئالتە يىلچە بولغان قەدىناس ئايالنى ئې-

سىگە ئالدى. رەھىمەتلىك... تارىمداك ئو-
 رۇق، ئەمما ئىشقا كەلگەندە كاداڭ كالد-

دەك پىششىق ئايال ئىدى. نەچچە يىتىل
 كېسەل تارتىپ ئاخىرى بىر قىبىرە، بىر

نى يەيدىغان قارا زەڭگىنىڭ... سېمىز ئايال
 بادام دوپپىلىقتىن يىرگەنگەندەك قاپاق-
 لىرىنى سۈزۈپ، تۇمشۇقىنى ئۇچلاپ دېر-
 زە تەرەپكە سىلجىدى. قارىمۇتۇق يىگىت
 ئايالنى تېخىمۇ خاپا قىلىشقا باشلىدى:

— بوپتۇ... قاغاۋەرسىلە ئاچا... ھەر-

قايسىلىرىدەك خان ئاچىلىرىمنىڭ تويى ئامان-
 ئېسەن كۆچۈرۈلىدىغانلا ئىش بولسا، مەن

دەك قارا زەڭگى بېشىنى يېسىمۇ، ناخشا
 ئېيتقانلارنىڭ زۇۋانى تۇتۇلۇپ قالسىمۇ

مەيلى!

— ئاغزىڭغا بېقىپ سۆزلە جۇمۇ
 چىگىدەك باش! — ئايال ئورنىدىن كۆتۈ-

رۈلۈپ، بوينىنى سوزۇپ ھۈزۈپەيدى، — بى-
 لىپ قوي، مېنىڭ تېخى ئەرگە تېگىدەك

خان خىيالىم يوق. ۋىيەي!...
 — تېخى ئۆزلىرىگە ئەركەك چىۋىنىش

مۇ قوندۇرمىغان قىز ئىكەنلا ئەمەس... بۇ-
 رۇن بۇنداق خىياللىرى بولمىسا ئەمدى

بولۇپ قالار، تەلەپلىرى بار ئىكەن جۇ-
 مۇسلا... خۇدايىم ئەتىگەندىلا بۇقا پاتىناڭ

يىگىتتىن بىرسىنى يانلىرىدا ھەمراھ بو-
 لۇشقا نىسىپ قىپتۇ. ئاستا- ئاستا ئىسسىق

ئۆتۈشۈپ قالمىدۇ تېخى، كىم بىلىدۇ؟
 قارىمۇتۇق يىگىت خۇدۇكىسىنى ئىس-
 كۈزلىرى ئالاق- جالاق بولۇپ كەتكەن با-

دام دوپپىلىققا «چاقچاق» دېگەن مەنىدە
 كۆزىنى قىسىپ قويدى. ئايال ئۇنىڭ قوپال

چاقچىقىدىن تېرىكىپ، ئۇنىڭغا قولىنى
 شىلتىپ ۋارقىرىدى، ئەمما قاقچىلىغان

كۈلكە ئاۋازى ئىچىدە ئايالنىڭ نېغىسىدەپ
 ۋارقىراۋاتقانلىقىنى ئاڭلىرىپ بولمايتتى.

كۈلكە ئەۋجىدىن كىملىرىنىڭدۇر كۆزلىرىدىن
 ياش قۇيۇلماقتا. كىملىرىدۇر كۈلكىدىن تېلى-

قىپ بېقىنىنى تۇتۇپ تولاغانماقتا. يولۇچىلار

ئۈستىدىن بولۇپ تۈگەپ كەتتى... ئۇلار 20 يىلغا يېقىن ئۆي تۇتقان، بەش پەرزەنت كۆرگەنىدى. 20 يىل... ئۇ نېمە مېشىقىمۇ شۇنچە ئۇزۇن يىللارغىچە، ھەتتا بەش پەرزەنت تاپقىچە ئۇ قەدە ناسىمنىڭ ۋۇجۇدىدىن مۇشۇنداق بىر لەززەت-نى بىرەر قېتىم بولسىمۇ ھېس قىلمىغان بولغىدى؟ ئۇنىڭ نەزەرچە، ئەرلەر پەقەت زۆرۈرىيەت، ئېھتىياج ۋە ئاتا-بوۋىلاردىن قالغان قائىدە-يوسۇن يۈزسىدىنلا ئايال زاتى بىلەن بىر ئۆيدە ياشىشى كېرەك ئىدى. ئۇ ئەمەلىيەتتەمۇ شۇنداق قىلدى. بەش بالىنىڭ قانداق تېپىلىپ قالغانلىقى، ئۇنىڭ نېمىنىڭ مەھسۇلى ئىكەنلىكى توغرىسىدا ئۆزىمۇ تۈزۈكرەك بىر نەرسە بىلمەيتتى. ئۇنىڭ بىلىدىغىنى پەقەت ئەمگەك-بىرىنىڭ كەينىدىن بىرى ئۆلىشىپ كېلىدىغان ئېتىز شى، ھاشار، تىرىكچىلىك غېمى خالاس. ئۇ ئەتىگەندە تورغاي چۈۋ-چۈۋلىمىسىدا ئۇيقۇلۇق كۆزلىرىنى تەستە يىرتىپ ئېچىپ ئېتىزغا بىر چىقىپ كەتكەنچە كەچ-تە قاش قارايدىغان چاغدا، ھارغان، ئاچلىق-تىن ماغدۇرسىزلانغان ھالدا پۇتلىرىنى ئېغىر سۆرەپ ئۆيگە كېلەتتى. ھويلىدا بولسا بىر بالىسىنى توپىلىق سەيناغا قويۇۋېتىپ، بىر بالىسىنى بۆشۈككە تېگىشىپ قويغىنىچە سۇپىرىدا خېمىر يېپىپ ئولتۇرغان ئاغرىقچان، ئاۋاق ئايالى. قەغىش بالىلارنىڭ تېنىمىسىز قىرقىراشلىرى... قالماقتىندۇر كېلىۋاتقان بەدبۇي سېسىق پۇراق... ئۇنىڭ ئۇلار بىلەن ھەپلەشكىدەك ھالى يوق. ئۇ ئالدىغا كەلگەن ئاشنى ماغدۇرسىزلىقتىن ئالدىغا ئېگىشىپ، مۈگدەپ-مۈگدەپ ئىچىپ تۈگىتەتتى. ئاندىن يېنىدىنلا قىغىياتتى. بېشىدا قىرىلاپ تۇر-

غان كونا سامان تەككىي، ئاستىدا يىرتىق كىگىز، ئەتراپتا بولسا بالىلارنىڭ قىرقىراشلىرى جىمىققان كەچكى تىمىتاسلىق. مانا بۇ، ئۇنىڭ بىردىنبىر ئاراملىق چاغلىرى.

بىچارە ئايال خېلىغىچە بۆشۈك تەۋرەتتەتتى. ئاندىن جىن چىراغىنىڭ غۇۋا يورۇقىدا غۇچۇرلىتىپ قاچا-قۇچا يۇيۇشقا باشلايتتى. ئاندىن... ئاندىن... سامان تەككى قىرىلايتتى، ئايالنىڭ ئاجىز، يېنىك ۋە ئۈزۈك-ئۈزۈك نەپەسلىرى ئۇنىڭ قولىنى قىچىشتۇرغاندەك بولاتتى، مەھكۇمانە ئىلتىجا... ئېچىغان سۈت، سۈيدۈك ھىدى... ئۇ ئۇيقۇ ئارىلاش گاراڭلىق ئىچىدە يېنىدا ئۆرۈلەتتى. ئايالىغا ئىچ ئاغرىتىپ خۇددى ئاجىز، غېرىب بىچارىنىڭ سۇلغۇن ھالىتىنى كۆرگەندەك ئىچى سىيرىلىپ، ئۇنىڭ باش-كۆزىنى، ئاندىن بەدەنلىرىنى سىيلايتتى. مۇزدەك سوغۇق، تىمكەندەك يىرىكىلىشىپ كەتكەن قول، كۆسەيدەك قېتىپ قالغان ئەتسىز ئىنچىكە بىلەك، خالتىدەك بوشاپ پەسكە ساڭگىلاپ قالغان ئەمچەك، تاراقشىپ قالغان ئۇششاق، ئەتسىز قوۋۇر-غىلار، ئۇنىڭ ئىچىدىن گۈپۈلدەپ ئاڭلىنىپ ۋاتقان كۈچسىز ئاۋاز... ئۇنىڭ ئىچى ئاغرىپ خۇددى جىمجىتلا ھاياتلىق بىلەن خوشلىشىۋاتقان بىر بەختسىزگە ئۆز جىسمىدىكى ھاياتلىق كۈچىدىن بىر ئۆلۈش بەرمەكچى بولغاندەك ئۇنى باغرىغا باساتتى...

ئۇنىڭ ئايال زاتى ھەقىقەتەن بىلىدۇغانلىرى ۋە ئۇنىڭدىن ئالدىغان ھەسرەتلىك لەززىتى شۇنچىلىكلا ئىدى. ئەمما بۇ گۈن نېمە ئىش؟ ئۇ شۇ تاپتا ۋۇجۇدىدا بۇرۇن ھېچقاچان ھېس قىلمىغان بىر خىل

ئەسەبىي غەلىتە ھېسسىياتنىڭ قۇتراشلىرىنى، پەقەت ئېچىمىراقپ كەتكەن ئادەملەردىلا بو- لىدىغان سەۋىرسىز تەشئالەقنىڭ تومۇرلىرىدا قان كەبى شۇۋۇلداشلىرىنى سەزمەكتە. «خۇ- دا ئۆزۈڭ بار ... قېرىغاندا بۇ نېمە ئىش... نېمە سەۋدا ... قايسى شەيتاننىڭ ۋەسۋەسى- سى بۇ؟ ...» بادام دوپپىلىق كۆڭلىدە تاسادىپىي قوزغىلىپ قالغان بۇ خىياللىرى- دىن قورقۇنچ ۋە تەشۋىشكە چۈشۈپ، ئا- يالدىن چەتكە سىلجىدى. ئەمما ئايال خۇد- دى شۇنىلا كۈتۈپ ئولتۇرغاندەك، ئويۇپ ئۈلگۈرمىگەن لەڭپۇڭغا ئوخشاش ئۇنىڭ بېقىنىغا يېپىلىپ كېلەتتى. ئۇ ئۆزىنى مە- خىرە قىلىپ كۆتۈرۈلۈۋاتقان كۈلكە - پاراڭ- دىن خاپا بولۇپ دۇمىسىپ، قارىيىپ، تات- رىپ ئولتۇرغىنى بىلەن بەدەنلىرىنىڭ كەڭ- رىپ قالغان ئورۇندۇقتا يېپىلىپ ئارام تې- پىپ قالغانلىقىدىن خۇشال ئىدى.

بادام دوپپىلىق نومۇسلىق ھەم لەز- زەتلىك بۇ شەيتان ۋەسۋەسىدىن خىيالىنى يىغقاندا كۈلكە ھېلىمۇ داۋاملىشىۋاتاتتى. ئۇ ئايالغا ئىچ ئاغرىتىپ قالدى. راستقۇ! ئايالنىڭ دېگەنلىرى توغرىغۇ! دېمىسىمۇ ئەتىگەندە قۇلاقنى ئاغرىتىپ نېمە ناخشا؟ ئۇنىڭ ئۈستىگە ئانا يوللۇق ئايالغا نەدىكى سەت چاقچاقلارنى قىلىش ياخشى ئەمەس. شۇڭا بۇ ئايالنىڭ تەرىپىنى ئېلىش، ئۇنى ھىمايە قىلىش كېرەك. بادام دوپپىلىق گې- لىنى قىرىپ ئەتراپتىكىلەرگە قاراپ ئاۋاز- نى كۆتۈرۈپ:

— كۈلۈشمەيلى ... بولدى قىلىلى ... دېمىسىمۇ ھەممىمىز ئەھلى مۇسۇلمان ئادەم، بىسىمىلا دەپ ماڭغاننىڭ يامىنى يوق، — دېدى. ئۇنىڭ ئاۋازى قانداقتۇر بىر يوشۇ- رۇن خۇدۇكىسىرەش ۋە ئىچكى ھاياجان

ئىچىدە تىترەپ كەتتى. بۇلتۇر قىشتىكى ساۋات چىقىرىش كۇرسىدا دوسكىدىكى خەت- لەرنى نېمىدەپ ئوقۇشنى بىلەلمىگەن ۋاقتىدىكىدەك تەمتىرەپ، دۇدۇقلاپ قالدى. ئۆمىرىدە تۆت ئادەم بار يەردە ئىككى كە- لىمە سۆزلەپ باقمىغىنىنى ئېسىگە ئېلىپ يۈزلىرى كۆيۈپ، قۇلاقلىرىغىچە قىزىرىپ كەتتى. ئەمما ئۇنىڭ ئايانچلىق ۋە ھودۇقۇش ئىچىدىكى غاراڭ - غۇرۇڭ ئاۋازى نېمىشقە- دۇر ئەتراپتىكىلەرگە بىر خىل ھەيۋىلىك، مۇزغا دەرەڭگە ئاتقانداك قوپال ئاڭلىنىپ كەتتى. ئۇلار تەرتىپسىز، ئېگىز - پەس بۇ- رۇتلىرى بۇرنىنىڭ ئاستىدا دەردىيىپ تۇر- غان بۇ قاتما چىراي كۆرۈمىز ئادەمگە ھېيىقىپ قاراشتى - دە، جىم بولدى.

تالزارلىق ... يوللىرى ئەگىرى - بۈگ- رى تاغ جىلغىسى ...

ماتور گۈرۈلدەيتتى، سالقىن شامال ئۇچاتتى، ئاپتوبۇسنىڭ ئارقىسىدا كىمىلەر- نىڭدۇر پىخىلداپ كۈلۈشكەن، مەنىلىك يۆتەلگەن ئاۋازى ...

— ۋىيەي ... ئەجەب قىستىدىغۇ ماۋۇ ئادەم ... — غودۇڭشىدى ئايال بىر چاغدا ئورۇندۇققا ساغرىسىنى قېقىپ. بادام دوپپى- لىق چۆچۈپ يېنىغا قارىدى:

— سىلنى قىستاپ قويدۇممۇ تۇغقان؟

— ئاھ، ئاتامەي ... ئۆتۈپ - تېشىپ ئەمدى تۇغقان بولۇپ قالدلىمۇ ماڭا؟

— يوقسۇ ... يوقسۇ ... ئەمدى دەيمىنا ...

— قوپسىلا، باشقا يەرگە بېرىپ ئول- تۇرسىلا! — ئايال ئۇنى جەينىكىدە چەتكە ئىتتىردى، — ئادەمگە سېسىق پۇراپ ...

— ئىتتەرمىسىلە، بۇ يەردىن قوپۇرۇ- ۋەتسىلە نەگە بېرىپ ئولتۇرمىنەن؟ قارىسىلا، ھەممە ئورۇندۇقتا لىققىدە ئادەم.

تېرىدەك تاراقشىپ كەتكەن. ئىشتىنىنىڭ پۇشقاقلرى لەپىلدەپ قالغان. «ۋاي ساۋۇر، خوتۇنۇڭ نېمىش قىلىدۇ، كىيىم - كېچەكلىمىڭنى بۇيۇپ، يىرتىلغان يەرلىرىنى ياماپ بەرسە نېمە بولىدۇ؟» دەيمەن. ئەمما ئۇ - نىڭ كارىۋاتتىن پەگاغا چۈشۈپ، تامغا دۈمبىسىنى سۈركەپ، بېشىنى ساڭگىلىتىپ ئۇن - زۇۋانسىز ھەججىيىپ ئولتۇرغىنى ئول تۇرغان. ئاچچىقىم كېلىپ: «قوپ ھەي... ئادەمنىڭ نومۇسىنى كەلتۈرمەي كارىۋاتقا، گىلەمنىڭ ئۈستىگە چىقىپ ئولتۇر، قارىغىنا، ئاران ئاقارتقان تامنىڭ ھېكىنى چۈشۈرۈ - ۋەتتىڭ» دەپ توۋلىسام، نېمە دەيدۇ دەپ مەملا، «مۇشۇنداق... يەردە ئولتۇرۇپ ئۆگىنىپ قاپتىمەن» دەيدۇ. توۋا... ئاندىن بىر چاغدا كارىۋاتنىڭ تەگلىرىنى ئۆرۈپ - چۆرۈپ، كۆمۈرخانىنىڭ بۇلۇڭلىرىنى تىمس قىلاپ ئاقتۇرۇشقا باشلايدۇ. زەردەم قايناپ «نېمىش قىلىۋاتسىەن، بىر نەرسە ئوغرىلاي دەۋاتامسەن؟» دەپ توۋلىغىلى تۇرىمەن. ئۇ بوينىنى قىسىپ كۆزلىرىنى پارقىرتىپ: «كەيىپ تاشلىۋەتكەن ئەسكى - تۈسكى ئاياغ، كىيىم - كېچەكلىرىڭنىز يوقىدۇ؟ بالىنىڭ ئايىسىغا ئايدىرىپ كىيگۈزۈپ قويسام» دەيدۇ. «ھەي زېدى پەس! ئەمدى كېلىپ مۇشۇ كۈنگە قالدىڭمۇ؟ قېنى ئېتىزدىن تاپقان - تەرگىنىڭ؟» دەپ يەنە چېچىلغىلى تۇرىمەن. ئۇ ئالدىمدا ئەيىبكاردەك قولىنى باغلاپ: «قانداق قىلىمىز... دېھقاننىڭ پۇل تاپمىقى تەس» دەپ كۆزىگە ياش ئالىدۇ. «مانا ئە - مىسە تۇت» دەپ ئۆزۈمدىن ئاشقان ئەسكى - تۈسكىلەرنى كۆتەرتىپ قويغىلى بولامدۇ، مېڭ دېگەن بىلەن يەنە تۇغقان - دە، سان - دۇقنى ئاخبۇرىمەن، بازارغا يۈگۈرەيمەن. ئۈستىبېشىنى يەنە ئوڭشاپ، خوتۇن -

مۇشۇ ئىسسىقتا ئادەم شىغىڭ كۆڭلەك ئىچىدە چىدىيالمايۋاتسا، تەردە سېسىپ كەتكىنىنى تۇيماي، چاپىنىنىڭ تۈگىمىسىنى گېلىغىچە ئېتىۋالغىنىنى قارىمام دىغان، خۇددى شور كېپىش سەھراقتەك. - دېمىسىلمۇ شور كېپىش سەھرا - لىقمەن.

ئايال خۇددى ئۇنى ئەمدى تۇنجى قېتىم كۆرۈۋاتقاندا، باش - كۆزىگە سە - كەنگۈچى بىر نەزەردە چەكچىيىپ قارىدى. - دېھقانمۇ ئۆزلىرى؟ - خوش.

- ۋايىيەي... دېھقان دېگەنغۇ ئەجەبلا بىر خەق بولىدىغان، زەي ئۆتۈپ كەتكەن كونا تامدەك... ئالدىدا ئولتۇرغان بالىلىق چوكان قىزىقىنىپ، ئايالغا بۇرۇلۇپ قارىدى. ئايال شۇ ھامان ئۆزىگە يېقىن ھەمسۆھبەت تاپ قانداك ئاغزى - ئاغزىغا تەگمەي سۆزلەپ كەتتى.

- مېنىڭ سەھرادا ئاتا تەرەپتىن تۇغقان كېلىدىغان بىر شىرەم تۇغقىنىم بولىدىغان، ئۇ بەزەن - بەزەندە خۇددى ئېزىپ - تېزىپ قالغاندەك مىسىدە بوسۇ - خامدا پەيدا بولۇپ قالىدۇ. مەنمۇ ۋاي كەل، يۇقىرى ئۆت، دەيمەن. ئۈستىبېشىغا قاراپ ئىچىم سىيىرىلىپ كېتىدۇ. قاچانلا قارىسام ئۈستى جۇل - جۇل، خۇددى ئىت ئالىۋەت - كەن دىۋاندىدەك... يىراق بولسىمۇ تۇغقان ئەمەسمۇ... چىداپ تۇرالماي ئۈستىبې - شىنى ئوڭشاپ، تاپقان - تۈگىنىمنى قولتۇق - لىتىپ يولغا سالسىمەن. بۇ قېتىم يىپىيىڭى - كىيىم كىيگۈزۈپ كېيىنكى قېتىمدا قارى - سام... ۋاي نېمىسىنى دەي، يۇندىغا ئېغىناپ، تىكەنگە يۇمۇلامدىكىن... كۆڭلىكى كىرلىشىپ

بالىلىرىغا ئاتاپ ئالغان نەرسىلىرىمنى خۇر-
 جىنىغا تىقىپ يولغا سالدىمەن. ئۆتكەن يىلى
 كۈزدە تاشباشقا شاخ ئاپىرىپ قايتىشىم،
 دەپ ھارىۋىسىنى ھەيدەپ ئۆيىگە كەپتۇ.
 قايتاشدا: «نامرات بولساقمۇ ئۆيىمىزنى بىر
 كۆرۈپ كەلسىڭىز، كاۋىلىرىم پىشقان، بالى-
 نىڭ ئاپىسى خام قوناق بىلەن سېلىنىپ
 بەرسە، يەپ كەتسىڭىز» دەپ بوسۇغامغا
 قادىلىنىپ تۇرۇۋالدى. كاۋا بىلەن خام
 قوناق نەدە يوق؟ پۇلسلا بەرسە بازاردا
 تولا نېمە ئۇ. بىراق گەپ يەپ-ئەچىشتە
 ئەمەس-تە. ئۇنىڭ كۆڭلىنى دەپ ھارىۋى-
 سىغا ئولتۇرۇپ ئۆيىگە باردىم. ھەي... نې-
 مىسىنى دەي... ئۇنداق دېسەم تۇغقىنىنىڭ
 غەيۋىتىگە چۈشتى بۇ خوتۇن دەپ قالمىس-
 لا، ئىچىم قايناپ سۆزلەپ كەتكىنىم... بىر
 تەرىپى شورلۇققا تۇتىشىدىغان ئېتىزلىقنىڭ
 بېشىدىكى ئۆي ئەسكى مازارلىقتەك چوقچە-
 يىپ تۇرۇپتۇ. ئۆينىڭ ئەتراپىدا نە بىر
 تۈپ دەرەخ، نە بىر تۈپ گىياھ بولسا! ...
 ئېغىل ھويلىسىدىلا ئىكەن. ئىشىكىنىڭ ئالدى
 تىغ، ئەخلەت، سۈپۈندە... سېسىمچىلىق...
 ئۆيىگە كىرە-كىرمەيلا كۆڭلىۈم چىۋىنى
 يەۋالغاندەك ئېلىشقىلى تۇردى. ئۆيىگە كىر-
 دۇق. تۈڭلۈكتىن كىرگەن خىرە-شىرە
 يورۇق بولمىغان بولسا، گۆرگە كىردىم دەپ
 قالاتتىمىكىن... يېرىم يالىڭاچ بالىلىرى
 كاڭدىكى يىغىلمىغان ئەسكى-تۈسكىلەر
 ئۈستىدە توڭگۇز توپىقى ئوينىشۋاتقانكەن،
 بىزنى كۆرۈپ گۈلدۈرلىشىپ توغرا تامنىڭ
 تۈۋىگە تىقىلىشتى. ئۆيىدىكى چاڭ-توزان،
 يەنە ئاللىقانداق سېسىمچىلىقتىن گېلىم بو-
 غۇلۇپلا قالدى. خوتۇننىڭ چاچلىرى سال-
 ۋارىغان، كىيىملىرى ساڭگۈل-سۈڭۈل...
 پۇتغا قارىسام تېخى ئىككى ئاي ئىلگىرى

ئېلىپ ئەۋەتكەن 36 يۈەنلىك توپىلىنىڭ
 سوڭىغا دەسسەپ، پاشىنىسىنى ئېزىپ ماك
 چايتىۋېتىپتۇ. بىز شەلىك چېغىمىزدا بىر
 توپىلىنى ئاز دېگەندە بىر ياز كىيىمىز،
 ئېست دېدىم ئىچىمدە، توپىلىنى قانداق
 كىيىشنى بىلىمگەندىن كېيىن، پۇتۇڭغا كالا
 تېرىسى تارتساڭچۇ!
 ئاخشىمى ئۇياقتىن - بۇياقتىن پاراڭلى-
 شىپ ياتتۇق. ئېيتىشىچە، كۆتۈرگە ئالغان
 يىگىرمە مو يېرى بار ئىكەن، ئۇنىڭ ئون
 ئىككى موسغا بۇغداي تېرىپتىكەن. ھېچ
 قانچە ھوسۇل ئالالماپتۇ. سەككىز مو يەرگە
 كېۋەز تېرىدىم دېۋىدى، ئەتىسى ئەتىگەندە
 چىقىپ كۆرۈپ كۆزلىرىمگە ئىشەنمەي قال-
 دىم. كېۋەزلىكنى پۈتۈنلەي ياۋا ئوت - چۆپ
 بېسىپ كېتىپتۇ. مەن خۇددى ئاشۇ ياۋا
 ئوت - چۆپلەر بەدىنىمنى چىرمەۋالغاندەك
 بىئارام بولۇپ:
 - ئوتنى ۋاقتىدا ئوتۋەتكەن بولساڭ-
 لار بولمامدۇ ساۋۇر، پاختىدىن خېلىلا پۇل-
 لىق بولۇپ قالاتتىڭىلار، - دېدىم. ئۇ
 ئىرەڭشىمگەن ھالدا:
 - يېتىشەلمىدۇق... - دەپ جاۋاب
 بەردى. مەن ئۇنىڭ ئۆيلىرىنىڭ ئەتراپىغا
 كۆز سېلىپ:
 - ھازىرلا كۆچۈپ كېتىدىغاندەك
 ئولتۇرۇپسىلەر. يا باغ قىلماپسىلەر، يا بىرەر
 تۈپ دەرەخ تىكمەپسىلەر، - دېسەم، ئۇ
 گەدىنىنى تاتلاپ:
 - بۇ يەرنىڭ يېرى زەي، دەرەخ
 تۇتمايدۇ ئەمەسمۇ... - دەيدۇ قارىسلا. بىز
 ئېتىزلىقتىن يېنىپ ھويلىغا كىردۇق.
 - ھويلا ئارامىڭ خېلە كەڭرىكەن،
 توخۇ - تۇمان قىلمىدىڭلارمۇ؟ - دەپ سورى-
 دىم. ئۇ بىر قىسما سەت ھىجىيىپ بۇنىڭ

ساۋۇرنىڭ غودۇڭشىشىغان ئاۋازى
ئاڭلاندى:

— چىقەۋېرىمەنمۇ خەقنىڭكىگە؟ ئەمدى
ئۆزۈڭ چىق.

— قولۇم خېمىردا تۇرسا، — دېدى
ئايالى ئەمدى ئاۋازىنى كۆتۈرۈپ، — بوپتۇ
ئەمىسە، بەش موچەن پۇل بەرسىلە، ئىككى —
ئۈچ تۇخۇم تېپىپ كىرەي.

— قايسى پۇلنى؟ توۋا... پۇل دەيسە
نا... — دېدى ساۋۇر.

— ئەمىسە قانداق قىلىمەن؟ — دەپ
توۋلدى ئايالى.

— بارىدا ئېتىۋەرەمسەن! — دېدى
ساۋۇر ئۇنىڭدىن بەتتەر ھۆركىرەپ. شۇ
چاغدا نېمىدۇر بىر نېمە تاراڭشىپ ئۈرۈك
دى، ئاندىن ئايالنىڭ ئاچچىق كوتۈلىدىغان
ئاۋازى ئاڭلاندى:

— ۋىيەي... تۇغقان مېنىڭ ئەمەس،
ئۆزلىرىنىڭ... سەت بولسا ئەمىسە...

كۈن چۈشكە ئاز قالغان. قورسىقىم
ئېچىپ ھالىمدىن كېتىۋاتاتتىم. ئالدىمغا
نېمىلا قويسا مەيلى، بىر — ئىككى چىشلەم
يەپلا بۇ يەردىن تېزىرەك يوقالسام دەپ
ئويلايتتىم. شۇڭا ئالدىرىغىنىمدىن:

— ساۋۇر، بولمامسەن، قازىنىڭغا كاۋا
بولسىمۇ سال. مەن ئالدىرايمەن، — دېدىم.
ئەر — خوتۇن ئىككىلىلەن قازناق ئۆيىدىن
قىزىرىپ — تاتىرىپ چىقىپ كەلدى.

— بىزنىڭ خوتۇن... دېدى ساۋۇر
قوللىرىنى ئىشقىلاپ.

— رەھمەت... لەڭمەنگىچە ئولتۇرال —
ھايىمەن، — دېدىم مەن ھېچ نېمىنى ئاڭلى-

مىغان بولۇپ. — ماقۇل... ماقۇل... مانا ھازىرلا... —
دېدى ساۋۇر. ئۇ پايپاسلاپ چىقىپ كېتىپ

غىمۇ سەۋەب كۆرسەتتى:

— قىلايغۇ دېگەن. بىراق، بىزنىڭ
خوتۇن توخۇغا بەك ئۆچكەن، ھويلىنى
پاسكىنا قىلۋېتىدۇ دەپ...

— دۇنيادا بىرلا ئېشىككە بار ئى-
كەن، — دېدىم يەنە ئۇنىڭغا ئېچىنىپ، —
كالا، قويغۇ قىلماپسەن، بىرەر ئىنەك قىلىپ
قويغان بولساڭ سۈت — قايمىقىنى ئىچىپ،
ئېشىغىنىنى ساتساڭلارمۇ...
گېپىم تۈگە — تۈگىمەيلا ئۇ:

— مۇشۇ كۈندە ئوت — سامان يېتىتىم-
مەي ئېشەكنى ئاران بېقىۋاتساق... — دەپ
مەسمۇ، ئاغزىغا تەپكۈم كەلدى.

— ئەمىسە رودوپايلىقىڭدىن نومۇس
قىلىمىساڭ، مۇشۇنداق پىتقا تالىنىپ ياشا-
ۋەر! — دېدىم مەن زەردەم تېشىپ. ئۆيگە
كىرسەم خوتۇنى يوغان تەڭلىدە لىققىدە
خېمىر يوغۇرۇۋاتقانكەن.

— نان ياقامسىز؟ — دەپ سورىدىم
مەن.

— لەڭمەنگە تەمىشلىۋىدىم... — دېدى
ئۇ بۇرنىنى تارتىپ. ئۇندىمىدىم. شۇنچىۋالا
چىق خېمىرنىڭ لەڭمىنى كىم يەپ تۈگىتەر،
دەيمەن ئىچىمدە. بىر چاغدا ئۇ ساۋۇرنى
قازناق ئۆيگە شەرەتلەپ ئەكىرىپ كەتتى.

ئىشكىنى يېپىپ قويغىنى بىلەن نېمە دەپ
پىشكىنىنى ئاڭلاپ ئولتۇرىمەن. بىر چاغدا
ئايالنىڭ ساۋۇرغا:

— قوشنىلارنىڭكىگە تۇخۇمغا چىقىپ
باقسلا بوپتىكەن، — دېگەن پىچىرىلىغان
ئاۋازى ئاڭلاندى.

— نېمە قىلسەن تۇخۇمنى؟ — دېدى
ساۋۇر ئاۋازىنى كۆتۈرۈپ.

— نېمە قىلسەن دەيلىيا، سەيىنى
قۇرۇقلا قورۇيمىزمۇ؟ — دېدى ئايالى.

ئەدىندۇر ئۈچ - تۆت تۇخۇم تېپىپ ئەكە
 رېپتۇ. نېمە دېگىلى بولىدۇ؟ شۇنداق قىلىپ
 لەڭمەنگە تۇتۇش قىلدۇق. ساۋۇر ئوچاق
 ئالدىدا تىزلىنىپ ئولتۇرۇۋېلىپ پوزمالنى
 ھەدەپ ئوچاققا تىقاتتى. ھايال ئۆتمەي ئۆي
 ئىچى ئاچچىق ئىس - دۇت بىلەن تولدى.
 پېشىنگە يېقىن ئاشنى تەييار قىلدۇق. ئال
 دىمدا بىر قاچا ئاش... يېمەي دېسەم ئاشقا
 گۇناھ قويغانلىق بولىدۇ. ئىش قىلىپ بىر
 ئاماللار بىلەن يەپ تۈگەتتىم. ئۇ چاغدا
 ساۋۇر ئوچاق ئالدىدا تىزلىنىپ ئولتۇرغىنىچە
 يوغان كاسا تاۋاققالىق قىلىپ راسلانغان
 ئىككىنچى قاچا ئاشنى يەۋاتاتتى. ئۇ ئاشنى
 تېزلا سۈمۈرۈپ يالماپ تۈگىتىپ، قاچىنى
 خوتۇنغا ئۇراتتى. خوتۇنى ئۇن - تىنسىز
 يەنە چۆپنى بۇرۇنقىدەك لىققىدە راسلاپ
 ئۈستىگە سەي قۇيۇپ ساۋۇرغا ئۇزاتتى.
 ھەيرانلىقىدىن ئورنۇمدا داڭ قېتىپ، ئۇنىڭ
 ئاشنى قانداق يېيىشىگە قاراپ ئولتۇردۇم.
 ئۇ خۇددى ئېچىر قاپ كەتكەن كالىدەك
 ئاشنى چاينا - چاينىماي غورتۇلدىتىپ يۇ -
 تاتتى. ئۇنىڭغا قاراپ كۆڭلۈم ئوغۇپ،
 يېگەن ئېشىمنى ياندۇرۇۋېتىشتىن ئۆزۈمنى
 ئاران - ئاران بېسىپ ئولتۇرمىەن. ئۇ ئۇ -
 چىنچى قاچا ئاشنىمۇ سىيرىپ - سۈپۈرۈپ
 كۆزنى يۇمۇپ - ئاچقىچە يەپ تۈگەتتى.
 يائاللا... ئۇنىڭ ئېغىزىدىن پۈتەننىڭ ئۈچىدە
 غىچە قورساقمىدۇ... لىققىدە بىر داس كېلىپ
 دىغان چۆپ ئۇنىڭ قورسىقىنىڭ نەرسىگە
 پاتقاندى دەيمەن. ئۇ ئاشنى يەپ بولۇپ
 قاچىسىنى يەنە ئۇزاتمامدۇ...
 - ۋاي توۋا... ئۇنداقمۇ قىلىمىغان
 دۇ... - دېدى ئايالنىڭ ھېكايىسىنى جىم
 جىم تىڭشاپ ئولتۇرغان بالىلىق چوكان
 ئۇنىڭغا ئىشەنمىگەن ھالدا، ئەمما قىزىقىنىدە

خىندىن قاقا قلاپ كۈلۈپ.
 - نېمە دەيدىغانلا... ئۆز كۆزۈم بىلەن
 كۆرگەن تۇرسام، يالغان سۆزلەيتتىممۇ
 مەن؟ - دېدى سېمىز ئايال كەسكىن بىر
 ھالدا، - مەن بايا دېدىمغۇ، دېھقان دېگەن
 ئەجەبلا بىر خەق دەپ...
 - ھە... ھە... بالىلىق چوكان كۆ -
 زىدىكى ياشنى قولىغا لىقى بىلەن يېنىڭ
 سۈرتۈپ قويدى.
 - نەگە كېلىۋىدىم خۇدايىم... -
 سېمىز ئايال ئاز دەققە ئويلىنىۋېلىپ ھې -
 كايىسىنى يەنە داۋاملاشتۇردى، - ھە...
 شۇنداق قىلىپ قاچىسىنى يەنە ئۇزاتماسمۇ...
 - يەملا؟ - دەپ سورىدى ئايالى
 ئۇنىڭ قولىدىن قاچىنى ئېلىۋېتىپ.
 - ئازراق، - دېدى ساۋۇر بىرنى
 كېكىرىپ قويۇپ.
 مەن قورققىنىدىن سەكرەپ پەگاغا
 چۈشۈپ ۋارقىردىم؛
 - يائاللا ساۋۇر...! بىزگە ئۆلۈپ
 بېرەي دەمسەن بۈگۈن! ئەمدى قورسقىڭ
 يېرىلىپ كېتىدۇ... ئېشىڭ ئارتىپ كېتىدە
 دۇ...! - مەن بېرىپ قاچىنى تارتىۋال
 دىم، - بولدى، ئاش بەرمەڭ ئەمدى! -
 دېدىم مەن خوتۇنغا. مەن شۇ كۈنى يولدا
 كېلىۋېتىمۇ، ئۆيگە كېلىپمۇ نەچچە كۈن
 ئاشۇلار توغرۇلۇق ئويلىنىپ كەتتىم. جان
 دېگەننى جان ئېتىشىنى بىلىمىسە ئالتە ئېت
 شەككە يۈك نېمە. قىلىڭدا يوق، ئېتىڭدە
 يوق، ئېرى بىز ئولتۇرۇشىدا ئۈچ قاچا
 ئاشنى يالماپ يۇتسا، خوتۇنى لاللىقىنى يېت
 يېپ بەرسەڭ يەيمەن، ئۇرساڭ ئۆلۈمەن
 دەپ كۆزىنى پارقىرتىپ تۇرسا، ھېلىمۇ بىز
 ئادەم بولىدۇق، ئۆي تۇتتۇق، بالا تاپتۇق
 دەپ يۈرۈپتۇ شۇ خەق. مەن خوتۇن كىشى

شە ئويىناپ يۈرگۈدەك نېمە ھال سىلىگە؟
 بادام دوپپىلىق ئايالىنىڭ نەشتەردەك
 زەھەرلىك سۆزلىرىگە چىدىيالمىغاندەك
 تولغىنىپ، ئۇنىڭغا ئۇنىسىز ئالىيىپ چەكچە
 يىپ قويۇپ جىم بولدى.

— سىلىچۇ؟ خەقنى مەسخىرە قىلغان
 لىرى بىلەن ئۆزلىرىمۇ ئۈرۈمچىگە ئويىناي-
 مەن، كۆڭۈل ئاچسىمەن دەپ بارغانلا، —
 ئايال بىلەن ئەتەي چىقىشتى قارىمۇتۇق
 يىگىت.

— ئاھ، ئاتامەي... — ئايال قاپاقللىرىنى
 سۈزۈپ، بوينىنى قېقىپ قويدى، — بۇ ياشقا
 كەلگەندە ماڭا نېمە ئويۇن؟ ئويۇن دېگەن
 نىچۇ، ھېچ نېمىدىن غېسمى يوق سەندەك
 تۈكى چۈشمىگەن سويىملار ئويىنايدۇ. مەن
 بارسام قىزىمنى كۆرگىلى باردىم.

— ھە... ھېلىقى... بېكەتتىكى... سىلى
 بىلەن يىغلاپ خوشلاشقان چوكان... شۇ
 سىلىنىڭ قىزلىرىمۇ؟ — سورىدى بالىلىق
 چوكان.

— ھەئە... شۇ، قىز بالا دېگەننىڭ
 دەردى... — ئايال يېنىك ئۇھ تارتتى، —

ئوزاقى يىلى ئۈرۈمچىدىن كەپتۇ دەپ
 خۇددى پاخما باش خورازدەك سەت بىر
 نېمىنى ئۆيگە باشلاپ كىرىپتۇ. ۋاي ئۆ-
 لەي... ئاتام كۆرمىگەن، ئانام كۆرمىگەن
 ئەدىكى بىر ياقا يۇرتلۇقنى تاپمىساڭمۇ،
 بىزنىڭ شەدە ئەر تېپىلماسمىدى ساڭا، دەپ

ۋارقىرىدىم، كايىدىم. ئۇ ساقلىنىدى گەپ
 تالىشىپ مەن بىلەن تەڭ تۇرىدۇ تىپىخى.
 قورسىقىم كۆپۈپ تىلىدىم، قۇلاقلىرىنى يۈل-
 دۇم. قىز بالا دېگەننىڭ ئەر خۇمارى تۇتۇپ
 قالسا ئاتا-ئانا دېگەنمۇ كۆزىگە كۆرۈنمەي-
 دىغان چېغى. بىر كۈنى ئەتىگەندە ئۆيگە
 سولاپ، ئىشىككە ئاتنىڭ كاللىسىدەك قۇلىپا

جېنىمدا ئىچىم قايناپ بولالمىي كەتتىم.
 نېمە تەس؟... ئەتىيازلىقى بادىرىدىن بەش-
 ئوننى ئۆيىنىڭ ئالدىدىكى ئېرىق بويىلىرىغا
 سانجىپ قويسا، ئۈچ-تۆت يىلدا باراقسان-
 لاپ يوغان سۆگەت بولىدۇ. يازلىقى ئاستىغا
 كىگىز سېلىپ پىزغىرىم ئىسسىقتا سايدىسىمۇ
 ھېساب. داننى پۇلغا سېتىۋالسىغاندىن كې-
 مىن، بىرەر مىكياڭ بېقىپ ئون-يىگىرمە
 تۇخۇم باستۇرۇپ بەرسە ھەمسات ئۆتمەي
 بىر سەينا توخۇ بولىدۇ. ئۇ چاغدا ھېلىقى-
 دەك ئۈچ-تۆت تۇخۇمغا زار بولۇپ خەقنىڭ
 ئىشىكىگە سارغىيىپ بارمايدۇ. مەن ناۋادا
 يېزىدا بولۇپ قالدىغان بولسام باغ قىلاتتىم،
 توخۇ فېرمىسى قۇراتتىم، قوي بوردىتتىم.
 بۇنىڭ ئۈچۈن نېمە كېتىدۇ؟ سەھەر قويۇپ
 كەچ يېتىپ، پۇت-قولنى يېنىك قىلسىلا
 ولىدۇ. يېزىدا نېمە كۆپ؟ يەر، سۇ، يەم-
 خەشەك، ئوت-بوغۇز... بۇنىڭ بىلەن نى-نى
 ئىشلارنى قىلغىلى بولمامدۇ؟ نومۇس قىلماي
 بىر ئېشەكنى باقالمايۋاتساق دەيدۇ تېخى.
 توۋا... شۇڭا دەيمەنچۇ، بۇ دېھقان خەق
 دېگەن...

ئايالىنىڭ سۆزلىرىنى جىمجىت سۈكۈت
 ئىچىدە ئاڭلاپ ئولتۇرغان بادام دوپپىلىق
 ئاستا قىمىرلاپ قويدى. بېشىنى كۆتۈردى:
 — سۆزلىرىڭ توغرا... شۇنداقتىمۇ
 دېھقاننىڭ ھەممىسىلا ساۋۇر ئاخۇندەك
 بولۇۋەرمەيدۇ...

— ئاھ، ئاتامەي، — ئايال خۇددى تى-
 كەنگە ئولتۇرۇۋالغاندەك جايدىن شوخشۇپ
 ئۇنىڭغا زەردە بىلەن گۈلەيدى، — چوڭ
 سۆزلىمىسىلە، ئۆزلىرىچۇ؟ ئۈستىباشلىرىغا.
 بىر قاراپ باقسىلا، ياغقا مىلىنىپ چىققان
 جۇۋازچىدەك... دېھقانمەن دەيلا، ئىشىنىڭ
 تازا قاتىلاڭچىلىقىدا ئېتىزنى تاشلاپ شەمۇ-

سېلىپ بازارغا چىقىپ كېتىپ، چۈشتە كىر-
سەم ئۆيىدە يوق. دېرىزىنىڭ بىر كۆزىنىكىنى
چېقىپ قېچىپتۇ. بىر ھەپتە ئىزدىدىم، قارى-
سام ئاسماندىمۇ يوق، يەردىمۇ يوق. ئاخىرى
بولالماي ساقچىغا خەۋەر قىلدىم. بىر قېرى
ساقچى ئولتۇرۇپتىكەن، نالە - پەريادلىرىمنى
پەسەنتىگە ئالماي كۈلۈپ قويۇپ نېمە
دەيدۇ دېمەملا، ئادەمنىڭ جېنىنى چىقىرىپ،
نەدىكى چاقچاقلارنى قىلىپ، بىر جۈپ
ئاشىق - مەشۇق ئەركىن مۇھەببەتنىڭ شېرىن
ئاي سەپىرىگە ئاتلىنىپتۇ، ھازىرچە ئۇلارنى
ھېچ يەردىن تاپقىلى بولمايدۇ، ئۇلار ئۆز
مەنزىلىگە يەتكەن چاغدا ئاندىن ئۆزلىرىنىڭ
نەدىلىكىنى سىلىگە خەۋەر قىلدۇ، دېمەسمۇ...
ئاچچىقىمدا ساقچىنى مىڭنى تىللاپ يېنىپ
چىقتىم. ساقچىنىڭ «مەنزىل» دېگىنى
نەكىن؟ بىلىگەن بولسام شۇ يەرگە بېرىپلا
ئۇ لالما قانچۇقنى چېچىدىن سۆرىگىنىمچە
ياندۇرۇپ كېلەتتىم جۇمۇسلا. دېگەندەك ئۈچ
ئايدىن كېيىن ئۇرۇمچىدىن خېتى كەلدى.
ھېلىقى پاخما باش كۆمۈر كاندا ئىشچى
ئىمىش. ئىدارىسىدىن ئىگە بولۇپ ئىككىسىنىڭ
توي مەرىكىسىنى قىلىپ قويغانىمىش. بۇنى
ئاڭلاپ يىغلىدىم، قاقشىدىم، قورساق كۆپىد-
كىمدىن ئاچچىق يۈتۈپ بىر ئاي كېسەل
بولۇپ ياتتىم. خەت دېگەن سامانىدەك
ئۇچۇپ كەلگىلى تۇردى. ھەر قېتىمقىسىدا
«بىر كەلسە» دېگەنلا گەپ. بارىدىغانغا
بىكاردىن قالغان پۈتۈم بارمىدى؟ بۇتىناپ
ئىككى ئىلىك خەتمۇ ئەۋەتمىدىم. ئەستا...
ئايال نېمىدىندۇر ئوڭايسىزلانغاندەك سەل
تۇرۇۋېلىپ يەنە داۋام قىلدى، - بۇ ئەتە-
يازىدە قانچە قىلغىنىم بىلەن بارماي ئامال
بولمىدى، قىزىم خېتىدە «ئاي كۈنۈم يې-
قىنلاپ قالدى، بىر كەلسىڭىز» دەپ يېزىپتۇ.

نېمىلا دېگەن بىلەن يۈرەكنى يېرىپ چىققان
بالا ئەمەسمۇ، چىدىمىدىم، ئاخىرى بولالماي
قائىدىسىنى ئوبدان قىلىپ باردىم. مەن بار-
غىچە قىزىم دوختۇرخانىدا بوشنىپ، ئۆيىگە
چىقىپ بولغانىكەن. بارسام پاقلاندىك ئوغۇل
توغۇپ، ئۆزىمۇ تۈلەپ - سەمىرىپ ئولتۇ-
رۇپتۇ. ئەر - خوتۇن ئىككىسى كۆزۈمگە ئال-
ۋاستىدەك كۆرۈنگىنى بىلەن ساقلاندىسىنىڭ
تاتلىقلىقى، چىرايلىقلىقى... قىزىم دېگەن
لالما قانچۇقنى ئەرگە تەگكەنگە تويغۇزۇ-
ۋېتىمەن، دەپ قورسىقىمغا بىر تاغار گەپ
قاچىلاپ بارغان، نەدىكىنى... نەۋرەم بىلەن
بولۇپ كېتىپ ئۇ گېپىمىنىمۇ ئۇنتۇپتىمەن.
ھېلىقى پاخما باش دەسلىپىدە كۆزۈمگە
بەئەينى مۇرىدىن قېچىپ چىققان ئوغرى
مۇشۇكتەكلا كۆرۈنۈپ كەتكەن، ئاستا - ئاستا
زەن سېلىپ قاراپ باقسام تەقى - تۇرقى
راۋۇرۇس، خېلى ئادەمگەرچىلىكى بار تۇ-
زۇكلا نېمىكەن. «ۋاي ئانا، يېسىلە، باقسىلا،
تۇرگە چىقىپ ئولتۇرسىلا» دەپ ئالدىمدا
قول باغلاپ، پايىپىستەك بولۇپ يۈرىدۇ.
ئۇرۇمچى تەرەپلەردە ئات چېپىيى،
بۆشۈك تىويى دېگەنلەرنى خۇددى
يىگىت ئۆيلەپ، قىز چىقارغاندەك كاتتا
مەرىكە بىلەن ئۆتكۈزىدىكەن. ئۇنى تۈگىتىپ
قايتاي دەپ تەرەددۇتلىنىپ تۇرسام قىزىم
بىلەن كۈيۈۋىلۈم ئالدىمنى توسۇپ، يالۋۇ-
رۇپ: «قېشىمىزدا تۇرۇپ بەرسىلە نېمە
بولدۇ؟ مانا ئۆي، مانا گۆش، ياغ... بال-
جىزنى بېقىپ بەرسۇن، ئاش - تامىقىمىزنى
ئېتىپ بەرسۇن دېمەيمىز، كۈندە بەش ۋاق
نامازلىرىنى ئوقۇپ، ئۆيىنى بېقىپ ئولتۇرۇپ
بەرسىلە، ساۋابى سىلىگىمۇ، بىزگىمۇ بولىدۇ
ئەمەسمۇ، يۇرتقا بارسىلىڭۇ شۇ... نېمە

قىللا يالغۇز جانلىرىغا باققاللىق قىلىمەن دەپ جايا تارتىپ... دەپ تۇرۇۋالماسمۇ... يۈز كېلەلمەي ماقۇل دېدىم. يېگىنىم ئال-دىمدا، يېمىگىنىم كەينىمدە... شۇنداقتىمۇ ئۇنى-بۇنى قىلىپ مىدىراپ يۈرۈپ ئۆگىنىپ قالغان ئادەمگە بىكار يېتىپ يېگەن ئاشنىڭ نېمە لەززىتى بولسۇن دەيلا، نامىزىمنى ئوقۇيمەن، يەيمەن-ئىچمەن، ئۇخلايمەن، ئىش-ئەمەلم ماناشۇ. بىكارچىلىقتىن زېرىكىپ ئىت بولۇپ كەتتىم. مۇگدىشاي دەپ تالاغا چىقسام مەن بىلەن مۇگداشقۇدەك قوشنىسى يوق. ئۆيدە ھېلىقى تېلېۋىزور دېگەن نېمە... ئىچىدىكى ئادەملەر ئالدىمىزدا ئادەم بار دېمەي سۆيۈشۈپ، ياللىشىپ... سەت قىلىق قىلىپ... ۋاي ئۇنى دېمەيلا قويماي... ئۇنىڭ ئۈستىگە ھاجەتخانىنىڭ ئۆيدىلىكى، كۈيۈغلۇمدىن تارتىنىپ دوۋۇسۇنۇم چىقىپ-لىپ بۆرەك كېسىلى بولۇپ قالغىلى تاسلا قالدىم. يۇرتتىكى ۋاقتىمدا بەش ۋاق نامازنى تاشلىمايدىغان خېلى ئىمانى دۇرۇس خوتۇن ئىدىم. تەرەت ئالىدىغان يەر بولمىغاندىن كېيىن نامازدىنمۇ قالدىم. ۋىيەي... قوي-سلا، نېمىلا دېگەن بىلەن يەنە ئۆز ئۆيۈم ياخشىكەن. شۇڭا بۇ قېتىم-زە ئۇلارنىڭ ئۇنىمىغىنىغا قويماي يۇرتقا قايتىپ مېڭىشىم... باققالمۇ ئۆزلىرى؟ - سورىدى قا-رىمۇتۇق يىگىت.

— ئەمدى تىرىكچىلىك... دەپ... شۇڭمىزە قۇشقاچتەك چىۋۇۋۇلداپ سۆزلەپلا تۇرىدىكەنلا-دە.

— ئاھ، ئاتامەي... ماۋۇ ئادەمدەك پۇ-شۇلداپ ئولتۇرسام بولامتى ئەمەسمە؟ ئۇلار يەنە نېمىلەرنى دېيىشەتتىكىن؟ چوكاننىڭ قۇچىقىدىكى بوۋاقتىڭ يۆگەك ئىچى-دە بىردىنلا تېپىرلاپ، ئىگەلەپ يىغلىشى بىلەن

ئۇلارنىڭ سۆزلىرى ئۇزۇلدى. چوكان كۆك-رەك پۇرمىلىك نېپىز كۆڭلىكىنىڭ ئالدىنى ئېچىپ، يىگىت تەرەپكە توغرىلىنىپ بوۋاقتى ئېمىتىشكە كىرىشتى. ئەمما بوۋاق ئەمچەكنى بىر-ئىككى شوراپلا يەنە تېپىرلاپ، قىرقىراپ يىغلاشقا باشلىدى.

— سۈتكە زورلىمىسلا، بالا ئۇس-ساپ-تۇ، - دېدى سېمىز ئايال. چوكان بوۋاقتى پەپمەلەۋېتىپ ئېرىنى ئوقۇدى:

— تېز بولۇڭ، ھېلىقى چاي ئالغان بوتۇلكىنى...

قارىمۇتۇق يىگىت يېنىدىكى سومكىنىڭ سېرىتمىسىنى ئېچىپ ئىچىنى خېلىغىچە مالتىلىدى.

— يوق تۇرىدۇ، ئۆيدە ئۇنتۇپ قالغان ئوخشىمايمىزمۇ؟

— ۋىيەي، كالىڭىز نەدە سىزنىڭ، ئەمدى نەدىن چاي تاپارمىز بۇ يولدا؟

— غەم قىلماڭلار، مانا چاي، - سېمىز ئايال سومكىسىدىن يوغان باكىلاشكىنى سۇغۇ-رۇپ ئالدى، - قاچاڭلار بارمۇ؟

— بار، مانا... - قارىمۇتۇق يىگىت ئالدىراپ كىلىۋىنكا خالتىغا ئوراقلىق سوس-كىنى ئالدى.

— بوۋاق لىقىدە چاي قۇيۇلغان سوس-كىنى چوڭ-چوڭ شوراپ ئەمەكتە. ئۇنىڭ بايا يىغىدىن پۇرۇشكەن، چىڭقىلىشتىن كۆ-پۇپ كۆكەرگەن چىرايى ئەسلىدىكى خۇددى تولۇن ئاي پارچىسىدەك چىرايلىق، شەپەق قىزىللىقىدەك ئوماللىقىغا قايتقان. قارىمۇتۇق يىگىت ئەتىگەندىن بېرى سېمىز ئايالنىڭ چىشىغا تېگىپ ئۇنى كايىتىپ كەلگەنلىكى ئۈچۈن خىجىل بولغانىدەك، ئۇنىڭغا قاراپ ھىجىيىپ قويدى-دە، جىم بولدى.

— پايانسىز تاقرى سايلىق، قۇياش ئۆرلە-

گەنسېرى يول چېتىدىكى شېغىل تاشلار خۇددى يېلىنجاۋاتقان چوغدەك جىمىر-لايتتى، يىراقتا ياللىداۋاتقان ئالۋۇن گويا يامراپ كېلىۋاتقان تاغ سۈيىدەك كۆرۈنەتتى. يول چېتىدە ئاندا-ساندا كۆرۈنۈپ قالدىغان پاكار قۇمۇشلار يىگىلەپ، ياپ-راقلىرى دېردىيىپ قالغان. گىياھسىز چۆل قۇياشنىڭ كۆيدۈرگۈچ قىزىق تەپتىدىن ھالسىزلىنىپ ئېغىر ھاسىرايتتى. بىر چاغدا تاقىر سايلىقنىڭ گىرىمىسەن جىمىرلاشلىرى ئىچىدە يىراقتا توقسۇننىڭ بۆك دەرهخىزار-لىقى قارىيىپ كۆرۈنۈشكە باشلىدى، يولۇ-چىلار جانلىنىشتى. بىرلىرى ئالدىغا بويۇندى، داپ قارىدى. بىرلىرى قۇرغان لەۋلىرىنى سەۋرىسىزلىك بىلەن يالاپ قويدى. شۇ ئارىدا توساتتىنلا سېمىز ئايلىنىڭ سول قۇ-لىقىنى تۇتۇپ، ئاھ-ۋاھلىغان، ئەنسىز جاۋلىدىغان ئاۋازى ئاڭلاندى:

— ۋاي ئاللا... قانداق قىلاي؟ بىر پاي ھالقام يوق! ئۇ تار ئورۇندۇق ئارىسىدا ئىنجىقلاپ، كېلەگىسىز گەۋدىسىنى تەستە چۆرۈپ، گاھ ئورۇندۇق ئاستىغا، گاھ ئۇياق-بۇياققا ئەنسىزلىك ئىچىدە قارىماقتا، يەردىكى گازىر، خۇاسىڭ شۆپۈكلىرىنى مالتىلىماقتا...

— ئالستۇنمىدى؟ — ئايال بىلەن تەڭ ئۇياق-بۇياققا قاراۋېتىپ ھودۇققاندىك سۈ-ردى بادام دوپپىلىق. ئايال بېشىنى كۆتۈ-رۈپ خۇددى ئۇنى يەۋېتىدىغاندەك چەكچە-يىمپ قارىدى:

— ئالتۇن! ئالتۇن بولماي...! قۇل-قىغا ئىككى كويلۇق جا ھالقا سېلىپ دام-لاپ يۈرىدىغان ساپ-ساپچى خوتۇن دەپ ئويلىغانمىدەلە مېنى؟ ھەممىسى سىلنىڭ كاساپەتلىرى... نېرى قوپىسىلا ئادەمگە

تاقاشماي!

— مەن...؟ — بادام دوپپىلىق كۆزلى-لىرىنى چەكچەيتىپ، ھاڭقىتىپ تۇرۇپ قال-دى، — سىلنىڭ كاساپەتلىرى دەيلىغۇ تۇغقان؟

— ئەمىسچۇ؟... خەپ، ئەتىگەندىلا سول قاپىقىم تارتقان، — ئايال خۇددى يىغلىۋې-تىدىغاندەك قىزىشىپ سۆزلىمەكتە. ئېگەك گۆشلىرى ئەلەمدىن تىترىمەكتە.

— قۇلاقلىرىدىن بىر پاي ھالقا چۈ-شۈپ قالغىچە تۇيماي ئولتۇردىلىمۇ ئاچا؟ — قارىمۇتۇق يىگىت ئېچىنىش ۋە چاقچاق ئار-لاش دەپدى، — ھەقىچان ئۇنى سىلىگە كۆزى چۈشكەن بىرەرسى چاقچاق قىلىپ ئېلىۋال-غان گەپ، غەم قىلمىسلا... سىلنى يىغلىتىپ، قاقشىتىپ، يالۋۇرغۇزۇپ ئاندىن قوللىرىغا تۇتقۇزىمىسا مانا مەن!

— گەپنى تولا چاقچاققا بۇزىماڭ ئۇ-كا! — بادام دوپپىلىق ئۇنىڭغا سوغۇق نە-زەردە گۆلىيىپ قارىدى، ئاندىن يېنىدا نېمە قىلارنى بىلمەي دۈمىيىپ ئولتۇر-غان ئايالغا بۇرۇلدى، — ياخشىراق قاراپ باقسىلا، چىقىپ قالار.

ئاپتوبۇس ھايال ئۆتمەي توقسۇننىڭ ھاۋالىق، ياپىيېشىل بۈك باراقسان دەرەخ-زارلىقى ئىچىگە كىرىپ كەلدى، كىشىلەر ئايالنىڭ يوقاپ كەتكەن ئالتۇن ھالقىسىنى تېزلا ئۇنتۇشتى. ئۇلار قايسى ئاشخانىنىڭ تامىقىنىڭ ياخشىلىقى توغرىسىدا بەس-بەس بىلەن تالىشىۋاتقان چاغدا، ئاپتوبۇس سو-زۇپ سىگنال بېرىپ، ئاستا-ئاستا ئېغاڭلاپ، بېكەت ئىچىگە كىرىپ توختىدى.

— تاماق ۋاقتى يېرىم سائەت! — جا-كارلىدى ياش شوپۇر كەبىنكىنىڭ ئارقا ئىشىك-دىن بېشىنى چىقىرىپ، يولۇچىلار سومكە-

لىرىنى، چاپان - چۆرىلىرىنى كۆتۈرۈشۈپ ئال-
دىراپ پەسكە چۈشۈشۈشتى. شوپۇر
كەبىنكە ئەينىكىنى ئالدىرىماي سۈرتتى. قو-
لىنى يۇدى، ئۇ ئاپتوبۇس ئىچىدە ئۆزى
يالغۇز دۈمىسىپ ئولتۇرغان ئايالغا توۋلىدى:
— چۈشۈپ تاماق يېمەملا ئاچا؟
— تاۋىم يوق ئۇكام.

— نەلىرى ئاغرىپ تۇرىدۇ؟
— يولدا كېلىۋېتىپ بىر پاي ھالقام-
نى يوقىتىپ قويدۇم. شۇ خاپىچىلىق...
— يانلىرىدىكى بىرەرسى ئوغرىلىۋال-
مىغاندۇ؟ ئوبدان ئەسەلەپ باقسىلا.
— شۇنداقمۇ قىلغانىمدۇ، ئۇكام؟
— ئايال خۇددى يوقالغان ھالقىنىڭ قەيەردىلە-
كىنى بىلىگەندەك جانلىنىپ، كۆزلىرى چاق-
ناپ كەتتى. ئۇ گويا سودىسى يۈرۈشمەي
قالغان سودىگەرنىڭ تاسادىپىي تىجارەتتە
يول تېپىپ قالغان چاغلىرىدا خۇشال بول-
غىنىدەك، ئادەتتىن تاشقىرى سۆيۈنۈش
ئىچىدە شوپۇرغا قارىدى.

— ھېچ نېمە دەپ بولمايدۇ... ئاپتو-
بۇسقا قارىسىلا ھەممىسى يولۇچى، ئەمما ئۇ-
لارنىڭ قايسىسى توغرى، قايسىسى ئوغرى
كىم بىلىدۇ؟

شوپۇرنىڭ مۇنداقلا دەپ قويغان بۇ
سۆزى ھەممە جەدەل - ماجرانىڭ تېرىلىشىغا
سەۋەبچى بولدى.

يولۇچىلارنىڭ ئەڭ ئاخىرىدا بادام
دوپپىلىق ئاپتوبۇسقا چىقتى. ئۇ قارا سوم-
كىسىنى قولىتۇقىغا قىسىپ، قولىدىكى ئىك-
كى قوغۇننىڭ بىرىنى ئورۇندۇق ئاستىغا
قويۇپ، بىرىنى ئۆرۈپ - چۆرۈپ ئايالغا:
— قارىسام تاماققىمۇ چۈشمىدىلە، تى-
لىپ بېرەي، قوغۇن يېمەسە، دەيدى.
— رەھمەت... قوغۇنلىرىنى ئۆزلىرى

يېمەسە، ئەڭ ياخشى ھالقامنى بېرىۋەتسە
چىرايلىقچە...
— ھالقامنى؟ - بادام دوپپىلىقنىڭ
كۆزلىرى چەكچىيىپ كەتتى، - نېمە دەۋال-
تىلا تۇغقان؟
— ھالقامنى دەۋاتىمەن.

— نەدە كۆرۈپتىمەن ھالقىلىرىنى مەن؟
— گەپ يورغىلاتمىسىلا، سىلە ئېلىۋال-
غان شۇ... بولمىسا، ئەتىگەندە ئاپتوبۇسقا
چىققاندا قۇلقىمدا بار ھالقىنى جىن ئوغ-
رىلاپ كېتەمدۇ بىر دەمدە؟

— خۇدايا توۋا! - بادام دوپپىلىق ياقى-
سىنى تۇتتى، - ئوغرىلىغان بولسام ئاختۇر-
سىلا مانا... ئۇ ئىشتان، چاپىنىنىڭ ياز-
چۇقلىرىنى تەتۈر ئۆردى. يانچۇقىدىكى قە-
لەمتىراچ، ئاچقۇچ، ئۇششاق پۇل - پۇچەك...
يەنە ئاللىنىمىلىرىنى ئورۇندۇق ئۈستىگە
تاشلىدى، - مانا كۆرسەلە، ھەممىنى كۆرسە-
لە. ئاپتىمەنمۇ ھالقىلىرىنى... ؟ نېمىدىگەن
سەتچىلىك بۇ... ؟ ئەسكى چاپاننىڭ ئىچىدە
تۇرسام - زە، ئوغرى ئوخشايدۇ دەپ قاپلا-
دە مېنى دېھقان بولساقمۇ نومۇس - ھايانى،
نېمىنىڭ ھالال، نېمىنىڭ ھاراملىقىنى ئوب-
دان بىلىمىز، ئىمان بىلەن ياشايمىز!

— نېمە سەكرەيلا؟ - ئايال ئۇنىڭدىن
بەتتەر چېچىلدى، - ئوغرىنىڭ يۈرىكى پوك-
پوك... ھىم! ... ھالقىنى ئوغرىلىۋالغان ئادەم
يانچۇقلىرىدا قويايلا؟ سومكىلىرىغا سېلىۋال-
غانلا، ئەكەلسە سومكىلىرىنى!

ئايال ئۇنىڭ سومكىسىغا ئېسىلدى،
بادام دوپپىلىق سومكىنى چىڭ قاماللاپ
كەينىگە شوخشىدى.
— ئەستى... سومكامغا قول سالىمىسىلا
دەيمەن... سومكامغا...
— ياق، مانا، ھالقىنىڭ نەدىلىكىنى

تاپتىم، سومكىلىرىنى ئاقتۇرغىنىم ئاقتۇرغان!
 — ئاچا، بۇ ئىشلىرى بولمىدى... —
 دېدى قارىمۇنۇق يىگىت ئايالنىڭ ئالدىنى
 توسۇپ.

— ھە...! سەن نېمە دەيسەن قارا
 پوستەك؟ ئىشىمغا ئارىلاشماي بالاڭنى باقە
 چۈگۈ.

— ئېيتىپ قويماي، بىرونى زورلۇق
 بىلەن ئاقتۇرۇش قانۇنسىزلىق.

— قانۇنسىزلىق؟ — ئايال غەزەپكە كېپ
 لىپ يىگىتنى قىستاپ كەلدى، — ئالتۇن ھال
 قامنى ئوغرىلىۋالسا قانۇنلۇقمىكەن، يوللۇقمىدە
 كەن؟ قانۇنسىزلىق دەيدىيا تېخى!

ئاپتوبۇس ئىچىدە بولۇۋاتقان جېدەل
 غوۋغانى باياتىن بېسى ئاڭلاپ تۇرغان
 شويۇر ئاخىرى كەبىنىكىدىن ئاپتوبۇسقا
 كىردى.

— توختىنىسلا ئاچا، — دېدى ئۇ قولىنى
 كۆتۈرۈپ، — ئىشنى چىرايلىقچە ھەل قىلاي
 مى، ھە، چىرايلىقچە... سەلنىڭ ھالقامنى
 بۇ ئادەم ئوغرىلىۋالدى دەيدىغان قانداق
 ئىسپاتلىرى بار؟

— ئىسپات؟ ئەلۋەتتە ئىسپاتىم بار، —
 تەسكەننىڭ ئىسپاتى بۇ ئادەم شاڭئا
 ھولغۇيدەك چاپلىشىپ، بېقىنىنى سۈركەپ...
 ئاپتوبۇس ئىچىنى بىر توپ كەكلىك
 ئۇچقانداك قاقاقلىغان كىۋىگە — ئاۋازى
 قاپلىدى.

— ئۇنىڭ ئۈستىگە... يوقاپ كەتكەن
 ھالقامنىڭ موتىكى سۇنۇپ كېتىپ قۇلقىمە
 دىن ئاسانلا يېنىپ كېتىدىغان بولۇپ قال
 خان، بۇنى بىلگەن بولسام ئىگەكىم...

— بىراق بۇ دېگەنلىرى، بۇ ئادەم
 ھالقامنى ئېلىۋالغان، دېگەنلىرىگە ئىسپات
 بولالمايدۇ. دە، ئېھتىمال، ئېھتىياتسىزلىقلىرىڭ

دىن بىر يەرگە چۈشۈرۈپ قويغانلا.
 — ياق! مۇشۇ ئادەم ئوغرىلىۋالغان،
 ئوغرىلاپ موكتىدە سومكىسىغا سېلىۋالغان.
 — بويتۇ كۆپچىلىك... ھالقىسىنى ئوغ

رىلىۋالغان بولسام مانا سومكا، — دېدى بادام
 دوپپىلىق سومكىنى ئايالنىڭ ئېتىكىگە
 زەردە بىلەن تاشلاپ، — ئاقتۇرۇپ باقسىلا،
 ئىچىدىكى ھەممە نەرسىنى يەرگە تۆكسىلە، جاما

ئەت كۆرسۇن. لېكىن ئالدى بىلەن شۇنى
 ئېيتىۋالاي، مۇبادا ھالقىلىرى سومكامدىن
 چىقىپ قالسا ئەھلى جامائەت يۈزۈمگە تۈ
 كۈرۈپ شەرمەندە قىلسۇن، يۈزۈمگە قارا
 سۈرتۈپ، ئېشەككە تەتۈر مىندۈرۈپ توقسۇن

نىڭ كوچىسىدا سازايى قىلسۇن ياكى ساقچىغا
 تاپشۇرۇپ بەرسۇن. لېكىن چىقماي قالسچۇ؟
 ئەتراپتىكىلەر نېمە دېيىشىنى بىلمەي
 بىر-بىرىگە قاراشتى. لېكىن ئايالنىڭ ھە

رىكىتى قەتئىي ئىدى. ئۇ سومكىنى ئېلىپ
 شارت قىلىپ سېرتىمىسىنى ئاچتى. دە، يەرگە
 دۈم قىلىپ تۈكتى. شۇ ھامان ئورۇندۇق
 يېنىغا ئىنچىكە يىپ بىلەن باغلانغان تىزىق

تىزىق پۇللار تۈكۈلۈشكە باشلىدى. باغلام
 باغلام، تىزىق-تىزىق پۇل خۇددى قاراڭغۇ
 دالدا لاۋۇلداپ كۆيۈۋاتقان گۈلخانداك
 ئەتراپتىكىلەرنىڭ كۆز گۆھىرىدە چاقناپ
 كەتتى. كىمىلەردۇر ھەۋەس ۋە قىزغىن

تەلپۈنۈش ئىچىدە لەۋلىرىنى يالاپ قويدى.
 كىمىلەرنىڭدۇر كۆزلىرى ئاچكۆزلەرچە پار
 قىراپ كەتتى. يەنە ئاللىكىمىلەرنىڭ يۈرىكت
 نىڭ چوڭقۇر بىر يەرلىرى ۋازىلىداپ ئېچىش
 قانداك، ئالقمىنى قىچىشقانداك بولدى.

— يەنە نېمە قىلىمىز؟ — سورىدى بادام
 دوپپىلىق غەزەپتىن بوغۇلۇپ.
 — بولدى ئەمدى، پۇللىرىنى سومكا
 لىرىغا سالىسلا ئاكا.

قىزغۇچ تىزمىلىرى كۆرۈنىدى، تىكلەنگەن قۇياش خۇددى يەرگە پەسلەپ چۈشكەندەك ھاۋانى ۋاراقشىتىپ قاينىتىپ، تاقىر سايلىقنى ئوتتەك قىزدۇرۇپ باراتتى. ئادەم چىدىغۇ-سىز قىزىق ھارارەتتە ئېرىپ كېتىۋاتقان ئاسفالىت يول خۇددى كۈمۈشتەك يالىتىراپ، ئۇنىڭ ئۆتكۈر چىمىرلىشى كۆزنى چاقنىتاتتى. غارقىراپ ئۆزىدەپ كېتىۋاتقان ئاپتوبۇس چاقنىڭ ئېرىگەن قارا مايغا يېپىشىشىدىن شىپىلىدىغان ئاۋاز كېلەتتى.

— ياپىرەي... بۇ توقسۇن دېگەن جاي قىزىق تونۇرنىڭ ئۆزىلا ئىكەنغۇ... دېدى بىر چاغدا بادام دوپپىلىق خۇددى ئۆز-ئۆزىگە سۆزلىگەندەك.

قارىمۇتۇق يىگىت ئارقىسىغا قايرىلدى. — تېمىغا نان ياقسىڭىزمۇ پىشىدۇ دەئا. — راست، راست، پىشقۇدەك... با- دام دوپپىلىق خىقىراپ كۈلدى، — ئۆتكەندە بىر كېچە بوراندا قېلىپ... يائاللا. تاس- ماس قالدۇق ماشىنا- پاشىنا بىلەن ئۇچۇپ كەتكىلى، بۇ يەردە زىرائەت، دەل- دەرەخ قانداق ئۆسىدىغاندۇ دەيمەن.

— ئۆسىدۇ... قارىمىدىڭىزمۇ دەل- دەرەخلىرىگە؟

— قارىدىم... بىراق ھەممىسى مايماق- تەكلا كۆرۈنۈپ كەتتىغۇ تاڭ كۆزۈمگە.

— دەرەخلىرىنىلا كۆرۈپسىز تېخى! — قارىمۇتۇق يىگىت قىزىپ سۆزلەپ كەتتى، — توقسۇنلۇقلارنىڭ ساقلىمۇ مايماق، توخۇ- سىنىڭ قۇيرۇقىمۇ مايماق... ھا... ھا... ھا... قىزىق سۆزلەيدى- كەنسىز ئۇكام. ئارتىس بولسىڭىزمۇ بولغۇ- دەك جۇمۇك!

— تاپتىڭىز، ئارتىسەن، خوتۇنۇمۇ ئارتىس. بىراق بۈگۈن سومكىڭىزدىكى پۇل

— ياق، مەن يا ئوغرى، يا توغرى بولۇپ چىقاي، بولمىسا ماڭا بۇ سەپەر ھا- رام بولىدۇ ئۇكام!

— ئاچا، ئەمىسە ئۆزلىرى بىر نېمە دېسىلە بۇ ئىشقا.

ئايال ئەمدى نېمىشىقدۇر بايمىقى نەش- تەردەك زەھەرلىك جاۋۇلداشلىرىدىن قالغان. ئۇ خۇددى كەچكۈزدىكى كاۋا پېلىكىدەك سو- لىشىپ ئاپتوبۇس كۆزىنى يېنىدا بېشىنى تۆۋەن سېلىپ، تۈگۈلۈپ ئولتۇرماقتا.

— سودىگەرمۇ ئۆزلىرى؟ — سورىدى شوپۇر يىگىت يەردىكى پۇللارنى بادام دوپ- پىلىقىنىڭ سومكىسىغا سېلىۋېتىپ. ئۇنىڭ قوللىرى ھاياجاندىن تىترەيتتى.

— ياق، دېھقان، — بادام دوپپىلىق بۇ سۆزنى مەغرۇرانە ئاھاڭدا بىر خىل ئىپ- تىخار ۋە ماختىنىش بىلەن ئېيتتى. شوپۇر بولسا ئۇنىڭ بۇ سۆزىگە ھەيران. ئۇ قىز- قىش ۋە تەئەججۇپ ئىچىدە بادام دوپپى- لىقىنىڭ پۇتىدىن بېشىغىچە سەپىلىپ قارى- ماقتا؛ نېمىكەش كۆك تۇجۇركا چاپان، چۆ- رىسى تەردىن سارغىيىپ كەتكەن بادام دوپپا، خېلىدىن بېرى ئۇستۇرا تەگمىگەن، ئاق ئارىلىغان ساقال- بۇرۇتلىرى كىرىپە تىكىنىدەك دىردىسىپ كەتكەن، ئۆزىنىڭ گەۋدىلىك تەتۈر ئۈستىخىنى بىلەن ئورۇن- دۇقتا خۇددى يىلتىزى بىلەن قوشۇپ قومۇرۇ- ۋېتىلگەن ئۈجمە كۆتىكىدەك چوقچىيىپ ئول- تۇرغان، چىرايى ئۇزۇن كەچمىشلەرنىڭ تومۇز ئىسسىقىدا كۆيۈپ، قەھرىتان سوغۇقىدا ئۇششۇپ قارايدىغان. شۇڭا بىر قارىغان ئادەمگە خۇددى چالا كۆيگەن چۈچۈلىدەك كۆرۈنەسىز، قاتمال، ئورۇق، تاتىراڭغۇ كۆرۈنىدىغان بىر ئادەم... يىراقتىن ئاغىيىبۇلاق تاغلىرىنىڭ ئوتى ئۆچكەن كۈلدەك كۆرۈنۈسىز، تاقىر،

ئاغقان كۆزلىرىدە، ئاپتوبۇسنىڭ سىلكىنىش-
دىن يېنىك تىترەۋاتقان گۆشلۈك يۈزىدە
تەكسىز خىيال قېتىپ قالغان. ئۇ ھېلىمۇ
يوقالغان بىر پاي ئالتۇن ھالقىسى ئۈچۈن
ئىچىدە ئۆرتىنىپ ھەسرەت چېكىپ ئولتۇ-
رامدۇ ياكى يېنىدىكى مۇنۇ نامرات چىراي،
ئەمما لىققىدە بىر سومكا پۇلى بار ھەمرا-
ھىنى ئوغرى تۇتۇپ، ئاخىرىدا ئۆزى لەت
بولۇپ قالغىنى ئۈچۈن نومۇستىن ئۆلكۈدەك
بولۇپ كېتىۋاتامدۇ، بۇنى بىلىش قىيىن...
ئاپتوبۇس ئارغىيىۋلاق تاغلىرىنىڭ
ئەگرى - بۇگرى، ئوڭغۇل - دوڭغۇل شېغىل
لىق يولىدا قويۇق توپا تۈزىتىپ كېتىۋاتاتتى.
تاغ يولى شامال ئۆتمەيدىغان تار كوچىدەك
تىنچىق، يولبويى ئوچۇق كۆزەكلەردىن
ئۇرۇلۇۋاتقان راھەتتە خىش غۇر - غۇر شامال
ئەمدى دىماغىنى ئېچىشتۇرىدىغان شورلۇق،
ئېغىر بوز توپا بىلەن ئالمىشكان، ئەينەكلەر
كۆتۈرۈلۈپ ھەممە كۆزەكلەرنىڭ ھىم ئېتى-
ۋېتىلىگىنىگە قارىماي خۇددى سامان توپىسىغا
ئوخشاش ئاچچىق توپا - چاڭ كۆزەكلەرنىڭ
تار قىسلىچا قلىرىدىن بۇقسۇپ كىرمەكتە. ئۇس-
تى دۈملۈۋېتىلگەن تونۇرغا ئوخشاش قىزىپ
كېتىۋاتقان ئاپتوبۇس ئىچىدە كىشىنىڭ قۇ-
لىقىغا گەپ خۇشپاكار ئەمەس. گويا ئاچچىق،
قاڭسىق توپا - چاڭ ھەممەيلەننى مەست - گا-
راڭ قىلىۋەتكەندەك، ئۇلارنىڭ كۆزلىرى ئۈي-
قۇدىن پۈرۈلۈپ، بوشاشقان گەۋدىسى ئۇيان -
بۇيان تەۋرەنمەكتە، قىيسايماقتا. پەقەت
بادام دوپپىلىقلا ئالدىغا چىكىتتەك قادىلىپ،
خۇددى يول چېتىدىكى ئۈستىگە بىر قەۋەت
ئاقۇش توپا سىڭگەن قورام تاشقا ئوخشاش
چوقچىيىپ ئولتۇرماقتا. سېمىز ئايالنى ئۇيقۇ
باستى. ئۇنىڭ سېمىز، يۇمشاق گەۋدىسى
تېخى ئۇيۇپ ئۆلگۈرمىگەن لەڭپۇڭغا ئوخشاش
لىغىلداپ بادام دوپپىلىقنىڭ بېقىنىغا يېپىلىپ،

ئىزىنى كۆرۈپ ئۆزۈمچىلا دېھقان بولغۇم
كېلىپ كەتتى. ئۆزىڭىزنىڭمۇ ھەممىسى؟
— ۋاي، ئۆزۈمنىڭ بولماي... بادام
دوپپىلىق مەغرۇرلۇق بىلەن گەۋدىسىنى كۆ-
تۈرۈپ قويدى، — ئۈرۈكلىرىم بۇ يىل
شۇنداق ئوخشاپ كەتتىكى، پىشقاندا
يالىغۇز جېنىمدا قانداق يىغىشتۇ-
رارمەن بۇنى دەپ بېشىم قېتىپ تۇرسام،
شەدىن بىر ئاغىنەم چىقىپتۇ. ھاڭۋېقىپ
پۇرسەتنى كەتكۈزۈپ قويساڭ ھەممىسىنى سې-
تىپ نابۇت قىلسەن. ئەڭ ياخشى ئۇ-
رۇمچىگە تارت، دېدى. بۇنداق ئىشنى قىلىپ
باقىمىغان ئادەم دەسلەپتە كۆزۈم قورقتى.
ئاغىنەم ئىشنىڭ يولىنى ئۇجۇر - بۇجۇرغىچە
سۆزلەپ بەرگەندىن كېيىن يۈرىكىم سەل توخ-
تىغاندەك بولدى. ئالىبۆرەك بولغان ئۈرۈك-
لەرنى ئۈچ - تۇت ئادەم ياللاپ سېۋەت بو-
لامدۇ، يەشىك بولامدۇ، ساندۇق بولامدۇ ئۈزۈپ
قاچىلاۋەردۇق. ئاڭغىچە ئاغىنەم شەدىن ئىككى
ماشىنىنى باشلاپ كەپتۇ. قاچىلىدۇق، تەۋەككۈل
دەپ شۇ كۈنىلا ئۈرۈمچىگە قاراپ يولغا
چىقتۇق... دېگەندەك... ئۈرۈكلىرىم ئۈرۈم-
چىدە ماشتەك پۇل بولۇپ كەتمەسمۇ... تۈ-
نۈگۈن بىر كۈندىلا باققاللارغا ئۆتكۈزۈپ
تۈگەتتىم...

— مۇنداق دەك، — دېدى يىگىت ھە-
ۋەسلىنىپ، — ئامەت كەپتۇ جۇمۇڭ سىزگە.
شۇنچىۋالا پۇل تاپقان ئادەم ئۈرۈمچى دېگەن
دە بىرنەچچە كۈن ئوينىۋالماي... ئالدىراپ
لا يېنىپسىزغۇ؟

— بىز دېھقان خەق، ئالدىرىمىساق
بولمايدۇ، بۇغدىيىم پىشىپ قېلىۋىدى...
سېمىز ئايال ئەمدى پىلىكتەك يۇمشاپ
ياۋاشلاپ قالغان. ئۇ بادام دوپپىلىق دېھ-
قانغا پات - پات كۆزىنىڭ قۇيرۇقىدا جۈر-
ئەتسىزلىك بىلەن قاراپ قويدۇ. ئۇنىڭ پەسكە



ئۇيقۇدىن قىيىنلىق بېشى ئۇنىڭ يەلكىسىگە ئارتىلىپ قالدى. بادام دوپپىلىق ئايالغا زەر-دە بىلەن چەكچىيىپ، بېشىنى قوپاللىق بىلەن ئېتىتىرۋەتتى. ئۇيۇغۇغا غەرق بولغان ئايال ئۇ سىلكىشلەرگە پەرۋاسىز، ئۇ بېشىنى سەل-پەل كۆتۈرۈپ گەۋدىسىنى ئوڭلىغاندەك قىلدى. يۇ، يەنە بادام دوپپىلىقنىڭ قۇلقى تۈۋىدە پۇشۇلداشقا باشلىدى.

— ۋاي... باشلىرىنى ئوڭشاپ ئولتۇر-سىلا، — دېدى بادام دوپپىلىق ئايالنىڭ بېشىنى نېرىغا ئىتتىرىپ، ئايال كۆزىنى ئېچىپ چۆچۈپ قارىدى.

— ئاھ، ئاتاھەي... ئەجەب سىلكىشلەپ كەتتىلىغۇ ئادەمنى.

— سىلكىشلىمىدىم، مەن ئوغرى بولغاندىن كېيىن، ئوغرىدىن پەخەس بولۇپ نېرىراق ئولتۇرسىلا دېگىنىم.

ئايال ئوڭايسىزلانغاندەك ھىجىيىپ كۈلۈپ قويدى.

— ۋىيەي ئەمدى... كۆڭۈللىرىگە ئال-مىسىلا، ئانچىكى دەپ قويسام... ھەل بولىشىغا

— ھىم! قىلىدىغانىنى قىلىپ بولۇپ نېمە دېگەنلىرى بۇم؟

— ئۆزۈم بەخەستەلىك قىلىپ...

— ھاللىرىنى باشقا يەردە يوقىتىپ قويۇپ ماڭا ئۈستۈم دېسەلە.

— ياق، ياق... ئۇنىڭ قۇلقىغا ئاس-تا پىچىرلىدى ئايال، — ھالقام بار ئىكەن ئە-مەسمۇ، خۇداغا شۇكرى.

— نەدە؟

— ئاستا... ئاستىراق سۆزلىسە... ئال-قىنىمدا.

— ئەمەس قاراپ تۇرۇپ مېنى ئوغرى تۇتقانلىرى نېمىسى؟

— ۋاي شۇنى دېمەملا... — ئايال سۆز-لەۋىتىپ بادام دوپپىلىقنىڭ يېنىغا تېخىمۇ يېقىن شېقىدى، — كۆڭۈللىرىگە كەلم-سۇن... ئەمدى... ئاپتوبۇس دېگەنگە ئوغرى-مۇ چىقىدۇ، توغرىمۇ... ئەتىگەندە سىلىنى بىر كۆرۈپلا كۆڭلۈمگە كەچمىگەن خىيال كەچكەن... سىلىنى يېنىمدىن قوپسىلا دەپمۇ قوپقۇزالمىغاندىن كېيىن گۇمانىم ئىمانىمنى قاچۇرۇپ...

— ھىم! ئوغرى دەپ قاپلا - دە، مېنى؟

— ياق - ياق... ئۇنداقمۇ ئەمەس، ھال-قامنىڭ ھېلىقى كىچىك بىر مۇتىكى سۇنۇپ كېتىپ ئىلغىسىنى ئىلىدىغان يېرى يوق پات - پات قۇلقىمدىن يېنىپ قالاتتى، شۇڭا ئەنسىرەپ قۇلقىمدىن ئاپتىمەنۇ، قول-ياغلىقىمغا تۇگۇپ ئالقىنىمدا سىقىمداپ ئول-تۇرۇۋېرىپتىمەن.

— بەللى... بەللى... بادام دوپپىلىق تېنە ۋە ئاچچىق ئارىلاش كۈلدى، — تۈگىگە مىنىپ تۈگە ئىزدەپ يۈردۈم دېسەلە.

— ۋاي، ھېچ دېمىسىنلە... بايا تە-رىمىنى سۈرتەي دەپ قولىغا ئالغىنىمنى پېشاك-نەمگە سۈرتسەم، قاتتىقلا بىر نەرسە ئۇرۇن-دۇ.

ماسمۇ... ئېچىپ قارىسام ھالقا!
 بادام دوپپىلىق كۆڭلى ئارامغا چۈش-
 كەندەك يېنىك تىنىپ قويدى. ئەمما ئۇند-
 ىدى. ئايال ئۇنىڭ ئۇچۇن ئىچ - ئىچىدىن
 خۇشال ئىدى. مانا... ئۇنىڭ يېنىدا ئۇنى
 ئەتكەندىن بېرى تەشۋىشلەندۈرۈپ، چاپ-
 نىدىن بۇقىغان سېسىق تەر بىلەن كۆڭلىنى
 ئاينىتىپ كەلگەن سەت، كۆرۈمىز ئالۋاستى
 چىراي ئادەم ئوغرى ئەمەس، ئۇنىڭ يېنىدا
 ۋۇجۇدى جاپالىق ئەمگەكتىن قورۇچتەك تاۋ-
 لىنىپ پىشقان، ھالال تەرىدىن بايلىق يار-
 تىشنى بىلگەن بىر ھۈرمەت ئىگىسى ئولتۇر-
 ماقتا. ئۇ ئۇزۇندىن بۇيان مۇشۇنداق بىر ھە-
 قىمى ئەرگە نەقەدەر تەشنا ئىدى - ھە؟
 ئايالنىڭ ۋۇجۇدى خۇددى قىز چاغلىرىدا ئې-
 رىنىڭ تۇنجى قېتىم قىزغىن قۇچاقلانغان
 ىدىن ئالغان چەكسىز لەززەتتەك شېرىن بىر
 تۇيغۇ ئىچىدە جىمىرلاپ كەتتى. ياشلىق
 چاغلىرىنى ئەسلىش ئۇنىڭ ئۇچۇن ھەم لەززەت-
 لىك، ھەم ئازاب... ھەر ئىككىسى ھېرىپ چار-
 چاشنى بىلمەيدىغان، تىنىمىز ئىشلەشتىن
 راھەت تاپىدىغان بىر جۈپ بەختلىك ئەر -
 خوتۇنلار ئىدى... ئەمما بەخت ئۇنىڭغا ئۇ-
 زۇن ئېسىپ بولىدى. ئۇ ئۇرۇمچىدىكى ھې-
 لىقى قىزىغا ھامىلدار بولغان يىلى ئېرىنى
 شال تېرىش ماشىنىسى سۆرەپ كېتىپ، ئىش
 ئورنىدا قازا تاپتى. ئۇ شۇندىن كېيىن يايىم-
 چىلار ئارىسىدا ئۇنى - بۇنى سېتىپ، كېيىن-
 چە باققاللىق قىلىپ ئىككى جاننىڭ تىرىكچى-
 لىكىنى قامداپ كەلدى. تاپاۋىتى ھەر ھالدا
 ياخشى ئىدى. بويۇن قىسىپ بىر كىمىنىڭ
 ئالدىغىمۇ بېرىپ يۈرمەيتتى. ئۇ كېيىن ئۆ-
 زىنى قۇرۇلۇش ئۈستىسى دەپ تونۇشتۇرغان
 بىرسىگە ياتلىق بولدى. نېمىشقىمۇ ئۇنىڭ
 لاپلىرىغا، مەيدانىگە ئۇرۇپ ئېيتقان - ۋەدىلە-
 رىگە ئىشىنىپ كەتكەن بولغىدى؟ ئاز كۈن

ئۆتمەي ئۇ يېڭى ئېرىنىڭ ھۇرۇن، ئېزىلە-
 گۈ ھەم ھاراقكەش ئىكەنلىكىنى بىلىۋالدى.
 ئۇ ئاخشىمى نەلەردىدۇر ئۆلگۈچە ھاراق
 ئىچىپ ئۆمىلەپ - يىقىلىپ ئۆيگە كېلەتتى - دە،
 تاۋىم يوق دەپ نەچچە كۈن قوبىماي ياتتا-
 تى. ئۇنىڭ بىر ئاي ئىچىدە ئىشقا بارىدىغان
 كۈنلىرى ساناقلىقلا ئىدى. ئايال بەدىنىدە
 ئەركەك تۈكى يوق مۇنداق ھۇرۇن، تەييار-
 تاپ ئادەملەرنى يامان كۆرەتتى. ئۇنىڭ ئاخ-
 رى سەۋرى قاچىسى تېشىپ ئېرىنىڭ (ئۇنى
 ئەلۋەتتە ئېرىم دېيىشكە تىلى بارمايتتى)
 كۈدە - كۆرپىسىنى غەزەب بىلەن تالاغا ئات-
 قىلى تۇردى:
 - ئۇيدىن يوقال، تۈگىمەس ئۇيقۇڭ-
 نى ئەسكى گۈمبەزنىڭ ئىچىگە كىرىپ
 ئۇخلا! ...
 ئۇ ئىككىنچى ئېرى بىلەن ئەنە شۇن-
 داق ئايرىلىشقان. مانا شۇنىڭغىمۇ نەچچە
 يىللار ئۆتۈپ كەتتى. ئۇنىڭ پۇل - پۇجەك،
 خەج - خىراجەتتىنغۇ تەڭلىكى يوق، تۇللۇق
 نىڭ يامان ئىتى، يالغۇز - يېگانىلىق ئۇنى ھەم-
 مىدىن بەك قىينايتتى، پاختا ئاتقۇچىنىڭ مۇش-
 تامىسىدەك قوپال، تاشتەك قاتتىق پات بەدەننىڭ
 ئۇنىڭ تەلەپچانلىق بىلەن دىرىلدەپ تۇرغان
 يۇمشاق بەدەنلىرىگە تەگمىگىنىگە قاي زا-
 مان؟ زاستىنى ئېيتقاندا بادام دوپپىلىقنىڭ
 ئۇنىڭغا تىنىمىز سۈركىلىپ كېلىۋاتقان ئەت-
 سىز، ئۈچمە كۆتكىدەك يىرىك گەۋدىسى
 خۇددى قىچىشقان دۈمبىسىنى قاشلاپ ئارام
 بەرمىگەندە قوناق مەدىكىنى سۈركىگەندەك
 ئېيتقۇسىز راھەتلىك...
 - ئۇسساپ قالغانلا، چاي ئىچىسە، -
 دېدى ئايال بادام دوپپىلىققا يوغان باكلاش-
 كىسىنى ئۇزىتىپ.
 - ئۇسىغاندەك قىلىمىدىم، رەھمەت.
 ئايال يېنىغا ئېگىشىپ، پۇشۇلداپ، ئىن

جىقلاپ يۈرۈپ بۇلۇڭدىن، ئىچىدىكى نەرسىلەرنىڭ توللىقىدىن تومپىيىپ، سېرتىمىسى ئېتىلىمەي قالغان بېرزىنت سومكىسىدىن سارغىيىپ پىشقان ياغلىق توقاچتىن ئىككىسىنى ئېلىپ بىرسىنى بادام دوپپىلىققا سۇندى. — ئەمەسە توقاچتىن تېتىپ باقسىلا.

— رەھەت، مەن بايسىلا...

— ئاھ، ئاتامەي... نېمانداق يامانلىق سىلەر؟ — ئايال چاقچاق ئارىلاش كۈلۈمسىرەگەندە كۆزلىرى شوخلىق بىلەن ئويىناپ كەتتى، سەپەر دېگەندە ئالسىلا، باقسىلا دەيدىغان ئادەمنىڭ بولغىنىمۇ ياخشى... قېنى ئالسىلا... ئاخشاملا ياققان...

نېمە دېگۈلۈك؟ خېلىدىن بېرى ئۇنىڭ ھا قېيىداپ، تەتۈر قاراپ ئولتۇرغان بادام دوپپىلىق ئوڭايىسىزلىنىش ئىچىدە توقاچنى ئالدى. دە، بىر بۇردا ئۇشتۇپ ئاغزىغا سالدى. توقاچ بۇمشاق ھەم مەزىلىك ئىدى. ئۇنىڭدىن سۈتنىڭ، قىچا يېغىنىڭ ئۆزگىچە ھۇزۇرلۇق تەمى كېلىپ تۇراتتى. توقاچ ئۇنىڭ ئاغزىدا قەنتتەك ئېرىپ كەتتى. ئۇ مۇنداق توقاچنى قاچانلاردا يېگەن بولغىدى؟ ھە... ھە... شۇقەدىناس ئايالى ھايات ۋاقتىدا ئاھ، رەھمەتلىك... ئۆزى كۆرۈمىسىز، ئاۋاق بولغىنى بىلەن ئاش- تاماققا ئۇستا ئىدى. ئېرىنى قانداق كۈتۈشنى، ئۇنىڭ نېمىگە ئامراقلىقىنى ياخشى بىلەتتى. ئىشنىڭ قاتمىلا، ئالدىراش چاغلاردا توقاچنى قاراپ ئولتۇرغۇدەك چىرايلىق قىزارتىپ پىشۇرۇپ داستىخانغا ئوراپ، بىر پىيالە پىششىق قايىماق بىلەن ئېتىز بېشىغا ئاپىرىدىغان... ئۇ ئوچۇق دالىدىكى يالغۇز جىگدە سايسىغا بېرىپ، يېيىپ، كېرىلىپ ئولتۇرۇپ ئۇنى شۇنچىلىك ھۇزۇرلىنىپ يەيتتىكى... ئايالنىڭ يە- مەزىلىك يۇمشاق توقاچ، ئايالنىڭ يە- نلا ھەر قېتىم تېگىپ كەتكەندە ئېيتقۇ- سىز ھۇزۇرلۇق تۇيۇلىدىغان مىق- مىق بە-

دەنى، ئاپئاق چىشلىرىنى كۆرسىتىپ شوخلىق بىلەن كۈلۈشلىرى ئۇنىڭ يولىدىكى خاپىچىلىقلارنى تېزلا ئۇنتۇلدۇردى. ئۇ يانچۇقىدىن قەلەمىرىچىنى ئېلىپ، ئۇنى بىر پۇۋلۇپتىپ، ئورۇندۇق ئاستىدىكى قوغۇلىدىن بىرنى ئالدى. دە، ساپىقىنى كېسىپ قەلەمىراچنىڭ بىسىنى سۈرتۈپ پاكىزلىدى. قوغۇندىن ۋار- سىلىدىغان ئاۋاز چىقاتتى. ئۇ بىر تىلىم قوغۇنى ئايالغا سۇنۇۋېتىپ:

— قېنى يەپ باقسىلا... مۇشۇنداق قوغۇندىن مەنمۇ بىر مويەرگە تېرىغان. مەن بارغىچە ئالدى چىقىدىغۇ دەيمەن، — دېدى. — ئۇنىڭغىمۇ ئېغىز تېگىدىكەنمىز. دە، ئەمەس، — چىقىشتى ئايال.

— خۇدا بۇيرۇسا... — بادام دوپپىلىقىنىڭ يۈزى ۋىلىلدە قىزىرىپ كەتتى. ئاپتوبۇس ئەمدى تاقىر، كۆرۈمىسىز تاغلارنى، گىياھسىز دەشتىنى ئارقىغا تاشلاپ، قو- يۇق دەرەخزارلىق ئارىسىدا كېتىۋاتاتتى. كەچكى قۇياش نۇرىدا تاۋلىنىپ ياتقان مەخمەلدەك يېشىل چەكسىز ۋادا، ھەسەن- ھۈسەندەك رەڭدار ئېكىنزارلىق يولۇچىلارنىڭ ئالدىغا پايانداز بولۇپ يېيىلمىغان شاخلىرى ئېگىلىپ كەتكەن مېۋىزار باغلار، خىلۋەت بۈك ئورمانلىقلار ئۇلارنى ئۇز قوينىغا چىللىماقتا. بادام دوپپىلىق بىلەن ئايال يانمۇيان ئولتۇرغاچ ئاشۇ مەنزىرىلەرگە بويۇنداپ قارىشىپ باغلار، ئېكىنزارلىقلار، ئورمانلىقلار، داللىلاردا ئوتلىشىۋاتقان ئۇيۇر- ئۇيۇر قوي پادىلىرى ۋە يەنە ئالدى- نېمىلەر توغرىسىدا ھۇزۇرلىنىپ سۆزلەشمەكتە. ئاپتوبۇس كەچكە يېقىن خۇددى ئال- شۇنداق بۈك دەرەخزارلىق ئارىسىدىكى ئۇيۇر ئاپئاق ۋە رەت- رەت ئۆتەڭگە كېلىپ توختىدى. — يولداشلار، سەمىڭلەردە بولسۇن، ئەتە ئەتسەن سائەت ئالتىدە يولغا چىقىپ

مىز، دەپ ئۇقتۇردى شوپۇر. بۇ يەرنىڭ ئارام بەخش مەنزىرىسى خۇددى تارىم ۋادىسىنىڭ خىلۋەت باغلىرىدەك ھاۋالىق. تاغ تېرەكلىرى ۋە مەھ نۇنتالار ئارىسىدا مەيىن ئۆسكەن سالقىن شامال، نازۇك، يۇمران نوتىلارنىڭ لەرزى تەۋرىنىشلىرى، نېپىز ياپراقلارنىڭ تىترەشلىرى باشقىچە...

ئىككى ھەمراھ - بادام دوپپىلىق بىلەن سېمىز ئايال ئاشۇ خىلۋەت جىمجىت ئورمانلىق چېتىدىكى ئېرىق بويىدا خۇددى ئاپتوبۇستا كېلىۋاتقان ۋاقىتىدىكىدەك يانمۇ-يان يېقىن ئولتۇراتتى. تۇمانلىق كەچكى گۈگۈم، نوتىلار ۋە ياپراقلار ئۇلارنى ئۆز قوينغا يوشۇرغان. شۇنداق بولدى... رەمەتلىكىنى كۆمۈپ قويغاندىن كېيىن تېخىمۇ ئېغىر كۈنلىرىم باشلاندى... - بادام دوپپىلىق ئۆز كەچۈرمىشلىرىنى ئايالغا سۆزلەپ بېرىۋاتاتتى، ئۇنىڭ ئاۋازى بوش ۋە ھەسرەتلىك ئىدى. ئۆلىدىغان جانغا نېمىشقىمۇ ئۇنچىۋالا كۆپ نەرسىنى يىغىغان بولغىدىم، دەپ قاقشاپمۇ كېتىمەن. 20 - 30 قوي، ئات، كالا، كۆتۈرىگە ئالغان 30 مو يەر، ئۇنىڭ ئۈستىگە باغ - ۋاران... بالىلارنىڭ چوڭلىرى ئۆي - ئوچاقلىق بولۇپ چىقىپ كېتىشكەن. كىچىكلىرى مەكتەپتە. يالغۇز ئادەم شۇنچىۋالا كۆپ ئىشنىڭ قايسىبىرىگە يېتىشىپ كېتەلەيدۇ دەيلا، تاڭ سەھەردە قوپۇپ مىدىرلىغىلى تۇرسام كەچتە ئاران ئۆيگە كېلىمەن. ھەر يىلى شۇ يەرلەرنى تېرىپ، ھوسۇللىرىنى يىغىپ بولغىچە تايىمىمنىڭ نەچچە چىڭ گۆشى شۇ ئېتىزلىقتا قالىدۇ خۇ دەيمەن. مەن بۇ ئىشلارنى ئۆزۈمگە دەپنى دۇنيا يىغىش ياكى بالىلىرىم ئۈچۈن قىلمايمەن، كىچىكىمدىن شۇنداق ئىشلەپ ئۆگىنىپ قالغانمەن. ئۆتكەن يىلى

كۈزدە يېزىلىق ھۆكۈمەت مېنى 100 مىڭ يۈەنلىك بايلار قاتارىغا كىرگۈزۈشۈپتۇ. شۇنداق دەپ كەلگەن شاڭجاينىڭ ئاغزىغا ئۇرغۇم كەلدى، بايمىشمەن. نېمىگە بايمەن؟ بانكىغا قويغان پۇلۇم بىلەن ئەسلى ۋەسلىمنى قوشقاندا 100 مىڭ يۈەندىنمۇ ئاشار. ئەمما بۇنىڭلىق بىلەن ئۇلارنىڭ مېنى باي دەپ ئاتىغىنى بولمىدى. باي دېسە قۇلدەك ئىشلەپ، بەگدەك يېپەلسەنلەرنى دېيىش كېرەك. مەنچۇ؟ قۇلدەك ئىشلەيمەن، تايىمەن، يىغىمەن، ئەمما شۇنى جايىدا ئىشلىتىشنى، كىيىشنى، يەپ - ئىچىشنى بىلىشكەندىن كېيىن كىر جاپانىڭ ئىچىدە سېسىيدىغان، دىۋاندىك قاتتىق ناننى شۇمۇپ يۈرىدىغان گەپ. لايىقلارغۇ چىقتى... خېلى ئوبدان يەردىن... لېكىن كۆڭۈل توختىتالمىدىم. تىگىت-ئىلاپ كۆرسەم، ئۇلارنىڭ ماڭا ئەمەس، بانكىدىكى پۇلۇم بىلەن ئېغىلدىكى قوي - كالاغا كۆزى چۈشكەنمىش. ئويلاپ باقتىم... ئۇنداق ئاياللاردىن ماڭا ۋاپا ئەمەس بالا كېلىدۇ. مانا، ئەتىگەنكى گەپلىرى ماڭا بەك ياراپ كەتتى. «مەن ناۋادا يېزىدا بولۇپ قالسام باغ قىلاتتىم، توخۇ فېرمىسى قۇراتتىم، قوي بوردايتتىم» دېيىۋىدىلە، ئاغزىلىرىغا مۇشتۇمدەك ناۋات سالغۇم كەلدى. مانا بۇ ھەق گەپ. پۇل، مالنى ئويلىغان ئادەم باشقىلارنىڭكىگە كۆز قىزارتماي ئۆزى ئىشلەپ تېپىشى كېرەك. توغرا دېدىلە، يېزا دېگەندە نېمە كۆپ؟ يەر، سۇ، يەم - خەشەك، ئوت - بوغۇز... سەھەر قوپۇپ، كەچ يېتىپ، پۇت - قولى يېنىنىڭ قىلىسلا، نى - نى ئىشلارنى قىلىۋەتكىلى بولىدۇ. قانداق دېدىم...؟

ئايال خۇددى ئاراملىق ئۇيقۇسىدىن ئويغانغاندەك ئالدىراپ بېشىنى كۆتۈرۈپ بادام دوپپىلىققا يالت قىلىپ قارىدى. ئۇنىڭ ئاي شولىسى يورۇتۇپ تۇرغان قارام

ياز قۇياشنىڭ ئوچۇق ئاپتەپىسى ئاستىدا مەخمەلدەك تاۋلىنىپ يېپىلىپ ياتقان مۇند بەت تۇپراق، جەننەتتەك گۈزەل ماكان! بادام دوپپىلىق بىز چاغدا سومكىسىنى قولتۇقلاپ ئورنىدىن تۇرۇپ، كەينىنىڭ ئارقا ئىشىكىنى ئۇرۇپ:

— ئۇكام، مەلەمگە كېلىپ قالدىم، مەشەدە چۈشۈۋالاي، — دېدى. شوپۇر ئاپ-توبۇسىنىڭ سۈرئىتىنى ئاستىلىتىپ ئۇنى يول چېتىگە تارتىپ توختاتتى.

— تۇغقانلار! — دېدى بادام دوپپىلىق ئاپتوبۇستىكىلەرگە تەكشى قاراپ، ئۇ ئادەتتىن تاشقىرى خۇشال، ئاۋازى جاراخلىق ئىدى، — ئىككى كۈن بىلەن ھەمراھ بولۇپ مېڭىپ خۇددى ئۇرۇق-تۇغقان دەك بولۇپ شۇپ كېتىپتەكەنمىز. ھەممىلىرىنى ئۆيۈمگە باشلاپ مېھمان قىلاي، دېھقان بولساممۇ ھەممە نەرسەم تەل، ئوينىتاي، كۈلدۈرەي...!

— رەھمەت، رەھمەت! — تۇشمۇ تۇشتىن چۇرقىراشتى ئولتۇرغانلار.

بادام دوپپىلىق ئاپتوبۇستىن چۈشتى. شۇ چاغدا كۈتۈلىگەندە ئۇنىڭ ئارقىسىدىن سومكىسىنى كۆتۈرۈپ ئۇن-تىنسىز چۈشۈپ كېتىۋاتقان سېمىز ئايالىنى كۆرۈپ ھەممەيلىن ھەيران بولۇپ قاراشتى.

— ۋىيەي، ماۋۇ ئايال چۈشۈپ كېتىۋاتىدغۇ، شەھەرلىكەن دەۋاناتتىغۇ ئۆزى؟ — بالىلىق چوكان تەئەججۈپلىنىپ ئېيىرىگە قارىدى.

— ئۇلارغا بەخت تىلەيلى... — قارىمۇتۇق يىگىت بىر خىل سۆيۈنۈش نەزەرى بىلەن ئۇلارغا كۆز ئۈزمەي قاراۋېتىپ ھاياجان بىلەن كۈلۈمسىرىدى، — ھايات شۇنداق... ئۇ خۇددى ئالتۇن تارلىق راۋابقا ئوخشايدۇ. ئۇنىڭدىن قاينۇ-ئەلەمنىڭ ھەسرەتلىك مۇڭىمۇ، بەختىنىڭ شادىيانە كۈلكىسىمۇ ياكىزايىدۇ!

مەسئۇل مۇھەررىر زۈرۈنچە دەھەت جۈنە

تۇل، تاتىراڭغۇ، ياداڭ چىرايى ئايالغا تولىمۇ يىللىق، يېقىملىق كۆرۈنۈپ كەتتى. مۆھتىرەم كىتابخان! بىز ئەمدى ئۇلاردىن يىراق كېتەيلى. يازنىڭ ئارام-بەخش غۇر-غۇر شامىلىمۇ، ئاي نۇرلىرىمۇ، يېنىدىكى ئېرىق سۈيىنىڭ كۈمۈش قوڭغۇ-راقتەك يېقىملىق چۇرۇكلاشلىرىمۇ ئۇلارنىڭ قەلب مۇڭلىرىغا ھالاقىت بەرمىسۇن. ئۇلارغا كېيىنكى، ئۇيقۇغا چۆمگەن مۇشۇ خىلۋەت كېچە، تىمىتاسلىق. ئۇلارنىڭ كېيىنكى سۆزلىرىگە قۇلاق سېلىش بىز ئۇچۇن ئارتۇقچە. چۈنكى يۈرەكنىڭ چوڭقۇر بېغىشىدىن تىترەپ چىققان ئۇ مېھرىلىك سۆزلەرنى مەن، سىز بۇرۇن قىلىشقان، ھازىرمۇ قىلىشىۋاتىمىز، كېيىنمۇ قىلىشىمىز... گويا ئۇ زېمىن باغرىنى سۆيۈپ ئۆتىدىغان غۇر-غۇر شامال دەك مەڭگۈ داۋام قىلىدۇ. بىراق سىز، ئۇلار كېيىن قانداق بولىدى، ئەتىسىچۇ؟ دەپ سورارسىز. ئۇلار شۇ مۇڭداشقانچە كېچىگىچە ئۇخلىمىدى. بېلەت ئېلىپ قويغان ياتاقلىرىغىمۇ قايتىمىدى. تالاي كىشىلەرگە ھايات لەززىتى بەخش ئەتكەن غۇر-غۇر شاماللىق شۇ كېچە ئۇلارغا ياشلىق چاغلىرىدىكىدەك شېرىن، ئەمما تولىمۇ قىسقا تۇيۇلۇپ كەتتى. ئۇلار ئەتىسى سەھەردە ھەممىدىن روھلۇق، ئىچى-ئىچىگە پاتمايۋاتقان خۇشاللىقىنى تەستە باسقان ھالدا ئاپتوبۇسقا چىقىشتى. ئۇلارنىڭ چېرەرىدە بەخت تەبەسسۇمى، كۆزلىرىدە كۈلكە پارلىغان، ئەمما تاتلىق ئۇيقۇسىنى تەستە بۇزۇپ، كۆزلىرىنى ئوۋۇلاپ، ئەسنەپ كېرىلىپ ئاپتوبۇسقا چىققانلار بۇ ئىشلارنىڭ ھېچقايسىسىدىن خەۋەرسىز ئىدى.

ئاپتوبۇس چۈش بىلەن تەڭ كىۋىچا-نىڭ ئىپاردەك شېرىن مېۋە پۇراقلىرى گۈپۈلدەپ پۇراپ تۇرغان پايانسىز ياپيېشىل جۇستىنلىقى ئارىسىغا كىرىپ كەلدى. ئەنە،

جۈرئەت



ئارسلان

(ھېكايە)

قەتەنمۇ «يېرىم دۇنيا» ئىدى، تىرىكچىلىك يۈكىنىڭ تەڭ يېرىمىنى كۆتۈرەتتى. ئەزەك دىن ئارتۇق گېپى يوق ئىدى. ئۇ ئەركىم لەش، ئەركىلەتمەش دېگەنلەرنى بىلىمىسە كېرەك. ھەتتا پەرىدەنىمۇ ئانچە سىيلاپ سىيىلاپ كەتمەيتتى. بىراق ئېرىگە ئىتتا ئەتمەن ئىدى. ئېرىنىڭ ھەرقانداق گېپىنى يىرمايتتى. خاتا گەپ قىلىۋاتسىمۇ، بەزىدە چىشىغا تېگىپ ئۇۋال قىلىسىمۇ، غەزەپلەنگەندە ھەددىدىن ئاشسىمۇ قارشىلىق قىلمايتتى. ھەتتا ئۇرسا تايماقتىنمۇ ئۆزىنى قاچۇرمايتتى، ھومىيىپمۇ قارمايتتى، سىيلىساڭ خوتۇنۇڭ، ئۆلتۈرسەڭ قۇلۇڭمەن، دېگەندەك تىرىنقىنى تاتىلاپ يەرگە قاراپ گۆشۈيۈپلا تۇراتتى، ئاغزىدىن بىر ئېغىز زۇۋان، كۆزىدىن بىر تامچە ياش چىقمايتتى. بۇنداق چاغلاردا پەرىدە قورققىنىدىن ئانىسىنىڭ پېشىگە چىڭ يېپىشىۋالاتتى. بىراق يىغلىمايتتى. ئانىسى ئۇنىڭ يىغلىشىغا يول قويمايتتى. يىغىنى بوشاڭلىقىنىڭ ئالامىتى

پەرىدەنىڭ ئانىسى راھىلە تولىمۇ يۈزى تۆۋەن جۇۋان ئىدى، مەھەللىدە ئۇنىڭ توغرىسىدىكى «يۈزىگە ئەركەك چىۋىنىمىمۇ قوندۇرمايدۇ» دېگەن گەپ بىكار چىقىمىغان. ئۇ كىچىكىدىنلا ئەركەك زانىغا تىكىلىپ قارمايتتى. ئۇلارنىڭ ئالدىدا ئېچىلىپ-يېپىلىپ كۈلمەيتتى، قۇرامىغا يېتەي دەپ قالغان ئوغۇل بالىلار بىلەنمۇ ئىختىيارى سۆزلەشمەيتتى، ئۆزى تولۇقسىز ئوتتۇرا مەكتەپنى پۈتكۈزگەن، بىراق ئەدەبىي كىتابلارنى زادى ئوقۇمايتتى، مۇھەببەت كۆرۈنۈشلىرى بار تېلېۋىزىيە فىلىملىرىنى قەتئىي كۆرمەيتتى. ئۇ ھەر كۈنى سەھەر تۇرۇپ پەرىدەنىڭ دادىسىنىڭ تەرتىگە سۇ ئىسسىناتتى، ئاندىن ئۇلارغا يەم-خەشەك بېرىپ، ھويلا-ئارامنى سۈپۈرۈش، ئاشتىلىققا چاي تەييارلاش... بىلەن ئالدىراش بولاتتى. ئاشتىدىن كېيىن ئېتىزغا چىقاتتى، ئىشنى ئېرى بىلەن تەڭ تالىشىپ ئىشلەيتتى. بۇ ئائىلىدە ئۇ ھەقە-

دېسە كېرەك، ئومۇمەن يىغىغا ئۆچ ئىدى. بەزىلەرنىڭ ئېيتىشلىرىغا قارىغاندا راھىلە ئۆز ئانىسى ئۆلۈپ كەتكەندىمۇ تۈزۈككىنە يىغلىمىغانمىش، پەرىدە يېشىنىڭ چوڭىيىشىغا ئەگىشىپ ئانىسىنىڭ مېڭىش - تۇرۇشىدىن، يۈز - كۆزلىرىدىن، ئاۋاز - تەلەپپۇز - لىرىدىن ئۇنىڭ خۇشال - خاپىلىقىنى، خاتىر - جەم - پەرىشانلىقىنى بىلىۋالالايدىغان بولدى، بارا - بارا قانداق چاغدا ئەركىلىسە ئانىسى كۆتۈرىدىغانلىقىنى پەملىۋالدى.

ئۇ ئادەتتە كەچقۇرۇنلىرى ئانىسىنىڭ قولى بوشىغان چاغلاردا ئۇنىڭغا ئەركىلەيتتى. دادىسىدىن بولسا قورقاتتى. خۇپتەن نامىزىدىن كېيىن دادا يانپاشلايتتى. ئانا بولسا قاچا - قۇمۇچلارنى يىغىشتۇراتتى، ئۆي ئىچىنى بىرەر قۇر بېسىقتۇرۇپ، ئورۇن - كۆرىنەلەرنى سېلىپ قويۇپ ئاندىن يىڭىنە ئىشى قىلاتتى. يا بىرەر نەرسە توقۇيتتى. پەرىدە بۇنداق چاغدا ئاستاغىنە ئانىسىنىڭ قېشىغا كېلىپ ئۇنىڭغا ئەزىكلەيتتى. لېكىن ئانا قىزنى سۆيۈپ قويۇش، «جېنىم بالام»، «جېنىم قوزام» دېگەندەك بىر، ئىككى ئېغىز سۆز ئېيتىش بىلەنلا چەكلىنەتتى.

راھىلەنىڭ ياۋاش - يۇمشاقلىقىدىنمۇ ياكى تۆشۈككە چىۋەرلىكىدىنمۇ، ئىشقىلىپ يۇرتتىكى خوتۇن - قىزلار ئۇنىڭغا ئامراق ئىدى. توي - تۆكۈن، نەزىر - چىراغلاردا ئۇنى چاقىرمايدىغىنى، ئىشقا سالمايدىغىنى يوق دېگۈدەك ئىدى. ئان - توقچاق ياقىدىغان، داستىخان تۇتۇش، داستىخان تارتىشتەك يۈگۈر - يېتىم ئىشلىرىنىڭ ھەممىسىگە قوياتتى. ئۇمۇ بۇ ئىشلارنى كۆڭۈل قويۇپ بېجىرىپ، ئۆي ئىگىسىنى رازى قىلاتتى. پەرىدە كۆپ چاغ - لاردا ئانىسىنىڭ قايتىشىنى كۈتۈپ ئىشىك

ئالدىدا ساقلاپ ئولتۇراتتى. بەزىدە ئانىسى كېچىكىپ قالسا ياكى ئۆزى سەۋرى قىلالمىسا، ئانىسى بار ئۆيگە باراتتى - دە، ئۇنداقچىقماي ياندىشىپ، چامىسى يېتىدىغان ئىشلارنى قىلىشىپ بېرىتتى. بۇنداق چاغ - لاردا ئانىسى بېشىنى كۆتۈرۈپ «سەنىمۇ كەپ سەندە» دەپ يىللىققىنا كۈلۈمسىرەپ قوياتتى. بۇ كۈلۈمسىرەش ئۇنىڭ ئەسلىدىنلا قاش - كۆزى جايىدا چىرايمىنى تېخىمۇ گۈزەل قىلىۋېتەتتى. بۇ كۈلۈمسىرەشتىن پەرىدە ئۇ ئېيتىمىغان ياكى ئېيتىشى بىلمەيدىغان ناھايىتى نۇرغۇن مەنىنى - رازىمەنلىك، ئامراقلىق، كۆيۈنۈش، مېھرىبانلىق ھېسسىياتلىرىنى ھېس قىلاتتى.

راھىلە بەزىدە سودىلىق، بەزىدە ئال - دەمگەرچىلىك، ئېھتىياجى بىلەن يىراق جايلارغا سەپەر قىلىپ قالاتتى. لېكىن پەرىدەنى بىرەر قېتىممۇ بىلىلە ئاپارغىنى يوق ئىدى. ئۇنىڭ سەھەردە قانداق چاغدا كەتكەنلىكىنى پەرىدە بىلمەيتتى. پەقەت قاراڭغۇ چۈشكەندە قايتىپ كەلگەنلىكىنىلا كۆرەتتى. بۇ دۆرەم ئۇلارنىڭ تام قوشنىسى ئوغلىنى يىراق بىر يېزىدىن ئۆيلىيدىغان بولۇپ قالدى، توپىغا مەھەللىدىكى ئاياللار بىلەن بىللە راھىلەمۇ جاب دۇندى، ئۇ يېزا بۇ يەردىن 40 كىلومېتىر دەك كېلەتتى. بۇ تەرەپلەرگە ماشىنا قاتنىمىغانلىقتىن، كىشىلەر ئادەتتە ھارۋا بىلەن باراتتى. ئۇ يېزىنىڭ ئېسىللىقلىرى ھەققىدە چوڭلار دائىم تاماقلارنى چاكىلىدىتىپ تۇرۇپ گەپ قىلىشاتتى. شۇڭا پەرىدەدە ئۇنى بىز كۆرۈش ئارزۇسى تۇغۇلغانىدى. كەچتە ئۇ ئارزۇسىنى ئانىسىغا ئېيتتى. ئانا ئۇ يېزىنىڭ ناھايىتى يىراقلىقىنى ئىزاھلىدى، بىراق پەرىدە يالۋۇرۇپ

تۇرۇۋالدى، ئانىسى قىزىنىڭ كۆزلىرىگە لەپىدە بىر قاراپ بىر ھازا تۇرۇپ قېلىپ، ئاخىرى ماقۇللۇق بىلدۈردى.

ئەتىسى ئۇلار يولغا ئاتلانغىنىدا ئاسمانغا مانغا شەبنەم تەمچىسىدەك سۈزۈك پارچىلار چولپان چىققانىدى. ئەرلەر، ئاياللار ئايرىم-ئايرىم ھالدا بىرنەچچە ئېشەك ھارۋىسىغا جايلىشىۋېلىشقانىدى. كىملىرىدۇر ئەسنىشەتتى. ئەتراپ تاڭ قاراڭغۇسىدىكى تاتلىق ئۇيغۇننىڭ تىمنا-سلىقىغا چۆككەن ئىدى، ئاقىرىۋاتقان ئاسماندىكى شالاڭ يۈك تۇزلار كۆمۈش كىرىملىكىنى لەپىلىدىتىپ قويۇپ ئارقا-ئارقىدىن غايىب بولۇشاتتى. تاڭ قىزى ئاستا ناز بىلەن ئورنىدىن تۇرۇپ ئاپئاق رومىلىنى ئويىنىتىپ شەرقىي ئۇيۇقتىن كۆتۈرۈلدى.

ھارۋىلار كارۋىنى دەسلەپ قاراماي ياتقۇزۇلغان يېزا يولىدىن باردى. كېيىن شېخىل تاشلىق سايلىرىنى كېسىپ ئۆتۈپ يەنە كۆجۈم كەنتكە كىردى، ئاندىن تاغنىڭ يان باغرىغا تۇتىشىپ كەتكەن شېخىللىق قاقاس سايغا چىقتى. رېزىنىكە چاقلار شېخىلدا شىرىقلىغان ئاۋاز چىقىراتتى، ھارۋا تاشلارغا، كاتاڭلارغا سوقۇلۇپ قاتتىق جالداقشىيتتى. يول بارغانسېرى يۇقىرىغا ئۆزلىدى. تومۇز قۇياشى نەيزە بويى كۆتۈرۈلۈپلا كۆزلىرىنى چىقىشقا، ئەتراپنى قىزدۇرۇشقا باشلىدى. باشتا ھەر بىر نەرسە پەرىدەگە بىر يېڭىلىق تۇيۇلدى، يارا-بارا كۆز يېپىم جايلىرىدىكى مەنزىرىلەرنىڭ ھەممىسى رەڭ يوقىتىۋاتقانداك سۇسلاشتى، سۆرۈنلەشتى. بىر خىللا قۇرۇق، زېرىكەشلىك ساي كۆرۈنۈشلىرى، ئاياللارنىڭ تۈگىمەس ۋە چىراشلىرى، ئەرلەر ھارۋىسىدىكى كىمدۇر بىرنىڭ ئالتاغىل ئاۋازدا سوزۇپ ئېيتىپ

قان ناخشىسى ئۇنىڭ ئۇيغۇسىنى كەلتۈردى، ھارۋىنىڭ رېتىملىق چايقىلىشى بۆشۈكنىڭ تەۋە-رىتىشىنى ئەسلىتەتتى. پەرىدە ئۆزىمۇ سەزىمگەن ھالدا ئانىسىغا يۆلىنىپ ئۇخلاپ قالدى. چۈشىدە ئۇ ئانىسى بىلەن بىللە كېۋەز تېپىۋاتقانمىش، پايانسىز كېۋەزلىك ئەچىسىدىن قاناتلىق، ئاي يۈزلۈك بىر ئادەم كۈلۈمىدە رەپ چىقىپ كېلەرمىش. ئۇنىڭ يۈزلىرىدىن نۇر چاقناپ تۇرارمىش، ئانىسى پەرىدەگە تونۇشتۇرۇپ ئۇنى «بۇ خىزمىر» دېدى. خىزمىر قاناتلىرىنى يەرگە بىر ئۇرۇۋېدى، چىرايلىق باغچە پەيدا بولىدى. باغچە بالىلار ۋە بالىلار ئويۇنچۇقلىرى بىلەن تولغان بولۇپ، ئۇلار پەرىدەنى قانغىچە ئويىناتتى، پويىمىز، ئايروپىلان، راکىتا، ئورۇندۇقلۇق چاقىپەلەككە ئولتۇرغۇزدى. ياغاچ ئاتتا پەرىدە ئاز قىلدۇردى، كۆلگە ئاپىرىپ قېيىشقا چۈشۈردى، تاغقا ئېلىپ چىقىپ بۇلۇتقا مىندۈرۈپ كۆزدى. ئۇلار ئۈچەيىلەن بىر پارچە ئاق بۇلۇت ئۈستىدە ئۆزە تۇرۇپ ئايغا قاراپ ئۇچتى. ئانىسى ئۇنى قولتۇقلىۋالغانىدى. ئۇنىڭ بويى بىردىنلا ئۆسۈپ ئانىسىنىڭكى بىلەن تەڭلىشىپ قالدى. ئانىسى توختىماي كۈلەتتى، سۆزلەيتتى. پەرىدەنى ئەركىلىتەتتى. پەرىدە ئانىسىنىڭ مىجەزىدىكى بۇ مىسلىسىز ئۆزگىرىشتىن، خۇش خۇيلۇقتىن چەكسىز سۆيۈندى. ئاندىنلىق مېھرىنىڭ تەپتىدە ئۇنىڭ يۈزىكى شۇرىدە ئېرىپ كەتكەندەك، ۋۇجۇدى كۆيگەندەك بولدى. ئۇشتۇمتۇت يەردىن مۇنارغا ئوخشايدىغان بىر قۇيۇن پىرقىراپ كۆتۈرۈلۈپ، ئۇلار چۈشكەن ئاق بۇلۇتنىڭ ئاستىغا كېلىپ كۈچ بىلەن ئۇرۇلىدى. بۇلۇت قاتتىق چايقىلىپ، خىزمىر پەسكە غۇلاپ، كۆزىدىن غايىب بولىدى. قورقۇپ كەتكەن پەرىدە

تى، خۇددى كارۋان ئۇدۇلغا كەلسلا ئاس - ماندىن بىراقلا غۇلاپ چۈشۈپ ئۇلارنىڭ مېجىقىنى چىقارماقچىدەك ئىدى. ئۇنىڭدىن - مۇ ئېگىزدە بولسا چوققىلار ئاسمان قەرىدە باش قوشۇشۇپ، نېمىنىسىدۇر پىچىرلىشىپ مەسلىمە تىلىشىۋاتاتتى. ئۇلار نېمىلەرنى دېيىپ شىۋاندىكىكىن؟ پەرىدەنىڭ ئېسىگە مومىسى - دىن ئاڭلىغان جىن - ئالۋاستىلار توغرىسى - دىكى ساماۋىي چۆچەكلەر كەلدى. مومىسى - نىڭ ئېيتىشىچە، ئۇلارنىڭ ئوردا - سارايدىكىلىرى مانا شۇنداق قورقۇنچىلۇق تاغلار ئىچىدە بولارمىش. ئاۋۇ چوقچىيىپ، دۈم - چىيىپ، تەلەتلىرىنى ھەر قىسما سەتلەش - تۈرۈپ تۇرغان تاشلار يالڭىچ دىۋىلەر ئەمەسمىكىن؟ يول ئۈزلۈكسىز ئوڭغا، سولغا بۇرۇلاتتى، ئەگمىلەردىن ھارۋا ئاران بۇرۇ - لالايتتى. پەرىدەنىڭ يۈرىكى ئاغقاندىك بولدى. ھارۋىدىكى خوتۇن - قىزلار قىيا - چىيا كۆتۈرۈشتى. پەرىدە ئۇلار ۋەھىمە بىلەن تىكىلىشكەن ئوڭ تەرەپكە قاراپ قور - قۇپ كەتتى. ئۇياقتا ئاستىغا كۆز يەتمەي - دىغان چوڭ - قۇر ھاڭ بار ئىدى. ھاڭنىڭ نېرىقى قىرغىقى سالاپەت بىلەن ئۆرە تۇر - غان تىك ئېگىز تاغ ئىدى. ھاڭ يۈزىدە يېنىك تۇمان تارقىلىۋاتقان سۇس تۇتۇندەك لەيلەيتتى. يولنىڭ ھاڭ تەرەپتىكى گىرۋى - كىنى يامغۇر سۈيى بۇزۇپ كەتكەنلىكتىن، كىمدۇر بىرى ئۇ يەرگە ياغاچ ياتقۇزۇپ تۈزەپ قويغانىدى. قارا ئېشەك تىرەجەپ پۇتلىرىنى ئاران يۆتكىدى. تاش، شېغىلار شارقىلاپ، گۈلدۈرلەپ پەسكە دومىلاپ كەتتى. پەرىدەنىڭ يۈرىكى بوغۇزغا قاپ - لاشتى. «ۋاي ئانام!» دېگەن سۆز تىلىنىڭ ئۇچىغا كېلىشىگە يۇمشاق، ئىسسىق بىر قول بېشىنى مېھرىبانلىق بىلەن سىيلاپ قالدى.

دە ۋارقىراپ ئانىسىنى قۇچاقلۋالدى، بىراق ئاۋازى چىقمىدى... پەرىدە ئويغىنىپ كەت - تى، ئويغىنىپلا ئۇنىڭ كۆزى ئۆزىگە كۈلۈم - سىرەپ قاراپ ئولتۇرغان ئانىسىغا چۈشتى. ئۇنىڭ پېشانىسىدە تەر تامچىلىرى پارق - رايتتى. كۈن قوزا چۈش ۋاقتى بولغان، كۆيۈك ئاپتاپ تونۇر قىزدۇرۇشنى باشلىغا - ندى. كارۋان قايتالنى بېسىپ ئۆتۈپ، سوزۇلۇپ يېتىشقان شىر توپلىرىغا ئوخشايدىغان پارچە تاغلار قاتارىغا يېقىنلىشىۋىدى، گويا ئۇلار ئۆزلىرىنى ئىككى ياققا تارتىپ ئارىدىن يول چىقىرىپ بەردى، كارۋان تاغ - نى كېسىپ ئۆتتىدىغان ئۈچەي يول ئېغىزىغا كىردى.

ئۈچەي يول بىر ھارۋا ئاران پاتقۇ - دەكلا تار ئىدى. ئىككى قاسناقتىكى ئالىيۇ - لىماچ، ئوڭغۇل - دوڭغۇل قىيا تاشلار بىر - بىرىنىڭ ئۈستىگە مېنىگىشىپ غەلىتە شەكىل - لەرنى ھاسىل قىلغانىدى. ئېگىز - پەس چوق - قىلار ئاسمانغا بوي سوزغانىدى. بەزى تاش - لار غۇلاپ چۈشىدىغاندىك بۇرتۇپ چىققان، پەسكە ساڭگىلىغان، بەزىلىرى ئويۇلۇپ ئىچىگە كىرىپ كەتكەنىدى. تاغنىڭ ئۈستى تاقىر ئىدى. قىرلىق خادا تاشلار، مۇئەل - لەقتە ئېسىلىپ تۇرغان ئۆڭ - كۆرلەر، چوق - چايغان تاش دۆۋىلىرى بىر - بىرلىرىنىڭ ئۈستىگە شولا ۋە كۆلەڭگە تاشلاپ قورقۇنچ - لىق كۆرۈنۈش ياسايتتى. ئۇلار قارا، كۆك، قىزىل، ئاق، سېرىق رەڭلەرنىڭ كۆپ خىل بىرىكمە تۈرلىرىدە تاۋلىنىپتى ياكى قاراڭغۇلىشىپ، روشەنلىك ھەم خىرەلىكنىڭ مۆكۈمۈ - كۈلەڭ ئويۇنىنى ئويىنايتتى. پەرىدە مۇئەللەقتىكى ئۆيىدەك يوغان بىر قۇرام تاشقا كۆزىنى تىكتى. بۇ تاش ئېگىزدىن پەسكە ھەيۋە بىلەن ئېڭىشىپ قاراپ تۇرات

ئۇ ئىتتىك بۇرۇلۇپ قاراپ ئانىسىنىڭ قولى ئىكەنلىكىنى كۆردى. پەردە بۇ قولدىن ئانىسىنىڭ يۈرىكىدىكى ئانلىق ئۆتمىگەن تەپتىنى سەزدى. بۇ قول چەكسىز خاتىرجەم - لىك بېغىشلىغاندەك، ئۇنىڭ يۈرىكى بىردىنلا توم بولدى. ئانىسى ھېچنېمە دېمىسىمۇ، ئۇ ھەممىنى سۆزسىزلا چۈشەندى. ئۇنىڭ يېنىدا ئانىسى بار، سۆيۈنىدىغان تېغى بار، ئۇ شۇنى ئۇنتۇمىسىلا ھېچنەرسىدىن غەم يېمىسىمۇ بولىدۇ، ھېچنېمىدىن - جىن، شەي - تان، ئالۋاستى، دىۋىلەردىن، جىن، دىۋىلەر سىياقىدىكى خادا تاشلاردىن، دوزاختەك قوي - نى بار ھاڭلاردىنمۇ قورقمىسا بولۇۋېرىدۇ... ھارۋا چاقلىرى ھاڭ لېۋىگە ياتسۇزۇلغان ياغاچنىڭ چېتىنى ئاران چىشلەپ، غىچىر - لىغان ئاۋاز چىقىرىپ خەتەر گىمىرىكىدىن دومىلاپ ئۆتتى، يولۇچىلار بىر - بىرلىرىگە چىڭ ئېسىلغىنىچە ھاڭ تەرەپكە قاتتىق بىر چايقىلىپ يەنە جايلىرىغا قايتىشقاندىن كېيىن، ئۇھ تارتىشىپ ئاللاغا شۈكۈرى - سانا ئوقۇشتى.

ئۈچەي يول چېتىلما تاغلار ئارىسى - دىن بىرەر مۆجىزە بىلەن پەيدا بولغان ئەگرى - بۈگرى يېرىق بويىچە ئىلگىرىلەپ ئۇلارنى نەق ئىككى سائەت ئاۋارە قىلدى. كۆيۈك ئاپتاپ تاشلارنى كاۋاپچىنىڭ كۆمۈ - رىدەك قىزدۇرۇۋەتتى. يول بەزىدە جىلغىغا ياندىشىدۇ، بەزىدە ھاڭ تاشلار ئاستىدىن، قولتۇقىدىن دېگۈدەك پەيدا بولىدىغان جىرالارنى كېسىپ ئۆتىدۇ. نەچچە يەردە چوڭ - كىچىك داۋانلاردىن ھالقىشقا توغرا كەلدى. پەردە تاغلارنىڭ بەھەيۋەت قىيا - پەتلىرى، سۈرلۈك مەنزىرىلىرىدىن تەبىئەت - نىڭ ئالدىنقىداق سېھىرلىرىنى، سىرلىرىنى بايقىغاندەك بولدى.

ئۇلار يول ئازابىنى يەتكۈچە تارتقاپ دىن كېيىن، تاغنىڭ يەنە بىر تەرىپىدىكى يانباغرىغا چىقتى. ئېقىن ئۆزىنى بويلاپ بىرنەچچە بۇرۇلۇپ يار بېشىغا كۆتۈرۈلدى. ئەمدى ئۇلارنى ئېدىرلار دولقۇن ياساپ كۈتۈ - ۋالدى. جىمجىت دۆڭلۈكلەردىن ئەگىپ ياكى ھالقىپ ئۆتۈپ يۈرۈپ، ئاخىرى ئۇلار قۇچىقى زۇمرەتتەك ياپيېشىل تاۋلىنىپ تۇرغان بوستانلىققا كىردى. بۇ مېۋىلىرى يېقىن ئەتراپقا داڭلىق كەنت ئىدى. پەردە تام - لىرى يوق باغلارغا، ئۆرۈك، شاپتۇل، ئانار، ئامۇت، بادام دەرەخلىرىگە، ئۈزۈم باراڭ - لىرىغا ئەجەبلىنىپ قارايتتى. ھاۋادىن ھەر - خىل مېۋىلەرنىڭ ئارىلاشما خۇش پۇرىقى كېلەتتى.

ئۇلار يىگىتنىڭ شۇ مەھەللىدە ئولتۇ - رۇشلۇق ھامىسىنىڭكىگە چۈشتى. توي ئەتە - سى ئۆتكۈزۈلدى. ئەتىگەندە بىرنەچچە قوي - نىڭ كالىسى كېسىلدى، كىچىك قازاندا گۆش قاينىدى، چوڭ قازاندا پولۇ دۈملە - ندى. سۇپىلار ئۈستىدىكى، باراڭلار ئاس - تىدىكى كىگىز، گىلەملەرگە سېلىنغان داستىخانلاردا نازۇ نېمەت، مېۋە - چېۋە تۆككە قىلىۋېتىلدى. قىيام ۋاقتىدىن كېيىن ياشلار سورۇنلىرى قىزدى. قورۇمىلار پۇر - قىراپ، رومىكلار پىرقىراپ، يىگىتلەر قىزىپ قالدى، قىز - چوكانلار گۈلدەك ئېچىلدى، يۇرت ئەلنەغمىچىلىرى ساز ۋە ئۇنئالغۇنى گىمىرەشتۈرۈپ ئىشلىتىپ، مۇقاملاردا، كونا - يېڭى پەدىلەردە سورۇنلارنى چاڭ كەلتۈرۈ - ۋەتتى، ئۇسسۇلچىلار پەرۋاندىدەك ئايلىنىپ، كېيىنەكتەك لەپىلدەپ، كېيىكتەك سەكرەپ، تۈزلەردەك مەيدىلىرىنى، ئاھۇلاردەك كۆز - لىزىنى ئوينىتىشتى، تەپكەلەپ يەر چىڭداش - تى، كەپتەردەك موللاق ئاتقانلىرىمۇ، ئاق -

قۇدەك بويۇن سوزغانلىرىمۇ بولدى. خۇددى يېزا تۇرمۇشىنىڭ بارلىق قىزىقى، قاينام - تاشقىنلىقى مەشەگە مۇجەسسەملەنگەندەك ئىدى. راھىلە تېخى ئەمدىلا 34 ياشنىڭ قارىسىنى ئالغان، تومۇرلىرىدىكى قېنى سوۋۇ- مىغان، كېلىشكەن جۇۋان بولۇشىغا قارىماي، يەنىلا ئويۇنغا قاتناشمىدى. مېھمان ئىكەن- لىكىگە قارىماي، ئادىتى بويىچە تۆشۈك ئىشلىرىغا ياردەملەشتى. قىز تەرەپمۇ ئۇنىڭغا ئازراق تۇغقان كېلەتتى. پەرىدە بىر ھازا ئويۇن كۆردى، ئاندىن ئاپىسىنى ئىزدەپ ئوچاق بېشىغا چىقتى. تاپالمىدى، ئاپىسى قازناق ئۆيدە نان، زەللە باشقۇرۇشقا يار- دەملىشىۋاتقان بولۇشى مۇمكىن ئىدى، ئۇ شۇ تەرەپكە ماڭدى. ئاپىسىنىڭ قازناق دېرىزىسى تىۋۇدە بىر ئايال بىلەن سۆزلىشىپ تۇرغانلىقىنى كۆرۈپ ئۇلارنىڭ قېشىغا باردى.

— تېنى بېجىرىم ساق ئىدىغۇ، قاز- ناقسىگە...؟ — دېدى ئانىسى ھەرە چاققانداك تولغىشىپ.

— رۇستەم دائىم باشقىلارنىڭ غېمىنى يەيدىغان ئادەم ئىدى، باشقىلار ئۇچۇن چېنىدىن جۇدا بولدى.

جاۋاب بېرىۋاتقىنى مۇشۇ يېزىلىق ئايال بولسا كېرەك، پەرىدە تونۇمىدى، ئۇ ئايال ئېسەدەپ كۆز يېشى قىلدى، باش ياغلىقىنىڭ ئۇچىنى قايرىپ يېشىنى سۈرتتى.

— قانداقسىگە، قاچان، قانداقسىگە...؟ — راھىلە ئۆز- ئۆزىگە سۆزلەۋاتقانداك شۇ بىر سۆزنىلا تەكرارلاپ پىچىرلايتتى.

— ئىككى ئايدىن ئاشتى، — دېدى نا- تونۇش ئايال يۇم- يۇم يىغلاپ، — بىر كۈنى نامازدىگەر ۋاقتى بىلەن ئۇ ئېتىزلىقتىن قايتىپ كېلىۋاتقاندا، مەھەللە يېنىغا كەل-

گەندە بىر قۇرۇق ھارۋىنى سۆرىگەن ئۇچ ئاتنىڭ بولۇشىغا چېپىپ كېلىۋاتقىنىنى كۆ- رۈپتۇ. ئاتلار ئۈزكۈپ ھارۋىنى ئېلىپ قاچ- قاندىكى. كەنت باشلانغۇچ مەكتىپىنىڭ ئوقۇغۇچىلىرىدىن تۆت بالا يول چېتىدىكى قۇم دۆۋىسىدە ئويناپ ئولتۇرۇشقا ئىكەن. ئۈزكۈگەن ئاتلار ھېچنېمىدىن خەۋەرسىز ئوينىۋاتقان ئاشۇ بالىلارنىڭ ئۈستىگە باس- تۇرۇپ بېرىپتۇ. قازا قاش بىلەن كىرىپك ئارىسىدا قاپتۇ. رۇستەم «قېچىڭلار بالىلار!» دەپ ۋارقىرىغىنىچە ئاتلارغا ئېتىلىپتۇ. ئۇنداق چاغدا ئاتلارنىڭ قان تولغان كۆزلىرىگە بىر نەرسە كۆرۈنىدۇ، دەمسىز، كەلگەن پېتى رۇستەمنى تەرگە چۆمگەن قۇۋۋەتلىك كۆك رەڭلىرى بىلەن ئۇرۇپتۇ. رۇستەم چەبەدەس نەرسە ئەمەسكىدى، يانداق ئاتلارغا تەگمەي، بىر سەكرەپلا ئىچ ئاتنىڭ بويىغا مىنىۋاپ- تۇ- دە، بېشىنى قۇچاقلاپلا يان تەرەپكە بۇراپتۇ. ئاتلار زور مۇزور ئوڭغا بۇرۇلۇپ، ھارۋىنىڭ بالىلار تەرەپتىكى چاقى ئاسمانغا كۆتۈرۈلۈپ، بالىلارنىڭ باشلىرى ئۈستىدىن دېگۈدەك قىڭغىيىپ ئەگىپ ئۆتۈپ كېتىپتۇ. يا پەرۋەيدىڭلار، نازەسدىلەرنى ئۆز قاننىڭ ئاستىدا ساقلىغايىسەن. مانا شۇ چاغدا ئىچ ئات بېشىنى پەسكە قاتتىق سىلىكىپ رۇس- تەمنى دومىلىتىۋېتىپتۇ. رۇستەم يۈگەنگە چىڭ ئېسىللىق ئىكەن. پۇتلىرى يەرگە تېگىش بىلەنلا تىرەجەپ ئۇچ مېستردەك يەرگىچە سۆرۈلۈپ بېرىپتۇ، بىراق بەرداش- لىق بېرەلمەي يىقىلىپتۇ. قۇتىرغان ئاتلار توختايدۇ دەمسىز، ھارۋا چاقى رەمەتلىك- نىڭ مېڭىسىنى چۈۈپ تاشلاپتۇ.

— ۋاي خۇدايىم! — راھىلەنىڭ كۆز ئالدى قاراڭغۇلاشتى، قوللىرى ئىختىيارسىز پەرىدەنىڭ مۇرىسىنى تۇتۇۋالدى.

سەل ۋاقىت ئۆتۈپلا پەرىدە ھېلىقى ئايالنىڭ كۆزىنى غەلەت قىلىپ غىپىپىدە تالاغا چىقتى. ئانىسىنىڭ مېھمانخانغا ئە - مەس، دەرۋازا تەرەپكە ماڭغانلىقىنى كۆرۈپ، كەينىدىن سايىدەك ئەگەشتى، راھىلە دەرۋازا - زىدىن چىقىپ كوچا بويلاپ بىرسى قوغلا - ۋاتقاندا يورغا قەدەمدە مېڭىپ كەتتى. ئەمدى پەرىدەگە سوڭۇلداشقا توغرا كەلدى. ئۇلار ئىككى دوقمەۋىشتىن ئۆتۈپ كەنت چىتىگە چىقىشتى. قىرلار، ئېتىزلىقلارنى ئايرىلاپ مېڭىشتى. قارىغاندا راھىلە بۇ يەرلەرگە ئوبدانلا تونۇش بولسا كېرەك، پەرىدە - نى خېلىلا كەينىدە قالدۇردى. پەرىدە چىشىنى چىشلەپ يۇڭگۇرۇپ دېڭىۋەك كېتىپ باراتتى. تاشلاندىق بوز يەرگە چىققاندا تۆپىلىكتىكى كىچىككىنە توغراقلىق، ئۇنىڭ نېرىسىدىكى كونا گۈمبەز، قەبرىلەر، ئۇ يەر بۇ يەرگە سانجىلغان تۇغ - شەددەلەر كۆزگە چېلىقتى. ئەمدى ئۇنىڭ ئانىسى زومچەك - زومچەك قەبرىلەرگە تىسولغان مازارلىققا كىرىپ كېتىپ باراتتى. پەرىدە مازارلىقنىڭ ئورۇلگەن كونا تېمىنىڭ يېنىغا كەلگەندە راھىلە چەتتىرەك تۇرغان يېڭى قوپۇرۇلغان بىز قەبرى تۈۋىگە بېرىپ يۈكۈندى، ئۆلگۈ - چىنىڭ روھىنىغا قول كۆتۈرۈپ ئىخلاس بىلەن دۇئا قىلدى. پەرىدە پۇتىنىڭ ئۇچىدا مېڭىپ يېقىنلاپ بېرىپ ياندىكى بىر قەبرىنىڭ دالدىسىغا تىزلاندى، بۇ يەردىن ئانىنىڭ يىۋىزى قىيىپاش ئۇدۇل كۆرۈنەتتى. ئانىسى ئۈگدەۋاتقاندا، قىمىر قىلماي ئول تۇراتتى. پەرىدە ئۇنىڭ ھەسرەتتە پىلىدىر - لاپ قالغان كۆزلىرىنى كۆردى. كۈن پاتقى - لى خېلى بولغان، قاش تېخى قارايمىغان ئىدى. شەپقەتنىڭ ئوت دېڭىزى ئۆچۈپ، يەر - كۆك ئازىسى كۈمۈش رەڭگە تىسولغانىدى،

ئالتۇندەك ئادەم ئىدى، يار بېشىدىكى مازارلىققا كۆمۈپ قويدۇق. ئۇنىڭدىن نشان بولۇپ قالغىنى قەبرىسى ئۈستىدىكى بىر دۆۋە توپا بولدى. پەرىدەگە ئانىسى شۇركىنىپ كەتكەندەك بىلىندى. ھېلىقى ئايالمۇ، راھىلەمۇ جىمىپ قالدى. پەرىدەگە گويا شۇئان پۈ - تۈن ئەتىراپ جىمجىتلىققا چۆككەندەك توي چۇقانىلىرىمۇ بىردىنلا توختاپ قالغاندەك تۇيۇلدى. قازاننىڭ گىمىزلىدىشى، قورۇمىلار - نىڭ گاژ - گۇژى يىغا ئاۋازىدەك ئاڭلاندى. نېرىدىكى باراڭ ئاستىدىن كېلىۋاتقان مۇقام گويا تەمبۇر، دۇتار، قالۇننىڭ ئۆكسۈشىدەك بىلىندى. پەرىدەگە ھەممە نەرسە غەلەت، گىمچىماچ، تېپىشماقەنەك مۇرەككەپ، سىرلىق سېزىلىدى. ئۇ يەردە ئادەم ئۆلگەن، بۇ يەردە توي بولماقتا، تويىدا ناتونۇش ئايال مۇسبەت يېنىسى يېغىلماقتا. پەرىدە ئىچىنى تىڭشاپ ھېلىقى رۇستەم دېگەن ئادەمنىڭ ئۆلگەنلىكىگە ئۆز يۈرىكىنىڭمۇ ئېچىشىۋات - قانلىقىنى بىردىنلا سەزدى، سەۋەبىنى دەماللىققا ئاڭقىرالمايدى. ئۇ ناتونۇش كىشىمۇ، ئانىسىنىڭ تونۇشى بولغانلىقى ئۇچۇنمۇ؟ ياخشى ئادەم بولغانلىقى ئۇچۇندۇر بەلكى، ئۇ پەرىدەدەك بالىلارنى ئۆلۈم خەۋپىدىن قوتقۇزغان تۇرسا... راھىلە پەرىدەنىڭ مۇرىسىدىن قولىنى ئالماي قازناق ئۆيگە كىردى. ئۇنىڭ چىرا - مى ئىسپادىسىز ئىدى. ئۇ قازناققا بىردەم قاققان قوزۇقتەك ھەرىكەتسىز قېتىپ تۇردى، كېيىن قولىدىكى ئىشلارنى ۋە پەرىدەنى باياتىن پاراڭلاشقان ئايالغا تاپشۇرۇپ قويۇپ ئۆزى سىرتقا چىقىپ كەتتى. مېھمانلارنىڭ يېنىغا چىقىپ كېلەي، بىردەمدىلا قايتىمەن، دېدى.

بىلەن گۆرگە كىرىشتىن... پەرىدەنىڭ بىر يېرىگە پىچاق سانجىلغاندەك بولدى، ۋار-قىرىۋەتكىلى تاس قالدى. نېمىشقا مەكتەپ بالىلىرىنى قوغداپ قالغان ئادەم بولغاچقا ئانىسى شۇنچە... ئۇنىڭ پىكىرلىرى چىكىش-لىشىپ توختاپ قالدى. مازارنى قاراڭغۇلۇق قۇچاقلىماقتا ئىدى. پەرىدەنى قورقۇنۇپ باشتى، ئۇ ئانىسىغا قارىدى. ئانىسى بۇقۇلداپ يىغلاۋاتاتتى، كۆزلىرىدىن ياش قۇي-غىنى ھالدا بارماقلىرىنى چىشلەۋاتاتتى. پەرىدە ئانىسىنىڭ يىغلىغانلىقىنى ئۆمرىدە كۆرۈپ باقمىغان. يىغلاشنى بىلىدىغانلىقىنىمۇ مۇتەسەۋۋۇر قىلىپ باقمىغانىدى. مانا كۈتۈلمىگەندە ئادەمسىز جىمجىت مازاردا، قورقۇنچۇق گۈگۈم قاراڭغۇلۇقىدا ئۇ ئىچ-ئىچىدىن تۆكۈلۈپ قار - يامغۇر يىغلاۋاتاتتى. مۇنچىلا كۆز يېشىنىڭ نەدىن كېلىۋاتقانلىقى، نېمىشقا شۇنچە بۇلاقتەك بۇلداقلاپ قايناپ چىقىۋاتقانلىقىغا پەرىدەنىڭ ئەقلى يەتمىدى، ئولتۇرغان ئورنىدا بۇتتەك ھەرىكەتسىز قېنىپ قالدى. ھەيرانلىق ئۇنىڭ مېڭىسىنى تورمۇزلىۋالغانىدى، ئانىسى يىغا ئارىلاش يەنە بىر نەرسىلەرنى دېدى، پەرىدە دەپمىنىمۇ چىقارماستىن قۇلاق سالىدى: «ئىككى دۇنيالىق ئىدىڭ، ئۆزۈمنىڭ جۈر-ئەتسىزلىكىدىن بىز قوشۇلۇپ ياشىيالىمىدۇق. ۋاي قۇدرەتلىك خۇدا، نېمىشقا ئۇنى مەن توي قىلىشتىن بۇرۇنراق ماڭا ئۇچراشتۇرمىغان بولغىدىڭ، نېمىشقا ماڭا مۇھەببەتنى بېرىپ، جۈرئەتنى بەرمىگەن بولغىدىڭ، مېنىڭ بۇ ھاياتىم ئۇنىڭ ئېلىپ تاشلىۋەتكەن تىرىنقىغىمۇ ئەرزىمەيتتىغۇ، شۇ كۈنى قېشىدا بولغان بولساممۇ كاشكى...» دېگەن نالىلەرنى ئاڭلىدى. پەرىدەنىڭ يۈرىكى پۇچۇلاندى، ئېزىلىپ ئېرىپ

نېرىدىكى كۆجۈم مەھەللىلەر ئۈستىدە ئاقۇش ئىسلار تولغىناتتى، بۇ تۆپىلىكتە بولسا مەيىن شامال يۈزلەرگە بىلىنەر-بىلىنمەس ئېسەتتى. ئەتراپ گۈگۈم تىمىتاسلىقىنىڭ يىلىق قۇچىقىدا بىر كۈنلۈك ھاردۇقنى چىقىرىشنى باشلىۋەتكەنىدى. تاغلارنىڭ كۆلەڭگىسى بېسىپ كەلدى، ھەممە نەرسە ئالدىرىماستىن كۈل رەڭ دۇنياسىدىن قارا رەڭ دۇنيا-سىنىڭ قوينغا كىرىپ كېتىۋاتاتتى. پەرىدە دە ئانىسىنىڭ ئالدىدىكى قەبرىە بېشىغا ئويۇلغان «رۇستەم... 1951 - 1987 - يىل لار...» دېگەن خەتلەرنى ئىلغا قىلدى. شۇ چاغدا ئانىسىنىڭ يېشىنىڭ ئاھ ئۇرۇشى ئاڭلانغاندەك بولدى. پەرىدە ئەندىكىچە ئانىسىغا قارىدى. راھىلە ئۇھسىنىدى، ئۇلۇغ كىچىك تىنىدى، تۆۋەن ئاۋازدا بىر نېمەلەرنى دېدى. پەرىدە قۇلاقلىرىنى دىڭ قىلىپ «رۇستەم، ۋاي رۇستەم، مەن كەلگەچە جىمجىتلا كېتىۋالغىنىڭ نېمىسى؟ مەن سېنى چۈشەپلا يۈرۈپتىمەن، سەن بولساڭ مېنى تاشلاپ كېتىۋېرىپسەن...» دېگەن نادامەتلىك سۆزلەرنى ئاڭلىدى. راھىلە يەنە نېمىلەرنىدۇر پىچىرلاپ چىقىدى. پەرىدە ھاڭ-تاڭ قالدى، ھېچنېمىنى چۈشەنمىدى. بالىلارنى ئۆلۈم ئاغزىدىن تارتىپ چىقىرىمەن دەپ جان تالىشىۋاتقان ئادەمنىڭ ئۇنىڭ ئانىسىنى ئويلاپ تۇرغۇ-دەك ۋاقتى نېمە قىلسۇن؟ بولغان ھالەتتىمۇ نېمىشقا ئويلىشى كېرەككەن؟ «تاشلاپ كەتتىڭ» دېگىنى نېمىسى؟ ئەزەلدىن پەرىدە كۆرۈپمۇ باقمىغان بىر ئادەم ئۇنىڭ ئانىسىنى ئۆزى بىلەن بىللە نەگە ئېلىپ كېتەتتى؟ بىردىنلا پەرىدە بەزىبىر نەرسە-لەرنىڭ تەكتىگە يەتكەندەك بولدى. ئۇنىڭ ئانىسى بۇ ئادەمگە ئامراق، بۇ ئادەم بىلەن

ئاقتى، ئۇ ئەمدى خېلى نەرسىلەرنى چۈ- شىنىپ قالغانىدى.

راھىلە ئۆكسۈپ- ئۆكسۈپ ئۇزاق يىغلا- دى، بەلكى ئۇ رۇستەم بىلەن بىللە بولغان چاغلارنى ئەسلىگە ئېلىپ، ئۆز- ئۆزىدىن نارازى بولۇشنىڭ يالقۇنىدا ئۆرتەنگەندۇ. مازار- لىقنى، پۈتۈن ئەتراپنى كېچە دېڭىزى سەزدۈرمەي دەم تارتىۋالدى. ئاسمانغا را- ھىلەنىڭ كۆز ياشلىرىدەك سۈزۈك يۇلتۇز چىقتى، دەسلەپ بىر، ئىككىسى، كېيىن ئۈچىنچى، تۆتىنچىسى... بارا - بارا مۆلدۈر- لەپ تۆكۈلگەن ياشلاردەك بىراقلا كۆپىيىپ سان - ساناقسىز بولۇپ كەتتى، كېيىن بىر يۇلتۇز ئاسماندا ئىنچىكە، ئۇزۇن ئال- جاس شەمشەردەك يالتمراق ئىز قالدۇرۇپ كۆچتى، ئۇيۇقنىڭ، مازارلىقنىڭ چېتىگە يېقىن بىر يېرىگە چۈشكەندەك بولۇپ غايىب بولدى.

پەرىدە ئىنچىگە تىنىپ خېلى بىر ھا- زا ئولتۇردى، ھاۋا سالقىن بولۇپ قالدى، پەرىدەگە يۇلتۇز تولغان ئاسمان كۈمۈش نەقىش ئويۇلغان قارا گۈمبىزىنى پەسلىتىپ ۋاتقاندا، يېنىسىپ چۈشۈرۈۋاتقاندا تۇيۇلدى، پارچە تاملار، گۈمبۈرۈلگەن گۈم- بەزلەر، قۇببىلار، قاقشال تېرەك، توغراق لار تەلەتى سەت مەخلۇقلاردەك، دىۋە، ئىب-

بۇ يەردە ئىنچىگە تىنىپ خېلى بىر ھا- زا ئولتۇردى، ھاۋا سالقىن بولۇپ قالدى، پەرىدەگە يۇلتۇز تولغان ئاسمان كۈمۈش نەقىش ئويۇلغان قارا گۈمبىزىنى پەسلىتىپ ۋاتقاندا، يېنىسىپ چۈشۈرۈۋاتقاندا تۇيۇلدى، پارچە تاملار، گۈمبۈرۈلگەن گۈم- بەزلەر، قۇببىلار، قاقشال تېرەك، توغراق لار تەلەتى سەت مەخلۇقلاردەك، دىۋە، ئىب-

لىسلاردەك يىرگىنچىلىك قىياپەت، سۈرلۈك كۆرۈنۈشلەرنى شەكىللەندۈردى، تۇغ - شەد- دىلەر گويا ئۇلارنىڭ قۇلاقلىرى، مۇڭگۈزلىرى ئىدى، نېرىراقتىكى توغراقلىق قارا قەلئەدەك كۆرۈنەتتى، يوپۇرماقلار ئاللىقانداق شىك دىرلاپ ئەنسىز ھېس قوزغىتاتتى، يېقىنلا پەرىدە شۇم ئاۋازدا ھوقۇش سايرىدى، پەرىدە نى سۈر باستى، سەبىي يۈرىكى يۇمران ياپراقتەك تىترىدى، ئۇ كۆزلىرىنى ئانىسى تەرەپكە يۆتكىدى، ئانىسى جانسىز ھەيكەل گە ئوخشاپلا قالغانىدى، قاراڭغۇ كېچىدە قورقۇنچلۇق مازاردا ھازىدارلىق، مىسكىن- لىك قىياپىتىدە يالغۇز يىغلاپ ئولتۇر- غان ئانىسىغا قاراپ ئۇنىڭ ئىچى سىيرىلدى. ئۇ ئاستا - ئاستا سۈرۈلۈپ ئانىسىنىڭ قېشى- غا باردى، شەپىدىن سەگەكلەشكەن ئانىسى بۇرۇلۇپ ئۇنى كۆرۈپ چۆچۈپ كەتتى، پەرىدە قوزىدەك يۇمشاق ھەرىكەتتە ئانىسى- نىڭ يېقىنىغا كىرىپ بېشىنى ئۇنىڭ مۈرى- سىگە قويدى.

— يىغلىمىساڭچۇ، ئانا!
پەرىدە ئاران شۇ بىر ئېغىز سۆزىنى لا قىلالدى، بىراق شۇمۇ ئانىغا يېتەرلىك بولغان بولسا كېرەك، قولىنى سوزۇپ پە- رىدەنىڭ بېشىنى سىيلىدى، ئۇنىڭ ئاڭلىق ياكى ئاڭسىز ھالەتتە، نېمە مەقسەتتە شۇنداق قىلىۋاتقانلىقىنى بىلىپ بولمايتتى.

مەسئۇل مۇھەررىر سارەم ئىبراھىم



مەسئۇل مۇھەررىر سارەم ئىبراھىم

مەسئۇل مۇھەررىر سارەم ئىبراھىم



شۈكۈر يالقىن

شېئىرلار

قېرىماس مۇھەببەت

يادىڭدىمۇ يامغۇرلۇق بىر كەچ
ئۇزۇن - ئۇزۇن سۆزلەشكىنىمىز.
يامغۇر بولغاچ، ئۆي ئىچى بەك تىنچ،
سىر ئېيتىشىپ ئۆزلەشكىنىمىز.

دېرىزىگە يامغۇر ئۇراتتى،
چاڭلىدىشى يۈرەككە تەڭكەش،
چىراغ غۇۋا يېنىپ تۇراتتى،
ئەمما كۆڭۈل ئىدى نۇر - ئاتەش.

ياغسا يامغۇر ئۆزگىلەر غەمكىن،
بىراق بىزلەر ئىمدۇق شادىمان.
بىز غەملەردىن يېگانە، چۈنكى
سەن بىر شوخ قىز، مەن بىر نەۋقىران.

يىللار ئۆتتى، دەۋرلەر ئۆتتى،
مەن بىر بوۋاي، سەن بولدۇڭ موماي.
ياش مۇھەببەت قېرىپمۇ كەتتى،
قېنى ئەمدى ئاشۇ خۇش چىراي!

ئاقىتى سۇلار، سوقتى شاماللار،
ھەر بىرىدىن قالدى تىرەن ئىز.

ئۆپچۆرىدە ئۆزگەردى ھاللار،
كېزىپ يۈرەر قانچە ئوغۇل - قىز...

لېكىن ئاڭلا، موماي دىلىبىرىم
ھەر باھاردا كۈلسە تەبىئەت.
ياغسا يامغۇر يايىرايدۇ باغرىم،
ياشىرىدۇ ئاشۇ مۇھەببەت!

ھەۋەس

ھەن ھەۋەس يۇرتىدىن كەلگەنمۇ ئېمە،
ھەۋەستە ئۆتىدۇ ئۆمرۈم بىز پۈتۈن.
ھەۋەس چوڭ ئوكيان، مەن ئۇچقۇر كېمە،
ئۈزۈمەن، ھەۋەسكە يۈرەكتىن مەپتۇن.
تۇغۇلۇپ دۇنياغا نەزەر تاشلىدىم،
چۇلغاپتۇ مۇھىتىنى دەرد - ئەلەم، جاپا.
ھەسرەتلەر ئىلكىدە ھايات باشلىدىم،
لېكىن ھەۋەس بىلەن كۈتكىنىم ۋاپا.

ۋاپانى ئاز كۆردۈم، جاپانى تولا،
ئوقۇبەت جۈپ كەلدى، ھالاۋىتىم تاق؛
پىتىنە - پاسات، ئىغۋا، شۇملۇق غۇلغۇلا
ھايات بويلاپ ماڭا بولۇشتى ئامراق.

قاخشىدىم، قايتىدىم، ماڭىدىم ئالدىمغا، دۇنياغا كەلگەن ئۇ قۇرۇق قول بىلەن،
 ھەۋەس ۋە غايە نۇر چاچقاچقا گويا. قۇرۇق قول بىلەنلا قايتار ئۇ يەنە؛
 خىيالىدا يالتىرار ئازغىنا زىيان، (ھېچنەرسە كۆتۈرۈپ ئېلىپ كەلمىگەن،
 ھەۋەسىمدە پارقىرار بەك گۈزەل دۇنيا. ئېلىپمۇ كەتمەيدۇ يەنە ھېچنەچچە.)

ئويلايمەن: سەكرات تاخىرلاشقاندا، لېكىن ئۇ تۆھپىدىن يارىتىپ ئۇلۇش،
 ھەۋەسلەر ئىلكىدە يۆتكىلەر روھىم. شۇ ئەزىم دۇنياغا ھەسسە قاتىدۇ.
 قەبرە تېشىمغا سۆز ئۇيۇشقاندا، قانۇنىيەت ئاندىن ئىنسانغا ئۇلۇش،
 يېزىشقا: ھەۋەستە كەتتى، دەپ، مەرھۇم. تۇپراقتا مەھشەرنى كۈتۈپ ياتىدۇ.

بەش كۈنلۈك دۇنيادا شۇ ئەزىم مېھمان «ھەزرىتى ئىنسان» دىن پارچىلەر
 قالدۇرۇپ كەتسەن مۇنەۋۋەر مىراس؛

تىنچىقىنا نۇر تۆكسە قۇياش، ئاي، چولپان زېمىنغا ھۆكۈمران بولغىنى يەتمەي
 كىيىسەن كەڭ ئالەم ئارامبەخش لىباس. كائىناتقا بۈگۈن چاڭ سالدى ئىنسان.

بارسا كەلمەسكە سۈرگۈن قىلىنسا، شۇنداق كېتىۋەرسە زادى چېكىنمەي
 ئىنسانلار ئارا ئۆچلۈك - ئاداۋەت. سامان يولىغىمۇ سالغۇسى ئايۋان.

ئىنسان قەدرى ئىنسانغا ئۆزىدەك بىلىنسە، مەيلى ئۇ مايمۇندىن ئۆزگەرگەن بولسۇن،
 ئادەمزات ياشىسا ئىنسان - تائەبەت. مەيلى ئادەم ئاتانىڭ پەرزەنتى ئىنسان.

كۈن ئالسا ئادەمزات ئارامى خۇدا، مەيلى ئىپتىدائىي ئورماندىن كەلسۇن،
 بولمىسا جەڭ - جېدەل ئەلگە ھۆكۈمران. يا جەننەتتىن چىقسۇن ھەزرىتى ئىنسان.
 بولمىسا ئاشىقلار مەشۇقتىن جۇدا،
 شۇنداق مىراس قالدۇرسا ھەزرىتى ئىنسان!

بايرامدا ياشلارغا بىر سۆز مەيلى تەڭرى ياراتسۇن، مەيلى تەبىئەت،
 ھەر ھالدا ئۇ ئىنسان - ئۇلۇغۋار مەخلۇق.
 ئىرق، مىللەت، قەبىلە، دىن، ئۆرپ - ئادەت
 خىلمۇ خىل بولسىمۇ ئوخشاشلا ئۇلۇق.

(بىر نۆرۈز بايرىمى ئولتۇرۇشىدا ئوقۇلغان)

ئاق - سېرىق، قاراجىنىس دەپ ئالا كۆرۈش، ئاق مەرھابا، ئەي كاتتا بايرام، مەرھابا،
 چوڭ - كىچىك، ئالىي - پەس دېگەن پەلسەپە. گۈلشەنۇ، رەنا يۇ لالەم مەرھابا!
 رەزىللەر توقۇغان يالغان بىر يۈرۈش، بەختۇ ئىقبالىدىن دېرەك بەرگىسىل مۇدام،
 ئىنسانغا ياراشماس قۇرۇق سەپسەتە! مەرھابا، نورۇزى ئالەم، مەرھابا!

ئۆتتى يەتمىش نەچچە نورۇز مەن تۇغۇلغاندىن بۇيان،
 بەخت ئېلىپ كەلمەس ئىكەن نورۇز كىشىگە ھېچقاچان.
 ھەر باھار، ھەر بىر نورۇزدا بەخت تىلەپ ئۆتسەممۇ مەن،
 بولىدى ھەل ئارزۇ - ئارمان تەلمۈرۈپ كۈتسەممۇ مەن.
 گەر تىلەر بولساڭ سائادەت، سەن ھايات بويلاپ ئېلىش،
 بارچە ئىقبال، بارچە ئىستىقبالغا ئاچقۇچتۇر چېلىش.
 ئۆتسە ياشلىق ئۈجمە پىش - ئاغزىمغا چۈش دەپ ھەرۋاقت،
 قانچە نورۇز، قانچە ياز - قىش ئۆتسىمۇ كەلمەس بەخت.
 نەۋ باھاردا كەلدى نورۇز ئورغۇسۇن ياشلىق قېنى،
 ياشلىرىم، ياشنات جاھاننى، دورىما ھەرگىز مېنى!

پارچە - پۇراتلار

ئەگەر شۆھرەتتە كۆز يەتمەس ئېگىز ئاسماندا ئاي بولغىن،
 ۋەيا قەدرىڭ كېتىپ بەكمۇ، تۆۋەن ئازگالدا لاي بولغىن.
 ئۈنۈتمە بىر ھەقىقەتنى: ھامان سەن بىر ئادەم - ئىنسان،
 كىمەيلى بەك گاداي يا جاھاندا بىرلا باي بولغىن.

*

چىمەندە سايىرسا گۈللەر ئارا تەنھا بولۇپ بۇلبۇل،
 قىلىپ پەرۋاز پەلەكتە كەڭ قانات يايىساڭ بولۇپ دۇلدۇل.
 چىقارما خاتىرەڭدىن سەن شۇنى، بىر كۈن يىقىلساڭ گەر،
 ئېتىپ موللاق، چۈشۈپ داق يەرگە بولغايىسەن چوقۇم چۈل - چۈل.

*

ھەي ئادەملەر، ئادەملەرگە گۇناھ ئارتساڭمۇ ئارتقىن،
 لېكىن ئاۋۋال شۇ گۇناھنى تارازاڭدا بىر تارتقىن.

*

قىلىۋالدىم، دېمە ئەلگە، يانار پاتلا ساڭا، دەپتۇ،

بۇرۇن تاغ ئايلىنىپ كەلسە، بۈگۈن باغ ئايلىنىپ كەپتۇ.

1968 - 1970 - يىللار

ھامۇت زايىت شۇ ھەسەتچى زۇلۇمەت

ئىككى شېئىر

تەبىئەت - پەراشتە، بەيغەمبەر، ئانا

1

ئۈستۈمدە كەڭ ئاسمان، ئاستىدا زېمىن،
دىلىمدا يېلىنچار ئارمان، ئەقىدە.

ياغرىتار ئىلھامىم بىر ناخشا - گېمىن،
مۇقەددەس تەبىئەت، ھايات ھەققىدە.

ئويلايمەن: تەپەككۈر ئىنسانغا پەرۋاز،
چىنلىق ۋە غايىدە گۈزەل بۇ دۇنيا.

تەسەۋۋۇر قولىدا يارالغان ئوبراز
پەرىشتە ئۇلۇغلىق، پاكلىققا سىيما.

قىلىدۇ ئادەملەر ئۇنىڭغا تەققاس
سېستىرا دوختۇرنى، يارنى، ئۈستازنى.

ھەر شائىر، ھەر رەسسام، غەزەلخان، رەققاس
ئالدىۇ روماننىڭ نۇسخا - ئەندازنى.

باشلانسا خىسلەتكە مەدھىيە ئىشى،
شۇ يەردە پەرىشتە بولىدۇ پەيدا.

كۆرمىگەن بولسىمۇ ئۇنى، ھېچكىشى،
گۈزەللىك ئالىمى ئۇنىڭغا شەيدا.

پەرىشتە تەسەۋۋۇر ھەم خىيال تامام،
ۋە لېكىن بىر كۈچ بار پەرىشتە سۈپەت

بەرگۈچى ئىنسانغا نۇر، نېمەت، ئىلھام،
پەرىشتە تەمەسسۇز، سېخىي تەبىئەت.

2

ئۈستۈمدە تىلىسىملىق چەكسىز كائىنات،
قارايدۇ تەلمۈرۈپ ماڭا ئاي، چولپان.

ئويلايمەن ئالدىمدا ھايات ۋە مامات
پىكىردە، ھەرىكەتتە، پەزۋازدا جاھان.

ئادەمنىڭ قىسمىتى مەۋجۇتلۇق، يوقلۇق،
زىددىيەت، تىنچلىقتا يۈكسىلەر دۇنيا،
تەسەۋۋۇر قولىدا يارالغان مەخلۇق
ئەزرائىل - ماماتقا مۇئەككەل سىيما.

قىلىدۇ كىشىلەر ئۇنىڭغا قىياس
جەڭ - قىرغىن، زالىم شاھ، ۋابا، جاللاتنى.

ئۇ كىيىپ يۈرەمىش قاپقارا لىباس
دەپ «يەردىن يوقاتسام پۈتكۈل ھاياتنى.»

ۋە لېكىن بىر كۈچ بار ھاياتقا كېپىل،
ئۇ مەۋجۇت، سۈكۈنات باسمىس جاھاننى.

ئۇ مەۋجۇت، قۇرۇماس تەپەككۈر، ئەقىل،
ئالدىغا سىلجىتىپ تارىخ، دەۋراننى.

ئۇ - ئانا، قۇدرەتلىك، غالىب ۋە دانا،
ئۇ مەۋجۇت، ئەزرائىل يەتمەس مەقسەتكە.

تەبىئەت جىمىكى ئانىغا ئانا،
مۇناسىپ ئۇلۇغلىق، سۆيگۈ، ھۈرمەتكە...

تولقاتقۇ...

1

تارتىنچاق قىز ئىدىڭ چىرايلىق، ئوماق،
چىھرىڭ گۈل، قامىتىڭ ياش كۆچەت كەبى،

ئوينايىتتۇق، ئوقۇيتتۇق زەپ ئىجىل - ئىناق،
قىلىقىڭ، سۆزلىرىڭ سەنئىتى، سەبىي.

ماڭىمۇ يوشۇرۇن ئىدى نىگاھىڭ،
كۆزۈڭدە ھايدىن چاقنايدۇ قۇياش.

ئاق دىللىق ھەم پاكلىق ئىدى ئىلاھىڭ،
يوق ئىدى مەندىمۇ ئەسلا يېتىرقاش.

ئاھ، بۈگۈن كېلىپسەن قېشىمغا... ھەييات،
 كۆرسەتتىڭ خىلمۇخىل ناز ۋە قىلغىنى.
 بۇرۇنقى گۈزەل قىز بىلىنىدىغۇ يات،
 دەريادا بەك ئۇسسۇز كۆردۈم بېلىقنى.

سۆيەتتىم مەن سېنى مەخپىي - يۇشۇرۇن،
 بىر باقساڭ بەرگەندەك بولۇپ دۇنيانى.
 ئالدۇردۇم يۈرىكىم تۆرىدىن ئورۇن،
 سەندىكى پاكلىقنى، شەرمى ھاياتنى.

نەگىمۇ كەتكەندۇ سەندىكى ھايا،
 تەبىئىي گۈزەللىك، پاكلىق، ئەقىدە.
 بىلىندى كۆمۈرۈلۈپ كەتكەندەك دۇنيا،
 سۆزلىگەن چېغىڭدا پۇل - مال ھەققىدە.

شۇ چاغدا بولساممۇ يېلىڭ، ئاچ قورساق،
 سەن سۆيدۈڭ، يايىردى قەلبىم راھەتتە.
 بولمىدى نامراتلىق سۆيگۈگە توساق،
 كىيگۈزدۈڭ بېشىمغا تاج ساداقەتتە.

كۆرمىسەم بوپتىكەن سېنى بۇ ھالدا،
 نەپرىتىم سۆيگۈدىن كەلمەكتە غالىب.
 ئۆلچەنسە قىممىتى پەقەت پۇل - مالدا،
 بولمامدۇ مۇھەببەت ئالەمدىن غايىب؟

سەن كەتتىڭ شەھەرگە، مەن قالدىم يۇرتتا،
 بەك ئېغىر كەلدى بۇ ۋاقىتلىق ھىجران.
 تولغاندىم قىل كەبى جۇدالىق ئوتتا،
 چىدىدىم بولمىغاچ قەلبىمدە گۇمان...

2

بولدى بەس، كۆرسەتمە گەپتە ماھارەت،
 قىلىڭ، ھەۋىسىڭ ھايدىن ياتقۇمۇ؟
 مۇزلىدىم، يۈرەكتىن ئۆچتى ھارارەت،
 قىز ئەمەس، بولۇپسەن ئەمدى توڭلاتقۇ...

كۆپ قېتىم چىقتى ۋە پاتتى قۇياش، ئاي،
 بەرمىدىڭ شۇنچە جىق خېتىمگە جاۋاب.
 تىرىشتىم، تىرىشتىم بولۇپ قالدىم باي،
 قىسمەتكە ھامىلىدار ئىكەن بۇ ھايات.

ئىمانماجان ئابلىم

كۆڭۈل كۆلەڭگىلىرى

تامچە تەردە چەكسىز بىر پارلاش

چوققىلاردا يۈرسەم خىيالەن
 ساددىلىققا قىستايدۇ تايىن.
 ئاچچىق تەرلەر ئاچچىق شۇدرلاپ،
 زوق بېغىشلاپ پەپىلەر مەيىن.

ئىجاد ئىشقى سېلىپ شەيدالىق،
 غۇبار سەزگەن چېغىم روھىمدىن،
 سەدىقىغە بېرىمەن جاننى
 يۇلتۇزلارغا ئايرىپ تېنىمدىن

سەبىيلىككە قايتىمەن شۇندا،
 تەر سەتەمدە چايقىلىپ ھايات.
 مەنزىل سورار ئېزىققان يوللار
 ئىلاھ ئوخشاش پەر قاقسام گىگانىت.

پېشانەمدە تەپچىرەيدۇ تەر
 ماڭلىيىمدا كۈلدۈرۈپ ئەختەرە.
 بىر مۇساپە پۈتسە ئۇنىڭدىن،
 ئۆتەڭلەردە ھالىسرايدۇ يەر.

تېۋىندۇرار تەرلەر روھىمنى
 تېۋىندۇرغان يەر - ئانام ئوخشاش.

ئۆزۈمنىڭ كۆڭلىگە سىغماي بىر قېتىم،
 باش قويغان ئۆزگە بىر ئاھۇ قويىنغان.
 قاچانمۇ ئاجرار، دەپ ئۇنىڭ لەۋلىرى،
 ھە، ئەمدى كۆيىدۇ تىنىقلىرىم نار.
 ئۆتەرمۇ ھاياتىم خار بولغان پېتى،
 ئالدىنغان تەقدىرىم تاپماي ئىختىيار.
 دۇنياغا بىر كەلدىم ھەققە بويسۇنۇپ،
 يوق ماڭا يەنە بىر تۇغۇلۇش بەلكى.
 ۋە لېكىن ئىنساننىڭ ئىككىنچى قېتىم
 بارمۇ-يوق سۆيگۈنى تاشلاشقا ئەركى؟
 تېنىمنى چاقىدۇ قۇرغاق قۇچاقلار،
 پۇشايمان ئۆرتەيدۇ يۈرەك-باغرىمنى.
 بولسا گەر يەنە بىر سۆيۈش ھوقۇقىم،
 سۆيەي مەن چىن دىلدىن سۆيگەن يارىمنى.

دىلبەر كېچە

جىمجىت كېچە، سۆيۈملۈك دىلبەر،
 پەرىزاتنىڭ مۇڭلۇق كۆزىدەك.
 تىنار يۇمشاق دىنىمدە دۇنيا
 ئاشق ئۆلۈپ ئارام تاپقاندا.
 پىچىرلايدۇ نۇرلۇق يۇلتۇزلار
 كۈلكىسىنى كۈلۈپ ئىچىدە.
 ھەربىر يۈرەك تاپار ئەركىنلىك
 ئەجەب تىنىق، لىرىك كېچىدە.
 ناۋا بەرسە ئويىناق دەريالار
 سۈمبۈل سۆيگەن سالقىن شامالغا،
 نازلىق تىنىپ ئۇخلىرى لېۋەنلەر،
 خۇش بۇي چېچىپ مەسخۇش ھاۋاغا
 تۈن ئەللىيى بېرەر ئاراملىق
 ئازابلاردىن تاپقۇزۇپ تەمكىن.
 مېنى خۇش ۋاق ئېتەلمىسىمۇ،
 تەنھالىقتىن ئازاد ۋە ئەركىن...
 جىمجىت كېچە، سېھىرلىك دىلبەر،
 رەڭدار سىردا سىرلانغان ئالەم.

تۇمان باسقان ھاياتنى قېقىپ،
 تۇيغۇلىرىم تىنىم تاپماس ھەم،
 تەنھالىققا تۇتۇنغان كۆڭلۈم
 كۈيگە قاتار ھىجران زارىنى.
 تۈن ئارامى لەززەت سۈرسىمۇ،
 ئارمان بىلەن ئىزدەر يازىنى.
 ئاي قۇچاقلار تىنماي تېنىمنى،
 كۆزلىرىمدىن ئاخشۇرۇپ ۋىسال.
 ئۇندىن ئىزدەر قۇياش لېۋىنى،
 كۈندە شىلىكتىن تارتىپ كۆپ ئۇۋال.

تەلمۈرمىسەم ئايغا، قۇياشقا،
 يا قىلماسمۇ قەددىنى ئازاب.
 ئۇنىڭ قەدرى مېنىڭ ئىشقىمدە،
 مەن سۆيىمەن ئۇ قەبرە خارابە.
 ئايىمۇ كەتتى قۇياش ھەم رەنجىپ،
 غېرىبىسىنىپ قالغاچ نىگاھى،
 قاچقۇن دەپمۇ قالمىغىن، بۇ دەم،
 كۆڭلۈم ئىزدەر باشقا نىگارنى.
 مۇڭدشالماي يۈرسەكمۇ تەشنا،
 يۈرەكلەردە سۆيگۈ ناۋاسى.

ياش ئاقسىمۇ نۇرلارنى يۇيۇپ،
 قارىچۇقلاردا ۋىسال دەۋاسى.
 گۈزەللەر بار، گۈزەللەر بار،

كۆزلىرىمدە گۈزەللەر بار، گۈزەللەر بار،
 ئۇنىڭ زوقى مېنى ئەيلەر بەختىيار.
 گۈزەللەر بار، ھەر تىنىقتا مەنە بار،
 ئۇنىڭ ئىشقى قىلىسمۇ خار بىقارار.
 ھايات ماڭا شۇنچە گۈزەل تۇيۇلار،
 ئۇنىڭ زوقى مېنى ئەيلەر بەختىيار.

كۆزلىرىمدە گۈزەللەر بار، نۇرلار بار،
 يوللىرىمنى ئارمانلىرىم يورۇتار.
 مۇز ئىچىدە، دوزاخ قېتىپ قالىسىمۇ،

يۈرىكىمگە كۆمۈپ قويغان چوغى بار. ئەن
تارىمىزدا تۇرسىمۇ تاغ - داۋانلار.
يوللىرىمنى ئارمانلىرىم يورۇتار.

كۆزلىرىمدە گۈزەللەر بار، گۈللەر بار،
مەندىمۇ بار شۇنداق يۈرەك گۈلخۇمار.

غەنى رەشىد

يا ئۇ بەردى ماڭا ئۆچمەس ئوت يۈرەك،
ياكى قەلبىم قىلدى ئۇنى كۆز تۇمار.
گۈزەللەر بار، دۇنيا گۈزەل لالزار،
مەندىمۇ ھەم ئۇنى سۆيەر يۈرەك بار.

قەلبىمەن ئويۇنچۇق ئىزھار

يىراقتا بىر چىراغ بار

پىل - پىل يانغان

يىراقتا بىر چىراغ بار پىل - پىل يانغان،
ئېزىقماي شۇنى مەن كۆزلەپ بارىمەن.
دېمەڭلار مۆدۈرسەم، يولدىن تايغان،
قەلبىمنى گۇگۇمغا سۆزلەپ بارىمەن،

قەلبىمنى گۇگۇمغا سۆزلەپ بارىمەن،
گۇگۇم ئۇ، سىرىڭنى ساقلايدۇ تولۇق.
تەھقىكى، چىراغنى قولغا ئالسىمەن
ھەم ئۇنىڭ نۇرىنى قىلىمەن ئۇلۇق.

مەن ئۇنىڭ نۇرىنى قىلىمەن ئۇلۇق
قەلبىمنى شۇ نۇرغا قىلىمەن ئىزھار.
چىراغ بەك يىراقتا، ياندىۇ پارلاق،
ئېخ مەنمۇ يولۇمدىن قالمايمەن زىنھار.

بىر قارىشىڭ تارىتامدۇ

بىر يۈرەكچە ئوت

ئاددىيلا بىر قاراش، ئاددىي تەبەسسۇم،
بىلىمىدىم بار ئۇندا قانچىلىك سېھىر.
نېمىشقا تۇيۇقسىز داۋالغۇپ كۆڭلۈم،
تاقىدۇ سەن ئۈچۈن بىر ئالەم مېھىر.

بولغانمۇ مەقسەتلىك، ياكى مۇنداقلا،
بىلىمىدىم، شۇ ئاددىي قارىشىڭ ئۇماق،
ئويىنىشىپ تاشلىدىڭ بىر مەررە قارماق؟!
بىراق مەن ئىلىنىدىم، ئىلىنىدىم شۇنداق.

ئىلىنىدىم قارماققا، تاشلىدىڭ ئوتقا،
سەن مېنى دەيدىگۇمۇ ياكى سەمەندەر.
شۇ ئاددىي بىر قاراش، بىرلا تەبەسسۇم،
ئۆرتەيدۇ جىسمىمنى ھازىرغا قەدەر.

ئەركىن روزى

ئىككى شېئىر

ئۆتەي ئەمدى تاغلاردىن ھالقىپ

ئاخشا ئېيىتىم تاغنى قۇچاقلاپ،
تاغ سۈيىگە چۆمۈلۈپ قالىدىم.

ئۆتەي ئەمدى تاغلاردىن ھالقىپ،
ياش تۆكىمىگىن، ئاق يول تىلىگىن.

جېنىم ئانا، تاغلار ئېگىزكەن،
كۆرەلمەيمەن، قوزام، دېمىگىن.

ئامراق ئىدىم تاغلارغا ئۇزۇم،
تەلپۈنەتتىم يىراقتا تۇرۇپ.
تاغ ھەققىدە قىسىسلەر ئاڭلاپ،
روھلىناتتىم كۆزلىرىم يورۇپ.

تاغ باغرىغا يەتتى قەدىمىم،
ئارمانلارغا كۆمۈلۈپ قالىدىم.

تاماشا قىلماسمەن ھالاكتىڭنى، تەسلىمەن
ئادەممەن، ھاياتنى سۆيىمەن شۇنداق.
سېنى دەپ بۇ چۆلدە ئىزدىدىم بۇلاق.
تۇپراقنى كۆلدىم، تىرناقلىرىم قان.
ئىگىزما، چىدىغىن، قۇتۇلمىشنىڭ راست،
دىلىمدا مۇھەببەت، ئۈمىد ھۆكۈمران.

ئۆتەي ئەمدى تاغلاردىن ھالقىپ،
قانداق دۇنيا باركىن بىر كۆرەي.
ھاياتلىقنىڭ كارامىتىنى
ساڭا چوقۇم يەتكۈزۈپ بېرەي.
تۇپراقنى كۆلدىم، تىرناقلىرىم قان
ئۈسۈسۈزلىق دەردىدە قىيىنلىق ئۇزاق
سېنى دەپ بۇ چۆلدە ئىزدىدىم بۇلاق.

ئابدۇرېشىت بارات

مۇڭلۇق خىياللار

يوقانغان روھ

قەدىمىي قەبرىدەك تۇرىدۇ جىمجىت
بىر قەبرە ئالدىدا يىچارە بوۋاي.
كۆز يېشى ئەگىيدۇ مەڭزىدە بۇدەم،
ئەسلىمە ئىلىكىدە كۈيلىنىپ موماي.
قەبرىگە كۆمۈلگەچ ئۇنىڭ شادلىقى،
قەبرىدەك مۇڭلىنىپ قالدى يۈرىكى.
مەڭگۈگە مۆكۈنگەن ھايات شادلىقى،
پەر قاقماس بوپ قالدى شۇندا تىلىكى.
گاھىدا تۈنەيدۇ بۇ يەردە تەنھا،
شۇ بوۋاي مۇڭلىنىپ قەبرە بېشىدا،
بىر بۈيۈك سۆيگۈنى ئەسلىتەر ساڭا
بوۋاينىڭ يېشىدىن تۈكۈلگەن ئىدا.

بوغۇزۇمدا بوغۇق بىر ئىمدا

ئۈزۈك - ئۈزۈك ئاۋازىڭنى مەن
بېزەك قىلىدىم سۈزۈك مىسراغا،
ئېلىپ قېچىپ تەشۋىشلىرىڭنى
كۆمۈۋەتتىم خىلۋەت جىراغا.
تەشۋىشكىدىن ئايرىلىپ بۇدەم
كۈلكىلەرگە كۆمۈدۈڭ جاھاننى.
بىراق ئۇنتۇپ مېنى خىلۋەتتە،
ئاتا قىلىدىڭ تەشۋىش - پىغاننى.
بوغۇزۇمدىن بوغۇق بىر ئىمدا
بولۇپ چىقتى ئاشۇ تەشۋىشلەر.
يۈرىكىمنى ئېزەر ھەر دەقق
شۇ مۇقەددەس ئۇزاق ئۆتمۈشلەر.

ئېلى سىدىق

تەمبۇر

زامانە شادلىقى بىرلە جاراڭلاپ سايرىسا تەمبۇر،
يۈرەكتە بالقىغا ئالقىش ئۇنۇڭنى ئاڭلىسا، تەمبۇر.
مۇقام توۋلاپ ئەجەم چالسا سىگاھ ھەم پەنجىگاھ، ئۆزھال،
كۆڭۈلنىڭ تارىسىن چەككەي ئوشاققا ياڭرىسا، تەمبۇر.
چېلىنسا چارىگاھ، ئىراق سەھەرنىڭ بۇلبۇلى دەپچەن،
ھەممىشە ياڭرىساڭ راققا كۆڭۈللەر مەھلىيا تەمبۇر.
چېلىپ باياتى، چەبىيات، مۇشاۋىرەكتە ياش تۆكسەم،
ناۋا بىرلەن ھۆسن قۇشتۇڭ مۇقام دەرگاھىغا تەمبۇر.
قەدەھنى سۇندى سەۋدائى، ئۇنى سەن توشقۇزۇپ بەرگىن،
تۇتاي خەلقىمگە شاد كۈيىلەر چېلىنسۇن دىلاربا، تەمبۇر.



ئەخەت تۇردى

ھايات شۇنداق

(روماندىن پارچە)

تەھرىردىن: يازغۇچى ئەخەت تۇردىنىڭ رېئال تۇرمۇش ئەكس ئەتتۈرۈلگەن ھايات شۇنداق ناملىق يېڭى رومانى يېقىندا شىنجاڭ ياشلار - ئۆسمۈرلەر نەشرىياتى تەرىپىدىن نەشرىگە بېرىلدى. روماندا ئىسلاھات، ئېچىۋېتىشنىڭ ھەيۋەتلىك دولقۇنىدا ئالغا ئىلگىرىلەۋاتقان ئۈرۈچىمىزنىڭ 1987 - يىلى ئارقا كۆرۈنۈش قىلىنغان بولۇپ، خىلمۇ خىل، جانلىق ئوبرازلار ئارقىلىق ھايات ھەقىقىتى ئېچىپ بېرىلگەن. تۆۋەندە روماننىڭ 3 - بابىنى ھۆرمەتلىك كىتابخانلارغا سۇندۇق.

ئۈچىنچى باب

لالىرەڭ شاراب

توۋا، ئادەم دېگەن ئاجايىپ نەرسە! بەزىلەر باشقىلارنىڭ مەنپەئىتىگە، غۇزۇرىغا توقماق، ئۇرۇپ، دەپسەندە قىلىشقا تەييار تۇرىدۇ. يۇ، لېكىن ئۆزىنىڭ مەنپەئىتىگە، غۇزۇرىغا چىۋىق چاغلىق نەرسە يېگىپ كەتسە، ئالەمنى مالەم قىلىدۇ! مەن، ئىشقا كىلىنمەن دەپمەن مۇشۇ بىر ھەپتە ئىچىدە نەشرىياتقا بىر نەچچە قېتىم باردى. مۇمىن قاسىم ئۇنىڭ بىلەن سۆزلىشىشنى رەت قىلدى، ئەسىرىڭىزنى رەھبەرلىككە ئۆتكۈزۈپ بەردىم، دەپلا قۇتۇلدى. ئاق چاچلىق مۇئاۋىن باش مۇھەررىر ئۆزىنىڭ تەبىئىي سايلىق - سىپايلىقى بىلەن ئەھۋالنى چۈشەندۈردى، يەنە بىر مەزگىل كۈتۈپ تۇرۇشنى ئېيتتى. شۇ چاغدىلا ئەدەمنىڭ سەۋرى قاچىسى تولدى: كىتابنىڭ تۈزۈلۈش ۋاقتى كەلگەن، ئۆزۈڭمۇ ئۇنىڭ بىلەن بىرگە - نېمىدېگەن چەكسىز كۈتۈش بۇ؟ - دېدى. ئۇ سەل - پەل ئۆڭىگەن ھالدا، سىلەر ئۈچۈن ۋاقىتنىڭ قەدىر - قىممىتى بولمىغان بىلەن مەن ئۈچۈن ۋاقىت - ھايات، ھايات - ۋاقىت! سىز «ئىككى يېرىم مىنۇت، ئۆمۈر، كۆرەر، ئىنسان: بىر مىنۇت كۈلگەن»

بىلەن، بىر مىنۇت ھەسرەت بىلەن، يېرىم مىنۇت كېيىنەر سۆيگۈ، بىلەن! دېگەن گەپنى ئاڭلىمىغانمۇ؟!

— ئاڭلىغان، ئاڭلىغان، — دېدى مۇئاۋىن باش مۇھەررىر مېيىقىدا كۈلۈپ قويۇپ، — مەن يەنە مۇنداق گەپنىمۇ ئاڭلىغان: «ئاللا ئىرادىلىك ئادەمنىڭ مۇرادىنى يەردە قويمايدۇ!» ئەگەر ئاللا بار دېيىلسە، بىز بۇ ئاللانى ۋاقىت دەپ چۈشىنىمىز. ۋاقىت ئۆزىنى سەمىمى، قىزغىن سۆيگەن كىشىلەرنىڭ ئۈمىدىنى ھەرگىز يەردە قويمايدۇ. دەل شۇ ۋاقىت ئۆمرىنىڭ كۆپ قىسمىنى شاگىرتلىق، نىمكارلىق، ھامماللىق، قاراۋۇللۇق بىلەن ئۆتكۈزگەن گوركىينى ئاخىر سوۋېت ئىتتىپاقىنىڭ مەشھۇر يازغۇچىسى قىلىپ يېتىشتۈرگەن... — ئۇ بىر ئاز تۇرۇۋالدى، چىرايىدىكى تەبەسسۇمۇ ئاستا-ئاستا ئۆچتى، قولىدىكى رۇچكىنى قەلەم دانغا سېلىپ قويۇپ داۋام قىلدى، — يولداش ئەدھەم، بىزنىڭ بۇ نەشرىياتىمۇ ئەنە شۇ ۋاقىت بىلەن ئۆرە تۇرىدۇ. سىزگە ئوخشاشلا، بىزگىمۇ ۋاقىت بەك قىممەتلىك! لېكىن ئەسىرىڭىزگە كەلسەك، ئوخشىمىغان پىكىرلەر بار. بىزنىڭ يەنە بىر ئاز ئويلىشىۋېلىشىمىز، مۇھاكىمە قىلىشىۋېلىشىمىز ئۈچۈن، ئازراق ۋاقىت بەرمەمسىز؟ سىزمۇ بىر تەھرىر، بۇ ھەر-قانداق يىرىكىرەك ئەسەرلەر ئۈستىدە بولىدىغان ئەقەللىي تەلەپقۇ؟!

ئەدھەم ئەمدى باشقا گەپ تاپالماي، توقامنى قارىغا ئالغاندەكلا سورىدى:

— ئەسىرىمنى زادى چىقىرامسىلەر - چىقارامسىلەر؟!

— مەن بۇنىڭغا ئالدىن ۋەدە بېرەلمەيمەن!

— نېمىشقا؟! سىز بىر باش مۇھەررىرغۇ؟

— شۇنداق، مەن باش مۇھەررىر. لېكىن ئەسىرىڭىزنىڭ چىقىش - چىقماستىقىغا مې-

نىڭ باش مۇھەررىرلىكىم ئەمەس، ئالدى بىلەن ئەسەرنىڭ ئۆزى بىر نەرسە دەيدۇ!

— ئۇنداق بولسا، يولداش باش مۇھەررىر، پىكىرنىڭ پوسكاللىسى زادى نېمە؟

مەن ئەسەرنى ئاشكارا يازغان، سىلەرنىڭ پىكىرىڭلارنىڭمۇ ئاشكارا بولۇشىنى تەلەپ قىلىمەن!

بۇ گەپ مۇئاۋىن باش مۇھەررىرنى ئويلايدۇرۇپ قويدى. ئاپتور تەلەپ قىلغان

ئىكەن، ئەلۋەتتە پىكىرنى ئوچۇق ئېيتىش كېرەك. بۇنىڭ ھەر ئىككى تەرەپكە زىيىنى

يوق. نەشرىياتنىڭ ئەسەرلەر ئۈستىدىكى پىكىرى ئەزەلدىن مەخپىي بولغان ئەمەس. ئۇ

تارىمنى ئېچىپ، مۆمىن قاسىم تەييارلىغان ھېلىقى ئۈچ بەتلىك پىكىرنى ئالدى. بىرىن-

چى بەتنىڭ ئۈستىگە بۆلۈم مۇدىرىمۇ تۇنۇگۈن ئەسەرنى كۆرۈپ بولۇپ، «مۆمىن قاسىم-

نىڭ پىكىرىگە قوشۇلمەن» دېگەن قىسقىلا تەستىقنى يېزىپ قويغانىدى.

— مانا، ئۆزىڭىز كۆرۈپ بېقىڭ، — دېدى مۇئاۋىن باش مۇھەررىر قولىدىكى قەغەز-

نى ئۆزىتىپ، — پىكىرلەر خېلى تەپسىلىي يېزىلغان!

ئەدھەم پىكىرلەرنى ئوقۇشقا باشلىدى. بىرىنچى بەتنىڭ يېرىمىدىن باشلاپلا ئۇنىڭ

چىرايى ئۆزگەردى. دەسلەپ تاتاردى، كېيىن بىردىنلا قارىداپ، بۇرنىنىڭ ئۇچىدا ئۇش-

شاق تەر تامچىلىرى يالتىراشقا باشلىدى. ئۇنىڭ تازا بۇرغۇسى تۇتتى. ئەلپازىنى بۇزۇپ،

بۇ پىكىر ئەمەس، بوھتان، ھەممىڭلار ساۋاتسىز، ھەسەتخور... دەپ

زۈكۈنلاشماقچىمۇ بولدى. لېكىن يەنە ئۆزىنى باشتى، باش مۇھەررىر بىلەن يىرىكلە-

شېپ پايدا ئالغىلى بولمايدىغانلىقىنى ھېس قىلدى، چۈنكى، نەشرىياتتىكى تامغىنىڭ تۈت قىسى بىلەن قىزىل قەلەمنىڭ سېپى ئۇنىڭ قولىدا، ئۇنىڭ بىلەن بىراقلا ئادا - جۇدا بولغىلى بولمايدۇ! قارا، ئۇنىڭ ھۆل ئوتۇندەك شىرشىمىلىقىنى! سەن قاتتىقراق بىر نەرسە دېسەڭمۇ، ئۇنىڭ ھىجىيىپ تۇرغىنى تۇرغان! بۇنداق ئادەملەر ھەممىنى كۆڭلىگە سالدۇ، پەيت كۈتىدۇ، ۋاقتى كەلگەندە تۇيدۇرماي ئەپلەۋېرىدۇ! ...

شۇلارنى كۆڭلىدىن ئۆتكۈزگەن ئەدھەم يەنە بىر ئاز پەسكويغا چۈشتى. ئۇنىڭ ئەزەم رىدە، ھەممىنى قىلغىنى ھېلىقى مۆمىن قاسىم دېگەن «ئىت قونقى» پەتەك ئىدى. ئەگەر ئۇ بىرىنچى قول ماتېرىيالنى ئوبدان يازغان بولسا، باشقىلارمۇ جەزمەن شۇنىڭ ئىزىدىن ماڭاتتى. چۈنكى، ئەسەر دېگەن شۇنداق بولىدۇ، ھېچكىمنىڭ قولىدا ئۇنى سېلىپ ئۆلچەپ-دىغان تەييار قېلىپ يوق! بىرىنچى پىكىرنى كىم ئەپلەپ قويالسا، شۇنىڭ ھېساب! لېكىن ئۇ بەچچىغەر قۇسۇر ئىزدەپتۇ، ھەسەت قىپتۇ. ئىست، ئۇنى ماختاپ يازغان ماقالەم! ئېست، ئۇنىڭغا كەتكەن ئەجرىم! شۇنچە كارامەتلەرمۇ كىچىكىگە تەسەر قىلىمسا - ھە؟! بىلىمەيتىمەن، ئىتنى تۆرگە ئېلىپ چىقساڭ غىمگىشىپ پەگاغا چۈشەر، دېگىنى شۇ ئىكەن - دە! ئەمدى ئۇ دەردىنى، ئاچچىقىنى، ئەلىمىنى مۆمىن قاسىمدىن ئېلىش نىيىتىگە كەلدى. ئۇنچىلىك تەھرىر بىلەن ئېيتىشىش خەتەرلىك ئەمەس. ئۇنداق پىستە كۈچۈكلەرنىڭ ئالدىدا ئۆزىنى بىر كۆرسىتىپ، دەيدىغانى دەۋالماسا، قانداق پۇخادىن چىقىدۇ؟! ئۇ ئەد-ھەمنىڭ كىملىكىنى بىلىپ قويسۇن. ئەدھەم دېگەن قانداق چەيلىسە، شۇنداق چەيلىنىدىغان خېمىر ئەمەس، بەلكى ئۇ تەگكەن يەردىن قان چىقىرىدىغان قىزلىق تاش!

ئەدھەم لىكىدە ئورنىدىن تۇردى، مۇئاۋىن باش مۇھەررىر بىلەن سوغۇققىنا خوشلىق شېپ ئىشخانىدىن چىقتى. ئۇ ئىككىنچى قەۋەتكە چۈشكەچە، مۆمىن قاسىمغا دەيدىغان گەپلىرىنى ئويلاپ، كۆڭلىدە پىشىلدۇردى. دەيدىغىنى ناھايىتى جىق ھەم سېسىق ئىدى. لېكىن ئۇ باشقىلارنىڭ ئالدىدا «مەدەنىيەتسىز» دېگەن نامغا قالماسلىق ئۈچۈن، ئۆزىنى قاتتىق تۇتۇشنى كۆڭلىگە پۈكتى.

مۆمىن قاسىم ئۈچ خىزمەتدىشى بىلەن بىر ئىشخانىدا ئولتۇراتتى. ئەدھەم مۆرىسى بىلەن ئىشكىنى ئىتتىرىپ ئىشخانىغا كىرگەندە، ئۇ يۇقىرى گىرادۇسلۇق كۆزەينىكىنى تا-قاپ ماقالە كۆرۈپ ئولتۇراتتى. شىرەسىنىڭ ئىككى تەرىپى دەستە - دەستە ماتېرىياللار بىلەن قىرلانغان بولۇپ، ئوتتۇرىدا بېشى پاتقۇدەكلا بوشلۇق بار ئىدى. ئۇ ئون بەش يىلدىن بېرى ئەنە شۇ 40 سانتىمېتىر كەلگۈدەك كىچىكىگە بوشلۇقتا ھەر كۈنى 8 - 10 سائەتلەپ پائالىيەت ئېلىپ باراتتى. ئۇنىڭ روشەن كۆزلىرى ئەنە شۇ يەردە خىرەلەشتى، قاپقارا چاچلىرى ئەنە شۇ يەردە ئاقاردى، 157 سانتىمېتىر كېلىدىغان غۇنچە بويى ئەنە شۇ يەردە مۈكچىيىمىپ، تېخىمۇ كىچىكىلەپ كەتتى. لېكىن بۇنىڭ ھېسابىغا ئۇنىڭ ئەقلى چوڭايدى، كاللىسى ئۆتكۈرلەشتى، نەزەر دائىرىسى كېڭەيدى. ئۇ ھالال ئىشلەيتتى، كەم سۆز ۋە تىرىشچان ئىدى...

— ھەي، مۆمىن تەھرىر! سىزچۇ، خۇددى ئەۋرەزدىن چىققان چاياندەك زەھەرلىك ئادەم ئىكەنسىز!

بۇ گەپ خېلى زەردە بىلەن كۆرەڭ ئاۋازدا ئېيتىلدى. مۆمىن قاسىم لىكىدە بېشىنى كۆتۈردى. كۆزەينىكىنى ئۆرىدەپ، ئالدىدا تۇرغان ئادەمگە قارىدى، ئەدەم ئۇنىڭ بېشىدا غادىيىپ، دېۋەيلەپ تۇراتتى.

چىدىماسلىق، ئائەھلىلىك بىلەن ئېيتىلغان بۇ گەپ مۆمىن قاسىمغا قاتتىق تەگدى. ئۇ بىردىنلا غەزەپلەندى، تومۇرلىرىدىكى قان شۇ ھامان ھۇپپىدە يۈزىگە تەپتى. ئۇنىڭ چىرايىدىكى جىددىي ئۆزگىرىشنى كۆرۈپ، ئەدەم ئىچىدە ھۇزۇرلىنىپ كۈلدى: ئەجەبمۇ جايىدا ئېيتتىم، بۇ گەپ ئۇنىڭ تازا جېنىغا تەگدى، زەھەر بولسىمۇ بۇنچە بولماس! ئەمدى ئۇنىڭ يۈزىكى قېپىدىن چىقىدۇ، ھا-ھا-ھا!

لېكىن مۆمىن قاسىم ئۇنداق بولمىدى. دەرھال ئۆزىنى تۇتۇپ ئەسلى ھالىتىگە كەلدى. ئۇنىڭدا ھەرقانداق شارائىتتا ئۆزىنى باشتۇرالايدىغان ئاشۇنداق بىر مەنىۋى قۇدرەت بار ئىدى.

ئولتۇرۇڭ، يولداش ئەدەم! - دېدى ئۇ يېنىدىكى ئورۇندۇقنى ئۇنىڭ ئالدىغا ئاستا سۈرۈپ، - ئازادە ئولتۇرۇپ پاراڭلىشايلى.

ماڭا سىزنىڭ ئىلتىپاتىڭىز كېرەك ئەمەس! - ئەدەمنىڭ ئاۋازى ئوخشاشلا زەردىلىك ئىدى.

مەيلى، ئىختىيارىڭىز، - دېدى مۆمىن قاسىم ۋە ئۆز ئورنىغا ئولتۇرۇۋېتىپ داۋام قىلدى، - چايان ئادەم چاقىدۇ، لېكىن مەن ھېچكىمنى چاقىمىدىمغۇ؟

سىز!... سىز چاقىدىڭىز؟! - ئەدەم ئەزۋەيلەپ كەتتى.

شۇنداق، مەن چاقىدىم، - مۆمىن قاسىم يەنىلا تەمكىن ئىدى، - لېكىن، سىز مېنى چاقىتىڭىز ئەدەم، يوشۇرۇن چاقىتىڭىز. بۇنى ھەممە ئادەم بىلىدۇ.

ئەدەم تېخىمۇ جىلى بولۇپ كەتتى، كۆزلىرىنى چەكچەيتىپ، چىشىلىرىنى غۇچۇرلاتتى، جاغ سۆڭەكلىرى مەڭزىدىن تومپىيىپ چىقتى. ئىشخانىدىكىلەرنىڭ ھەممىسى ئىشتىن توختىغانىدى. بىرسى ئېگىكىنى يۆلەپ، بىرسى ئورۇندۇققا فاكتىيىپ، بۇ ئىككىيلەننىڭ بازىلىشىغا، خىرىس قىلىشىغا قىزىقىپ قاراپ ئولتۇراتتى. ئۇلارنىڭمۇ كۆڭلىدە ھېساب بار ئىدى: ئاۋۋال بۇ ئىككىسىنىڭ نېمە دېيىشىدىغانلىقىنى ئاڭلىماقچى، ئاندىن كېيىن ۋەزەيپەنىڭ تەرەققىياتىغا قاراپ «سىياسەت» قوللانماقچى ئىدى.

ھە... بىلىدىم! - دېدى ئەدەم گەپلەرنى چىشىنىڭ ئارىسىدىن چىقىرىپ، - سىز مەندىن ئۆچ ئالماقچى بۇپسىز - دە!؟ بىلىدىم، بىلىدىم، سىز بەئەينى ئارىيىنلارنىڭ نەسلىدەك ئۆچ-ئەنچى ئىكەنسىز! لېكىن، مەن سىزگە نېمە قىلدىم؟! مەن سىزدەك بىر چالا ساۋات قوشاقچىنى «شائىر» دەپ كۆككە كۆتۈردۈم، ھېلىقى ئاقىماس قوشاقلىرىڭىزنى «ياخشى شېئىر» دەپ ماختاپ ئوبزور يازدىم! مەن شېئىر دېگەننى بىلىمەمدىمەن؟! شېئىر دېگەن نېمە ئۇ؟ تۈكۈرسەم خەپرۈكىمىدىنمۇ بەش - ئون قاپىيە چۈشىدۇ!

شۇنداق، سىز ھەممىنى بىلىسىز، - دەپ ئۇنىڭ سۆزىنى بۆلدى مۆمىن قاسىم، - بىلىپ تۇرۇپ قىلىدىڭىز. بىر دانىشمەن ھىندى مۇنداق دېگەنىكەن: «دۇنيادا ئالتە نەرسىنىڭ قەدىر - قىممىتى بولمايدۇ: بۇلۇتنىڭ سايىسى، ئەخمەقنىڭ دوستلۇقى، ۋاپاسىز -

نىڭ مۇھەببىتى، ئۆتۈپ كەتكەن بايلىق، مۇستەبىت ھاكىم، ساختا شان - شوھرەت! سىز شۇنى بىلىپ قېلىڭ ئەدھەم، ماڭا سىزنىڭ دوستلۇقىڭىزنىڭ، سىز ئەجرى قىلىپ كەلتۈر- مەكچى بولغان ساختا شان - شوھرەتنىڭ قىلچە كېرىكى يوق! مەن سىزدىن ئوچ ئالمىدىم، ئوچ ئېلىش نىيىتىدىمۇ بولمىدىم، ئەسىرىڭىز توغرىسىدا ھەق گەپنى قىلدىم، مۇنازىرىلىق شەمەن، دېسىڭىز مەن تەييار، لېكىن ئەڭ ئاۋۋال ئۆزىڭىز سەمىمىيلىك بىلەن كالىڭىزنى ئوبدانراق ئىشلىتىپ ئويلاپ بېقىڭ!

— كاللام خېلى ئىشلەيدۇ! — دېدى ئەدھەم كىنايە ۋە تەمەننا بىلەن، — مېڭەمنىڭ ئېغىرلىقى ئېھتىمال 2000 گرام كەلسە كېرەك. ئاڭلىشىمچە، ئاتاغلىق يازغۇچى تۈرك- نىمۇنىڭ كاللىسىمۇ ئاران 2100 گرام كەلگەنىكەن!

ئەدھەم دەرھال ئېسىگە كەلگەن بۇ گەپتىن خۇشاللىنىپ، ئىچىدە ئەقىل - پاراسىتىگە ئاپىرىپ ئوقۇدى. ئۇ مۇمىن قاسىمنىڭ يېرىمى ئاقىرىپ كەتكەن، چاچلىرى شالاڭ، كىچىك كىمە سوقچاق بېشىغا مەنىلىك قاراپ قويدى. ئۇنىڭ قارىشىدىن، قانداق، تازا بايلىدىم - جۇ دېگەن مەسخىرە چىقىپ تۇراتتى. لېكىن، كۈتۈلمىگەن يەردىن مۇمىن قاسىم ئۇنى ئوڭدا قويدى:

— مېڭىنىڭ ئېغىرلىقى بىلەن ئەقىلنىڭ ئۆتكۈرلۈكىنى ئۆلچىگىلى بولىمىسا كېرەك، يولداش ئەدھەم! — دېدى ئۇ كۆزەينىكىنى تەمكىنلىك بىلەن ئۆرتىدەپ قويۇپ، — ئاڭ- لىشىمچە، فرانسىيىنىڭ داڭلىق يازغۇچىسى فارانسىنىڭ مېڭىسى ئاران 1017 گرام كەپتىكەن، ۋەھالەنكى، دۇنيا بويىچە ئەڭ ئېغىر مېڭە 2850 گرام بولۇپ، بۇنداق چوڭ ۋە ئېغىر مېڭىنىڭ ئىگىسى بىر دەلدۈش بوپتىكەن!

ئىشخانىدا پاراقىدە كۈلكە كۆتۈرۈلدى. بۇ كۈلكە خۇددى بوكسىيۇر مەيدانىدىكى غالىمنىڭ غەلبىسى ئۈچۈن ياڭرىغان تەنتەنە كۈلكىسىدەك ياڭراق ئىدى.

ئەدھەم ئۇجۇقۇپ كەتتى. ئۇ بايا خىيالىغا شۇنداق تېز ۋە جايىدا كەلگەن سۆزىدىن پەخىرلىنىپ كېرىلگەنىدى، ۋەھالەنكى، مۇمىن قاسىمنىڭ كۈتمىگەن زەربىسى خۇددى تۇيۇقسىز تۇرغاندا كومىشاغا تەگكەن رەھىمسىز كاللىدەك، ئۇنى ھودۇق تۇرۇپ قويدى. توۋا، ماۋۇ «ئىت قونىقى» كۈكۈنىڭ يامانلىقىنى! «چىمغۇرنىڭ چىشى قولىتۇقىدا» دېگەن شۇ ئىكەن - دە!

ئەدھەمنىڭ چىرايى پۇرۇشتى، كۆزلىرى ئەلەم بىلەن قىسىلدى. ئەمدى ئۇ ئۆزىمۇ سەزمىگەن ھالدا ئارقىغا ياندى. بۇ ھالدا ئىشخانىدا تۇرۇۋېرىشنىڭ ئورنى قالمايغانىدى. ھېلىغىچە ئەكس سادا بولۇۋاتقان - ئاشۇ كۈلكە بۇ ئىككىسىنىڭ ئوتتۇرىسىدا يۈز بەرگەن قورساق سوقۇشقا خۇلاسىە بولغانىدى. ئەدھەم ئىشكىنىڭ تۈۋىگە بېرىپ ئارقىغا بۇرالدى، مۇمىن قاسىمغا تازا بىر ئالىيۋېلىپ «تېخى كۆرىمىز!» دېدى - دە، ئىشكىنى چالۋاقاپ يېپىپ چىقىپ كەتتى.

كەچتە ئائىلە ھۇزۇرىنى سۈرۈش كىشىگە دىل، ئاراملىق بېغىشلايدۇ. ئۇنىڭ 5.2 كۋادرات ھىدايەت بۇنداق ھۇزۇرلىنىشقا بەك كۆنۈپ كەتكەنىدى.

مېتىر كېلىدىغان ئىككى ئېغىزلىق ئۆيى ئاددىيلا سەرەمجانلانغان. ئۆيى بېزەش مودىغا رىقابەتكە ئايلانغان شۇ دەۋردە ئۇنىڭ بىر جۈپ قوپال دىۋان، ئىككى كىتاب ئىشكاسى، قوش كىشىلىك بىر ياغاچ كارىۋات بىلەن بېزەلگەن ھەشەم - دەرەمسىز بۇ ئۆيى زاماندىن خېلى ئارقىدا قالغانىدى. لېكىن ھىدايەت بىلەن تۇخان ئۈچۈن بۇ ئاددىي - ساددا ئۆي جەننەت ھۇزۇرىنى بېرەلەيدىغان ئىسسىق، خىلۋەت ماكان ئىدى. بەزىلەر ھىدايەتكە: «تاپقان پۇلۇڭنى قورساققىلا ئۇرماي، ئۆيىڭمۇ خەجلەپ قوي، ئۆي - ماكانمۇ زامانغا لايىق بولغىنى ياخشى» دېگەندە، ئۇ: «ھەرقانداق نەرسە ئۈزۈڭگە يېتەرلىك بولسىلا بولىدى» دەپ، ئاخىرىدا گېنىرىخ گېنىنىڭ ئۆزى ياخشى كۆرىدىغان مۇنۇ سۆزىنى قوشۇپ قوياتتى: «مەن ئازغىنا چىنلىق، ياخشىلىق، گۈزەللىك بىلەن بەختلىك ئائىلە قۇرۇشنى خالايمەنكى، بىر پاتمان ئۆي - جاھازىلىرى بىلەن مەزىسىز ئائىلە قۇرۇشنى خالمايمەن!»

دېگەندەك، بەختلىك ياشاش ئۈچۈن ئادەمدە ئالدى بىلەن ياشاش جاسارىتى بولۇش كېرەك. بۇنداق جاسارەت بولماي تۇرۇپ بەختلىك ياشايمەن، دېيىش قۇرۇق خىيال بولۇپ قالىدۇ. ھىدايەت بىلەن تۇخان ياشاشقا بولغان قىزغىنلىقى ۋە جاسارىتى بىلەن ئەنە شۇنداق بەختلىك، ئىناق تۇرمۇش كۆچۈرەتتى.

دەرۋەقە، ئۇلار ئالدىن مۇھەببەت باغلاپ، بىر نەچچە يىل سىنىشىپ، ئاندىن تۇرمۇش قۇرغان ئاشىق - مەشۇقلار ئەمەس. يەنە كېلىپ، تۇخان ساۋاتسىز بىر سەھرا قىزى! ئەجەب، بىر - بىرىگە زادىلا خىل كەلمىگەن بۇ ئىككى ياش قانداق قىلىپ ئۆمۈرلۈك جۈپلەرگە ئايلىنىپ قالدى؟ تەقدىر دېگەن مانا شۇ! تەقدىرنىڭ قىسمىتى دېگەن مانا شۇ! تەقدىرنىڭ بۇنداق غەلىتى ئورۇنلاشتۇرۇشىغا ئۇلارنىڭ ئۆزىمۇ ھەيران! لېكىن ئۇلار بۇنىڭدىن رازى، ھاياتنىڭ شۇنچىلىك نېسىۋىسىدىن، ئۆزلىرىنى بەھرىمەن قىلغان تەقدىرنىڭ ئامىتىدىن مىڭ مەرتىۋە رازى!

ئەمدىلا يىگىرمە ياشقا كىرگەن، غۇنچە بويلىق، پومساق لەۋلىرىدىن كۈلكە يېغىپ تۇرىدىغان، ھېلىغىچە ئۇزۇن يەك، كەڭ ئېتەكلىك چىت كۆڭلەك كىيىپ، ئىككى ئۆرۈم چېچىنى يېلىم بىلەن پاتلايدىغان بۇ چوكاننىڭ ۋاي دېگۈدەك چىراي - شەكلى بولمىسىمۇ، لېكىن كىشىنى مەھلىيا قىلغۇدەك تاتلىق قىلىقلىرى بار ئىدى. ئۇ ناھايىتىمۇ ئىپەتلىك ھەم شەپقەتلىك ئايال ئىدى. ئۇ ئۆزىنى ھەم يىغلاتقان، ھەم كۈلدۈرگەن بۇ پايانىسىز ئالەمدە بىر كۈن بولسىمۇ ۋىجدان بىلەن پاك ياشاشنى، كۆزىدىن ھايات نۇرى ئۆچكەنچە جۈپتىگە سادىق بولۇپ، جاھاندىن خۇش خۇي ئۆتۈشنى ئوبلايتتى.

ئۇ كىچىك، تەجرىبىسىز بولۇشىغا قارىماي، تۇرمۇشتا ئىدىتىلىق، بار دەپ تۈكسەي - دىغان، يوق دەپ كۆپمەيدىغان، ھەممىنى چىنەپ - چىمچەپ ئىشلىتىدىغان ھېسابلىق، سەۋرلىك چوكانىدى.

ئۇنىڭ زوھىي دۇنياسىدىكى ئالىيىجانابلىق بۇ كىچىككەنە ئاددىي ئائىلىنى يىللىتىپ، جانلاندىرۇپ ئەر - ئاياللىق مۇناسىۋىتىگە زوق بېغىشلىسا، ئۇنىڭ تۇرمۇشتىكى پۇختىلىقى بىر كىشى مائاش ئېلىپ ئۈچ جاننى باقىدىغان بۇ نامرات ئائىلىگە بەرىكەت بېغىشلايتتى. شۇڭا ئۇلارنىڭ تۇرمۇشى ھەمىشە باياشات، ھەم خىرامانلىق ئىچىدە ئۆتەتتى.

ئۇلارنىڭ ئەمدىلا بىر ياشقا كىرىپ، تەمىتىم ماڭىدىغان جۈرئەت ئىسىملىك ئوغلى

بار ئىدى. بۇ ئەلۋەتتە ھىدايەتسىزلىك تۇنجى بالىسى ئەمەس. ئۇنىڭ تۇنجى بالىسى 1983 - يىلىنىڭ ئاخىرىدا يورۇق دۇنياغا غىل - پاللا كۆزىنى ئېچىپ، بار - يوقى بەش سائەتلا ياشاپ، يەنە ئانىسىنىڭ ئارقىسىدىن ئۇ دۇنياغا كەتكەنىدى. بالىنىڭمۇ، ئانىسىنىڭمۇ ئۆمرى قىسقا، تەقدىرى كاج كېلىپ قالدى. ھىدايەت ياپىياش ئىككى جاننى جىمىدە ئېلىپ كېتىپ، ئۆزىنى بۇ دۇنيانىڭ قايغۇ - ھەسرەتلىرىگە پاتۇرۇپ قويغان ھاياتسىز، ئۇنىڭ شەپقەتسىز قىسمەتلىرىدىن قاتتىق ئاغرىنىدى، بىرنەچچە ئايغىچە ئۇنىسىز ئازاب چەكتى. ئۇ ئاشۇ ئىچ ئاغرىقى بىلەن بىرنەچچە يىلنى تەنھالىق، ھازىدارلىق ئىچىدە ئۆتكۈزمەكچى ئىدى. لېكىن ھايات يەنە ئۇنى رايىغا قويمىدى، 1985 - يىلىنىڭ ياز كۈنلىرىدە، ئۇ يەنە شۇ تەقدىرنىڭ چاقچىقى بىلەن تۇخانغا يولۇقۇپ قالدى.

بۈگۈن شەنبە بولۇشىغا قارىماي، ھىدايەت ئۆيىگە خېلى كەچ كەلدى. تۇخان كەچلىك تاماقنى ئاللىقاچان تەييارلاپ قويۇپ، جۈرئەت بىلەن ھەپىلىشىپ ئولتۇراتتى. ھىدايەت ئىشىكتىن كىرىپلا ئوغلىنى قولىغا ئالدى. مۇشۇ ۋاقىت بالىنىڭ تازا پاققان بولۇپ، كۈندە بىر قىلىق چىقىرىدىغان، ئاتا - ئانا تۈگۈل، باشقىلارمۇ سۆيۈپ تويمايدۇ - خان بۇدۇرۇق ۋاقتى ئىدى. ھىدايەت بىردەم ئۇنى قىتىقلاپ سۆيەتتى، بىردەم يېپىشىدىن ئېگىز كۆتۈرۈپ ئەركىلىتەتتى. ھىدايەت بىلەن ئۇنىڭ ھەممەسى ئىشتە ئىشتەك بەھارە - ئەمدى تاماقلارنى يەۋاسىلا، سوۋۇپ قالدى، - دېدى تۇخان بالىنى ئۇنىڭ قولىدىن ئېلىپ.

ھىدايەت كاستيۇمنى سالىدى. قولىنى يۇيۇپ، يۇمىلاق تاماق جۈزىسىغا كېلىپ ئولتۇردى. بۈگۈن تۇخان ئۇنىڭغا تۇخۇم بىلەن پالەك ئارلاشتۇرۇلغان پۈرە ئېيتىپ قويغانىدى. ھىدايەت مايدا پىشۇرۇلدىغان يۇمشاق ۋە مەزىلىك بۇ تاماققا ئامراق ئىدى. شۇڭا ئىشتىدا بىلەن يېيىشكە باشلىدى. ئۇنىڭ بىلەن ھىدايەت ئىشتە ئىشتەك بەھارە تۇخان ئۇنىڭغا چاي قۇيۇۋېتىپ: سەيلىنىپ تەنھالىق بەھارە ئىشتە ئىشتەك بەھارە - بايا ئەدھەم كەپتىكەن، سىلنى بىر ئاز ساقلاپ بېقىپ كەتتى، - دېدى. ئۇنىڭ - سورىمىدىڭمۇ، نېمە ئىشى بار ئىكەن؟ - ھىدايەت ئىككى قوۋۇرغا لىق توشقۇزۇلغان پۇرىنى چايناۋېتىپ سورىدى: سەيلىنىپ تەنھالىق بەھارە ئىشتە ئىشتەك بەھارە - ئۇنۋان دەمدۇ... ئىشقىلىپ، شۇنداقراق بىر گەپلەرنى قىلدى. ھىدايەت - بۈگۈنكى يىغىنىمۇ شۇنىڭ ئىشى بىلەن سوزۇلۇپ كەتتى، - دېدى ھىدايەت بىردىنلا كەيپىياتى بۇزۇلۇپ، - ئۇنۋان دېگەن ئۇيەر - بۇيەرگە دوقۇرۇپ يۈرۈپ ئالدىغان نەرسە بولمىسا... بۇ ئاداشمۇ تازا بولۇۋالدى! - ھىدايەت سەيلىنىپ تەنھالىق بەھارە بىرنەچچە كۈندىن بېرى ئىدارىدە ئەدھەم ئۇستىدە گەپ كۆپىيىپ قالغانىدى. نەشرىياتتىكى ئىشلىرى بىلەن ئۇنۋان توغرىسىدىكى ھەرىكەتلىرى بىرمۇنچە چۆرىمە - چۆچەك گەپلەرگە سەۋەب بولدى. بۇ ئىشلارنى بىرنەچچە يىل ھىدايەتكە ئىشكاس قىلىپمۇ كىردى، ئەلۋەتتە، ئىشكاسنىڭ ھەممىسىنى توغرا دېگىلى بولمايدۇ، ئېغىزدىن ئېغىزغا ئۆتسە، يىگىنىمۇ تۈۋرۈككە ئايلىنىدۇ، دېگەن گەپ بار. بەزى نەرسىلەرنىڭ كۆپىتىۋېلىۋېلىپ، مۇبالغە بولۇپ كېتىشى تۇرغان گەپ. لېكىن بۇنىڭلىق بىلەن ئۇنى ئاساسسىز دېگىلى

بولمايدۇ. ئەدەمنىڭ نەشرىياتقا بېرىپ، غەۋغا كۆتۈرگەنلىكى راست! ئۇنى ئاز دېگەندەك، كېيىن ئۇلارنىڭ ئۈستىدىن جەمئىيەتكە بىرمۇنچە پىتىنە - پاساتلارنى تېرىۋەتكەنلىكىمۇ راست! ھېلىقى ئاق چاچلىق مۇئاۋىن باش مۇھەررىرنى تەپ تارتماي، قولىدىن ئىش كەلمەيدىغان بۇت قەلەندىرى، دېگەنلىكىنى؛ ھېلىقى پاكار بويلىق تەھرىر مۇمىن قاسىم - نى ئىت قونىقى كۈكۈ دېگەندىن باشقا، خوتۇننى چىشلەپ تارتىپ، شەخسىي ئىززەت - نەپىسىگە تېگىدىغان بىرمۇنچە نائەھلى گەپلەرنى قىلغانلىقىنى؛ ئۇنۋان توغرىسىدا بولسا، شەخسىيەتچىلىككە، مەنمەنلىككە ۋە كىيىرگە تولغان بىرمۇنچە پەلەمما گەپلەرنى قىلىپ، ئاخىرىدا ھازىر ھەممە ئىش پۇل بىلەن ئوخشايدۇ، مەنمۇ ئۇنۋان ئۈچۈن مىڭ يۈەن تىكىپ قويدۇم، دېگەندەك قۇتراتقۇلۇق خاراكتېرىدىكى گەپلەرنى دېگەنلىكىنى بىرمۇنچە كىشىلەر ئىسپاتلاشتى.

بۇ گەپلەر قارىماققا، بىرەر سىياسىي تۈس ئالغان جىددىي گەپلەر بولمىسىمۇ، لېكىن تەربىيە كۆرگەن بىر ئوقۇمۇشلۇق ئادەمگە نىسبەتەن ئېيتقاندا، ئۇنىڭ ئەخلاق - پەزىلىتىگە، نىيەت - ئىقبالىغا بېرىپ تاقىشىدىغان نىسبەتەن، بولمىغۇر گەپلەر ئىدى. بۇنىڭ تەسىرىنىمۇ سەل چاغلىغىلى بولمايتتى. شۇڭا، شۆھرەت دەرھال مۇنداق بىر لەتىپە توقۇپ تارقىتىۋەتتى: بىر ئادەم ئۆستەڭ ياقىلاپ كېتىۋېتىپ، بىر شەيتاننىڭ پۇتىنى سۇغا چىلاپ ئويىناپ ئولتۇرغانلىقىنى بىرنەچچە قېتىم كۆرۈپتۇ ۋە ئاخىر بىر كۈنى ھەيران بولۇپ ئۇنىڭدىن سورايتۇ:

— ھەي مەلئۇن، سەن تىنىم تاپماي پىتىنە - پاسات تېرىپ، كىشىلەرنى يولدىن ئازدۇرۇپ، پاراكەندىچىلىك سالاتتىڭ، لېكىن يېقىندىن بېرى نېمە ئۈچۈن ئۆز كەسپىڭنى قىلمايدىغان بولۇپ قالدىڭ؟

شەيتان ناھايىتى مەمنۇنىيەت بىلەن مۇنداق جاۋاب بېرىپتۇ:

— يېقىندىن بېرى ئادەمزات ئىچىدىن مېنىڭ كەسپىمنى قىلىدىغانلار چىقىپ

قالدى، شۇڭا مەن خاتىرجەم ئويىناپ دەم ئېلىۋاتىمەن!

شۆھرەتنىڭ بۇ لەتىپىسى خۇددى ئاسمانغا ئېتىلغان ئوقتەك، نىشانىز كۆرۈنسىمۇ،

لېكىن ئېيتقۇچى بىلەن ئاڭلىغۇچىنىڭ كۆڭلىدە ئۇنىڭ نىشانى ئېشىنىق ئىدى. بۇنى

ھىدايەتمۇ بىلەتتى. ئۇ ئەدەمنىڭ يېقىندىن بېرى بۇنداق ھەددىدىن ئېشىپ، يۈگەنسىز

بولۇپ كېتىشىدە ئۆزىنىڭ مەسئۇلىيىتى بارلىقىنى ھېس قىلدى. ئۇ دوستىنى راستىنلا

رايغا قويۇۋەتتى، يۈز - خاتىرە قىلدى. مانا بۈگۈنكى يىغىنىدىمۇ ئۇ دوستى ئۈچۈن

كەتمەن چېپىپ، گۇپپاڭچىلىق قىلىدىمۇ؟!

ئەدەمنىڭ يۇقىرى دەرىجىلىك ئۇنۋان ئالىمەن، دېگىنى ئەلۋەتتە ئۆزىنى سورىمى-

غانلىقى. ھىدايەتنىڭمۇ ئۇنىڭغا يۇقىرى ئۇنۋان ئېلىپ بېرىش نىيىتى يوق. ھازىرقى

گەپ ئوتتۇرا دەرىجىلىك ئۇنۋاننى ئېلىپ بېرىشىمۇ گۇپپاڭچىلىق قىلىشقا توغرا كەلگەن -

لىكىدە! شەرتتە شەرمى يوق، دېگەن گەپ بار. بىر - بىرلەپ شەرتكە سالغاندا، كەمتۈك

يەزلىرى مانا مەن دەپلا كۆرۈنۈپ تۇرۇۋاتسا، ئۇنىڭغا چاپان ياپماي بولامدۇ؟! نېمىسلا

دېگەن بىلەن بەش يىل بىر قازاننىڭ ئېشىنى يەپ، بىر سىنىپتا ئوقۇغان ساۋاقداش - دە!

ھىدايەت تاماقدىمۇ چالا - بۇلا يەپ، خىيالغا چۆمۈپ ئولتۇرۇپ كەتتى. ئۇنىڭ تۇدۇلىدىكى تۇخانىمۇ ئېرىنىڭ خىيالغا ھالاقىت بەرمەي، ئىچىگە تىنىپ جىم ئولتۇراتتى. چۈرەت ئۇنىڭ باغرىغا يېپىشىپ ئۇخلاپ قالغانىدى. بىر ھازادىن كېيىن تۇخان ئاستا سورىدى: - ئەدھەمگە ھېلىقى دېگەن نەرسىنى بەردىڭلارمۇ؟

1 - كىم نېمىنى دېسە، شۇنى بەرگىلى بولمايدۇ! - دېدى ھىدايەت بىر ئاز خورسە - نىپ، - جاپا - مۇشەققەتسىز قولغا كەلگەن ھەرقانداق شان - شەرەپ يالغان، قەدىرسىز بولىدۇ! ئۇنۋانىمۇ ھەركىم باسقان يولغا، قىلغان ئىشىغا، سىڭدۈرگەن ئەجىرگە قاراپ ئالدىغان نەرسە! بولمىسا، بۇنداق شان - شەرەپنىڭ قاپاققا كىيدۈرگەن تاجىدەك قىلچە ئېتىبارى بولمايدۇ!

تۇخان ئېرىنىڭ ئەستايىدىل چۈشەندۈرۈشىدىن بىر نەرسىنى ھېس قىلغانىدەك لېۋىنى يىمىرىپ، يېشىنى لىڭشىتىپ قويدى. ھىدايەت بىرتال تاماكا تۇتاشتۇرۇپ، يەنە خىيالغا پاتتى.

3

ئەدھەمنىڭ تۇرمۇش ئەقىدىسى مۇنداق ئىدى:

ئادەم بۇ دۇنياغا يارالغانىكەن، جەزمەن ئۆمرىدە قالتىس بىر ئىش قىلىشى كېرەك. مەيلى ئۇ كىشىلەرنى ھەيران قالدۇرىدىغان يامان ئىش بولسۇ ھېساب!

19 - ئەسىردە ناپالىئون مەيدانغا چىقىپ، پۈتۈن دۇنيانى زىلزىلىگە سالغۇدەك ئىش قىلدى. 20 - ئەسىردە گىتلىبېر پۈتۈن ياۋروپا بىلەن ئاسىيانى ئاستىن - ئۈستۈن قىل - ۋەتتى. ئۇلارنىڭ نامى ھازىرغىچە كىشىلەرنىڭ تىلىدا يادلىنىۋاتمامدۇ؟

ئەدھەمنىڭ نەشرىياتتىكى «ئەدەبىيات ۋە زوقلىنىش» ناملىق ئەسىرى ئوڭۇشسىز - لىققا ئۇچرىدى. لېكىن بۇنىڭلىق بىلەن ئۇنىڭ روھى چۈشمىدى. بۇنى ئۇ ئۆتكۈنچى ئىشلار قاتارىغا چىقىرىپ، ھېسابنى كۆڭلىگە پۈكۈپ قويدى. ئۇ ھەرقانداق ھېسابنىڭ ۋاقتى ئۆتمەيدىغانلىقىنى، بۇ ئۇزۇن جاھاندا ئالدىرماي ئىش كۆرگەن ئادەمنىڭ ھارۋا بىلەن توشقان ئالالايدىغانلىقىنى ياخشى بىلەتتى. ئەدھەم ئوقۇغۇچىلىق ۋاقتىدىن باشلاپلا، رېئاللىققا ئۇدۇل قاراشنى، رېئاللىققا ماسلىشىشنى ئۆگىنىۋالغانىدى. ھازىر ئۇنىڭ كۆڭ - لىنى كۆتۈرۈپ تۇرۇشقا سەۋەب بولغان يەنە بىر نەرسە بار ئىدى: يۇقىرى ئۇنۋاندىن تېخى ئۈمىد بار، بىرنەچچە كۈندىن بېرى ئۆزى تەييارلىغان جامائەت پىكىرىنىڭ تەسىرىنىمۇ سەل چاغلانغىلى بولمايدۇ. بۇنىڭغا قوشۇپلا ئاغىنىسى ھىدايەت بىر كۈچىسە، بۇ سەلتەنەتلىك تاجىڭىمۇ كىيىلىشى تەس ئەمەس!

مانا شۇنداق خىياللار بىلەن ئۇ ئۆزىگە ئەسەللى بىتەرەتتى. ئەسەللىنىڭ كۈچى بىلەن كۈندىلىك تۇرمۇشنى خۇش خۇي، خاتىرجەم ئۆتكۈزەتتى.

بۈگۈن ئەر - خوتۇن ئىككىسى قانغۇچە ئۇخلايدى. يەكشەنبىدە ئۇزۇنئىراق يېتىۋېلىش خانقەزنىكىمۇ ئادىتىگە ئايلىنىپ قالغانىدى. ئۇلار يۇيۇنۇپ، چېپىنى ئىچىپ، ئۆيىنى يىغىشتۇرغىچە چۈشلۈك تېلېۋىزور باشلاندى. ئىككىسى تېلېۋىزور كۆرۈپ ئولتۇ - رۇپ مۇڭداشتى. ئەر - خوتۇن ئىككىسى يېقىندىن بېرى ئۇنىچىلىك ئازادە ئولتۇرۇپ

پاراڭلىشىپ باقمىغانىدى. ئەدھەم ھەمىشە ئالدىراش ئىدى، ھامان بىرەر ئىش ئۈستىدە يالغۇز ئولتۇرۇپ خىيال سۈرۈشكە، پىلان تۈزۈشكە ئامراق ئىدى. شۇڭا خانقىزنىڭمۇ ئۇنىڭ بىلەن چاتقى بولمايتتى، بېشىنى چۆكۈرۈپ ئۆزىنىڭ ئىشىنى قىلاتتى. بۈگۈن ھەر ھالدا ئۇلار ئوڭ يېنىنى بېسىپ قوپقاندەك، ئېچىلىپ - يېيىلىپ قېلىشقانىدى.

— ئاخشامقى گېپىڭچە، ئائىلىمىزگە يېڭى مېھمان كېلىدەدەن ئوخشايدۇ - دە - ئەدھەم ھەقىقەتەن خۇشال ھەم مەغرۇر ئىدى، - ئاھ، خۇدا! تەلپىمىزنى ئاخىر ئىجاۋەت قىپسەن! بىزمۇ پەرزەنتلىك بولىدىغان بولدۇق، نەسلىمىز قۇرۇمايدىغان بولدى!

ئۇلار توي قىلغان يەتتە يىلدىن بېرى پەرزەنت يۈزى كۆرمىگەنىدى. دەسلەپكى يىللاردا ھەر ئىككىسى ئالدىرىمىدى، خىزمەت، ئۆگىنىش بىلەن بولۇپ كەتتى. لېكىن كېيىنكى مەزگىللەردە، ئەتراپىدىكى بالىلىق ئائىلىلەرنىڭ خۇشاللىقىنى كۆرۈپ، ئۇلار غىمۇ بالا ئىشتىياقى چۈشتى. بۇ چاغدا ھەرقانچە ئارزۇ قىلىمۇ خانقىز قورساق كۆتۈر - مىدى، سەۋەبىنى بىر - بىرىگە دۆڭگەپ ئۆتۈۋەردى. پەقەت ئۇلار ئۈرۈمچىگە يۆتكىلىپ كەلگەندىن كېيىنلا دوختۇرغا كۆرۈندى، مەسىلە خانقىزدىن چىقتى، بىراق داۋالانسا ھامىلە بولىدىغانلىقى ئېنىقلاندى. شۇنىڭ بىلەن ئۇ بىر مەزگىل ئىزچىل داۋالانغانىدى.

— بىرەر ئىسىم ئويلاپ قويۇڭ، - دېدى خانقىز مۇلايىم كۈلۈمسىرەپ، - قىز بولسۇم، ئوغۇل بولسۇم، چىرايلىق، يارىشىملىق ئەدەبىي ئىسىم قويايلى.

— بۇنى ئويلىمىدى دەمىسەن! - دېدى ئەدھەم ئالمان - تالمان، - كېيىنچە شۇنى ئويلاپ چىقتىم. مېنىڭچە، تەستە تۇغۇلغان بالغا تەسرەك ئىسىم قويغان ياخشى. ئاڭلاپ باق، مەن ئۇنىڭغا مۇنداق بىر خەلقئارالىق ئىسىم تەييارلىدىم: ئەبۇ ئىبنى ئالىكساندىر ۋاڭجىڭشى مۇستاپا ھاجى ساھىپ ئابدۇمىجىت ئەدھەم ئوغلى.

— ۋاي - ۋوي... - دېدى خانقىز، پېشانىسىگە بىرنى ئۇرۇپ، - بۇ ئادەمنىڭ ئىسمىمۇ ياكى بىر پارچە ئەبجەش ماقالىمۇ؟ سىزگە قويۇپ بەرسە، بالىمىزغا ئىسىم ئەمەس، تىزىم قويىدىكەنسىز - دە!

ئەدھەم چۈشەندۈرۈشكە باشلىدى: سەن بىلىمەيسەن خوتۇن، ھەرقانداق نەرسىدە بىر ئالاھىدىلىك بولغاندا، كىشىنى قىزىقتۇرالايدۇ. مەسىلەن: سەن مۇشۇ پېتى كۈچىغا چىقىپ باققىنا، ساڭا ھېچكىم قاراپ قويمىدۇ، چۈنكى، سەندەك ئاياللار كۆزىڭنىڭ ھەممىسى ئوخشاش. ئەگەر سەن ئۈستىدىكى بىشىلىرىڭنى ئۆزگەرتىمەي، لېكىن ئىنچىكە بۇرۇت بىلەن چىرايلىق ساقال قويۇپ چىقساڭ چۇمۇ ئۇ چاغدا ھەممىسى ساڭا قارايدۇ. ساڭا قىزىقىدۇ. بالىمىزنىڭ ئىسمىمۇ ئادەتتىكى ئەنئەنىۋى ئىسىملاردەك مەمەت، سەمەت... ئەمەس، بەلكى كىشىلەرنى قىزىقتۇرىدىغان ئەنە شۇنداق زامانىۋى ئىسىم بولۇشى كېرەك. بىز ھازىر ئىسلاھات دەۋرىدە تۇرۇۋاتىمىز، خوتۇن، ھەرقانداق نەرسىگە ئىسلاھات يۈرگۈزۈشكە بولىدۇ.

— مېنىڭچە، بۇ ئىسلاھات ئەمەس، ئەدھەم، بەلكى چاكنىلىق! - دېدى خانقىز ئەستايىدىللىق بىلەن، - كىشىلەر بالىمىزنىڭ ئىسمىغا ئەمەس، ئۆزىگە قىزىقىنى ياخشى!

— ھە! شۇنداقمۇ، ئەقىللىق خوتۇنۇم! - دېدى ئەدھەم كىنايە ئارىلاش ئەر كىلىتىش

بىلەن، — مەن تاپقان ئىسىم ساڭا يارىمىدى، بوپتۇ، ئەمدى ئۆزۈڭ تاپ، مەن ئەسلى كەسىم بويىچە تەھرىرلىك قىلىپ بېرىمەن.

ئۇلار بىر پەس جىم بولدى، ھەر ئىككىسىنىڭ دىققىتى تېلېۋىزورغا مەركەزلەشتى. شۇ تاپتا، 14 دىيۇملۇق رەڭلىك ئېكراندا چەت ئەلنىڭ قايسىسىر كۆپ قىسىملىق تېلېۋىزىيە تىياتىرى قويۇلۇۋاتاتتى. ئەدەمنىڭ خىيالى بىردىنلا شۇ تەرەپكە بۇرالدى. ئۇ ئۇزۇندىن بېرى، بىرەر تېلېۋىزىيە تىياتىرى يېزىپ، تېلېۋىزىيە ئېكرانى ئارقىلىق نام چىقىرىشنىمۇ كۆڭلىگە پۈكۈپ يۈرەتتى. بۇ نىيىتىنى ئايالغا يەنە بىر قېتىم ئاشكارىلىدى: — مەنمۇ بىر تېلېۋىزىيە تىياتىرى يازاي دەۋاتىمەن، قانداق دەيسەن؟ ئۆتكەندە مېكسىكىنىڭ «تۆھمەت»، «ئوڭۇشسىزلىق» دېگەن كۆپ قىسىملىق تېلېۋىزىيە تىياتىرلىرىنى كۆرۈپ، بىزدىمۇ شۇنداق ئوبراز، شۇنداق خاراكتېر، شۇنداق ۋەقەلىكلەرنىڭ ئىنتايىن كۆپلۈكىنى ئويلاپ قالدىم.

— يازالغاندىن كېيىن يازسىڭىز بولىدۇ، — دېدى خانقىز تېلېۋىزوردىن كۆزىنى ئۈزمەي، — ئويلانغانلىرىڭىز قانچە قىسىم بولار؟
— ئاز بولسا ئۈچ قىسىم، كۆپ بولسا ئوتتۇز قىسىم بولار، — دېدى ئەدەم ھېچقانداق ئاساسسىزلا.

بۇ خىيالىنىڭ تېخى ئىنتايىن خام ۋە ھەۋەس باسقۇچىدا ئىكەنلىكىنى سەزگەن خانقىزمۇ گەپنى ئايلاندۇردى:
— بولمىسا، سىزمۇ ئەنگلىيىدىكىدەك دەرىجىدىن تاشقىرى ئۇزۇن بىر تېلېۋىزىيە تىياتىرى يېزىڭ.

— ئۇنىڭ ئۇزۇنلۇقى قانچە بولىدىكەن؟ — ئەدەم ئايالنىڭ گېپىگە قىزىقىپ قالدى.
— ئۇنىڭ ئۇزۇنلۇقى شۇنداقكى، 1952-يىلى 25-دېكابىر رەسمىي قويۇلۇشقا باشلىغاندىن تارتىپ، ھازىرغىچە 10 مىڭ 500 قىسىم قويۇلۇپتۇ.
ئەدەم ھولۇقۇپ سورىدى:

— نېمە، نېمە! نېرۋاڭ جايدىمىمۇ؟ قانداق؟
— ناھايىتى جايدا، — دېدى خانقىز بويىنى ئېتىپ، — مەن سىزگە ئېيتسام، بۇ تېلېۋىزىيە تىياتىرىنىڭ ئىسمى «چاشقان تۇتۇش». لوندۇندا قويۇلۇۋاتقىنىغا ھازىر توپ-توغرا 30 يىل بولدى. ئۇنىڭ ئاپتورى ھېلىقى «نىل دەرياسىدىكى پاجىئە» دېگەن كىنونى يازغان ئايال يازغۇچى ئاگاسا كىرستى. ئۇ بۇ تىياتىرنى ئەنگلىيە ئايال پادىشاھى ئېلزابىت II نىڭ مومىسىنىڭ 80 ياشقا تولغانلىقى مۇناسىۋىتى بىلەن يازغان. بەلكىم ئۇ 80 يىل قويۇلۇشى مۇمكىن.

— سەن بۇ گەپلەرنى نەدىن ئاڭلىدىڭ؟ — دېدى ئەدەم يەنىلا ئىشەنمەي، — بۇ شۆھرەتكە ئوخشاش زۇۋاندازلارنىڭ توقۇپ چىققان بىر ئېمىسى بولمىسۇن يەنە!
— ئىشىنىۋېرىڭ، بۇ يالغان ئەمەس، راست. مەن بۇنى ماتېرىيالدىن ئوقۇغان، ئۇ ماتېرىيال ھازىرمۇ بىزنىڭ ئۆيدە بار.
ئەدەم ئېڭىكىنى سىيلاپ شۇك بولدى. خوتۇنى بىلگەن نەرسىنى ئۆزىنىڭ بىلىمى

قالغانلىقىدىن سەل - پەل ئىچى ئېچىشىپ ھارسىنىدى.
 - يېزىڭ ئەدھەم، - دېدى خانقىز ئېرىگە نىسبەتەن بىر خىل تەلەپكار.
 لىق بىلەن، - ئەسەر يازمەن، يازمەن دېگىنىڭىزگە نەۋاخ، كۆڭلىڭىزگە پۈككەن پىلان.
 لىرىكىمنى بۇنداق چەكسىز كۈتۈش بىلەن ئۆتكۈزۈۋەتمەڭ! مەن يېقىندا بىر خەن
 زۇچە زۇرنالدىن مۇنداق بىر نەرسىنى كۆرۈپ خاتىرىلەپ قويدۇم. غەرب مۇتەخەسسسلرىدە
 نىڭ ھېسابلاپ كۆرۈشچە، 60 ياشلىق ئادەمنىڭ ئۆمرى بار - يوق 21900 كۈن بولسا
 دىكەن. ئادەم ئەنە شۇ 60 يىللىق ئۆمرىدە بۇ ۋاقىتنى مۇنداق ئىشلارغا سەرپ قىلىدەن.
 كەن: ئۇخلاش ئۈچۈن 20 يىل (7300 كۈن)؛ تاماق يېيىش ئۈچۈن 6 يىل (2190
 كۈن)؛ كىيىم كىيىش ۋە يۇيۇنۇش ئۈچۈن 5 يىل (1825 كۈن)؛ ئىشقا بېرىش - ئىشتىن چۈشۈش
 ۋە سەپەر ئۈچۈن 5 يىل (1825 كۈن)؛ ئويۇن - تاماشا ئۈچۈن 8 يىل (2920 كۈن)؛ كېسەل
 ئۈچۈن 3 يىل (1095 كۈن)؛ كۈتۈش - ساقلاش ئۈچۈن 3 يىل (1095 كۈن)؛ تېلېفون
 بېرىش ئۈچۈن 1 يىل (365 كۈن)؛ ئەينەككە قاراش ئۈچۈن 70 كۈن؛ بۇرۇن تازىلاش
 ئۈچۈن 10 كۈن؛ ئەڭ ئاخىرىدا ئېشىپ قالغىنى 3205 كۈن، يەنى 8 يىل 285 كۈن.
 دېمەك ئاخىرىدا قالغان ئەنە شۇ 3205 كۈن سىزنىڭ بايقىمىدەك كۆڭۈلگە پۈككەن ئەھمىيەتلىك
 ئىشلارنى ئىشلەيدىغان ۋاقىتىڭىز ئىكەن.

- بۇنچە قورقۇنچلۇق ئەمەستۇ؟ - ئەدھەم بايقى ھەسەتكە ئوخشاش ئاچ-چىق
 خىياللاردىن دەرھال ئۆزىنى تارتىپ، ۋاقىت توغرىسىدىكى بۇ غەلىتە ھېسابقا قىزىقىپ
 قالدى، - مېنىڭچە، بۇنداق ئۆلۈك رامكىغا چۈشۈرۈپ ھېسابلاش كىشىلەردە ئورۇنسىز
 ئەندىشە پەيدا قىلىدۇ. نەدىمۇ ئۇنداق ئۆلۈك ۋاقىت ھېسابى بولىدۇ؟! مەسىلەن، مانا
 مەن ئۆمرۈمدە 20 يىل ئۇخلىشىم، 3 يىل تېلېفون بېرىشىم، 8 يىل ئويۇن -
 تاماشا قىلىشىمۇ ناتايىن. 3 يىل كېسەل بولۇشۇم تېخىمۇ ناتايىن!
 - ۋاقىتنى سىزمۇ ئۆزىڭىزنىڭ ئۇنداق ئۆلۈك رامكىڭىزغا سالماڭ! - دېدى خان.
 قىزمۇ مۇنازىرىلەشمەكچى بولۇپ، - بۇ خىل ھېسابلاشنىڭ، مېنىڭچە، ئىلمىيلىكى
 كۈچلۈك. سىز ۋاقىتنىڭ خۇددى دەريا ئېقىنىدەك ھەممە نەرسىنى ئۆزى بىلەن بىللە
 ئېقىتىپ كېتىدىغانلىقىنى بىلمەمسىز؟! لۇشۇن ئەپەندى مۇشۇ سۆزى ئارقىلىق ۋاقىتنىڭ
 ئەنە شۇ قانۇنىيىتىنى ئېچىپ بەرگەن: «ئىشلەيمەن دېگەندىكىن ئىشلەش كېرەك. كېسەل
 يىلى ھاراق ئىچمەن، دەپ يۈرگەندىن كۆرە، ھازىرلا سۇ ئىچكەن ياخشى. 21 -
 ئەسىرگە بارغاندا ئۇنى ئۆلتۈرۈپ، جەستىنى قىيما - چىيما قىلىۋېتىمەن، دەپ كۈتۈپ
 يۈرگەندىن كۆرە، ھازىرلا بىر كاچات سالغان ياخشى!»

ئەدھەم خوتۇنىنىڭ ئاغزىغا قاراپ ئولتۇرۇپ قالدى. شۇ تاپتا ئۇ خانقىزنىڭ
 باشقىچە بىر ئادەمگە ئايلىنىپ قالغانلىقىنى، بىلىدىغان نەرسىلىرىنىڭ ئۆزىدىن خېلى كۆپ
 ۋە چوڭقۇر ئىكەنلىكىنى ھېس قىلدى. لېكىن بۇنىڭغا تەن بېرىشنى خالىمىدى. چۈنكى،
 ئۇ ئەزەلدىن ھېچكىمنىڭ ئۆزىدىن ئېگىز تۇرۇشىنى ياقتۇرمايتتى. گويا باشقىلارنىڭ
 ئېگىزلىكى ئۆزىگە سايە تاشلاپ، يىگىلىتىپ قويدىغاندەك ھېس قىلاتتى. شۇڭا، ئۇ
 ئۆزىدىن بىر سويام ئېگىز تۇرغانلارنىمۇ، بىر غېرىچ ئىلگىرى كەتكەنلەرنىمۇ كۆرەلمەيتتى،

قاراغايىتى، ئۇلارنىڭ بۇ دۇنيادىن تېزىرەك يوقىلىشىنى تىلەيتتى. — بولدى قوي! — دېدى ئۇ ئىچى تارلىق بىلەن مېيىغىدا كۈلۈپ قويۇپ، — قايسى جىر دانىشمەن: كىمكى خوتۇنى بىلەن گەپ تالاشسا، شۇ ئۆز ئۆمرىنى قىسقارتىدۇ، دەپتە كەن. مەن ئۆمرۈمنى قىسقارتىشنى خالىمايمەن!

— مەن ھەم شۇ! — دېدى خانقىزمۇ يالغاندىن قايمىقىنى سۈزۈپ. ئارىغا جىملىق چۈشتى. ئۆيىنى تېلېۋىزورنىڭ ئاۋازى غوڭغۇلدىتىۋەتتى. ئەدھەم ئارقا-ئارقىدىن تاماكا چېكىپ، خۇددى جۇۋازدا ھارغان كالىدەك پۇشۇلداپ ئولتۇردى. تېلېۋىزورنىڭ تازا قىزىق يېرىگە كەلگەندە، ئۆيگە مېھمان كېلىپ قالدى. ئورۇق، مولۇنكۆز، دەلتە چىرايى بۇ ئادەم ئەدھەمنىڭ ئىدارىدىكى ئەڭ يېقىن سىردىشى ئابىخان ئىدى. ئۇ 1983-يىلى بېيجىڭ داشۆنى پۈتتۈرگەن، خەنزۇچىغا ئۇستا، مۇناسىۋىتى كەڭ دىپلومات ئىدى. لېكىن ئۇ تۇرمۇشتا بېدىك ئىدى، 30 ياشقا-چە ئۈچ قېتىم ئۆيلىنىپ بولدى، ھازىر يەنە ئىككى بالىنى يېتىم قىلىپ بويىتاق يۈرەتتى. ئۇنىڭ بويىنى ئۇزۇن بولغاچقا، كىشىلەر ئارقىدىن «ھاڭغىت بويۇن» دەپ ئاتىشاتتى. خانقىز بۇ ئادەمنى ياقتۇرمايتتى. چۈنكى، ئۇنىڭ ئۇششاق سۆزلۈكى، ئاياللاردەك غەيۋەتخورلۇقى ئۇنى بىزار قىلىۋەتكەنىدى، شۇڭا ئۇ بىلىنەر-بىلىنمەس يېشىنى لىڭشە-تىپ قويۇپ، تېلېۋىزورنى كۆرۈۋەردى. ئەدھەم مېھماننى ئىچكىرى ئۆيگە باشلاپ كىرىپ كەتتى. خانقىز يەنە ئۇزاق ئولتۇرالمىدى، ئېرىنىڭ يۈزى ئۈچۈن مېھماننى كۈتمەكچى بولدى، تېلېۋىزورنى ئۆچۈرۈپ قويۇپ، ئاشخانىغا كىردى. بىر دەمدە چاي داستىخاننى تەييارلىنىپ، سەي قورۇلدى.

ئىككى دوست كۈلكە-چاقچاق ئىچىدە بىرنەچچە رومكا قاشتى. ئارقا-ئارقىدىن كۆتۈرۈۋەتكەن 60 گرادۇسلۇق ئاق ھاراق دەرھال ئۇلارنىڭ ۋۇجۇدىدا ھارارەت دولقۇنى پەيدا قىلدى. «ھاڭغىت بويۇن» نىڭ ئورۇق، قارامتۇل يۈزى بارا-بارا يۇلغۇن چېچىكىدەك قىزاردى، ئەدھەمنىڭ دۈگىلەك سۈرلۈك كۆزلىرى بارغانسېرى قىسىلىپ، ئاياللارنىڭكىدەك خۇمارلىشىپ كەتتى.

— ئاغىنەم... جېنىم ئاغىنەم... دېدى ئابىخان مەسلىكتە كۆڭۈل ئېيتىپ، — ھەرەمنىڭ مەرۋايىتى ئاغىنەم... ئۆزۈمنىڭ ئاغىنىسى... ئۇ ئەنە شۇنداق ئۇزۇن مۇقەددىمىدىن كېيىن كېلىشتىكى مەقسىتىگە كۆچتى، — بىر گەپنى ئېيتسام كۆڭلۈك بۇزۇلمىسۇن ئاغىنەم. سېنىڭ ئۇنۋان ئىشىڭ تۈگەپتۇ، ئاغىنەم... ئاران دېگەندە ئوتتۇرا دەرىجىلىك ئۇنۋانغا ئېرىشىدىغان ئوخشاپسەن. جېنىم ئاغىنە، ساڭا ئۇۋال قىلدى... بۇنىڭ ھەممىسى ھىدايەتنىڭ ئىشى ئىكەن... مەن باھالاش ھەيئىتىدىكى چاڭ تەھرىر بىلەن سۆزلەشتىم... ئەدھەمنىڭ ئىچى غەلتە بولۇپ كەتتى. بايا كېكىردىكىنى كۆيدۈرۈپ كىرگەن ھاراق ئەمدى گويا كۆكسىدە بىر يەرلەرنى تاتلاپ، قىيمىلاۋاتقانداك بىئارام قىلىۋەتتى.

— ئاداش... جېنىم ئاداش... ئۆزۈمنىڭ ئادىشى... ھىدايەت ئۆزى ئالسا بولىدىكەنۇ، سەن ئالساڭ نېمىشقا بولمايدىكەن؟! — «ھاڭغىت بويۇن» تېخىمۇ ئەزەۋىلەپ، ئەدھەمنى بولۇشىغا قېقىتتى، — سەن دېگەن نامى بار دراماتورگى، كۈچلۈك تەھرىر... جېنىم

ئاداش، بىلىم دېسە بار، يۈز دېسە بار، ھەرقانداق شەرت - پەرت دېگەنلەرگە تولۇق چۈشسەن. ئۇنىڭ مەقسىتى ئېنىق: ھەممىدە سېنىڭ ئۈستۈڭدە تۇرۇش، سېنى چەتكە قېقىش! مەن ئاڭلىدىم، جاڭ تەھرىرىدىن ھەممىنى ئاڭلىدىم...

راستىمدۇ؟ جاڭ تەھرىرى راستىنلا ئابىخانغا شۇنداق دېگەنمىدۇ؟
ئەدھەم بۇ گەپلەرنىڭ قانچىلىكى راست، قانچىلىكى يالغان ئىلغاپ ئولتۇرمىدى. ئۇ ئاغىنىسىگە ئىشىنەتتى، ئاغىنىسىنىڭ ئۆزىگە سەھمىي - سادىقلىقىدىن پەخىرلىنەتتى. ئاغىنىسىنىڭ ھىدايەت بىلەن ھېچقانداق غۇم - ئاداۋىتى يوقلۇقىنىمۇ بىلەتتى. شۇنداق ئىكەن، ھىدايەت توغرىسىدا ھەرقانداق يالغان - ياۋىداق گەپلەرنىڭ بولۇش ئېھتىمالى يوق ئىدى. دەرۋەقە، ئابىخان بىلەن ھىدايەت بىر ئىدارىدە بولغانلىقى ئۈچۈن، نورمال خىزمەتداشلىق مۇناسىۋەتتە ئۆتەتتى. ئۇچرىشىپ قالسا سالاملىشاتتى، ئەھۋاللىشاتتى، ھېچقانداق يوشۇرۇن قورساق كۆپۈكلىرى يوق ئىدى. شۇنداق تۇرۇپ، بۈگۈن نېمە ئۈچۈن ھىدايەتنىڭ سۈرىتىنى ساتتى؟!

بۇنى چۈشىنىشىمۇ تەس ئەمەس ئىدى. تۇرمۇشتا ھامان ئاشۇنداق ئىت خۇيلىق ئادەملەر بولىدۇ. ئۇلار خۇددى سېسىق قىغ ئاستىدىن ئۇنۇپ چىققان كۆك ئوتقا ئوخشاش، ئەتراپقا ئۆزىنىڭ بەدبۇي گازلىرىنى چېچىپ تۇرىدۇ، ئۇلار ئوچۇق ئاسماندا چاق جاق چاقتۇرۇشقا ئامراق، ھۆل كېسەكتىن ئوت چىقىرىشقا ئۇستا. ئۇلار مانا شۇنىڭ بىلەن ئۆزلىرىگە تەسەللى تاپىدۇ، قىتغىر كۆڭۈللىرىنى ئاۋۇتىدۇ! بۇ خۇددى يىلان ئۆزىنىڭ ئەگرىلىكىنى كۆرمەي، تۆگىنىڭ بوينىنى ئەگرى، دەپتۇ دېگەندەكلا بىر ئىش!

— مۇنداق دېگىن! — دېدى ئەدھەم ناھايىتى ئۇزاق جىملىقتىن كېيىن ئۇلۇغ - كىچىك تىنىپ، — ئۆتكەندە شۇنچە يېلىنىپ گەپ قىلساممۇ، ئۇنىڭ پىسەنتىگە ئالمىغانلىقى بىكار ئەمەس ئىكەن - دە! بوپتۇ، قىلقىنى قىلىپ تۇرسۇن، لېكىن يۈز خاتىرە، سەۋرى - تاقەتنىڭمۇ چېكى بولىدۇ، ۋاقتى كەلگەندە، بىزمۇ كۈچۈكۈم - كۈچۈكۈم، دەپ قۇچاققا چىقىرىۋەرمەيمىز.

ئۇلار يەنە ھاراق ئىچىشتى. قىزىغانسىرى نۇرغۇن گەپلەرنى قىلىشتى. بۇ گەپلەرنىڭ دائىرىسى، چەك - چېگرىسى يوق ئىدى. بەزىلىرى ھەتتا ئىنتايىن مەنىسىز، تېتىقسىز گەپلەر ئىدى. «ھاڭغىت بويۇن» ئاياللار توغرىسىدا بىرمۇنچە ھاماقەتلىرىچە گەپنى قىلىپ، ئاخىرىدا ئۆز گېپىگە ئۆزى مەست بولۇپ ئاغزىنى كالچايتىپ شۇنداق كۈلۈۋېدى، ئەسلىدىكى دەلدۇش چىرايى تېخىمۇ ئۆزگىرىپ، بەدرەڭلىشىپ كەتتى. ئانچە - مۇنچە كىرىپ - چىقىپ تۇرغان خانقىز ئەمدى ئۇلارنىڭ بەكمۇ تېتىقسىزلىشىپ كەتكەنلىكىنى كۆرۈپ، ئىككىنچى بوتۇلكىدىكى ھاراقنى بىر چەتكە ئېلىۋەتتى.

— خوتۇن... ئالدىرىما خوتۇن... دېدى ئەدھەم قولىنى ئارۋاڭ - سارۋاڭ سوزۇپ، — ئەكە ھاراقنى... ئىچىمىز... بىز تېخى ئۇيغۇرچە گەپ قىلساق ئىنگىلىزچە ئاڭلىنىدىغان يەرگە يەتمىدۇق... ئەكە... ھاراقنى ئەكەل!

خانقىز تاماق ئەكىرىش ئۈچۈن شىنرەنى يىغىشتۇرۇۋېتىپ دېدى: ...
— ئەمدى بولدى قىلىڭ، ئەدھەم! ئۇيغۇرچە گەپلىرىڭىز ئىنگىلىزچە ئەمەس، نىھان - سەتچە ئاڭلىنىدىغان ھالغا يېتىپ قاپتۇ!

— نېمە؟ نېمە دېدىڭ؟ — ئەدھەم ئايالغا يېپىشماقچى بولۇۋىدى، خانقىز ئۇنى يەلكىسىدىن ئاستا بېسىپ ئولتۇرغۇزۇپ قويۇپ:

— بولدى ئەمدى، جىم ئولتۇرۇڭ، ھازىر تاماق ئەكىرىمەن! — دەپ ئاشخانغا چىقىپ كەتتى.

تاماق چالا - بۇلا يېيىلدى. «ھاڭغىت بويۇن» غالدا - غۇلداڭ دەسسگىنىچە ئۆيدىن چىقىپ كەتتى. چالا مەست بولۇپ قالغان ئەدھەم ئۆيدە ئۇياقتىن - بۇياققا مېڭىپ، تېخىمۇ ئۆكتەملىشىپ كەتتى. ئۇ ئاغزى بېسىلماي ھىدايەتنى سۆكەتتى:

— بىلىپ قويدۇق!... دوستلىرىمىزنىمۇ بىلىپ قويدۇق... بىز نەچچە يىلدىن بېرى... تۈۋى يوق تاغارغا ياڭاق تېرىپ يۈرۈپتىكەنمىز... ھىدايەت!... ھەي، ھىدايەت! ئۇ ئۇزاق سۆزلىدى، ھەتتا ھىدايەت بىلەن ئوقۇغۇچىلىق دەۋرىدە بولغان بەزى ئىشلارنىمۇ تەگەپ ئۆتتى. خانقىز دەسلەپ تەسەللى بەردى، ھىدايەت بىلەن ئايرىم سۆز - لىشىپ بېقىشنى ئېيتتى، ئاخىرى چىدىيالمى:

— تابخاننىڭ ھەممە گېپىگە ئىشىنىۋەرمەڭ، ئۇنىڭ كاززا پىلىقىنى كىم بىلمەيدۇ؟! ئۇنىڭ پوقنى يېگەن ئىتىمۇ ھەپتە يالغان قاۋايدۇ! — دەۋەتتى.

بۇ گەپ ئەدھەمنىڭ نېرۋىسىغا تەگكەن بولسىمۇ، لېكىن خانقىزنىڭ دەككىسىنى بەرگۈدەك لايىقىدا بىرەر سۆز تاپالمى، جىمىپ قالدى. ئۇنىڭ ئۈستىگە، ھاراقنىڭ كەپپى بارغانسېرى تۇتۇپ، ئۆزىمۇ لايىدەك بوشىشىپ كەتكەنىدى. ئۇ دىۋاندا ئولتۇرغىنىچە ئاستا - ئاستا ئۇيقۇغا كەتتى...

4

بۇنداق شاھانە ئولتۇرۇشقا ئەدھەم بىرىنچى قېتىم قاتنىشىۋاتاتتى. پۇزۇر كىيىنە گەن، سالاپەتلىك ئون نەچچە مېھمان ئىچىدە ياشتىمۇ، ئورۇندىمۇ ئەڭ كىچىكى ئەدھەم ئىدى. ئۇ ئىشىكنىڭ يېنىدىكى يۇمشاق ئورۇندۇقتا ئولتۇرۇپ، تارتىنغان، قورۇنغان ھالدا ئەتراپىغا نەزەر سالدى. ئۇنىڭ كۆزىگە تۆردە ئولتۇرغان ياشتا چوڭراق مېھمان ھەم جىدىن سالاپەتلىك ھەم سۈرلۈك كۆرۈندى. ھەممەيلەن شۇنىڭغا خوش - خوش ئېيتىپ، ئىختىدا قىلىۋاتاتتى.

مەرۇپ ئاقساقال دېگىنى شۇ ئوخشايدۇ، دەپ كۆڭلىدىن ئۆتكۈزدى. ئۇ ئۆلۈشكۈن ساھىبخان ئۇنىڭغا باغاقنى بېرىۋېتىپ مۇنداق دېگەنىدى: مەرۇپ ئاقساقالمۇ كېلىدۇ، مۇشۇ باھانىدە تونۇشۇپ قېلىڭ. سىلنىڭ ساھەگىمۇ چىشى پاتىدىغان باشلىق ئۇ... ئۆي ئىگىسى مەرۇپ ئاقساقالنىڭ قول ئاستىدىكى بىر ئىدارىدە مۇئاۋىن باشقارما باشلىقى بولۇپ ئىشلەيتتى. ئۇ ئەدھەمنىڭ بىر يۇرتلۇقى ئىدى، ئەدھەم ئۈرۈمچىگە كېلىپلا ئۇنىڭ بىلەن تونۇشقان ۋە ھازىرغىچە ئىزدىشىپ تۇراتتى.

ئەدھەم ھېلىقى سالاپەتلىك كىشىگە يەنە قارىدى. ئۇ ئۈستىمخانلىق، قورساق سالغان، ماڭلاي چاچلىرى پۈتۈنلەي چۈشۈپ، ھال رەڭ تېرىسى پارقىراپ تۇرىدىغان، قاتاڭغۇر ئادەم ئىدى. ئۇ بۇرۇت - ساقاللىرىنى پاكىزە قىردۇرغاچقا، گۆشلۈك، سەپكۈنلۈك يۈزىدىكى پۈرۈم - پۈرۈم قورۇقلىرى تېخىمۇ ئېنىق كۆرۈنۈپ تۇراتتى. ئەدھەمگە ئۇنىڭ قىرى بۇزۇلمىغان

كاستيوم - بۇرۇلكىسى بىلەن ئۇششاق ئاق چېكىتلىك قىزىل گالىستۇكى بەكمۇ يارىدى. گالىستۇكىغا قاداڭ قويغان يېشىل كۆزلۈك چازىسىمۇ چىراغ نۇرىدا يالىت - يۇلت قىلىپ نۇر چاچاتتى. بۇ ئادەمنىڭ ئىككى كىشىلىك دىۋاندا كېرىلىپ يالغۇز ئولتۇرۇشىدىن، ئۆپچۆرىسىدىكى ئادەملەرگە بولغان ئاتىدارلىق مۇناسىۋىتىدىن ئۇنىڭ خېلى چوڭ باشلىق ئىكەنلىكىنى، بۇنداق سورۇنلارنى تولا كۆرۈپ قىتاللىشىپ قالغانلىقىنى ئوڭايلا كۆرۈۋالغىلى بولاتتى.

داستىخاننىڭ يۈزى ئېچىلىپ، سىنچاي تارتىلدى. تام ياقىلىتىپ تىزىلغان يېڭى پاسوندىكى يۇمشاق دىۋانلارنىڭ ئوتتۇرىسىدىكى پاكار پۇتلىق بىر جۈپ شىرە نازۇ - نېمەتلەر بىلەن توشۇپ كەتكەندى. ھاي يېگۈزۈپ پىشۇرۇلغان كاكچا نانلارنى چاينىسا غۇز - غۇز قىلاتتى، پەرمۇدىلەرنىڭ يۈزى پارقىرايتتى، قەندەلەردىكى مۇراببالارنىڭ بەزىسى تاتلىق، بەزىسى چۈچۈمەل ئىدى، قەغەز بادام، يېشىل ئۇزۇم، سۈزۈك خورما، ياڭاق مېغىزى دېگەنلەر كىچىك - كىچىك تەخسىلەردە ھەركىمنىڭ ئالدىغا توغرىلاپ - جۈپ - جۈپى بىلەن قويۇلغانىدى. ئۆتكەن يىلقى ئالما، ئاپلېسىن، كورلا نەشپۈتى ۋە ئانار دېگەنلەرمۇ ئۆز پېتى سۇلۇق ھەم رەڭدار ئىدى...

ئەدھەم بۇنداق مول ۋە ئەلۋەك داستىخانغا قاراپ، نېمىنى يېيىشىنى بىلەلمەي ئولتۇرۇپ قالدى. سىنچايدىن كېيىن يېڭى گۆشنىڭ شورپىسى قويۇلدى. ئۇندىن كېيىن توخۇ گۆشى، بېلىق گۆشىدە قورۇلغان ھەرخىل قورۇمىلار بىلەن ئۇزۇن - ئۇزۇن زىخلاردا كاۋاب تارتىلدى. شۇ چاغدا ساھىبخان ئايماق چاقچۇق بونۇلكىلىق «ئىلى ئالى ھاردىقى» بىلەن «جۇڭگو قىزىل ئۇزۇم ھاردىقى» نىڭ ئاغزىنى ئېچىپ، بەزىلەرگە ئاقتىن، بەزىلەرگە قىزىلدىن قويدى ۋە ئاخىرىدا ئۆزىگە بىر رۇمكا ئاق ھاراق تولدۇرۇپ قۇيۇپ، رومىكىنى ئېگىز كۆتۈردى. مېھمانلار ئۇنىڭ نېمە دېيىشىنى كۈتۈپ جىمجىت ئولتۇردى. ئۇ دەسلەپ گېلىنى قىردى، كېيىن مەرۇپ ئاقساقالغا قاراپ قويۇپ، قەدەھ سۆزى سۆزلەشكە باشلىدى: — ھۈرمەتلىك مېھمانلار، بۈگۈن بىز ئاقساقلىمىز مەرۇپ ئىلياسنى چۆرىدەپ بۇ يەرگە جەم بولدۇق. بۈگۈنكى كۈن ھەممىمىز ئۈچۈن بەكمۇ خاسىيەتلىك! چۈنكى، بۇ - كۈن بىز مېنىڭ ئاددىي ھۇجرامدا ھەممىمىز ئۈچۈن قىممەتلىك بولغان مەرۇپ ئاقساقالنىڭ تۇغۇلغان كۈنىنى خاتىرىلەيمىز!

ھەممەيىلەن ساھىبخانغا قارىدى. بۇنىڭ ئىچىدە مەرۇپ ئاقساقالنىڭ قارىشى بىر ئاز غەلىتە ۋە تەئەججۈپلۈك ئىدى. چۈنكى ئۇ ھازىرغىچە ئۆزىنىڭ قايسى ئاينىڭ قايسى كۈنىدە تۇغۇلغانلىقىنى ئېنىق بىلمەيتتى. شۇ يېشىغىچە «تۇغۇلغان كۈنۈم» دېگەن بىرەر مەرىكىنىمۇ ئۆتكۈزۈپ باقمىغانىدى. سەزگۈر ساھىبخان ئۇنىڭ كۆڭلىدىكىنى دەرھال تۈيىدى بولغاي، سۆزىنى داۋام قىلىپ مۇنداق دېدى:

— دۇرۇس، ئاقساقال ئۆزىنىڭ تەبىئىي كەمتەرلىكى بىلەن بىزگە ھېچقاچان تۇغۇلغان كۈنىنى ئېيتىپ بەرگەن ئەمەس. لېكىن يېقىندا مەن ئۇنىڭ بۇرۇنقى ئانىكىتىدىن تۇغۇلغان كۈنىنى تاسادىپىي كۆرۈپ قالغان. بۈگۈن يەنە دۇنيا بويىچە تۇنجى پروپىيەت تارىيات ھاكىمىيىتىنى قۇرغان پارىژ كوممۇنىسى قوزغىلىڭىنىڭمۇ خاتىرە كۈنى. بۇندىن

116 يىل بۇرۇنقى دەل بۈگۈنكى كۈندە، باردۇ خەلقى قوزغىلاڭ كۆتۈرۈپ، تىبېر بۇر-
 ژۇئا ھۆكۈمىتىنى مەغلۇپ قىلغان! شۇڭا بىز بۈگۈن بۇ ئىككى خاسىيەتلىك كۈننى تەن-
 تەنە ۋە خۇشال - خوراملىق بىلەن خاتىرىلەيلى! قېنى خوشە!
 رومىكلار بىر - بىرىگە ئۇرۇلۇپ جىرىڭشىدى، سۈپسۈزۈك ھاراق گاللارنى كۆيدۈرۈپ،
 ئوتلۇق بىر ھارارەت بىلەن ئاشقازاننى قىزىتتى...
 مەرۇپ ئاقساقالنىڭ بايقى تەئەججۈپلۈكى بىردىنلا يوقالدى، چىرايى ئېچىلىپ،
 خۇش خۇيلىشىپ كەتتى. چۈنكى، ئۇ بۈگۈن بىرىنچى قېتىم ئۆزىنىڭ 3 - ئايىنىڭ 18 -
 كۈنى تۇغۇلغانلىقىنى، بۇ كۈننىڭ پارىژ كوممۇنىسى بىلەن باغلانغان دۇنياۋى ئەھمىيەتكە
 ئىگە خاسىيەتلىك كۈن ئىكەنلىكىنى، دۇنيانىڭ ھەرقانداق يېرىدە پارىژ كوممۇنىسىنى
 خاتىرىلەسە، ئۆزىنىڭمۇ تەڭ خاتىرىلىنىدىغانلىقىنى بىلىپ، ناھايىتى ئىپتىخار ۋە شان -
 شەرەپكە تولغانىدى. لېكىن، ئۇ ھاراق ئىچىپ ئولتۇرۇپ، پارىژ كوممۇنىسىنىڭ قايسى يىلى
 قۇرۇلغانلىقىنى بىلەلمەي ئىچى پۇشتى. بايا ساھىبخاننىڭ «بۇندىن 116 يىل بۇرۇن» دېگەن
 لىكىنى ئاڭلىدى - يۇ، ئەمما كۆڭلىدە بۈگۈنكى يىلنى ئېلىۋېتىپ، پارىژ كوممۇنىسى قۇرۇلغان ئاشۇ
 يىلنى چىقىرىشنى بىلىمىدى. ئۇ ئاشۇ تىت - تىتلىقى بىلەن بىرنەچچە رومىكىنى ئارتۇق ئىچىۋەتتى...
 ئەدھەم ئۈچ رومىكا ئىچكەندىن كېيىن سەل توختىۋالدى. ھەر ھالدا كۆپ ئىچىۋې-
 تىپ، سورۇننىڭ كەيپىنى بۇزۇپ قويۇشتىن ئېھتىيات قىلدى. ئۇ ساھىبخاننىڭ بۈگۈنكى
 ئەقلىگە، سۆزىگە، مېھمان كۈتۈش ماھارىتىگە قايىل قالدى، بايقى سۆزلەردىن بۈگۈن-
 كى ئولتۇرۇشنىڭ تېگىگە يەتكەندەك بولدى. ساھىبخان ئۆتكەنكى بىر ئۇچرىشىشتا ئۇنىڭغا
 مەنلىك قىلىپ: «مەن سىزگە ئىپتىسام ئەدھەم، ئەمەل دېگەن تالانت ئەمەس، بىر ئامەت!
 ئەگەر سۆزمەنلەر ئەمەلدار بولۇشقا توغرا كەلسە، مەدداھلار بولسا بولاتتى؛ ئەگەر چاققان-
 لار ئەمەلدار بولىدىغان بولسا، دارۋازلار بولسا بولاتتى! مانا مەنمۇ «مۇئاۋىن» دېگەن
 ئەمەلگە يېقىندا ئېرىشتىم، ئەمدى يەنە بىر كۈچىسەم «چىڭ» غا چىقىپ قېلىشىم ئانچە
 تەس ئەمەس!...» دېگەندى. دېمەك، بۈگۈنكى بۇ «تۇغۇلغان كۈن» نى خاتىرىلەش،
 ئەمەلىيەتتە، «مۇئاۋىن» لىققىن «چىڭ» لىققا كۆتۈرۈلۈشنىڭ ئەپچىل شوتىسى ئىكەن - دە!
 تۇيۇقسىزلا ئەدھەمدە بۈگۈنكى بۇ ئولتۇرۇشقا نىسبەتەن كۈچلۈك بىر قىزىقىش پەيدا
 بولۇپ قالدى. بولۇپمۇ، ئۇ مەرۇپ ئاقساقالغا بەكرەك قىزىقتى. ئۇنىڭ سالاپىتى، ھەيۋەت-
 تى، قۇدرىتى ئەدھەمنى ئۆزىگە جەلپ قىلىۋالدى. ئۇ كۈنلەرنىڭ بىرىدە ئۆزىنىڭمۇ ئاشۇن-
 داق بىر ئادەمگە ئايلىنىپ قېلىشىنى، ئاشۇنداق ئەمەل، ئاشۇنداق ئابروي بىلەن كىشىلەر-
 نى ھەيران قالدۇرۇپ، باشقىلار ئۈستىدىن ھۆكۈمرانلىق قىلىشىنى ئويلىدى... ئەگەر ئۇ-
 نىڭغا مۇنداق «ئامەت» نېسىپ بولۇپ قالسا، بۇ دۇنياغا تۇغۇلغىنىدىن، ئادەم بولۇپ ياشى-
 غىنىدىن مىڭ مەرتىۋە رازى بولىدىغانلىقىنى كۆڭلىدىن ئۆتكۈزدى... ئۇ نەچچە كۈندىن
 بېرى نۇرغۇن نەرسىلەرنى ئويلىغانىدى، بۈگۈنكى بۇ ئولتۇرۇش ئۇنىڭ شۇ ئويلىرىغا تې-
 خىمۇ كۆپ مەنە قوشتى. ئۇ ئۆزى بىلىدىغان بەزىبىر ئىقتىسادىرى يوق، يارامسىز
 ئادەملىرىنىڭ ھەرخىل يول بىلەن پەللىسىمۇ - پەللە كۆتۈرۈلۈپ، ئالدىنىڭ ئىدارە باش-
 لىقى، كەينىنىڭ بۆلۈم باشلىقى بولغانلىقىنى كۆرۈپ، كىشىلەر ئارىسىدا ئىدىئوم شەكىلنى

ئالغان مۇنداق بىر گەپنىڭ تېگىگە يەتكەندەك بولغانىدى: «توقمىسىڭىز كۈچلۈك بولسا، كىمگىز قوزۇقمۇ يەرگە ئولتۇرىدۇ!»

— ھۈرمەتلىك مېھمانلار! — ساھىبىخاننىڭ گۈرۈلدىگەن ئاۋازى ئەدەمنىڭ شېرىن خىيالىنى بۆلۈۋەتتى، — بۈگۈنكى بىزنىڭ بۇ ئولتۇرۇشىمىزدا ھەممىمىزدىن كىچىك بىر مېھمان بار. ئەمما ئۇنىڭ كاللىسى كىچىك ئەمەس. مەن ئۇنىڭ مۇشۇ سۈرۈنغا ئاتاپ بىرەر شېئىر ئوقۇپ بېرىشىنى سورايمەن، قارشى ئالامسىلەر؟

ئۆيەر - بۇيەردىن «مەرھەمەت» دېگەن ئاۋاز بىلەن بىللە ئانچە - مۇنچە چاۋاك ئاڭلاندى. ئەدەم دەسلەپ سەل ھودۇقتى، كېيىن ئۆزىنى ئوڭشاپ دىدىلاشتى. ئۇ ئۆزىنى كۆرسىتىشنىڭ ياخشى پۇرسىتى كەلگەنلىكىنى سەزگەنىدى. يەنە كېلىپ، ئۇنىڭ بۇرۇنلا تەييارلىقى بار ئىدى. ئۇ ساھىبىخان باغاق بەرگەن ئاشۇ كۈندىن باشلاپ، مۇشۇنداق تەكلىپنىڭ بولۇشىنى ئالدىن مۆلچەرلىگەن ۋە شۇنىڭغا يارىشا ئاز - تولا تەييارلىقمۇ قىلىپ قويغانىدى. ئۇ بۇنىڭغا قوشۇپ، بايىدىن بېرى كۆڭلىدە پەيدا بولغان مەرۇپ ئاقساقال توغرىسىدىكى ھاياجان ۋە ئىلھاملارنى تېخىمۇ كۈچەيتىپ، شۇنداق بىر تەسىرلىك قەسىدە يېزىپ چىققانىدى. شۇڭا ئۇ تارتىنماي، نېزىقىماي دەر-ھال ئورنىدىن تۇردى، ئوڭ قولىغا قىپقىزىل ھاراق توشقۇزۇۋالغان رومكىنى ئېلىپ، دولقۇنلۇق ئىنتۇناتسىيە بىلەن تۆۋەندىكى شېئىرنى ئوقۇشقا باشلىدى:

قولىمدا قەدەھ بار،	تەۋەررۈك سورۇن بۇ،
قەلبىمىدە ئىلھام.	تەۋەررۈك ئەيىپام،
ھەييامنىڭ ئارمىنى بولغان	ئىچىشكە يول سوراپ،
بۇ شاراب.	تۇرىمەن قاراپ.

ئۇ چاقنىغان، خۇمارلاشقان كۆزلىرىنى ئەمدى مەرۇپ ئاقساقال تەرەپكە بۇراپ، تەنتەنە بىلەن داۋام قىلدى:

سەز بىلەن ئۆلپەتمەن، پەلەكتىدۇر باش،	تارىخنىڭ كەينىدىن چارلىغان مەن ئىز،
تۈگىمەس شان - شەرەپ سىيرىلدى ماڭا.	قەسىرلەر تويمۇ بولمىغان بۇنداق.
بىز يۇلتۇز، سەز ئەگەر بولسىڭىز قۇياش،	تىللانىڭ ئالدىدا مەس تەڭگىلەر بىز،
ھاياجان ئىلكىدە ئۆرتەندۇق شۇڭا.	ساماۋى ئامەت بۇ كەلگەن بىر شۇنداق!

بەختنى شەرھىلەپ ئۆتتى شائىرلار،	ياقۇت رەڭ قەدەھ بۇ، لالرەڭ شاراب،
مۇھەببەت ۋىسالى بەخت بولارمىش.	شاراپەت - شەۋكەتتىن سۆزلەيدۇ قىسسە.
مەن شۇ تاپ بەختلىك ئادەممەن، دوستلار،	ئىچىشكە يول سوراپ تۇرىمەن قاراپ،
شادلىقتا يۈرەككە بەخت تولارمىش.	خۇش، دېگەن بىر سۆزدىن بىر جەننەت پۇتسە!

قەدەھ شېئىرىنى ئوقۇش بىلەن تەڭ ئەدەمگە ئامەت ياغدى. بايا ھېچكىمنىڭ نەزەرىگە چۈشمەي، خۇددى نەسىللىك قويلار ئارىسىدىكى قوتۇر ئۆچكىسىدەك ياتىراپ يېگانە بولۇپ ئولتۇرغان بۇ ئەدەب ئەمدى بىرلا شېئىرى بىلەن گويا تۇيۇقسىز ئاسمان

دىن چۈشۈپ، ئاللىكىمىلەرنىڭ ئالقىنىدا پارقىراپ تۇرغان گۆھەردەك ھەممىنىڭ دىققىتىنى قوزغىۋەتتى. بىرمۇنچە ھاياجانلىق كۆزلەر ئۇنىڭغا تىكىلدى، قۇلقى ئەتراپىدا ئىسسىق نەپەسلىك شېرىن سۆزلەر پەيدا بولدى. بولۇپمۇ مەرۇپ ئاقساقالنىڭ ھاياجىنى ئادەتتىن تاشقىرى ئىدى. ئۇ ئۇزۇن يىللاردىن بېرى، گەپ - سۆز، ئىما - ئىشارىلەر بىلەن قىلىنغان ماختاشلارنى يەتكۈدەك ئاڭلاپ تۇرغان بولسىمۇ، لېكىن مۇنداق شېئىرىي ماختاشنى، پەقەت ئۆزىگىلا ئاتالغان يۈكسەك قەسىدىنى ئاڭلاپ باقمىغانىدى. شۇڭا، شېئىر ئۇنىڭغا يېڭى تۇيۇلدى، شېرىن تۇيۇلدى، يۈرەكتىن چىقىپ، يۈرەككە تەگكەن بىر پارچە ئوت بولدى. ئۇنىڭ ھاراقىتىن قىسىلغان كۆزلىرى يوغان ئىپچىلىپ كۈلۈپ تۇراتتى. پاكىزە قىرىلغان گۆشلۈك، سەپكۈنلۈك يۈزىدىكى تىلىم - تىلىم قورۇقلار نازۇك تە - بەسسۇم بىلەن يۇمشاپ، بىر - بىرىگە سىڭىشىپ، پۈتۈن چىرايىدا ئىپتىخارغا تولغان بىر خىل سېھرىي زوقلىنىش پەيدا بولغانىدى. ئۇ ئاشۇ ھاياجانلىق كەيپىياتىنى بۈز - ماي، ئۆزىگە ياراشمىغان بىرخىل چاققانلىق بىلەن ئىرغىپ ئورنىدىن تۇردى ۋە كۆتۈر - رەڭگۈ ئاۋاز بىلەن:

— پاه!... پاه... پاه... ئېقىپ تۇرغان تالانتقۇ بۇ! — دېدى تاڭلىمىنى چېكىپ، — ساقىي، دېمەككىم، ماڭا بىر قەدەھ قۇيۇڭا، شائىر ئىنىم بىلەن بىر سوقۇشتۇراي!... ئەدھەم ئايلىنىپ ئۆتۈپ، مەرۇپ ئاقساقالنىڭ ئالدىغا باردى، ئىپتىخار ۋە ھېرىس - جەنلىك بىلەن چاقناپ كەتكەن كۆزلەر ئۇچراشتى. بۇ كۆزلەردە بىر - بىرىگە ئوخشە - مايدىغان، ئېيتىپ تۈگەتكۈسىز سىر ۋە مەنىلەر بار ئىدى. ئۇلار رومكىلىرىنى سوقۇش تۇردى. جىرىك قىلغان ئاۋاز بىلەن تەڭ مېھمانلارنىڭ ھەممىسى خوشە، خوش! دېيىشىپ بارىكالا ئېيتىشتى.

مەرۇپ ئاقساقال ئەدھەمنى يېنىغا ئولتۇرغۇزۇۋالدى، ئۇ شۇ ھاياجىنى بىلەن يەنە ئارقا - ئارقىدىن ئۈچ رومكا ئىچىۋەتتى. ئەمدى ئۇنىڭ كەيپى كۆتۈرۈلۈپ مەرۇپ ئاقساقال بىلەن نازادە پاراڭلىشالايدىغان ھالىغا يەتتى. پاراڭ ئارىلىقىدا، مەرۇپ ئاقساقال ئۇنى ئۆيگە تەكلىپ قىلدى ۋە ئادىرىسى، سالاھىيىتى، تېلېفون نومۇرلىرى يېزىلغان پۇراقلىق كارتۇچكىنى بەردى. مېھمانلار خېلى كەچ ئۆزىدى. مەرۇپ ئاقساقال ئەدھەمنى يېنىغا ئولتۇرغۇزۇپ، ئىشىكنىڭ ئالدىغىچە ماشىنىدا ئاپىرىپ قويدى. ئەدھەم ئۆيگە كىرىپلا خۇشاللىقىدا خانقىز - نى ئويغاتتى ۋە ھاياجاندىن ئاغزى بېسىلماي سۆزلەپ كەتتى:

— خوتۇن... مېنىڭ ئوماق خوتۇنۇم... ئاڭلىدىڭمۇ؟ ھازىرقى ماشىنىنىڭ ئاۋازىنى ئاڭلىدىڭمۇ؟ ئۇ «خانتاجى» ماركىلىق ھەيۋەتلىك ماشىنا... كىمىنىڭ بىلەمسەن؟ مەرۇپ ئاقساقالنىڭ... 3 - ئايىنىڭ 18 - كۈنى... پارىژ كوممۇنىسى بىلەن بىللە دۇنياغا كەلگەن مەرۇپ ئاقساقالنىڭ... مېنى ئۇ ئەكىلىپ قويدى... مەن بۈگۈن ئۇنىڭ نەزەرىگە چۈشتۈم. ئاڭلاۋاتامسەن، خوتۇنۇم؟ مەن شېئىر ئوقۇدۇم. ھەممىسى مېنىڭ ئاغزىمغا قارىدى. مېنى ماختىدى. مەن بۈگۈن خەزىرغا يولۇقتۇم... خانقىز ئويغانغان پېتى ئۇنچىقماي، ئېرىنىڭ پەلە - پەتەش گەپلىرىگە ئىچىدە

غىجىنىپ يېتىۋەردى. ئەدھەم يەنە توختىمىدى، تاماكىسىنى پۇرقىرىتىپ، گەۋدىسىنى يوتە قاندىن يېرىم چىقارغان ھالدا، خۇددى ئاقسىل كېسىلىگە گىرىپتار بولغان كالىدەك شالىنى چېچىپ سۆزلەۋەردى:

— خوتۇن، مەن ساڭا ئېيتسام... ئاڭلاۋاتامسەن؟ ئەمدى ھايات يولۇمنى ئۆزگەر- تىمەن. مەن باشقا يول تاپتىم... داۋالغۇپ تۇرغان بۇ ئۆزگىرىشچان دەۋردە مەن نۇر- غۇن نەرسىلەرنى كۆردۈم، بىلىدىم. يازغۇچى، شائىر دېگەننىڭ ئۆمرى ھەمىشە ئازابلىق مېھنەتتە ئۆتدىكەن. شۇنىڭغا يارىشا ئېتىبارمۇ بولمايدىكەن. شۇڭا، مەن ئەمدى باشقا يولدىن — ئەمەل، مەنسەپ يولىدىن ماڭىمەن. ئاڭلاۋاتامسەن، خوتۇن. ئاشۇ يازغۇچى، شائىر دېگەنلەرنىڭ ئۈستىدىن ھۆكۈمرانلىق قىلىمەن!

بۇ قېتىم خانقىز داۋاملىق جىم يېتىۋەرمىدى. يوتقاندىن سەل ئۆرىدەپ تۇرۇپ مۇنداق دېدى:

— ئەمەل ئورۇندۇقى سىز ئويلىغاندەك ئانچە ئوڭىاي ھەم ۋاپادار ئەمەس، ئەدھەم! بۈگۈن سىزنىڭ ئاستىڭىزدا بولسا، ئەتە باشقىسىنىڭ تېگىدە بولىدۇ! ئىشقىلىپ، ئۇ بىر ئادەمگە تالىق ئەمەس، دومىلاپ يۈرۈيدىغان نەرسە! پەقەت بىلىملا خۇددى سىزنىڭ يەت- تە ئەزايمىڭىزدەك ئۆزىڭىزگە تالىق، سىز بىلەن مەڭگۈ بىللە يۈرۈدۇ! ئۇنى بىرسى تار- تىپ ئالالمايدۇ، ئوغرىمۇ ئوغرىلىيالمايدۇ!

خانقىز ئەدھەمنىڭ ئىنكاس قايتۇرۇشىنى كۈتۈپ جىم تۇردى. لېكىن ئەدھەمدىن گەپ ئەمەس، يەڭگىل خورەك ئاۋازى ئاڭلىنىشقا باشلىدى. خانقىز شۇنچە ئىچكىۋىيەرلىك بىلەن ئېيتقان سۆزىنىڭ بەھۇدە كەتكەنلىكىدىن رەنجىپ، يوتقانىنى بېشىغا تارتتى...

5

مەرۇپ ئاقساقال ئاشۇ كۈنكى ئولتۇرۇشتىن كېيىن مەجەزى يوق يېتىپ قالدى. كېسىلى ئانچە ئېغىر بولمىسىمۇ، ئىدارىگە بارماي، بەزى ئىشلارنى ئۆيدىلا تېلېفون بىلەن بىر تەرەپ قىلىپ تۇردى. ئەدھەم ئۇنىڭ كېسەللىكىنى ئاڭلاپ خۇشال بولدى. بۇ خۇشاللىق ئۇنىڭ ئۆيىگە بېرىشنىڭ ئەپلىك پۇرسىتى كەلگەنلىكىدىن ئىدى. بۈگۈن ئۇ ئىشتىن چۈشۈپلا خانقىزنى ئالدىراتتى، ئۇنىڭ چىرايلىق كېيىنىشىنى تەلەپ قىلدى.

— ئۆزىڭىزلا بېرىپ كەلسىڭىز بولماسمۇ، ئەدھەم! — دېدى خانقىز زادىلا كۆڭلى تارتماي. ئەدھەم ئۇنىمىدى:...

— سەنمۇ تونۇشۇپ قوي، قالتىس ئادەم ئۇ. ئۆتسەن دە، ئايالىڭىز بىلەن كېلىپ ئولتۇرۇپ كېتىڭ، دەپ تاپىلغان. ئەتە — ئۆزۈڭۈز بىزمۇ چاقىرىۋالمايدۇ. خانقىز ئائىلاج كىيىندى، ئانچە — مۇنچە پەردازلىرىنى قىلىپ تەييار بولدى. ئەد- ھەم بايا ئىدارىدىن يانغىچە ئېلىۋالغان بىر سومكا «كۆزۈملۈك» نى قولتۇقىغا قىستى. «ئۇلار خىرە — شىرە. قاراڭغۇ چۈشۈشكە باشلىغاندا ئۆيىدىن چىقىڭىز».

كوچىدا ئادەم مەغلدايتتى، ئاپتوبۇسقا ئولتۇرۇشمۇ تەس ئىدى. ئۇلار بىر دوق مۇشتىن بۇرۇلۇپ، چوڭ يولغا — كەچكى چىراغلاردا يالتىراپ تۇرغان ئاسفالت يولغا چۈشتى. ئۈزۈلمەي ئۆتۈشۈپ تۇرغان ھەرخىل تىپتىكى ئاپتوبۇسلاردىن ئېغىر شاۋ-قۇن كۆتۈرۈلەتتى، كەچكى تۇمانلىق ھاۋا بېنىزىن ۋە قارا دۇت ھەدىغا تولغانىدى. ئىككىسى قولتۇقلىشىپ، بىرنەچچە چوڭ رەستىلەرنى بېسىپ ئۆتۈپ، يېرىم سائەت دېگەندە مەرۇپ ئاقساقالنىڭ ئۆيىگە كەلدى. مەرۇپ ئاقساقال ئۇلارنى قىزغىن قارشى ئالدى، ئىسسىق سالاملاشتى، شېرىن-شېرىن سۆزلەر بىلەن ئەھۋاللاشتى. مەرۇپ ئاقساقالنىڭ ئايالى زىياخانمۇ يېشى توختىغان، تەمكىن، ئىتائەتچان ئايال ئىدى. ئۇمۇ مېھمانلاردىن كونا تونۇشلاردەك سەمىمىي ھال — ئەھۋال سورىدى.

مەرۇپ ئاقساقال مېھمانلارنى ياتاق ئۆيىدىن مېھمانخانىغا باشلاپ چىقتى. مېھمانخانا ناھايىتى ئازادە ھەم كۆركەم ئىدى. يەرگە سېلىنغان 8 گەزلىك قىپقىزىل گىلەمنىڭ تەكشى مويلىرى رەڭدار ئاسما چىراغنىڭ نۇرىدا يالتىراپ تۇراتتى. مېھمانخانىنىڭ قۇب-بېسىمان يوغان دېرىزىلىرى ناۋاترەڭ يىپەك پەردىلەر بىلەن بېزەلگەن، دېرىزىنىڭ يېنىغا تىزىلغان قەۋەت-قەۋەت بولغار چامادانلار بىلەن تام ياقىلىتىپ قويۇلغان فرانسىيە پاسونىدىكى لۆم-لۆم دىۋانلارنىڭ ئۈستىگە چىرايلىق ئىشلەنگەن ئاپئاق چىلتەكلەر يېپىلغانىدى. ئىشكىنىڭ يېنىدىكى چىلان ياغىچىدىن ياسالغان ئەگىم پۇتلۇق تومپۇچكىنىڭ ئۈستىدە سۈت رەڭلىك ئاپتوماتىك تېلېفون تۇراتتى. قىسقىسى، مېھمانخانا زامانغا خاس چوڭ سۈپەتلىك ياسالغان، ئۆز ۋۇجۇدىدا نۇرغۇن بايلىق، ئابروي ۋە سەلتەنەتنى نامايان قىلغانىدى. كاناپ داستىخان سېلىنغان يۇمۇلاق شىرە ئۈستىگە مەزە راسلاندى. نان-پان، تاتلىق-تۇرۇملار يەتكۈدەك تىزىلدى. زىياخان بىر پىيالىدىن سىنچاي قۇيۇپ بېرىپ، تاماق تەييارلىقى ئۈچۈن ئاشخانىغا چىقىپ كەتتى.

— قېنى، مەزەگە ئېغىز تېگىڭلار، — دېدى مەرۇپ ئاقساقال پىيالىلەرگە ناۋات سېلىپ-لىۋېتىپ، — سىز تارتىماڭ سىڭلىم، دېمەككىم، ئۆز ئۆيىڭىزدەك ئازادە ئولتۇرۇڭ، ئىسىم-گىمىز نېمىدى؟

خانقىز ئېغىز ئاچقۇچە ئەدھەم جاۋاب بەردى:
— ئىسمى خانقىز.

— چىرايلىق ئىسىم ئىكەن، — دېدى مەرۇپ ئاقساقال خانقىزدىن كۆزىنى ئۈزمەي، — دېمەككىم، ئۆزىمۇ خانلارنىڭ قىزىدەك نازاكەتلىك ئىكەن.

راست، خانقىز چىرايلىق بولۇپلا قالماي، خۇش خۇي ۋە ئەركە ئىدى. چىرايى بىلەن خۇي پەيلى مۇنداق ماسلاشقان ئادەملەر ئاز تېپىلىدۇ. شۇڭا، ئۇلار ھاياتقا يارىشىدۇ، ھاياتنى جانلاندىرىدۇ، بېزەيدۇ. لېكىن خانقىز مەرۇپ ئاقساقالنىڭ سۆزىدىن ھۆپپىسىدە قىزىرىپ كەتتى. ئۇ ئۆزى ھەقىقىدىكى ھەر قانداق ماختاشلارنى ئاڭلاشتىن خىجىل بولاتتى. شۇڭا، بېشىنى كۆتۈرمەي، پىيالىدىكى شامىلارنىڭ ھەرىكىتىگە قاراپ جىم ئولتۇرۇۋالدى. ئەدھەم ئارىدىكى جىملىقنى بۇزۇش ئۈچۈن ئالدىراپ گەپ باشلىدى:

— ئاقساقال، سىزنى مەجەزى يوقكەن، دەپ ئاڭلاپ، يوقلاپ كېلىۋېدۇق.

— رەھبەت، ئاۋارە بويسىلەر، — دېدى مەرۇپ ئاقساقال ئادەتكە ئايلانغان گەپلەر-
نى تەكرارلاپ، — دېمەككىم، ئۆتكەندە سىزنىڭ ھېلىقى شېئىرىڭىزدىن ھاياجانلىنىپ، بىر
نەچچە رومكا ئارتۇق ئىچىپ قويۇپتىمەن، ئەمدى يۈرىكىم سەل - پەل قوزغىلىپ بىمارام
بولۇپ قالدىم، بۈگۈن خېلى ياخشى، — ئۇ بايا ئاغزىغا سالغان دورىنى بىر يۇتۇم
قايناق سۇ بىلەن تەستە يۇتۇۋېتىپ، سۆزىنى داۋام قىلدى، — قانداق، ئىشلىرىڭلار
ياخشىمۇ؟ تۈنۈگۈن ھېكمەت سوپى بىلەن تېلېفوندا سۆزلەشتىم. مەن ئۇنىڭ
بىلەن يىغىنلاردا يۈرۈپ تونۇشۇپ قالغان، ئۆزى ياراملىق كادىر.
دېمەككىم، ئۇ سىزنىمۇ ياخشى چۈشىنىدىكەن، مەنمۇ تەسرەتمىنى ئېيتىپ قويدۇم. قول-
ڭىزدىن ئىش كېلىدىكەن، دېمەككىم، سىز تېخى ياش كۆچەت، دەرەخ بولۇپ يېتىشىدە-
ڭىز ئۈچۈن، قار - يامغۇر، بوران - چاپقۇندىن ئاسراپ تۇرىدىغان كۆيۈمچان باغۋەنلەر
كېرەك... دېمەككىم، مەن نۇرغۇن ئادەملەرنى كۆرگەن، بەزىلەر خۇددى قورسىقى ئاچقاندا بىر
ئوچۇم دان تېپىپلا، ئاسماندا پەرۋاز قىلىشنىڭ پەيزىنى ئۇنتۇپ كېتىدىغان كەپتەرلەردەك
يۈزسىز، ئېتىقادسىز كېلىدۇ. لېكىن مەن سىزنى بىر كۆرۈپلا ياقتۇرۇپ قالدىم. دېمەككىم،
سىزدە ئىقتىدار، ئېتىقاد ھەم ئىنتىلىش، ساداقەت بار ئىكەن. بىزگە سىزدەك ئادەملەر
كېرەك. دېمەككىم، چوڭ دەرەخ بولۇپ يېتىشىشىڭىزدە ئۈمىد چوڭ...

ئەدەمگە شۇ گەپنىڭ ئۆزىلا كۇپايە ئىدى. چوپچوڭ باشلىقىنىڭ ئاغزىدىن
بۇنداق يۈز تۇرانە ماختاشنى ئاڭلاش ئۇنىڭ ئۆمرىدە تۇنجى قېتىم بولۇۋاتاتتى. شۇڭا،
بۇ گەپلەر خۇددى مېھرىگىياھنى ئوكۇل قىلىپ ئۇرغاندەك، ئۇنىڭ پۈتۈن ۋۇجۇدىنى
يائىرتىۋەتتى. لېكىن خانقىزغا مەرۇپ ئاقساقالنىڭ ماختاشلىرى ياقىمىدى. ئۇنىڭ نەزەرىدە،
ئادەمنى ئالدىدا ماختىغاندىن كۆرە، ئوتقا تاشلىغان ياخشى ئىدى. ئۇ ئۆزىنى شۇنچە پىش-
قان، تەجرىبىلىك، ئابرويلىق قىلىپ كۆرسىتىۋاتقان بىر پېشقەدەم كادىرنىڭ شۇنچىلىك
ئەقەللىي نەرسىلەرنىمۇ بىلىمەسلىكىگە ھەيران قالدى. بۇ ئۇچرىشىش، سۆھبەت ئۇنىڭدا
ياخشى تەسىر قالدۇرمىدى. ئەڭ ياخشىسى، ئۇ مەرۇپ ئاقساقالنىڭ ئوبرازىنى سىرتتىنلا
قىياس قىلىپ يۈرسە بوپتىكەن. بىرىنچى قېتىم كۆرۈشۈپلا بۇنداق يامان تەسرەتنىڭ
پەيدا بولغانلىقىدىن ئۆزىمۇ قاتتىق ئۆكۈنۈپ قالدى.

بۇ چاغدا ئەدەمنىڭ كەيپىياتى باشقىچە ئىدى. خۇددى سۆڭەكنى كۆرگەندە، ھەر-
قانداق ئىتنىڭ شۆلگىيى ئاققاندا، يۈزۈم يۈز ماختاش، ئۇچۇرۇشتىن ئۇنىڭ چىرايى
ئېچىلىپ، كۆزلىرى يال - يال بولۇپ كەتكەنىدى. ئۇ شۇ تاپتا مەرۇپ ئاقساقالغا شۇنداق
چوقۇندىكى، ئۇنىڭ ئۆزى تۈگۈل، سايىسىگە سالام بېرىشىكمۇ تەييار ئىدى.
پاراڭ تازا قىزىپ، ئەدەمنىڭ كىچىك تىللىرى چىقىشقا باشلىغاندا، خانقىز ئۈچۈن
كۈتۈلمىگەن بىر ئىش يۈز بەردى:

مېھمانخانغا تۇيۇقسىز كىرگەن مەرۇپ ئاقساقالنىڭ ئوغلى سالماننى كۆرۈپ، ئۇش-
تۇمتۇت چۆچۈشتىن خانقىزنىڭ يۈرىكى قالىتراپ، چىرايى ئالا - سېرىق بولۇپ كەتتى.
سالمانمۇ ئورنىدا چىپپىدە توختاپ، خانقىزنىڭ بۇنداق كۈتۈلمىگەن تەشرىپىدىن ھەيران

قالدى. بۇلارنىڭ روھىي كەيپىياتىدىكى بۇنداق جىددىي، تۇيۇقسىز ئۆزگىرىشى مەرۇپ ئاقسال -
 مۇ، ئەدەھمۇ سەزىمدى. ئەكسىچە، مەرۇپ ئاقساقال ئوغلىنى يېنىغا ئولتۇرغۇزۇپ، ئىككى
 مېھمانغا ئالاھىدە تونۇشتۇردى. ئەدەھم دەرهاال ئورنىدىن تۇرۇپ، قىزغىن قول ئېلىشتى
 ۋە تونۇشقانلىقىغا خۇشالمەن، دەپ ئىلتىپات كۆرسەتتى.

سالمان 40 ياشلار ئەتراپىدىكى كۆزلىرى يوغان، ئەمما نۇرسىز، بىر تۇتام پېتەك چېپ -
 چى ماڭلىيىنى يېپىپ تۇرىدىغان، ئەتىلىمە يۈزلۈك، سوغ نەپەس ئادەم. ئىدى. ئۇ پات -
 پات كۆزىنىڭ قىرىدا خانقىزغا قاراپ قوياتتى. خانقىز بولسا، بېشىنى كۆتۈرمەي، كاناپ
 داستىخاننىڭ گۈلىنى، چۈچىسىنى ئوينىغان بولۇپ جىممىدە ئولتۇراتتى. لېكىن ئۇنىڭ سىرت -
 قى كۆرۈنۈشى جىمجىت تۇرغان بىلەن روھىي دۇنياسى خۇددى ئاستا ئاققان دەريانىڭ
 چوڭقۇر ئېقىمىدەك شىددەتلىك ئىدى. ئۇ بۇ يەرگە كەلگىنىگە مانا ئەمدى رەسمىي
 پۇشايمان قىلىشقا باشلىدى. دەسلەپتلا كۆڭلىنىڭ تارتىمغانلىقى توغرا ئىكەن، ئۇ ھەمىشە
 كۆڭلى تارتىمىغان ئىشنى قىلسا، بىرەر پېشكەللىككە يولۇقىدىغانلىقىنى ئۇزۇن يىللىق تەج -
 رىبىسىدىن بىسلەتتى. بايا مەرۇپ ئاقساقالنىڭ ھېلىقى ئورۇنسىز گەپلىرى بىلەن بېزەك
 قاراشلىرى جېنىغا تەگكەن بولسا، مانا ئەمدى تېخىمۇ كۆڭۈلسىز بىر ئۇچرىشىشقا يولۇقتى.
 ئۇ بۇنداق ئۇچرىشىشنى ئۇخلاپ چۈشىدىمۇ خىيال قىلمىغانىدى.

سالمان يەر ئاستىدىن يەنە خانقىزغا قارىدى. بۇ قېتىم خېلى ئۇزاق تىكىلدى.
 تاۋاقنىڭ سىرى كەتسىمۇ، سىنى كەتمەيدۇ، دېگەندەك، خانقىز ھازىر سەل - پەل سەمىرىپ،
 فىگورىسىنىڭ بۇرۇنقى نازۇك ۋە ئەۋرىشىملىكى يوقالغان، قىلىق - ھەرىكەتلىرىمۇ بۇرۇنقىدەك
 تاتلىق، چاققان بولالماي قالغان بولسىمۇ، لېكىن ئۇنىڭ ئەسلىدىكى گۈزەللىكى يەنىلا قاش -
 كۆزلىرىدە جۇلالىنىپ، جىلۋە قىلىپ تۇراتتى. سالماننىڭ خىيالىغا توساتتىن كىسىدۇر بىر -
 سىدىن ئاڭلىغان مۇنداق بىر سۆز كەلدى: «بىر چاغلاردا سېنى مەپتۇن قىلغان، سېنى
 ئىگىلىگەن بىر ئايال سەن تەرەپتىن تاشلىۋېتىلىپ، ئۇزاق يىللاردىن كېيىن قايتا
 سېنىڭ ئالدىڭدا پەيدا بولغاندا، ئۇ سېنى يەنىلا تەسەۋۋۇر قىلغۇسىز
 ئازابقا سالىدۇ!» لېكىن سالمان خۇشال ئىدى. ئۇ ئايال توغرىسىدا ئەزەلدىن
 ئازاب چېكىپ باققان ئەمەس. بۇ جەھەتتە، ئۇ ئۆزىنى ئامەتلىك ھېسابلايتتى. مانا بۈگۈن
 خانقىزنىڭ ئۆز ئۆيىدە خۇددى ئاسماندىن چۈشكەندەك تۇيۇقسىز پەيدا بولۇپ قېلىشىمۇ
 تەقدىرنىڭ ئۇنىڭغا ئامەت ياغدۇرغانلىقى ئەمەسمۇ؟

خانقىز ناھايىتى تەسلىكتە بېشىنى كۆتۈردى. لېكىن بېشىنى كۆتۈرۈپلا، كۆزلىرى سالماننىڭ
 ئۆزىگە تىكىلىپ تۇرغان شەھۋا نەكۈزلىرى بىلەن ئۇچراشتى. ئۇنىڭ ئاشۇ بىر خىل بېزەك، تەل -
 ۋىلەرچە قاراشلىرىدىن قانداقتۇر بىغەملىك، ھەتتا ئاز - تولا ئىچى قارىلىق ئالامەتلىرى
 چىقىپ تۇراتتى.

خانقىزنىڭ ئەمدى بۇ يەردە ئولتۇرۇۋېرىشكە تاقىتى قالغىنىدى. قاپاقلىرى سېلىنىپ،
 چىشلىرى كىرىشتى. ئالاقانلىرىنى يۇمۇپ بارماقلىرىدىن قاس چىقاردى. ئاخىر، شۇنداق بىر
 جاسارەت بىلەن لىككەدە ئورنىدىن تۇرۇپ ئاشخانغا چىقىپ كەتتى.
 ھە، بايقى گېپىمىز ئۇزۇلۇپ قالدى، - دېدى مەرۇپ ئاقساقال ۋە جوغۇلغاندەك تام -

قىنى قىردى. راستىنلا بوغۇلغانىكەن، ئاۋازى خىرقىراپ چىقتى، — دېمەككىم، مەنىمۇ بىلىپ قالاي، سىزگە بىۋاسىتە رەھبەرلىك قىلىدىغان باشلىقىڭىز كىم؟

— ھىدايەت قاۋۇل... — ئەدھەم بۇ ئىسمىنى ناھايىتى تەسلىكتە ئاغزىدىن چىقاردى. — ھىدايەت؟! — بۇ ئىسىم دەرھال سالماننىڭ دىققىتىنى تارتتى، — ھېلىقى ئانچە-مۇنچە شېئىر-قوشاق، ماقالە-پاقلە يازىدىغان ھىدايەت شۇمۇ؟! —

— شۇ، دەل ئۆزى شۇ! — دېدى ئەدھەم ۋە ئاخىرىدا قوشۇمچە قىلىپ قويدى، — 1980-يىلى بىز بىللە داشۆنى پۈتتۈرگەن... مەرۇپ ئاقساقال ھەيران بولغاندەك ئوغلدىن سورىدى: — دېمەككىم، سەن قانداق تونۇيسەن؟

— دادا، پالاق تۇخۇمدىن چىققان ئۇ ھارامنى كىم تونۇمايدۇ؟ ئۇنى تۇتۇپ قالىدىكەنمۇ، ئوغلۇڭ ھازىر كارخانىچى بولغان بىلەن ئۆز ۋاقتىدا ئوقۇتقۇچى بولغان. ھىدايەت دېگەن-لەر دەل ئاشۇ 80-يىلنىڭ بېشىدا بىزنىڭ مەكتەپكە پىراكتىكىغا كەلگەن، ئۇلار بىلەن شۇ چاغدا تونۇشۇپ قالامدەن! ھە، راست، يولداش ئەدھەم، بايا سىزمۇ ئۇنىڭ بىلەن ساۋاقداشلىقىڭىزنى ئېيتتىڭىز، ئەجەب، مەن ئۇ چاغدا سىزنى كۆرمەپتىكەنمەنغۇ؟

— توغرا، بىز كۆرۈشمەپتىكەنمىز، — دېدى ئەدھەم خورسىنغاندەك، — مەن ئۇ چاغدا ئانام ئاغرىپ يۇرتقا كېتىپ قالغان. ئانام ساقىيالىماي ئاخىر قازا قىلدى، شۇ ئىش بىلەن پىراكتىكىغا قاتنىشالماي قالغانىدىم.

— خوش... دېمەككىم، ئۇ ئىككىڭلارنىڭ مۇناسىۋىتى قانداقراق؟ — مەرۇپ ئاقساقال زىغىرلاپ سوراشقا باشلىدى.

ئەدھەم بىردەم جىم تۇرۇۋالدى، كېيىن ئازراق غەيرەتكە كېلىپ: — ئەمدى... ئاقساقال... مۇناسىۋىتىمىزنى سوراپ قالىدىكەنمىز، — دېدى دۇدۇقلاپ، — سىزگە راست گەپنى ئېيتىمىسام بولماس، ئادەتتىكى كۈنلەردە مۇناسىۋىتىمىز ياخشى، ئاي-رىلمايمىز. لېكىن جىددىي پەيتلەردە، ئوتتۇرىمىزغا مىسران قىلىچىنى قويۇپ ياشايمىز!

مەرۇپ ئاقساقال ئويلىنىپ قالدى، بۇ گەپ چىرايلىق ئېيتىلغان بىلەن ئاستىدا قانداقتۇر چوڭقۇر مەنە ۋە سىرلارنىڭ بارلىقىنى ھېس قىلدى.

سالمانمۇ ئالدىراپ-تېنەپ قوشۇمچە قىلدى: — قانداق، دادا، قالىتىمىكەن! مەنىمۇ بىلىمەن، ھىدايەت دېگەن بۇ نەرسە بۇقىنىڭ سۈتىنى ئىچىپ، خورازنىڭ تۇخۇمىنى يەپ چوڭ بولغان نوچى! توۋا دەيمەن، ئاشۇنداق بىر كونا ئەۋرەزدىن چىققان چاپاقا قانداق قىلىپ ئەدەبىيات سېپىدە ھوقۇق ئىگىلەپ ئالدى-كىن-تال؟!

مەرۇپ ئاقساقال بۇ توغرىدا ھېچقانداق پوزىتسىيە بىلدۈرمىدى. بۇ سۆز ئەدھەمگە ھالدا بولدى، ئۇ ئەمدى قىلچە تارتىنماي داتخورلۇق ئېيتىشقا ئۆتتى: — ئىشلىرىم تازا ئەپلەشمەيۋاتىدۇ، ئاقساقال. كۈڭزىمۇ سالغا چۈشۈپ چەت ئەلگە كېتىپتىكەن، مەنىمۇ كالا ھارۋىسىغا ئولتۇرۇپ، نايماغا كېتەي دەۋاتىمەن! —

— ھاي-ھاي!... پەيلىڭىزدىن يېنىڭ! — دېدى مەرۇپ ئاقساقال چاقچاق-بىلەن

كۈلۈپ، — كۈڭزى كەتكەن بىلەن سىزنى كەتكۈزمەيمىز! دېمەككىم، كۆڭلىڭىزگە كەلگەن ئىشلار بولسا، مانا ئېيتىڭ، ھەمدەم بولمەن. بىز مۇ بىر چاغلاردا سىزگە ئوخشاش چېپىپ يۈرۈشنى خالايدىغان قېيىدىغاق تاي ئىدۇق، مانا ئەمدى ھارۋا سۈرەپ كېتىۋاتقان ئىچ ئاتقا ئايلىندۇق. دېمەككىم، بۇ ھارۋا باشقا نەرسە ئەمەس، مانا شۇ خىزمەت، پارتىيە، خەلقنىڭ ئىشى!

ئەدھەم ناھايىتى ئەپچىللىك بىلەن نەشرىياتتىكى ئەسىرى ۋە يۇقىرى ئۇنۋان توغرىسىدا كۆڭلىگە پۈككەن گەپلەرنى ئېچىتىپ دەۋالدى. مەرۇپ ئاقساقال بۇ ئىشقا خېلى قىزىقتى ۋە مۇناسىۋەتلىك ئادەملەر بىلەن سۆزلىشىدىغانلىقىنى ئېيتىپ ئاخىرىدا: — ئېسىڭىزدە بولسۇن، شان-شەرەپ دېگەن بەئەينى لوق گۆشكە ئوخشايدۇ. دېمەككىم، ئۇنى ھەممە ئادەم بىر پارچىدىن كېسىۋېلىپ قورسىقىنى تويغۇزۇشقا ئالدىرايدۇ. ئۇنى پۈتۈن پېتى قولىدىن بەرمەسلىككە تىرىشىش كېرەك! دېمەككىم، ئەگەر بىرەر كىشى ئۇ گۆشنىڭ بىرەر پارچىسىنى كېسىپ ئالدىمۇ، بولدى، سىزگە ئۇنىڭ ئازراقى قالدۇ، قورساق يېرىم بولىدۇ!

بۇ سۆزلەردىن ئەدھەمنىڭ كۆڭلى كۆتۈرۈلدى، روھى ئۇرغۇدى. ئۇ ئۆزىنى مەرۇپ ئاقساقال دەك كۈچلۈك تايانچقا، ئەقىللىق ئۇستازغا، كۆيۈملۈك خېيىشقا ئىگە قىلغان تەقدىردىن، تەقدىرنىڭ بۇنداق چەكسىز شەپقىتىدىن خۇشال بولدى، رازى بولدى... داستىخانغا تاماق كەلدى، گۈلدار چىنە تاۋاققا پەۋەس ئۇسۇلغا بەتتە پولو بىلەن ئۇنىڭ ئۈستىگە چوخچايتىپ بېسىلغان داغلىما گۆش ۋە ساپسېرىق بېھىلەر ئادەمنىڭ ئاغزىغا سېرىق سۇ كەلتۈرۈپ، ئىشتىھاسىنى قوزغىتتى. مەرۇپ ئاقساقال خانقزىنى يېنىغا چاقىرىۋېدى، لېكىن ئۇ «زىياخان ھەدەم بىلەن بىللە ئولتۇراي» دەپ، داستىخانغا كەلگىلى ئۇنىمىدى. ئىككى ئايال كىچىك مېھمانخانىدا ئايرىم داستىخان تۈزدى.

— قېنى ئەمىسە بىز بېقىۋېرىمىز، — دېدى مەرۇپ ئاقساقال گۆش توغراشنى سالمانغا تاپشۇرۇپ، — دېمەككىم، ئەدھەم، چوڭ-چوڭ ئېلىك، ئاشنىڭ تېۋى كېتىپ قالدۇ. بۈگۈن سىزنى ھاراق بىلەن مېھمان قىلالىمىدەم. دېمەككىم، ئۆزۈم ئۆلپەت بولالمىغاندىن كېيىن سىزگىمۇ قۇيمۇدۇم. ھاراق نېسىۋىڭىز نېسى قالدۇ... تاماقتىن كېيىن ئۇلار ئۇزاق چىقتى. سالمان كوچا بېشىغىچە بىللە كېلىپ: — بىزنىڭ «كىچىك پارىژ» قەھۋە خانىمىزغىمۇ بېرىڭلار، — دېدى ئالاھىدە تەكلىپ بىلەن، — ھەممە ئويۇن-تاماشا بار، كۆڭلۈڭلار كۆتۈرۈلۈپ قالىدۇ. مەن سىلەرنى كۈتۈ-مەن، ئېسىڭلاردا بولسۇن: غەربىي يول، 92-قورۇ!



جۇڭگو كوممۇنىستىك پارتىيىسى قۇرۇلغانلىقىنىڭ 70 يىللىقىنى
 خاتىرىلەش ھۇناسىۋىتى بىلەن ئەسەر قوبۇل قىلىش
 توغرىسىدا ئۇقتۇرۇش

جۇڭگو كوممۇنىستىك پارتىيىسى ئۇلۇغ پارتىيە، شانلىق پارتىيە، توغرا پارتىيە. جۇڭگو كوممۇنىستىك پارتىيىسى بولمىسا، يېڭى جۇڭگومۇ، بىزنىڭ بۇ-گۈنكى بەختىبار يېڭى ھاياتىمىزمۇ بولمىغان بولاتتى. جۇڭگو كوممۇنىستىك پارتىيىسى بولمىسا، بىزنىڭ سوتسىيالىزم قۇرۇشىمىزمۇ، ئاخىرقى ھېسابتا كوممۇنىزم-نى ئىشقا ئاشۇرىشىمىزمۇ مۇمكىن بولمايدۇ. ھۈرمەتلىك قەلەمداشلار:

بۇ يىل 7 - ئايدا جۇڭگو كوممۇنىستىك پارتىيىسى قۇرۇلغانلىقىغا 70 يىل توشىدۇ. بىز بۇ شانلىق بايرامنى كۈتۈۋېلىش، قىزغىن تەبرىكلەش يۈزىمىزدىن زۆرىنىشىمىزدا جۇڭگو كوممۇنىستىك پارتىيىسىنىڭ ئۆچمەس تۆھپىلىرى، پارتىيىسىنىڭ رەھبەرلىكىدە قولغا كەلتۈرۈلگەن شانلىق نەتىجىلەر، پارتىيە ئەزالىرىنىڭ ئاۋانگاردلىق ۋە نەمۇنىلىك رولىنى جان قىلدۇرۇش جەھەتتىكى ئىلغار ئىش-ئىزلىرى، پارتىيە ئەزالىرىنىڭ ئېسىل پەزىلەتلىرى مەدھىيىلەنگەن، ھەرقايسى دەۋر، ھەرقايسى سەپلەردىكى پارتىيە ئەزالىرىنىڭ شانلىق ئوبرازى يارىتىلغان ئەسەرلەرنى كۆپلەپ ئېلان قىلىمىز. ئەسەر-لەر ژانىر جەھەتتە چەكلەنمەيدۇ، پوۋېست، ھېكايە، نەسر، ئەدەبىي ئاخبارات، ئوچىرىك، شېئىر، داستان، بالادا بولسا بولۇپ بولىدۇ. كەڭ ئاپتورلارنىڭ مول ئىجرا-دېيەت نەتىجىلىرى بىلەن جۇڭگو كوممۇنىستىك پارتىيىسى قۇرۇلغانلىقىنىڭ 70 يىللىق تويىنى كۈتۈۋېلىشنى، زۆرىنىشىمىزغا يۇقىرىدا دېيىلگەن مەزمۇنلاردىكى ئەسەرلەرنى كۆپلەپ ئەۋەتىشىنى ئۈمىد قىلىمىز. كۈنۈپىت ئۈستىگە «قوبۇل قىلىنىدىغان ئەسەر» دەپ ئەسكەرتىپ قويۇلسا بولىدۇ. مۇشۇ نۆۋەتتە قوبۇل قىلىنىدىغان ئەسەرلەرنىڭ ياخشىلىرى زۇرنالدا ئېلان قىلىنغاندىن تاشقىرى، ئايرىم-ئايرىم قىلىپ ئىشلىنىدۇ.

«تارىم» ژۇرنىلى تەھرىر بۆلۈمى



ئوسمانجان ساۋۇت

كۆرۈمگە ئۇچرىساق بىللە كۈلەيلى

ناخشا

ھەس - ھەسلەر تارقىدى، ھەسرەتلەر ئۆلدى،
بىردەمدە يات بولدى قارا يۈز ۋايىم.
بۆلۈمنى بۇ قېتىم خىزىرلار بۆلدى،
مەشۇقۇم يېنىدىن تاللاندى جايىم.

تېلىمات بوشلۇقلار، تېلىمات جاھان
تېلىمات قۇياشتىن نۇرغا كۆمۈلەر.
تېلىمات دېڭىزلار چەكسىز بىپايان،
تېلىمات پەرىلەر سۇغا چۆمۈلەر.

خوپ ئۇيقاش قەدەملەر ئۆمۈر يولدا،
دەۋەتكە لەبىمەيدۇر بۇندىكى جاۋاب.
يۇلتۇزنىڭ قىسمىنى يۇلتۇز قولىدا،
يۇلتۇزلار يۇلتۇزنى قىلىدۇ تاۋاب.

دولقۇنلار باغرىدا سۆرۈلىدۇ چاچ،
جۈپ كۆزلەر قانمىغان ئارماندەك يانار.
بىلەكلەر سۈتتەك ئاق جاللات يالىڭاچ،
مەڭىزىلەر ئوت چاچقان قىپقىزىل ئاناز.

جاراڭلاپ تۇرىدۇ ئەكس سادالار،
بىر تاۋۇش ساداسىز يىتمەيدۇ زىنھار.
بىر تاشنى سىيىپساڭ مىڭ يىللىق بىدار،
مىڭ بىر تاش قەلبىنى قىلىدۇ ئىزھار.

ئويىنايدۇ جەننەتتە ئاق بېلىق قىزلار،
مۇھەببەت چاچرايدۇ ئويۇنلىرىدىن.
لەھەل بوپ چۈشىدۇ (يالتىراق ئىزلار)
تەڭگەن سۇ لەھەلدەك بوپۇنلىرىدىن.

سەبىيگە ئايلاندىم، قىلدى كارامەت
ئاجايىپ سۈرەتلەر، ئاجايىپ دۇنيا.
تۇيغۇلار باشلىدى سۆڭىسى پاراغەت،
ئۇدۇسقاپ ياتقان بىر بوۋاقمەن گويا.

نىگاھلار پۇرقۇيدۇ پۈتمەس ئىشتىياق،
باسدۇ باسقۇندەك جان جىلۋىلىرى.
پارلايدۇ ھەر بىر تەن ۋە ھەربىر سىياق
ئايلىرىنىڭ ئۈلگىسى، تاڭ قىيىللىرى.

نېمىشقا يانمىغاي پۈتۈن ۋۇجۇدۇم،
تومۇردا قانلىرىم ئاتەش بوپ ئاقسا،
مۆجىزە ئانىسى ناخشىدۇر چوقۇم،
ياخشۇن مۆجىزە - ياشىسۇن ناخشا!

قىرغاقتا كەلمەكتە ئەڭ ئېسىل بېرى،
ئالەملىك ئامەتنى يېپىنىپ ئالدىم.
ياغرىمدا تۇرماقتا گۈزەللىك پىرى،
ئولجىمىدۇر گۈزەللىك قېپىنىپ ئالدىم.

كۈتۈش
زىل تارلار سۆزلەيدۇ ئوتلۇق ئۆزەكنى،
ئاراشقا باش تىقار يېپەكتەك نۇرلار.

دېرىزەڭ ئالدىدا يېدىم كۆزنەكنى،
باغرىمغا ئۇيۇلدى دەھشەتلىك قۇرلار.

كۆلەڭگەڭ بېسىلار تاۋار پەردەڭگە،
بىر شەپە بېرەلمەي بولمەن ئادا.
شوخ كۆلكەڭ دەردىمگە بۇلار سەرەڭگە،
قۇلاقتا ياڭرايدۇ دەيدىگەن سادا:

قېنى كۈت جاناننى، بولغىن زەپىران،
قېنى كۈت، تۇن ئېغىپ، ئاي ھەم پاتقىچە.
شادلىقنى بىلىشچۈن بولغىن پەرىشان،
قېنى كۈت، ئاق دىدار تاڭلار ئاتقىچە.

چىقىمىدىڭ تالاغا، كېتەلمىدىم مەن،
يۇلتۇزنى ساناپمۇ بولدۇم ئېھتىمال.
بۇ ئاخشام ۋەسىلىگە يېتەلمىدىم مەن،
قەرزىڭنى ئۇنتۇما، ئەي ساھىبجامال.

ئىزدەش

مەن سېنى ئىزدىدىم چىمەن ئىچىدىن،
چىمەنلەر قولۇڭنى سۆيىمىدۇق، دېدى.
مەن سېنى ئىزدىدىم قارا كېچىدىن،
يۇلتۇزلار كۆزۈڭنى كۆرمىدۇق، دېدى.

ياپراقلار قوينغا قارىدىم ئۇزاق،
كۆلەڭگە ھېچنېمە بىلمىدىم، دېدى.
كۆزۈڭدەك جىمىرلاپ ئوينىدى بۇلاق،
كۆزۈڭدىن باغرىنى تىلىمىدىم، دېدى.

زەخىمىنى ئويدۇ ئۆرتىگۈچ ھىجران،
ھەر قارا سايىغا تەلمۈردۈم تىنماي.
ئامالسىز يەشمەكتە تونىنى پىنھان،
قىيالىق كەينىدىن ئۆرلەپ چىقتى ئاي.

كۆزلەرگە ئايلاندى پۈتۈن ۋۇجۇدۇم،
ئالدىمدا غەلۋىردۇر بەئەينى دۇنيا.
چېكى يوق ئىزدەشمۇ مۇشەققەت ئۇدۇم
تاغلارنى يەلكىگە ئالغاندەك گويا.

بىلمە

مەن ساڭا سۆزلىدىم شېرىن چۈشۈمنى،
ئوڭۇممۇ، چۈشۈممۇ سەن بولغاچ دائىم.
چۈشلىرىم يېمەكتە ئەقىل - ھوشۇمنى،
ئاخىرى خەيرلىك بولسۇن ئىلاھىم.

ئاۋايلا جېنىمنى بىردۇر تۇغۇلۇش،
قېنىماي قويارسەن ھالىمغا قاراپ.
كۆيدۈرۈش سېنىڭدۇر، مېنىڭدۇر كۆيۈش،
ئالماشسا ئورنىمىز بولسەن خاراپ.

تاغلارنىڭ تېشى بار باغرىڭدا دەھشەت،
قاچانمۇ ئېرەر ئۇ نېمە تۈپەيلى؟
سۆيگۈدە ھالالدۇر بەرىبىر ھەسرەت،
ئۇمۇنغان يۈرىكىم ئۆرتەنسۇن مەيلى.

ئېرىمە، چىڭ تۇرغىن ئەينى خروستال،
تىمسالىڭ بولسۇنچۇ چوققىدا لەيلى.
ئۆلۈمگە ئۇچرىساق مەن ئۆلەي دەرھال،
كۆرۈمگە ئۇچرىساق بىللە كۈلەيلى.

تەڭداش

سەۋدا دېگەن كۆيۈك بەلكى مەڭگۈلۈك،
سەۋدا دېگەن باشقا كەلگەن كەلگۈلۈك.
سەۋدا چۈشتى يۈرىكىمگە كۈيە بوپ،
ھالىم مېنىڭ جۈيۈلۈشۈمدىن بەلگۈلۈك.

ئېيتقانلىرىم جۈيۈلۈش بەلكى، چۈش بەلكى،
ئىزدەپ چىقتىم ساڭا تەڭداش، ساڭا تەڭ.

تاپالمىدىم ئاسماندىنمۇ، يەردىنمۇ، تەبىئەتتىنمۇ، كۈنلەرمۇ، تۈنلەرمۇ سۆيگۈلۈك ئىدى،
 تالاي پىنھان ئېلان قىلدى ماڭا جەڭ. قانچە نىيەتكە تۇتاشقان سەن يۈرگەن جىم يول.
 ھەممىسى بىر سېنىڭ غېمىڭنى يېدى،
 ئۇلارغا سىلكىدىڭ، سىلكىمىدىڭ قول.

تەڭداش كۆزگە يۇلتۇز، يۈزگە تولۇن ئاي. ئۇلارغا سىلكىدىڭ، سىلكىمىدىڭ قول.
 ھەممىسىلا ساڭا ياقتى، ھولۇقتى، ئۇچماقنى ئىستىدىڭ ھۈر بولماق ئۇچۇن،
 تەڭدىشى يوق گۈزەلدۈرسەن نۇرغا باي. قاننىم بارمۇ — يوق دېمەستىن تېخى،
 يۇلتۇزۇڭ ئوت ئىدى، تەلىپك پۈتۈن،
 ئۆزىڭگە تاش قىسمەت بىر ساڭا سېخىي. **ئۇنتۇش**

چۆمۈلسەم بولارمۇ كۆز ياشلىرىڭغا، تۇيدۇرماي ئاستىرتىن قىلاتتۇق ھەۋەس،
 ئۇ بولدى يېپىلىپ ياتقان بىر دېڭىز. ئامىتىڭ، ھۆسنۈڭگە ھەممىمىز دائىم.
 قونايمۇ بەخت بوپ ئاق باشلىرىڭغا، گۈللەرنىڭ ھىدىدىن ئالاتتۇق نەپەس،
 بەختتەك بىباھا ھەسرەتلىك ئەي قىزىڭ. سۈبھىدەك، شەپقەتكە كۈلسەڭ مۇلايىم.

چىمەنلەر ئىچىدە شولا قوغلىشىپ، ئۇنتۇلدى قاينۇلار، ھەسرەت بولدى دال،
 قۇياشقا قۇياشتەك باقار ئىدىڭ شات. «كۆز ياشقا ئىشەنمەس» ئەمدى،
 تۇراتتى باغرىڭدا گۈللەر چوغلىشىپ، ئۇرۇلدى يەنە قىزىق تال،
 گىرىمىسەن بوياقلار كۆزلىرىڭگە يات. قۇدرەتكە ئايلاندى ئايرىلىش دەردى.

ئۆرەتنى چېچىڭنى ئۆلچەپ قىزىق تال، چۆمۈلسەم بولارمۇ كۆز ياشلىرىڭغا،
 ھەر تاڭدا ھۈر قىزلار قوللىرى يىپەك. قونايمۇ بەخت بوپ ئاق باشلىرىڭغا.
 كۆڭۈللەر كىر بىلىمەس ئېرىپ تۇرغان يال، مەڭزىلەر قىپقىزىل قات يارغان چېچەك.
 1990-يىلى 10-ئاي، ئۈرۈمچى.

ئابدۇشۈكۈر مۇھەممەت ئىمىن
 يۈرەك سۆيگۈسى
 غەزەللەر

چېچىڭ بوستاندا ئايىمۇ يۈزۈڭ تال كەينىگە مۆككەن،
 كۆزۈڭ سۆيگۈ ئىلاھىمۇ كىرىپىكىڭ ئاستىغا چۆككەن.
 قېشىڭ سەيبىدى بەنت قىلدى مېنىڭ ئەرك ئىختىيارىمنى،
 شۇڭا سىنەم بەئەينى جام كۆزۈمنىڭ ياشنى تۆككەن.

نتەي، ئاتەش مۇھەببەتتىن يانار دوت بەرمەيىن قەلبىم،
 بۇ قەلبىم خەستە ھالدىن تېنىمنىڭ سۈرىتى ھۈرككەن.
 چىقىپ كەلسەڭ بەئەينى توز سۈپەت مەغرۇر تەمەنئادە،
 پەقىرىڭ ئىنتىزار يولدا ئاياغىڭ خاكىنى ئۆپكەن.
 چىرايىڭ جەننەتى رىزۋان، دىلىڭغا شاھمۇ يا شەيتان،
 ئۆزۈڭسەن قاي سىياق ئىنسان چىنارىڭ پوستىنى سۆككەن.
 نە ۋەج شەيدايىغا بۇ سىر يېڭىپ كەلسەممۇ تىلىسىمى،
 نە قىسمەتلەر تۇرار ئالدىمدا تەقدىر كۆڭلىگە پۈككەن.

* * *

كۆزۈڭدىن چاچرىدى ئاتەش، دېسەم باش چايقىدىڭ زىبا،
 دېدىڭ: خالى ئىدىڭ دەردتىن كۆزۈڭ بولغاندا گەر ئەما.
 يىراق، ئەما روداكى ھەم يۈنەكى كۈيلىگەن ئىشقىنى
 دېسەم، دەرسەن: كۆڭۈلنىڭ كۆزى كۆرگەي كۆزدە كۆرمەيلا.
 ئاڭا بەش سەزگۈ بىھاجەت، ئىشقى ئالىپتە بىر سەزگۈ،
 ئەقىل - ئىدىراكىنىمۇ تەسلىم قىلار ئول قۇدرىتى ئەلا،
 كۆزۈمدىن چاچرىغان كۆيگۈ، دىلىڭدە بولمىسا سۆيگۈ
 قىلالماس ھەر ھۈجەيرەگە يېقىپ شام ئىشقىنى پەيدا.
 كۆتۈرمەي جامىنى ھازىر، يانالەب جامىغا تەلمۈر،
 دېدىڭ دىلبەر، مۇھەببەت شاھى بولغاي ئاشىقى شەيدا.

* * *

كۆزلىرىڭنىڭ چاقىقىنى بىر كۆرۈپ مەستان ئىدىم،
 خەستە جىسمىم جام بولۇپ مەي ئىشقىغا تولغان ئىدىم.
 مۇشۇ قۇتلۇق كۆز كۈنى كەچكى شەپەق يانغان چېغى،
 خۇش كەرەشمە بىر ئېغىز لەبىڭ بىلەن قۇربان ئىدىم.
 ئۆتتى كۈنلەر كۆرمىدىم، گۈللەر ئوراپ تۇرغان بىلەن،
 ھەممە گۈلنى تەرك ئېتىپ تەنھا ساڭا خەندەن ئىدىم.
 گاه پىراقىڭ باغدا كۆز ياش تۆكۈپ بولسام بۇلاق،
 گاه خىيالىڭ كۆكىدە شۇڭقار كەبى جەۋلان ئىدىم.
 نەيلەيىن شەيدايىنى ئاتەشكە ئاتتى بىر پەرى،
 تەلۋىلىكتىن ئوت ۋە گۈلزار پەرقىن ئۇنتۇلغان ئىدىم.

گۈل بىلەن كېيىنەك سىرداشتى كېچە
 مەي كۈلگەن قەدەھتى ساڭا - ئۇزاتسام، غىلىبە
 بىر شېئىر بەدىلىگە ئىچمەك بولدۇڭ مەي، سېغىنىشىم، خىيالىم شېئىرنىڭ پۈتۈنلەي.

تارىم ئايدىكى

*

*

رۇمىمۇ سىياقى ئۇ قوپماس دېمەك،
جۇلتا لەبىزدىن مەي ئىچمىگۈنچە...

بىر يۇمران چېچەكسەن، ئەتىرا بەرگىگە
كېپىنەك قاننىم كېلەر مۇ مالال؟
لېۋىمنى تەگكۈزسەم مەسۇم لېۋىگە،
قەدەتەك لېۋىمگە قۇيارسەنمۇ بال؟

شېئىرىمنى ئاڭلاپ يار كۈلۈپ ئىچتى مەي،
كۈلكىگە يوشۇرۇپ ھېس - خىيالىن ھەم.
قەدەتتىن يار كۆردۈم، ئاڭلىماي لەببەي
لەببەيسىز مەيخورمەن قەلبىم بولماس نەم.

ھوشنى يوقاتتى ئاخىر كېپىنەك،
گۈل بىلەن سىردىشىپ ياتقان تۈن - كېچە.

ئابدۇللا ئەبەيدۇلمىن

مۇھەببەت ئىمزالىرى

ياشلىق

ھايات ئۆتكەللىرى يولدا تۈمەننىڭ خىل جاپا قىلدى،
يېڭىپ مۈشكۈلنى ۋىجدانىم ۋەتەن، ئەلگە ۋاپا قىلدى.
كەشىپ قىلماققا تەلپۈندۈم شىجائەت، ئىجتىھاد بىرلە،
داۋاملىق ئىزدىنىپ ماڭسام ماڭا ياشلىق ئاتا قىلدى.

تەكەببۇرغا

تەكەببۇرغا، مارجانسەن بېشىڭ يەتكەندىمۇ كۆككە،
قالماسقا قالدۇق قانداق، بويۇننى تولغىساڭ كۆپكە.
تۈگەن ھالال تەرىڭ سېنىڭ قەدرىڭنى، ئۆلچەيدۇ،
كاناردا كۆرسىتىپ قۇيرۇق، بىراۋغا ساتمىغىن ئۆپكە.

مۇھەببەت تۇنجى

مۇھەببەت تۇنجى، تۇتۇق بەرمەس تۈسۈن تايدەك،
يېنىپ ئىشقىدا ياش قەلبىم، كۈبەتتى ئۆرتىنىپ مايدەك.
بۈگۈن بارسام چېچىڭ ئۈچتەك، بېلىڭمۇ ياغا ئوخشايتۇ،
كۆرۈنىدىك شۇندىمۇ يىللىق كۈلۈپ تۇرغان تولۇن تايدەك.

ئابدۇللا سۇلايمان

يۇرتۇم مېھرى - روھىي بايلىقىم

يۇرتداشلار، ئويغىنايلى ئۇيقۇمىزدىن،
بۇ ئاپەت جاي ئالسۇن دىل تۇيغۇمىزدىن،

شان بەرسۇن يۇرتقا ھالال ئىنئاملارمىم

قانچىلاپ يەرنى قۇمغا تاشلاپ بەردۇق؟
قانچىلاپ تەرنى قۇمغا تاشلاپ بەردۇق؟
قېنى ئۇ قايناق شەھەر، كۆجۈم مەلە؟
قانچىلاپ ئەرنى قۇمغا تاشلاپ بەردۇق؟
يۇرتداشلار، قىلايلى بۇ ھەقتە ھېساب،
كىمگە يات، كىمگە خاس بۇ سەۋىر،
«ئىنساپ؟»

ئېگىمدا يېڭىچە ئوي - پىكىر كېزەر
«ئىناملار» تارىخىنى ئاچقىنىمدا.
يايرايمەن قەدىم تارىخ تۈگۈنگە،
بۈگۈندىن شەرھىي - ئىزاھ تاپقىنىمغا.

«ئىناملار» چىن ئەقىدە باغلاپ مانا،
بېيىشىنىڭ يوللىرىدا روناق تاپتى.

بۇ ئىشەنچ، ئەقىدىگە پاراسەتنى
ئۈزۈلمەس رىشتە قىلىپ مەھكەم چاتتى.

ئېكىنزار قۇچاقلىرى تارايماقتا،
بۇلاقلار قۇرۇپ، ئېقىن قارايماقتا.
قوشنىمىز تەكلىماكان رىسقىمىزغا
ئۇزۇتۇپ قول دائىما ئالايماقتا.

ئىشەنچى سۇسلاشمىغاچ ئارمانلىرى
ئايلاندى ئۇلارنىڭ كۆپ پۇل ۋە مالغا.

يۇرتداشلار، قوغدايلى گۈل بېغىمىزنى،
ئاسرايلى قار يېپىنغان تېغىمىزنى.

ئەقىدە بولمىسا گەر يېتەلمەمتى
«ئىناملار» تېزلا بېيىپ مۇشۇ ھالغا؟

ھېلىمۇ پالتا، تىغ بار قولمىزدا،

شۇڭا بۇ يولغا ئالغىش، تەھسىن ئېيتار

ئورمانلار يىقىلدى ئوڭ، سولمىزدا.

ھەر قېتىم شاتلىقىدا «ئىناملارمىم»

بۇلغۇننى، توغراقلارنى قىلدىق ۋەيران،

دەر ئۇلار: غەيرىتىمىز تېشىپ مەڭگۈ،

ئۇچرىسا كەسلەپ، كولاپ يولمىزدا.

شان بەرسۇن يۇرتقا ھالال ئىنئاملارمىم.

قىلمايلى تەبىئەتكە قوپال چاقچاق،

قۇربىمىز يۇرتنى قانداق، بۇزۇپ - چاقچاق؟

يۇرتداشلىق جاكاسى

يەتمەستە شەھرىمىزگە قۇملار بېشى،

توسايلى ئۇنى ياساپ ئورمان قېشى.

بۇزۇش بەك ئاسان، قۇرۇش تەستۇر ئاندىن،

ئاقمىسۇن ئاخىرىمىز كۈن كۆزلەر يېشى.

تەبىئەت تەڭرىسىنىڭ غەزىپىدىن قورقۇپ،

ياغقۇسى قۇم بالاسى بېشىمىزغا.

قۇملۇقلار كەلدى سېلىچىپ قېشىمىزغا،

چۈشمەكتە توپا - توزان ئېشىمىزغا.

تەبىئەت تەڭرىسىنىڭ غەزىپىدىن قورقۇپ،

ياغقۇسى قۇم بالاسى بېشىمىزغا.

چىرايلىق

باغ - باراقسان چىرىنىڭ باھار - يازى چىرايلىق،

باغلار ئارا ياڭرىغان ناخشا - سازى چىرايلىق.

تولا باغقا مۇناسىپ چىرايلىق قىز بەك تولا،

ئۇلار چۈپتۇر، كۆلدىدە قوشماق غازى چىرايلىق.

ئىش دېگەندە ھارمايدۇ، ئويىنغاندا بەكمۇ شاش،

يۈزى تۆۋەن قىزلارنىڭ خۇلقى - نازى چىرايلىق.

داستىرخېنى بەكمۇ كەڭ خۇددى كۆڭلى - كۆكسىدەك،

مېھماننى ئىززەتلەپ قىلار رازى چىرايلىق.

چىرىدىكى چىرايلىق قىزلار يۇرتنىڭ زىننىتى،

ئۇچۇش ئۈچۈن راسلىغان قانات - بازى چىرايلىق.

كۈلكە ناخشىسى

شۇندا زېمىن كۈلگىن دېدى مېنى تارتىپ،

سەن كۈلۈشكە لازىم دېدى قۇياشمۇ ھەم.

كۈلكە قامەت ئاتا قىلاي دېدى تاغلار،

كائىناتنىڭ كۈلكىسىنى قىپ مۇجەسسەم.

كۈلمە كىچىمەن تاشلاپ شۇڭا نىقابىمنى،

دىل ئويۇمنى ئەل - ئاۋامغا ئاچقانچە كەڭ.

كۈلمە كىچىمەن ئالەمشۇمۇل شان ئىلكىدە،

كۈلكىلەرگە ئەندىز بەرگەن يار بىلەن تەڭ.

كۈلمە كىچىمەن شۇنداق، ماڭا قالغاچقا بۇ

بولۇپ شادلىق ئىلاھىدىن بىر ئەنئەنە.

پۈتۈن دۇنيا باھار ئۆمرىن سۈرگەندىلا،

قىلار تارىخ كۈلكىلەردىن زور تەنتەنە.

تەقەززالىق قەسىدىسى

كۈلۈشكىلا رۇخسەت قىلدى كۈلگەك يارىم،

ئۆلچەپ كۈلۈش مىزاندا ئىسداقەتنى،

«لەببەي» ئۈچۈن ماس كۈلكىلەر ئىجاد

ئېتىپ كەلسە چەشمە تولۇپ ئېزىق - ئۆستەڭدە،

پۈكلىنىشتىن قىلغان ئېغىم تاپاۋەتتىن.

بېسىلدى گىياھلارنىڭ چاڭقاق تاقىتى.

ئورمانلارغا تۇتاشسا ئوت بولۇپ زور يانغىن،
تۆكۈلىدۇ ئاڭا بۇلۇت كۆزلىرىدىن ياش.
ھۇجۇمىدىن دېڭىزلاردا بەگباش دولقۇنىنىڭ
يوشۇرالماس ئۆزىنى لاي ئىچرە خادا تاش.

تاۋلىنىشتا تاغلار چۆكۈپ بولسا ئويمانلىق،
تاۋلىنىشتىن دېڭىز قۇرۇپ، كېڭىيەر قۇملۇق
ئورمانلارنىڭ يانغىنىدىن قالسا دۆۋە كۈل،
قۇملۇق كۆكلەپ ئوخشايدۇ دان - زىرائەت
بۇلۇق.

تەقەززالىق چۈلۈۋىرىنى تۇتقان ئىلىكىدە،
كائىناتنىڭ ۋاقت ئاتلىق بىر شاھىنشاهى.

ياسىن زىلال

غەزەلەر

يار ئۈچۈن كۆيگەن يۈرەكنى شام ۋە شامداندىن سوراڭ،
ئەھدىگە سادىق پىداكار روھنى پەرۋاندىن سوراڭ.
بەرق ئۇرۇپ مۇز تاغدا قار قوينىدا كۈلدى گۈل نېچۈن؟
نەچچە مىڭ گەز يەرتىڭدە لاۋا - گۈلخاندىن سوراڭ.
ئاي يۈزىگە نە ئۈچۈن داغ چۈشتى، خۇرشىد سۆزلىسۇن،
ھەم شەبەق ئەمگەن قىزىلنى يەردىكى قاندىن سوراڭ.
گۈل ياقاسى چاكۇ - چاكتۇركىم نېچۈن، بۇلبۇل ئۈچۈن،
نالە - خەندان ئىچرە سىڭگەن سەھرىنى پىنھاندىن سوراڭ.
ھەر سەھەر بۇلبۇل تىكەنگە تەن ئۇرۇپ باغرىن يارار،
خوپ ۋىسال پەيزىنى جەزمەن جەبرى ھىجراندىن سوراڭ.
نە ئۈچۈن كاككۇك تىلىدىن تۆكۈلەر قان ئاھ دېسە،
ھىجرى دەردىن سۇدىن ئايرىلغان بېلىجاندىن سوراڭ.
ھەي، ئەمەس مىزان قۇرۇق گەپ چىن سۈپەت ئاشىق ئۈچۈن،
ئىمتىھان كەلسە ئەگەر ۋىجدانغا سىز جاندىن سوراڭ.
ئاھ، جۇدالىق تەڭلىسە تىغ جانغا جاناندىن توسۇپ،
قايسىنى تەرك ئەيلىمەكنى ئەھدى ۋىجداندىن سوراڭ.
گۈل ۋە بۇلبۇل، شامۇ - پەرۋان، لەيلى - مەجنۇن ئىشقى بەس،
يەرگە ئاققان يۇلتۇزۇمنى يەتتە ئاسماندىن سوراڭ.

* * *
تېلەيمەن مىڭ پۈكۈپ قەددىمنى رەھىمە قىل جانان ئەمدى،
سېلىپ ئاھۇ - پىغانىمغا قۇلاق، سۈر خۇش زابان ئەمدى.

يېتىپ بارار ئاڭا زېمىن، قۇياشنىڭ، ئاينىڭ
ياشاش كۈيى خۇشاللىقى، قاينۇسى ئاھى...

بۇ خىياللار دانلىرىنى تاسقىدى ئۇ تېز،
تەسەۋۋۇرنىڭ ئەلگىكىنى ئېلىپ قولغا.
شۇ سىزدىكى، شۇ تىزىقنى بويلىدى بىر پەس،
باھا بېرىپ ۋاقت ئاتلىق شاھنىڭ رولىغا.

سورۇپ خىيال دانلىرىنى نۇر شامىلىدا،
ئۇنىڭ ئەقىل - زېھنى كۈندەك يورۇپ
ئىپچىلدى.

تەقەززالىق يىپىلىرىدىن تۆكۈلگەن مارجان،
كەڭلىكلەرگە ئاقار يۇلتۇز بولۇپ چېچىلدى.

ۋىسال تەشئاسىدا يۇمران تېنىم قاقشالغا ئايلاندى،
 چۈشۈپ ئاھىمغا ئوت ئۆز تەنسى تەن كۆيىمەمدۇ جان ئەدى؟
 قارا، بۇ كۆزلىرىمدىن ئاقتىنى گۈلنىڭ سۈيى ئوخشاش،
 يەنە يىغلاش قىلار مىڭلاپ تومۇرنى تەركى قان ئەدى.
 ئانار رەڭ يۈزلىرىمدىن سەنمۇ زوقلانغان، خۇدا شاھىد،
 سېرىقلىق بابىدا چېۋىرىمگە ھەيراندۇر سامان ئەدى.
 قولۇڭغا تىغ ئېلىپ مەيلى يېرىپ كۆر ئىچى-باغرىمنى،
 ۋاپا لەۋزى ھالال قەلبىمگە قىلما شەك-گۇمان ئەدى.
 سېنى دەپ ئوتتا كۆيدۈم، سۇدا ئاقتىم، تاغۇ-دەشت كەزدىم،
 پىداكار بۇ ھايات بەخشەندە، كۆرسەت ئىحتىھان ئەدى.
 قۇياشتەك تەللىتىدىن دىلغا ئوت سالغان ئىدىڭ باشتا،
 نېچۈندۈركى، مېنى كۆرگەندە چېۋىرىدە تۇمان ئەدى.
 سېنىڭ ئالدىڭدا قانداق بىر گۇناھ قىلغانى بىلمەيمەن،
 ئازاب خەنجەر ئۇرۇپ بولماقتىمەن ھالى يامان ئەدى.
 ئۇزۇڭ بۇ جاننى ئال، يا خەستە جانىمنى چېنىڭغا قوش،
 تۇيۇلماقتا ماڭا بولغان كەبى ئاخىر زامان ئەدى.

* * *

تالاي شائىر سېنى جانان پەرى-غىلمانغا ئوخشاتتى،
 نە غىلمانكى، نېسىپ بولمايدىغان ئارمانغا ئوخشاتتى.
 سېنىڭ ئىككى كۆزۈڭ ئالەمنى زاھىر ئەيلىسە كۈن-تۈن،
 ئۇنى يېگانە يانغان تۈندىكى چولپانغا ئوخشاتتى.
 ھاياتلىق ئالىمىدە تۇرسا ئادەم ھەممىدىن ئۈستۈن،
 شېرىن كۈلكەڭنى كاككۇك، بۇلبۇلى خەندانغا ئوخشاتتى.
 سېنىڭ كۆكسۈڭگە سىغسا مىڭلىغان ئالەم بۇ ئالەمدەك،
 ئىسىت، مېھرىڭ پايانىن شۇ كىچىك ئاسمانغا ئوخشاتتى.
 دىلىڭ بەھرى پەۋەس گۆھەر-جاۋاھىر ئالىمى تۇرسا،
 گۈزەل پەزىلىتى مەرۋايىت، سۈزۈك مارجانغا ئوخشاتتى،
 ئىپار-مۈشكى، ئەنئەنە بار مۇئەتتەر سەندە جەمدۇر-جەم
 دەرىغا بويى-قەددىڭنى ھىدى زەبھانغا ئوخشاتتى.
 قەلەملەر چەكتى گۈل، مەدھى قىلىپ ئالى كامالىڭنى،
 بېزەي دەپ باقتىيۇ، ئەپسۇس، ھامان نۇقسانغا ئوخشاتتى.
 سېنىڭ نازۇ-باھارىڭ قۇتلىغان قۇتلۇق نىھال ئۆمرۈم،
 ھايات گۈلگۈن لېۋىڭنىڭ قەتىرىسىنى جانغا ئوخشاتتى.
 ماڭا ئالدىدىكى سۇ چۈشتىكى كەۋسەردىن ئارتۇقتۇر،
 زىلالى شول سەۋەب ئىنساننى شۇ ئىنسانغا ئوخشاتتى،
 گۈزەللىكتە بېرەلمەس ھېچ نېمە يارىساڭا تەققاسلىق،
 بۇ سۆزنى رەڭگە ئاقس شائىرنىڭ داستانغا ئوخشاتتى.

* مەن ئۇل ئالدىنقى *
 ئۇ مۇھەببەت، باغرى تاش بىر يازغا يار قىلدىك مېنى،
 دەرد سېلىپ دەردىسىز بېشىمغا خۇيمۇ خار قىلدىك مېنى.
 بىر گۈزەل جانان سىمىسىدىن قىلىپ روھىمنى مەست،
 دەشتى - پۇرقەت ۋادىسىدا بىقارار قىلدىك مېنى.
 ئاھلىرىدىن ئول گۈزەلگە خۇش تاماشا يەتكۈزۈپ،
 مەسخىرە سەيپادىغا ھەردەم شىكار قىلدىك مېنى.
 مىڭ نەسەت، مىڭ قەسەم بەردىم ئۆزۈمگە بولدى دەپ،
 قالدى ئەھدىم نەدە، ۋاي، بىشىتىبار قىلدىك مېنى.
 رەشتى جانىمنى سوزۇپ جىسمىمغا تارتىپ، يىغلىتىپ،
 خالىغانچە پەنجىلەپ ئەگرى دۇتار قىلدىك مېنى.
 يازغا يول سالىدىك مېنىڭ چېۋىرىمدا، كۆزلەر سەپتى سۇ،
 كىرىپكى، قاشى سۇپۇرگە مەدىكار قىلدىك مېنى.
 ئەمدى مەن قانداق چىداي بەرگەن بەدەل، دەردىمگە ئاھ،
 تا ئۆمۈر پۈتكۈچە ھەر ئان ئەرزى بار قىلدىك مېنى.

* * *

قايسى چاغدا قاي بازاردىن تالىلىۋالدىك يار مېنى،
 قايسى شېرىن سۆزلىرىڭدە ئالدىڭىزنىڭ يار مېنى.
 نى قارا كۆزلەرنى كۆيدۈرگەن ھايات شامىمدا مەن،
 سەن كېلىپ تارتخاي جاپا ھېچ قايرىۋالدىك يار مېنى.
 ئالىمدەك ئىلكىڭگە چۈشتۈم، خالىغانچە ئوينىدىك،
 خۇشلۇقۇڭ تۇتقاندا گامى چاينىۋالدىك يار مېنى.
 گامى چۆلگە، گامى كۆلگە قايرىلىپ ئاتتىك كۈچەپ،
 گامى تاۋلان دەپ قىزىق ئاتەشكە سالىدىك يار مېنى.
 بىر ئويۇنچۇقتەك سېنىڭ ئالدىڭدا ئۆرگۈلدۈم ھامان،
 چاچلىرىڭغا جان يېپىمىدىن باغلىۋالدىك يار مېنى.
 قالدى ئەركىم، ھەۋەس، يەتتىڭگە قىلىدىم بەندىلىك،
 خالى - پىنھاندا جاھاندىن ئايرىۋالدىك يار مېنى.
 خۇددى بۇلبۇل زەر قەپەستە سايرىغاندەك سايرىدىم،
 تۈتىدەك ھەمدىڭگە كۈيىچى سايلىۋالدىك يار مېنى.

* * *

مېنى خارۇ - تىكەن دەپ سەن ئۆزۈڭنى ئېيتتىغىن گۈلشەن،
 ئۆزىنى ئۆزىڭدىن چوڭ چاغلانغان ئاقىل ئەمەس جەزمەن،
 بولاي مەيلى تىكەن گۈل شېخىدا گۈلگە نېمە رەنجىم،
 تىكەنسىز شاختىكى گۈل پەنجىدىن بولغاي جاراھەت تەن.
 تىكەنمۇ، گۈلمۇ بىر شاخ بالىسى، بىلىنمۇ، غولى بىزدۇر،
 شۇ ھالدا بىزگە ھاجەتمۇ دېيىشىمەكلىك يەنە سەن ئەپەن مالىك،
 قارا، كىرىپك بىلەن كۆزگە بىرى مويىدۇر، بىرى گۆھەر،
 بولالماس كۆزۈمۈ كىرىپك بولمىسا ئاۋۋالقىدەك ووشەن.

قارا ئايغا، بۇلۇتقا، بىرسى ئۇزدۇر، بىرسىدۇر بەد رەك، قەيەردە باغنى كۆردۈڭ نۇر بىلەنلا سۈيى يوق كۈلگەن. جاھاندا بارچە شەيئى جىسمىغا جەم ئۆزگىچە خىسلەت، ئەمەستۇر تەركى ھىكمەت ھېچ نېمەرسە ئويلساڭ قەلبەن. بولاي مەيلى تىكەن ۋە يا بۇلۇت، بولماي چىمەن يا ئاي، نېچۈن قىلمايدىكەنمەن ئىپتىخار، مەڭگۈ پەخىرلىك مەن. ئۆزۈڭنى شاھ سانا ياكى قۇياش، كۆڭلۈڭدىكى خاھىش، ئەمەس ھەقىقەت بىراۋغا كىبىرى ئەيلەپ كۆرسىتىش گەدەن. سۆيەر بولساڭ سۆيۈندۈر، سۆيۈنۈش سۆيگۈ بەخش ئەتكەي، سۆيۈپ قوي دەپ ئۆزۈڭچە تۇرغىنىڭمۇ بۇ قېتىپ قەستەن. سۆيۈشنى نەرقى ئەرزان بىر ئويۇنچۇق دەپ خىيال قىلما، كۆڭۈلگە سۆيىمگەنگە لەۋ يېقىشتىن ياخشىدۇر ئۆلگەن.

غازاد ئابدۇللا

ئۈرۈمچى

ئۇزاقلاردىن ئوتنى دىلغا ياققان ئۈرۈمچى،
 تومۇرۇمدا مۇھەببىتىڭ ئاققان ئۈرۈمچى.
 كۆزلىرىمنى ساڭا تىكىپ باقتىم مەن بۈگۈن،
 كېزىپ رەستە - باغلىرىڭنى ھەريان، ئۈرۈمچى.
 يارىشىپتۇ گۈل ھۆسنۈڭگە ئېگىز بىنالار،
 تاقاشقاندەك كۆككە غۇلاچ ئاتقان، ئۈرۈمچى.
 ئالا - يېشىل كېيىنەكلەر بوپتۇ پەرۋانە،
 قوينۇڭ ئىكەن چىمەنزىرلىق بوستان، ئۈرۈمچى.
 گۈل ئىشقىدا بوپتۇ، مەستخۇش كۈيۈچ قۇشلىرىڭ،
 سايرا، قانماي كېچە - كۈندۈز خەندان، ئۈرۈمچى.
 كۆز چاقنىتىپ تۇرار ئەنە سۈزۈك كۆزلىرىڭ،
 يار بوينىغا ئاسقان گويا مارجان، ئۈرۈمچى.
 ئەتەلس كۆڭلەك، چىمەن دوپپا، زىلۋا قامىتىڭ
 چېچىپ خۇش بۇي شەۋىرلايدۇ، جانان ئۈرۈمچى.
 يۈزلىرىدە غۇنچىلارنىڭ خۇش خۇي تەبەسسۇم،
 كۆزلىرىدە ئۈمىد - يالقۇن يانغان ئۈرۈمچى.
 سەن ئەزەلدىن مەرىپەتنىڭ تاشقىن بۇلقى،
 ئىچىپ شەرىتەت مىليون دىللار قانغان ئۈرۈمچى.
 چىللاپ مېنى تىمراقلاردىن بۈگۈن باغرىغا،
 مەرىپەتنىڭ شارابىنى تۇتقان ئۈرۈمچى.
 كەلدى يېنىپ، سۆيگۈ چېغىم، باھارنىم، پەيزىم،
 كۈلەر مەڭگۈ دىلدا ئارزۇ - ئارمان ئۈرۈمچى.

ئابلەت ئابدۇرېشىم

ئىبىرىلار

سېتىلغان سۆيگۈ

تاپالمايسەن مېنى ئالەمدىن
مەيلى ئىزدەپ قەيەرلەرگە بار.
ئېرىپ كەتتىم كۆز يېشى بولۇپ،
سەن سۆيگۈنى بىلگەندە تاۋار.

قەلەندەر

سەدىقە قىپ ھەتتا قوياشنى،
قالدۇرماستىن ئاخىرەتلىك يەر.
يۈرەر ئەمدى كوچىدا سەرسان،
كۆز ياش تۆكۈپ غېرىپ قەلەندەر.

ئۆلگەن لىرىكا

مەجرۇھ دىلدىن ئوخچۇپ چىقالماي،
يا تاڭلارغا بېرەلمەي سادا،
ئۆكسۈپ - ئۆكسۈپ ياش تۆكۈپ تۈندە،
ئۆلۈپ قالدى غېرىپ لىرىكا.

جادۇ كۆزلەر

جادۇ كۆزلەر، جادۇ كۆزلەر، جادۇ كۆز،
ھاياتقا شاھ بىر سەندىكى نازاكەت.
جادۇ كۆزلەر نەدە جادۇ، ئاھۇ كۆز،
بەنتلەنگەن ساڭا شادلىق - ھالاكەت.

تۇردى ئەخمەت

كۆز ئالدىمدا سېنىڭ سۈرىتىڭ

ھەر تىمىقىڭ مۇھەببەت كۈيى

بۇلۇتلارنى يېرىپ كەلدىڭمۇ؟
جانان كەبى تولغىنىپ خۇشال،
ئوخچۇپ ئاققان ئېھ ئەزىم دەريا،
شادلىق بېرىپ كېتىسەن ماڭا.

سەن يۇمۇلدۇڭ، بىر زۇلمەتكە چۆكتى يەر،
سەن ئېپچىلدىڭ، ئالتۇن نۇردىن كۈلدى كۆك.
ئۇچقۇنىڭدىن ھەسەن - ھۈسەن قاقتى پەر،
سوغ ھېسىڭدىن مۈزلىدى جان، ئۆلدى كۆك.

جادۇ كۆزلەر، نەدە جادۇ، قاتىل كۆز،
ھېسىلىرىمغا ئازادلىق بەر ئازادلىق.

مەيلى ماڭا، لېكىن ئاخىر ئېيتار سۆز
نىجات تاپسۇن زەنجىرلەنگەن ھاياتلىق.

ئۈرۈمچى كېچىسى

مەجنۇن تال شاخلىرى تەۋرىنىدۇ سۇس،
دىلىڭغا سېھرىي كۈچ، تۇيغۇلار بېرىپ،
سىمونت يول ياڭرىتار رېتىملىق ئاھاڭ،
خىلشۈەتلەر سۈر ئىچرە ياتار يېيىلىپ.

خىلشۈەتلەر سۈر ئىچرە، يۇلتۇزسىز كېچە،
شېرىن ھېس ئىلكىدە ئېڭايدۇ جاھان.
ئاستىلاپ ماڭماقتا تارتىنچاق يىگىت،
كېچىلەر بولسۇن دەپ ئۇزۇن ۋە ئامان.

چۈشلىرىمدە كۆرۈپ ۋىسال بېغىدا،
شادلىق ئىچرە سېنىڭ بىلەن كۆرۈشتۈم.
سەبىيلەردەك قىيغىتتىشىپ، چېپىشىپ،
تاتلىق - تاتلىق ھېسلا ئارا سۆيۈشتۈم.

خىيالىدا باغاشلىسام جىسمىڭنى،
ۋۇجۇدۇمنى غىدىقلايدۇ ھارارەت.
بىلەلمىدىم ئاھ پەرىشتەم بۇ سىرنى
بەلكىم شۇنداق بولامدىكىن مۇھەببەت؟!

سايرا، مېنىڭ تورغىمىم

سۆيگەندە تاڭ شامىلى يۈزلىرىمگە
يىراقتىن ئاڭلىنىدۇ شوخ ئاۋازىڭ.
تاڭ پەيتى ۋىلىقلايدۇ يېشىل ۋادا
بۇلۇتنى يېرىپ ياڭراق نەغمە - سازىڭ.

بەرگەنتى ساڭا قاچان سېخىي ئىلاھ
بېشىڭغا خوپ ياراشقان ئېسىل تاجىنى؟
ئېيتتىقنا، قاچانلاردا بوز تورغىمىم
ئۆگەنگەن ئۆزۈڭ كەبى شاد ياشاشنى؟

يېقىملىق ئاۋازىڭدا نېمە سىر بار،
سەن ھەيۋەت توقايلىرىڭ نەيچىسىمۇ؟
ۋىلىقلاپ كۈلۈپ كەلگەن ئوماق تاڭدىن
نۇر ئەمگەن داللىرىڭ كۈيچىسىمۇ؟

ياپىيىشىل ئېكىنزارنىڭ مېھىمىنى سەن،
كۈيۈڭ بار، تىنىڭ بار بۇ جىرادا.
كۈيلىدۇق، ناخشا ئېيتتۇق، بىللە كۈلدۈق
قۇچقى سۆيگۈگە باي كەڭ دالادا.

مەن سېنى شوخ بۇلبۇلغا تېگىشمەيمەن
سەن مېنىڭ دىلىئارامىم، سەن ھەمىيىم
چۇۋ - چۇۋلاپ قويغىنا ئاھ يۈرىكىمگە
ئېھ مېنىڭ خۇش ئاۋازلىق بوز تورغىمىم!

قوشۇلغانتى ساڭا ئاھ قاچان
بۇلاقلارنىڭ زۇمرەتتەك سۈيى.
شاۋقۇنلىرىڭ ياپىرتار كۆڭۈل،
ھەر تىنىڭ مۇھەببەت كۈيى.

يۇلتۇز ئارا ئاي كۈلگەن كېچە
ساھىلىڭغا كېلىمەن تەنھا.
توۋلاپ سېنىڭ ناخشاڭنى مۇڭلۇق،
ۋادىلارغا بېرىمەن سادا.

جۇش ئۇرىدۇ بوۋاقلارسىمان
جىسمىڭدىكى سەبىي ئوماقلىق.
ئۆركەش ياساپ كىرەر قان بولۇپ
ۋۇجۇدۇمغا سەندىكى پاكلىق.

شادلىنىمەن ئالەمگە سىغماي
دولقۇنلىرىڭ ئۇنچىلەر چاچسا.
ئۆگىتىدۇ ئوتلۇق يۈرەككە
ھەر تىنىڭ بىر يېڭى ناخشا.

يۈرىكىمگە قۇيۇلغىنا ئاھ،
كۈيلىرىڭگە مەنمۇ كۈي قاتاي.
سېنىڭ شۇ پاك روھىڭنى مەڭگۈ
چىن سۆيگۈدە باغاشلاپ ياتاي!

يۈرىكىمدە سېنىڭ سۈرىتىم

سىزىلغاندۇر قاچانلاردا سۈرىتىڭ
يۈرىكىمگە ئۆچمەيدىغان نەقىش بوپ.
شېرىن ھېسلار قۇچاقلىدى قەلبىمدە
پۈتمەس سۆيگۈ ھېس - ھاياجان جۇش ئۇرۇپ.

قارىچۇقىمدا چۆگىلەيدۇ قامىتىڭ،
سېغىنىمەن تولۇنئايىدەك يۈزۈڭنى.
سىرلىرىمنى ئېيتالمايمەن نېمىشقا،
ئۇچراتقاندا قاراچىدەك كۆزۈڭنى.

ئۈرۈمچى قېتىپ قالغان كۈن



(پوۋېست)

ئابدۇللا ساۋۇت

نجات رەنانىڭ ھەشەمەتلىك ھوجرىسىدىن تاڭ ئاتارغا يېقىن چىقىپ كەتكەنىدى، ئۇنىڭ نەزەرىدە شۇ كېچە قورقۇنچىلۇق چۈشكىلا ئوخشايتتى، ئۇ ئىشخانىسىغا كەلدى، شۇ بىر كۈندۈزنى ئۇ خىيال سۈرۈش، ئويلاش بىلەن ئۆتكۈزۈۋەتتى، ئۇ رۇقىيەم بىلەن بىر ياستۇققا باش قويغان نۇرغۇن كېچىلەرنى ۋە رەنانىڭ ھوجرىسىدا ئۆتكەن بىر كېچىنى، بۇ كېچىلەردە سۈرگەن مۇھەببەت لەززىتىنى سېلىشتۇرۇپ بېقىشقا، ھەرىكەت قىلاتتى، بىردە رۇقىيەم، بىردە رەنا ئۇنىڭغا شادلىق، بەخت بېغىشلىغاندەك تۇيۇلاتتى. كەچتە ئۆيگە بېرىۋېدى، رىشاتنى قۇچىقىدا ئوينىتىپ ئولتۇرغان رۇقىيەمنى كۆردى.

— ئاخشام ئۆيگە كەلمەيسىزغۇ؟ — رۇقىيەم نجاتقا گويا خوجايىنلارچە بىر نەزەردە دادىل قارىدى.

— كەلسەم كەلمىسەم، ئۆزۈمنىڭ ئىشى، — نجات قوشۇملىرىنى تۇرۇپ دېدى، — سەن نېمىشقا كەلدىڭ؟

— سىزنى، بالامنى دەپ... — رۇقىيەم شەھلا كۆزلىرىنى ئوينىتىپ پىسىڭىدە كۈلدى. ئۇ خېلىلا سەمىرىپ تولۇۋاتقاندەك كۆرۈنەتتى. ئۇنىڭ كۈلكىسى نجاتقا غەلىستە تۇيۇلدى، — ئەمدى كەتمەيمەن.

— ئىككىمىزنىڭ بىر ئۆيدە تۇرۇشى قانۇنغا خىلاپ. خەت ئېلىۋالايلى ئەمەسە.

— ھەم!... — ئاجراشقانلار قايتا ياراشما تويۇلۇق ئالدىدىكى، توي قىلىدىكەن، مەن سىز بىلەن... —

رۇقىيەم ئوغلىنىڭ پېشانىسىگە سۆيۈپ قويۇپ سۆزىنى داۋام قىلدى، — سىز بىلەن نىكاھ خېتى ئالساملا بولدى.

• بىخى ئۆتكەنكى ساندا.

نجات كەينىگە ياندى، ھەمراھاننىڭ، تاماق يېۋال، دېگىنىگىمۇ ئۇنىماستىن چىقىپ كەتتى. شۇ كېچىنى ئۇ رەسەمخانىسىدا ئۆتكۈزدى ۋە ئەتىسى ئىشخانىسىنىڭ بىر بۆلۈكىگە كارىۋات قويدى، دوستلىرىدىن بىرىگە دەپ ئۆيىدىن يوتقان - كۆرپە، ئەدىيال ئەكەلدۈردى. شۇنىڭدىن باشلاپ ئۇ كۈندۈزلىرى ئىشلەپ، ئاخشاملىرى قاۋاقخانىلاردا ھاراق ئىچتى. بارا-بارا ئىشخانىسىدا ئولتۇرسىمۇ قولى ئىشقا بارمايدىغان، ھېچنېمىگە قىزىقمايدىغان، خۇشياق ماس، ھۇرۇنغا ئايلاندى. رەنا ئىزدەپ كەلگەندە ئۇ ھەممىشە يوق بولۇپ چىقاتتى. بىر كۈنى نىجات ئىشخانىسىدا خۇددى بۈگۈنكىدەك ئېڭىكىنى تۇتقىنىچە خىيال سۈرۈپ ئولتۇراتتى، ئابدۇكېرىم ئاكا كىرىپ كەلدى. نىجات رۇقىيەم بىلەن ئاجراشقاندىن بۇيان ئابدۇكېرىم ئاكا نىجاتقا بولغان پوزىتسىيىسىنى ئۈزۈل-كېسىل ئۆزگەرتكەندى، ئۇچراش-قاندا گەپ قىلمايتتى، يىغىن، ئۆگىنىشلەرگە چاقىرمايتتى. لېكىن ئۇنىڭ رەنا بىلەن ئارىلىشىپ يۈرگىنىنى ئوقۇپ يەنە ئۇنىڭدىن ئېھتىيات قىلىشقا باشلىغانىدى، مۇبادا نىجات رەنا بىلەن توي قىلىپ قالسا ھەسەن مامۇتنىڭ بۇ كۈيىمۇغلى ئابدۇكېرىم ئاكا تەپتارتىدىغان بىر ئادەمگە ئايلىناتتى - دە، ئۇ چاغدا...

— ھاكىمدىن تېلېفون ئۇكا، دەررۇ...
 — قايسى ھاكىمدىن؟ — نىجات قوشۇملىرىنى تۈرۈپ ئېرەكشىمىگە ئىلگىنى بىلدۈردى، ئۇ ھەسەن مامۇت تېلېفون بەرگەن بولسا بارماسلىق نىيىتىدە ئىدى.
 — ئابدۇراھمان ھاكىمدىن.

نىجات شاققىدە ئورنىدىن تۇردى - دە، ئابدۇكېرىم ئاكىگىمۇ قارىماستىن چىقىپ ئۇ-دۇل ھۆكۈمەت قورۇسى تەرەپكە قاراپ چاپتى، ئۇ كىرگەندە ئابدۇراھمان ھاكىم ئىشخانىسىدا يالغۇز ئولتۇراتتى، قولىدا تېلېفون تىروپكىسى بار ئىدى.
 — ۋەي... ۋەي، شۇنداقمۇ، بولىدۇ، مەن سەل تۇرۇپ بارىمەن، يېرىم سائەت... ھەئە... يېرىم سائەت...

ھاكىم تىروپكىنى قويدى، ئورنىدىن تۇرۇپ نىجاتقا قول ئۇزاتتى، ئاندىن ئولتۇرۇشقا ئورۇن كۆرسەتتى، تىنچلىق - ئامانلىق سورىدى:
 — ياداڭ قالغاندەك تۇرىسەن، كېسەل يوقتۇ؟
 — ياق.

— ياخشى، — ئابدۇراھمان ھاكىم پاپىروس ئۇزاتتى، نىجات چەكمەيتتى، ھۆرمەت يۈزىدىن ئېلىپ كالىپۇكىغا قىستۇردى، ھاكىم چاقچاق يېقىپ بەردى.
 — مەن يېڭىسىڭىزنى يېزىسىغا بارىمەن، — ئابدۇراھمان ھاكىم ئورنىدا ئولتۇرغاندىن كېيىن ئۆزىمۇ بىر تال پاپىروس تۇتاشتۇردى، ئاغزىدىن پۈرۈم - پۈرۈم ئىس چىقىدۇ دەپ تۇرۇپ سۆزلەشكە باشلىدى، — ئۇ يەردىكىلەر مېنى كۈتۈپ تۇرۇۋاتىدۇ، مۇھىم يىغىن بار، شۇڭا سەن بىلەن سۆزلىشىشكە يېرىم سائەتلا ۋاقتىم بار، گەپنى قىسقا قىلىشايلى، مۇنداق ئىش، بىرنەچچە كۈن بۇرۇن يىغىلىپ قالغان گېزىتلەرنى كۆرۈۋېتىپ تولىمى، ساتتىن بىر ماۋزۇغا كۆزۈم چۈشۈپ قالدى، قارىسام «ئارىلانخان شەھىرى» دېگەن گەپ تۇرىدۇ، قىزىقىپ ئوقۇدۇم، ئوقۇغانسېرى مېنى تەر باسقۇلى تۇردى، پىزنى تازا بايلاپ،

كېلىشتۈرۈپ تەنقىدلىمەپسەن. بارىكالا دېدىم، راستىنلا، ھەرگىز رەنجىمىدىم. باشتا سېنىڭ ئەشۇ ئىشلار بىلەن شۇغۇللىنىۋاتقانلىقىڭنى بىلەتتىم، لېكىن... ئۇ سېپىلىنىڭ قوغدىلىدىغان ئورۇن ئىكەنلىكىنى ئېنىق ئۇقمايدىكەنمەن، — ھاكىم پاپىرۇس قالدۇقىنى كۈلدانغا تاشلىۋېتىپ يەنە بىرنى تۇتاشتۇردى، — ئەمدى ئويلىسام، بۇ بەك سەت ئىش بولمىدۇ، پەقەت گېزىتكە بېسىلغان خېتىڭنى، تەھرىر ئىلاۋىسىنى كۆرۈپ ئاندىن... قارا، بۇنداق ئەھۋاللارنى بالدۇرراق بىزگە دېسەڭلا بولمايتتى، قاراپ تۇرمايتتۇق — تە.

نىجات بۇ ھەقتە ئىككى قېتىم دوكلات يازغانلىقىنى ۋە ھەسەن مامۇت بىلەن ئۆزى ئوتتۇرىسىدا دوكلات توغرىلۇق يۈز بەرگەن ئىشلارنى، ئاخىرى گېزىتكە خەت يېزىشقا مەجبۇر بولغانلىقىنى قىسقىچە سۆزلەپ بەردى.

— ئۇنداقتا سېنى ئەيىبلەشكە ئەسلا ھەققىم يوقكەن، سەۋەنلىك يەنىلا بىزدىكەن، ئەمدى سەن ماڭا «ئارىلانغان شەھىرى» توغرىسىدا قىسقىچە چۈشەنچە بەرگىن، ئالدىراپ تۇرىمەن، ئىخچام سۆزلە. نىجات ئاغزاكى بايان قىلدى، ھەسەن مامۇتقا بەرگەن دوكلاتتىكى مەزمۇنلار، تەپسىلاتلار چۈشۈپ قالدى.

— مۇنداق — دە، بىز تولىمۇ كېچىكىپتىمىز، ئەھۋالنى بۇرۇنراق بىلىگەن بولساق سېپىلىنىڭ ئىچ-تېشىدا ئۆي سېلىشنى، يەر ئېچىشنى، ئورمان قوبۇشنى توسقان بولاتتۇق، ئۆستەڭنىمۇ باشقا جايدىن قازاتتۇق، ئېست... — ئابدۇراھمان ھاكىم سائىتىگە قاراپ جىددىيلىشىشكە باشلىدى، — سەن بۇ ھەقتە ئىككى پارچە دوكلات ياز، بىرى «ئارىلانغان شەھىرى» نىڭ تارىخىي ئەھۋالى توغرىسىدا، چۈنكى سېنىڭ گېپىڭدىن قارىغاندا سىياسىي كېڭەش تارقاتقان «ئاقباشخان تەزكىرىسى» دە مەسىلە باردەك قىلىدۇ.

— بۇ ھەقتىكى دوكلات-ماتېرىيال يېزىلىپ تەق قىلىندى، ھاكىم... — ئۇنداقتا تېخىمۇ ياخشى، يەنە بىرى، «ئارىلانغان شەھىرى» نى قوغداش، ئاسراش، قېزىش، تەكشۈرۈش توغرىسىدىكى لايىھە بولسۇن، ھۆكۈمەت پارتىگۇرۇپپىسى يىغىنىدا مۇزاكىرە قىلىپ بىر نەرسە دەيلى، قوغداش تەدبىرلىرىنى ئەمەلىيلەشتۈرۈش ئۈچۈن پۇل ھەل قىلىشقا توغرا كېلىدۇ، شۇنداقمۇ، بۇنىمۇ ئويلىشايلى، ئالدىرايمەن، يېڭى ئەھۋال بولسا مېنى ئىزدە، خەير...

نىجات ئىشىك ئالدىغا چىققاندا ھاكىم تەڭلا دېگۈدەك ئىشخانىسىدىن چىقتى ۋە نىجاتنىڭ دولىسىنى تۇتۇپ توختاتتى.

— توختا، بايقى پىكرىمدىن يېنىۋالدىم.

نىجات كۆزلىرىنى چەكچەيتىپ قاراپلا قالدى، لېكىن ھاكىم ھامان جىددىي ئەھمىيەتلىك ھالدا سۆزلەيتتى: — مۇنداق ئويلاۋاتىمەن، سەن ۋىلايەتلىك مەدەنىيەت باشقارمىسى ۋە باشقا مۇنازىرە ئورۇنلار بىلەن ئالاقىلاشقىن، بىز بىرلەشمە يىغىن چاقىرايلى. كۆنكۈرت ئىشلارنى ئايرىم ئورۇنلاشتۇرىمەن، ئىمكان بولسا يىغىننىڭ دائىرىسىنى كېڭەيتىشكە تېخىمۇ ياخشى، كۆپرەك پىكىرلەشكىلى، تالاش-تارتىش قىلغىلى مەسئۇلىيەتنى ئايدىنلاشتۇرغىلى بولىدۇ، بۇ پىكىرنى توغرىمۇ؟

نىجاتنىڭ خۇشاللىقى چېكىگە يەتكەندى، ئۇ ھاكىمنىڭ شۇنچە ئالدىراپ تۇرغىنىغا قارىماي: — رەھىمەت ھاكىم، بۇرۇنراق سىلنى ئىزدىسەم بوپتىكەن، ئېست...! يەنە بىر كېيىم، يىغىن ئېچىلغاندا سىياسىي كېڭەش ئەزاسى سەمى قارىمۇ قاتناشسا... — دېدى. — ئەلۋەتتە، — ھاكىمنىڭ تەلەپپۇزى قەتئىي ئىدى، — قاتنىشىپ پىكىر بايان قىلسۇن.

ئابدۇراھمان ھاكىمنىڭ سۆزلىرى خېلى كۈنلەرگىچە ئۇنىڭ قۇلقى تۈۋىدە- جاراڭ لاپ يۈرەك تارىنى چېكىپ تۇردى، بىر كۈنى ئۇ لايىھىنى كۆتۈرۈپ كىردى: — بۇمۇ ئۆزۈڭدە تۇرسۇن، يوقىلىپ كەتسە، ياكى ھاجەتخانىمىدىن تېپىۋالساڭ، ئالدىڭدا رەسۋا بولسەن، — ئابدۇراھمان ھاكىم چاقچاق قىلغانلىقىنى ئىپادىلەپ كۆلدى. — يىغىن ئاچقان كۈنى قولۇمغا بەرگىن. نىجات ئەتىسى ۋىلايەت مەركىزىگە بېرىپ مەدەنىيەت باشقارمىسىنىڭ مۇئاۋىن باشلىقى بىلەن كۆرۈشۈۋېدى ئۇ كىشى: — مەسلىھەتلىشىپ ئۇچۇرنى بېرەيلى، ئىشقىلىپ سىزنى ئاتۇمىد قويمايمىز، چۈنكى بۇ ئىش بىزنىڭمۇ ئىشىمىز، — دېدى.

مانا، نۇرغۇن ۋاقىت ۋىلايەتتىن كېلىدىغانلارنىڭ ئۇچۇر بېرىشىنى كۈتۈش بىلەن ئۆتۈپ كەتتى. ئاۋغۇست ئېيىمۇ كىردى، نىجات ئىشخانىسىدا ئېڭىكىنى يۆلەپ ئولتۇرۇپ خىيالغا چۆكەتتى. رۇقىيەنىڭ كېلىۋالغانلىقى ئۇنىڭ ئۆيىگە بېرىشىنى توسۇپ قويدى، ئايىسىنى يوقلايمۇ بارالمىدى. رەنا، يەنە شۇ رەنا- ئۇنى ئىزدەپ يۈرەتتى، تاپالمايتتى. — نىجات، ئۇزۇن يوللۇق تېلېفون.

ئىشخانا سىرتىدىن زۇلەيخاننىڭ ئاۋازى ئاڭلاندى. نىجاتنىڭ ئېڭىكىنى قاماللاپ تۇرغان قوللىرى بىردىنلا ھەرىكەتكە كەلدى. ئۇ ئوق تەگكەن كېيىكتەك سەكرەپ ئورنىدىن تۇردى، ئىشىككە چىققاندا زۇلەيخا ھېچبىر دەپ كۆرۈنمەيتتى. نىجات ئۈچۈن بىر سائەت بىر يىلدەك، بىر كۈن بىر ئەسىردەك تۇيۇلىدىغان، سائەتلەپ، كۈنلەپ ئېڭىكىنى تۇتۇپ ئولتۇرىدىغان ۋاقىتلار ئەمدى ئاخىرلىشىۋاتاتتى. نىجات ئابدۇكېرىم ئاكىمنىڭ ئىشخانىسىغا ئۈسۈپلا كىردى. — تېلېفون، — ئابدۇكېرىم چىرايىنىمۇ ئاچماستىن تىروپكىنى تەڭلىدى.

— ۋەي... ھە، مەن... — دېدى نىجات تىروپكىنى ئېلىپ قۇلقىغا تۇتقاندىن كېيىن ئالدىراپ، — تېنچلىق، ھە پۈتتى، بۇرۇنلا يېزىپ تەييار قىلىپ قويغان، قايتا تۈزۈپمۇ بولدۇم... ماقۇل... ناھايىتى ياخشى... ھاكىمغا بېرىپ دەي، ماقۇل... خۇش ئەمىسە... ئابدۇكېرىم ئاكا ھېچنېمىنى ئۇقالماي ھاڭۋېقىپ ئولتۇراتتى. نىجات ئىشخانىدىن ئۇچقاندەك چىقىپ كەتتى. تېلېفوندىكى سۆزلەردىن كېيىنلا ئۇنىڭ خېلى كۈنلەردىن بۇيانقى خارامۇشلۇقى، مەستلىكى يېشىلىپ، پۈت- قوللىرىغا باشقىچە جان كىرگەندى. تىت- تىتلىق، نۇرۇختۇملۇق، بىزارلىق، تەقەزالىق، چۈشكۈنلۈك، ئېڭىكىنى تۇتۇپ ئولتۇرۇش... لار ئەمدى مەۋجۇت بولمايتتى. شۇ تاپتا ئۇ توختىماي تېز سۈرئەت بىلەن ھەرىكەت

قېلىدىغان ئاپتوماتىك ماشىنىغا، تېنېمىز ئۇچۇپ پەرۋاز قىلىدىغان بۈركۈتكە ئوخشايتتى. نەچچە ۋاقىتتىن بېرى ئاز ھەرىكەت قىلىشقا ئادەتلىنىپ قالغان پۇتلىرى بۈگۈن گويا رىۋايەتلەردىكى قەھرىمان، ئۇچقۇر شەخس شاتۇرنىڭ پۇتلىرىغا ئوخشايتتى. ئۇ مەدەنىيەت يۇرتىدىن چىققان چاغدا كىشىلەر چۈشلۈك دەم ئېلىشقا ماڭغانىدى. نىجات تېخىمۇ جىددىيلەشتى، ئەنسىرىدى، بەختكە يارىشا ئابدۇراھمان ھاكىم ھۆكۈمەت قورۇسى ئالدىدا ئۇچراپ قالدى.

— ھاكىم، ئۇلار ئەتە كىلىدىغان بوپتۇ، تېلېفون كەلىدى، تۆت كىشى ئىكەن، ھە... ھە... يەنە... — نىجات ئالدىراپ سۆزلىگەنلىكتىن ھودۇقۇپ تىلى كالۋالشاتتى، — ئۇلار، ماشىنىمىز رېمونتتا، سىز ھاكىمغا دەپ باقسىڭىز، دەۋاتىدۇ.

— چاتاق يوق، ھەممە ئىشقا ئۆزۈم مەسئۇل. نىجاتنىڭ بېشى ئاسمانغا تاقاشماقتا ئىدى. ئۇ تېلېفون ئارقىلىق قارشى تەرەپكە ئەتە ئالدىڭىزلاغا ماشىنا بارىدۇ، دەپ ئۇقتۇرۇۋەتتى. كونا بازارغا — ئۆيگە بارغىچە ئۇنىڭ پۇتلىرى يەرگە تەگدىمۇ — تەگمىدىمۇ بۇنى ئۆزۈم سەزمەيتتى، قىسقىسى، ئۇ ئاپىسىنىڭ قېشىغا ئۇچۇپ كىردى.

— ئاپا! ئاپا جېنىم... ئا... پاپا! — ھەمراخانىم ئوچاق بېشىدا تۇراتتى، نىجات كېلىپ ئاپىسىنىڭ پەرتۇقىغا ئېسىلدى، — ئاپا، مەن... مەن ئىشىمىدا چوقۇم... قارىسىلا ئاپا، مەن ھەسەن مامۇتنى... ئەتە ۋىلايەتتىن مېھمان... ئابدۇراھمان ھاكىم...

ھەمراخانىم ئوغلىنىڭ قاتتىق ھاياجانلىنىپ كەتكەنلىكتىن گېپىنى ئوڭشاپ قىلالماي ۋاتقانلىقىدىن ئانچە ئەجەبلىنىپ كەتمىدى. نىجات بەزىدە بىرەر ئىشتىن ھەددىدىن زىيادە خۇشال بولسىلا ئۆزىنى باسالماي تاققا — تۇققاڭ سۆزلەيتتى.

— ئۇقمۇدۇم گېپىڭنى، — ھەمراخانىم قولىدىكى ماي يۇقى چۆمۈچنى نىجاتنىڭ پېشانىسىگە تەگلىدى، — تۈزۈك سۆزلە، باشتىن... ھە، نېمە بولدى؟ نىجات سەل ئېسىگە كەلگەندىن كېيىن ئۆز خۇشاللىقلىرىنى تولۇق ئىزاھلىدى.

— ئۇقتۇم، بىر ئايدىن بېرى ئاپام نېمە كويىدا يۈردى، دەپ ئويلىمىدىڭ، ئۆيىنىڭ ھەممە ئىشلىرىغا ئۆزۈم پالاقلىدىم، ئوۋا، سەنمۇ مېنى ئۇنتۇپ قالدىڭ — ھە؟ — مېنى كەچۈرسە ئاپا، — نىجات ئاپىسىنىڭ پېشانىسىگە چوڭكىدە بىرنى سۆيۈپ قويدى، بۇمۇ ئۇنىڭ خۇشاللىقلىرىنى سىغدۇرالمىي قىلىۋاتقان قىلىقلىرىدىن بىرى ئىدى، — بۇندىن كېيىن خىزمەتلىرىنى ئوبدان قىلىسەن.

— نەچچە ۋاقىتتىن بېرى ئىچىڭنى تىڭشاپ، بۇرۇختۇم بولۇپ يۈردۈڭ، پەيتى كەپتۇ، دېگۈلۈكنىڭ ھەممىنى دە، — ھەمراخانىم قازاندىكى سەينىڭ تۈزىنى ئوتلاۋېتىپ دېدى، — بىراق، ئالتۇن قازان توغرىسىدا ئوڭ — تەتۈر چۆيۈپ بېشىڭغا بالا تېپىۋالما.

— ئاپا! — نىجات بىردىن قەتئىيلەشتى، — قىلىۋاتقان ئىشىمنىڭ مۇھىم مەزمۇنلىرىنىڭ بېرى ئاشۇ ئالتۇن قازان، ئۇنى ئېغىزغا ئالمىسام ھەممە ئىشىم... —

ھەمراخانىم كۆزلىرىنى چىمچىقلىتىپ ئويغا چۆمدى، چىرايى قايغۇلۇق تۇس ئالدى، گۆشى قاچقان ئۇچلۇق ئېگىمكى دېرىلدەپ تىترەۋاتقاندا نىجات ئاپىسىنىڭ

رەنجىپ قالغانلىقىنى بىلىپ ئۆيگە كىرىپ كەتتى، رىشات قەپپالىغاچ ھالدا شۇ يەردە ئوخ
 لاۋاناتتى. نىجات ئېگىشىپ ئوغلىنىمۇ سۆيۈپ قويدى، شۇ چاغدىلا ئۇ ئۆيىدە رۇقىيەمنىڭ
 يوقلۇقىنى بىلدى.

— رۇقىيەم... — نىجات تاماق يەۋەتتى ئاپىسىغا قاراپلا سۆزىنىڭ ئاخىرىنى
 يۈتۈۋەتتى.

— نېمە، قانداقسىگە يادىڭغا كەلدى؟ ئۇ قېشىدا 16 كۈن تۇردى، سەن كەلمىدىڭ.
 ئاخىرى، نىجاتنىڭ دېگىنىمۇ يوللۇق، ئاپا، نىكاھسىز تۇرۇپ بۇ ئۆيىدە... مەيلى،
 لېكىن مەن ھامان سىلنىڭ كېلىنلىرى، بۇ ئۆيگە باشقا كېلىننىڭ ئاياغ بېسىشى مۇم
 كىن ئەمەس، دەپ كېتىپ قالغان.

نىجاتنىڭ يۈرىكى جىغىدە قىلىپ قالدى، ئەھۋالدىن قارىغاندا رۇقىيەم كېيىندىن
 يانمايدىغاندەك قىلاتتى. بىراق، نىجات رەناغا ۋەدە بەردىغۇ، ھەتتا... نىجات خىيال
 لىرىنىڭ ئاخىرىنى داۋاملاشتۇرۇشقا جۈرئەت قىلالماي ئورنىدىن تۇردى.

— ئاپا، مەن ئىشقا كەتتىم.

ھەمراخانمۇ ئورنىدىن تۇردى، نىجاتنىڭ ئالدىغا كەلدى، ئەمدى ئۇنىڭ قورۇق

باسقان يۈزلىرىدە خاپىلىقتىن ئەسەر يوق ئىدى:

— يىغىنىڭلار ئېچىلىشتىن بورۇنراق ماڭا بىر يولۇقتىن.

— گەپ بارمىتى ئاپا؟

— ھەئە.

— ھازىر دېسەنچۇ؟

— ۋاقتى كەلسۇن.

— خوپ ئاپا.


يولدا نىجاتنىڭ كۆزىگە ھېچكىم، ھېچنېمە كۆرۈنمەيتتى. خېلىدىن بۇيان ئۇنىڭ
 كۆل سۈيىدەك تىنچ تۇرغان قەلبى بىراقلا داۋالغۇپ دولقۇن كۆتۈردى. بۇ دولقۇن
 پادىر تاغلىرىدىن باشلىنىپ بىپايان سايلارنى، يېزىلارنى، باغۇ بوستانلارنى كېسىپ ئۆتۈپ
 تەكلىماكان قۇملۇقىغا سىڭىپ كېتىدىغان، قىشۇ ياز سۈيى ئۆكسىمەي شارقىراپ ئېقىپ
 تۇرىدىغان قەدىمىي گەز دەريا ھاسىل قىلغانىدى. ئۇ ئۆزىنىڭ قەلب دەرياسىغا شۇڭغۇيتە
 تى، ئوردا بېلىقىدەك بەھۇزۇر پىلىتىگلاپ ئۈزەتتى، سۈرئىتى كاراپتىن تېز ئىدى. «بىر
 كۈنلا ۋاقىت قالدى، يەنە نېمىلەرنى قىلىشىم كېرەك» نىجات يەنىلا ئىشخانىسىغا بېكىندى،
 تەييارلىغان ماقالىسىنى قايتا-قايتا كۆرۈشكە باشلىدى.

نىجات ئەنە شۇنداق ئىشىك چېكىشلەردىن جاق تويغانىدى، جىددىي ئىش ئۈستىدە،
 يېزىۋاتقاندا، سەزىۋاتقاندا، كىتاب-ماتېرىيال كۆرۈۋاتقاندا، جىمجىت خىيال سۈرۈپ
 ئولتۇرغاندا توساتتىن ئىشىك چەككەنلەرنى، كىرىپ پاراك سېلىپ، چىقىپ كېتىشىنى خىب
 يالىغا كەلتۈرمەستىن ئەزىمىنى ئېزىپ ئولتۇرغانلارنى... يامان كۆرەتتى، ئۇلاردىن بىزار
 ئىدى، ئۇلارنى «ۋاقىت ئوغرىسى» دەپ قارايتتى. نىجاتنى ئىزدەپ كېلىدىغانلار ھەقىقە-

تەن چىق ئىدى، پەقەت ئۇنىڭ خىزمىتىنى، ئەھۋالىنى، مەجەزىنى، ھېسسىياتىنى چۈشەندۈرگەن بىرنەچچە دوستلىرىلا ھەپتىدە بىر ئىزدەپ كېلەتتى ياكى چاقىرىپ ئېلىپ كەتتەتتى، بۇ ئايرىم ئەھۋال - دە.

نەجات ئىشىكىنى زەربى بىلەن تارتىپ ئاچتى - يۇ، رەئاننى كۆرۈپ لاسسىدە بوشاشتى، رەئاننىڭ چىرايى تۇتۇلغان، كۆزلىرىدە رەنجىش، خاپىلىق ئالامىتى ئەكس ئېتىپ تۇراتتى.

بارمۇ سىز؟ نەجات ئىشىكىنى ئاچتى، رەئاننىڭ كۆزلىرىدىن ياش ساقايدى. نەجات ئىشىكىنى ئاچتى، رەئاننىڭ كۆزلىرىدىن ياش ساقايدى. نەجات ئىشىكىنى ئاچتى، رەئاننىڭ كۆزلىرىدىن ياش ساقايدى. نەجات ئىشىكىنى ئاچتى، رەئاننىڭ كۆزلىرىدىن ياش ساقايدى.



ئۆلدىمكى دەپتىمەن. نەجات ئىشىكىنى ئاچتى، رەئاننىڭ كۆزلىرىدىن ياش ساقايدى. نەجات ئىشىكىنى ئاچتى، رەئاننىڭ كۆزلىرىدىن ياش ساقايدى. نەجات ئىشىكىنى ئاچتى، رەئاننىڭ كۆزلىرىدىن ياش ساقايدى. نەجات ئىشىكىنى ئاچتى، رەئاننىڭ كۆزلىرىدىن ياش ساقايدى.

بۇرۇن دادام مېنى مەدەنىيەت يۇرتىغا بۆتكەپ قويدىغان بولدى، ئابدۇكېرىم ئاكامىمۇ غمىڭ قىلالىمىدى. سىز يازدىسىز، مەن كۆچۈرىمەن، تەرجىمە قىلىمەن، مانا ئەمدى سىزنىڭ خۇسۇسىي كاتىپىڭىزدە كالا... توي قىلغاندىن كېيىن تېخى... ئىشىڭىز تېخىمۇ ئىلگىرىلەيدۇ.

— ياخشى گەپ، — نىجاتنىڭ كۆڭلىدىن نۇرغۇن گۇمانلىق خىياللار تىزىلىپ ئۆتمەك

تە ئىدى، — بىراق، رۇقىيەمدىن قورقمايسىز؟

— مېنىڭ ئالدىمدا رۇقىيەم نېمىتى؟ — رەنا لەۋلىرىنى پۇرۇشتۇرۇپ مەنسىتىمىگەندەك بىر تەرىزدە ھېجايىدى، — مەن سىز بىلەن تىوي قىلىمەن. ئۇنىڭ ئىشلىرىمىزغا دەخلى قىلىش ھوقۇقى يوق، ئۇنداق...

— بەس، ھەر ھالدا رۇقىيەمنىڭ ئوغلىمنىڭ ئاپىسى ئىكەنلىكىنى نەزەردە تۇتۇپمۇ بولسا ئۇنىڭ يامان گېپىنى قىلماڭ.

— كونا سامانلىقنىڭ ئوتى تۇتىشىۋاتامدۇ؟

نىجات ئۈندىمىدى، نېمە ئۈچۈندۇر بۈگۈن ئۇنىڭ كۆڭلىدە رۇقىيەمنىڭ ئورنى قايتىدىن پەيدا بولۇپ كېتىشىۋاتقاندەك سېزىلەتتى، رەنا ھاياجان، خاپىلىق، خۇشاللىق ئىلكىدە سۆزلەشكە باشلىدى.

— خۇش خەۋەر، دادام، نىجاتنى مەدەنىيەت يۇرتىغا مۇئاۋىن باشلىق قىلماقچىمىز، دەيدۇ، مەن سەپ تاجى پېشانىڭىزدا يالتىراپ تۇرىدىغان بولدى — دە.

— دادىڭىزنىڭ ئىلتىپاتىغا كۆپ رەھمەت، لېكىن... ئىلىك رەھمەت قىلىشقا توغرا كەلمەيدۇ.

— تۈزۈت قىلماڭ، سىز دادامغا بەكلا يېقىپ قاپسىز.

— تۇغقان تۇرساق، — نىجات گۇمانلىرىنىڭ تېخىمۇ چوڭقۇرلىشىۋاتقانلىقىنى، قارماقنىڭ ئۆزىگە ناھايىتى ئەپچىللىك بىلەن تاشلانغانلىقىنى بىلىپ تۇراتتى، — ئۇنىڭ ئۈستىگە كۈيۈمۈگۈل بولمىمەن دەۋاتسام، ياقمىسام بولامدۇ؟

— ئېيى... چوڭ سۆزلىگىنىنى، — رەنا بىردىنلا تېپىلىپ — يېيىلىپ سۆزلەشكە باشلىدى، — دادامچۇ، مەنچە ئاجايىپ ئادەم، مۇبادا كۆڭلىگە ياقماي قالسىڭىز... دەيدۇ.

— مەن سەپ تۈگۈل سىزنىمۇ بەرمەيدۇ، شۇنداقمۇ، لېكىن... رەسساملىق كەسپىمنى تارتىۋالالمايدۇ.

— نېمە دەۋاتىسىز؟ قىسقا ئېيتىپ بېرىڭ، نىجات ئېيتتى.

— مەن دادىڭىز بىلەن چىقىشالمايدىغان بولدۇم، بۇ راست گەپ، شۇڭا، دادىڭىزغا دەپ قويۇڭ، مەن سەپتىن قىلچەلىك تەمەيم يوق. باشلىق بولمايمەن، مەن ھازىر ئىككى كەسپنىڭ ئەھلى، مەن سەپتىن ئىبارەت ئۈچىنچى بىر كەسپ. مانا ھەقىقەتەن ئارتۇقچە...

كۆتۈرەلمەيمەن. قىلچەلىك بولمىمەن، ئۇنىڭ ئىچىدە رەھمەت بىلەن ئىشلىشەنمەن.

— راستمۇ؟ ئەن ئۇنىڭ ئىچىدە رەھمەت بىلەن ئىشلىشەنمەن، ئۇنىڭ ئىچىدە رەھمەت بىلەن ئىشلىشەنمەن.

— ئىشەنمەيۋاتامسىز؟ قىلچەلىك بولمىمەن، ئۇنىڭ ئىچىدە رەھمەت بىلەن ئىشلىشەنمەن.

— ياخشىلىقنى بىلىمەيدىغان... ئۇنىڭ ئىچىدە رەھمەت بىلەن ئىشلىشەنمەن.

— دادىڭىز نېمىنىڭ ياخشى، نېمىنىڭ ياخشى ئەمەسلىكىنى بىلمەمدۇ؟

خىياللىرىنى داۋاملاشتۇرۇش... بىلەن ئۆتۈپ كەتتى، ئەتىگىنى ئىشقا كەلگەندىمۇ نىجاتنىڭ چىرايىدىكى قاينغۇ-ھەسرەت ئالامىتى يوقالمايدى. ئۇ ناھىيىلىك ھۆكۈمەت بىناسىغا كىرىپ ماشىنىنى ئوت ئالدۇرۇۋاتقان شوپىرنىڭ يېنىغا كەلدى.

— ئەنسىرەپ كىرىپلا - دە، ئابدۇراھمان ھاكىم ئاللىقاچان ئورۇنلاشتۇرغان، مانا ھازىر ماڭمەن، كېلىدىغان مېھمانلارنىڭ ئادرېسىنىلا دەپ بەرسىلە.

نىجات ئادرېسىنى ئېيتىپ بېرىپ خاتىرجەم ھالدا ھۆكۈمەت مېھمانخانىسى ئالدىغا باردى. — مېھمان كەلمەكچىدى، — دېدى مېھمانخانا باشلىقىغا.

— خەۋىرىم بار، ياتاق، تاماق... ھەممىسى كۆڭۈلدىكىدەك ئورۇنلاشتۇرۇلدى، بولمىسا ئابدۇراھمان ھاكىمنىڭ ئالدىدا يەرگە قارايدىغان گەپ.

نىجاتنىڭ كۆڭلى تىنىدى. غەشلىك، ئەنسىزلىك نەگىدۇر غايىب بولدى. چۈشتە ھەمىرا-خانم ئەتكەن پولىنى ھۇزۇرلىنىپ، لەززەتلىنىپ يېدى، چۈشتىن كېيىن مېھمانلارنى ئابدۇراھمان ھاكىم، ھەسەن مامۇت مۇئاۋىن ھاكىم، ھۆكۈمەت ئىشخانىسىنىڭ مۇدىرى ۋە ئابدۇكېرىم ئاكا، نىجات قاتارلىقلار كۈتۈۋالدى. مېھمانلار ۋىلايەتلىك مەدەنىيەت باشقار-مىسىنىڭ مۇئاۋىن باشلىقى، ۋىلايەتلىك مەدەنىيەت يادىكارلىقلىرى مۇزېيىنىڭ باشلىقى، ۋىلايەتلىك ئاز سانلىق مىللەتلەرنىڭ قەدىمكى كىتابلىرىنى يىغىش، رەتلەش، نەشىر قىلىش ئىشخانىسىنىڭ مۇدىرى ۋە نىجات بۇرۇندىن تونۇشىدىغان تارىخشۇناس تىن ئىبارەت تۆت كىشى ئىدى، ئۇلار ياتاققا تەكلىپ قىلىندى. كۈتكۈچىلەر چاي كەلتۈردى، ئارقىدىن توقاچ، شاپتۇل، قوغۇن كەلتۈرۈلدى. ئابدۇراھمان ھاكىم بىلەن ھەسەن مامۇت مۇئاۋىن ھاكىم مېھمانلارغا ئەتىكى يىغىننىڭ تەييارلىقلىرى، كۈنتەرتىپ، مەزمۇنلىرى ھەققىدە ئىزاھات بەردى، كېيىن «ئارام ئېلىشىلا» دەپ چىقىپ كېتىشتى، نىجات مېھمانلار بىلەن ئېچىپ-لىپ-يېيىلىپ سۆزلەشتى.

نىجات كەچلىك تامىقىنى يەپ بولۇپ رىشاتنى ئەزكىلىتىپ ئولتۇراتتى. ئىشىك ئالدىدا دۈت-دۈت قىلغان ئاۋاز ئاڭلاندى، شوپۇر كىردى: «ئەلەيھۇ ئەلەيھۇ ئەلەيھۇ ئەلەيھۇ»

— ھەسەن ھاكىم ئېلىپ كەل، دېۋىدى. كاپىتە ئىشلىتىپ بېرىدۇ. بۇلار ۋە ئۇنىڭدىن باشقا ھەممىسى ئېلىپ كېلىشىم بار. — نىجات تەرنىنى تۇرۇپ جاۋاب بەردى. «ئەلەيھۇ ئەلەيھۇ ئەلەيھۇ ئەلەيھۇ»

نىجات ئولتۇرۇپ تاشلاپ كەلسۇن دېگەن چەزمەن ئەكەل، ئەتىكى يىغىننىڭ ئىشى توغرىسىدا ئالدىن دېيىشىۋالدىغان گەپ بار، دەيدۇ.

نىجاتنىڭ يۈرىكى يەنە ئېرىشكە باشلىدى. ھەسەن مامۇت ئاخىرى ئۇيغۇننى ئېچىپ-تۈ، بىلگەن چۈشەنگەن بولسا ئېھتىمال... ئىقرار قىلىپ... شۇ ئوي بىلەن نىجات پى-كاپقا چىقتى. ھەسەن مامۇت ئۇنى اجاس مېھمانخانىسىدا كۈتۈپ ئولتۇراتتى. جىگەررەڭ سىر بىلەن نەقىشلەنگەن يۇمىلاق شىرەگە ھەر خىل نازۇ-نېمەتلەر تىزىلغانىدى، ئاز ئۆتمەي رەناننىڭ سىڭىلىسى بىرىلىگەندە لىق ھېسىپ كۆتۈرۈپ كىردى. «ئەلەيھۇ ئەلەيھۇ ئەلەيھۇ ئەلەيھۇ»

— قېنى ئەمىيە، — ھەسەن مامۇت نىجاتقا چاي تۇتۇپ بولغانىدىن كېيىن ئىككى رومكىغا ھازاق قۇيۇپ بىرىنى نىجاتقا تەڭلىدى، — ئىچتۇق، ئەمىيە، ئەمىيە، ئەمىيە، ئەمىيە»

نىجات تەكەللۇپ قىلىپ ئولتۇرماستىن ھاراقنى ئىچىۋەتتى، رومكا ئۈچ قېتىم ئايلان-دى.

دى، لېكىن نىجات شۇ چاقىچە ئالدىدىكى نېمەتلەرگە قول ئۇزىتىش تۈگۈل كۆز قىرىد نىمۇ سالىمدى.

— ئۇزۇن گەپ ئېشەككە يۈك، تۇغقۇنۇم، — ھەسەن مامۇت ھېسپىنىڭ چوڭ بىر پارچىسىنى ئاغزىغا سالغاندىن كېيىن چاينىۋاپتىپ سۆز ئاچتى، — گەپنىڭ گۈندىسىنى دېسەم، رەنا توغرىلۇق بېشىمنى ئاغرىتىۋاتقانلار چېچىمدىن تولا، بىراق بۇ قىز زادى... ئاڭلىسام سەن بىلەن بىر نېمە دېيىشىپ يۈرگەن ئوخشايدۇ، بوپتۇ، دېدىم. نېمىلا بولسا سۇن رەنا ئەقىللىق قىز بولغاچقا، ياتنى تاپماي تۇغقاننى تېپىپتۇ، رۇقىيەم ئوساللىق قىلىۋېدى، تۇل قالدى. خوتۇن كىشى ئەردە ياخشى، بولمىسا يەردە، دېگەن گەپ بار، رەنا-نىڭ ئويلىغىنىمۇ توغرا، سۈيىمىزمۇ - چۆپىمىزمۇ بىر قازاندا قاينايدىغان گەپ، شۇڭا مەن... قېنى دەپ باققىنا...

نىجات قىزىرىپ يەرگە قارىۋالدى، ئۇنىڭ قەلبى ئاچچىق سېزىملار تەسىرىدە ئازاب-لانماقتا ئىدى. ھەسەن مامۇت قېرىندىن بىر پارچە ئېلىپ ئاغزىغا سالدى.

— راست گەپ قىلغىنا، تارتىنما، چەت ئەللىكلەرمۇ ئوچۇق - ئاشكارا دېيىشىۋېرىدىكەنغۇ؟ — شۇنداق.

— ھە، ماۋۇ گېپىڭ جايدىدا، ياشلار مۇھەببەت دەيسىلەر، مۇھەببەت باغلىشىپ، سىنى شىپ ئاندىن توي قىلسىلەر، بۈگۈنكى زاماندىكى ياشلار - زە... شۇنداق قىلىپ ۋەدە قىلىش قان دېگەن. مەن مۇتەئەسسەپ ئەمەسمەن، قىزىمنىڭ ئۆز ئىختىيارىغا قويىمەن، بالىلارنىڭ ئانىسىمۇ ئىككىڭلارنىڭ ئىشىغا جان كۆيدۈرۈپ يۈرىدۇ.

نىجات قىزىرىپ تاتىرىپ ئولتۇراتتى، دېمىسىمۇ رەنا بىلەن توي قىلىدىغانلىقىنى ئويلاپ يۈرىكىدە پەسىيىشكە باشلىغان مۇھەببەت قايتىدىن چوغلنىپ يالقۇنچاشقا باشلىغانىدى. رەناغا ئىچى ئاغرىيتتى، ئالتۇن قازان توغرىسىدىكى مەسىلىلەر تۈپەيلىدىن ئۇنىڭ مۇھەببىتىنىڭ نابۇت بولۇپ كېتىشىگە نىجاتنىڭ ۋىجدانى يول قويمايتتى. بىراق، رەنا نىجاتنىڭ ئويلىغىنىدەك قاش - كىرىپىك ئوتتۇرىسىدا قالغان دەھشەتلىك سىناققا بەرداشلىق بېرەلمەرمۇ؟ مۇبادا نىجات رەنادىن ئايرىلسا يەنە قاچانغىچە، نەدىن لايىق ئىزدەپ يۈرىدۇ، بۇ ناھىيىدىغۇ گۈزەللەر، پەزىلەتلىك قىزلار تولا، نىجات بېشارەت بەرسلا، ئېغىز ئاچسا لا جان دەيدىغانلار چىقىدۇ، ئەپسۇس... ئادەملەرنىڭ ئىچىدىكىنى بىلىپ بولماق تەس.

نىجات ئورنىدىن تۇردى، ھەسەن مامۇت ھاراق تەسىرىدىن قىسىلغان كۆزلىرىنى چىمچىقلىتىپ نىجاتقا قارىدى.

— ئىلتىپاتلىرىغا رەھمەت، ھاكىم. مەن بىر نىجاتنىڭ ئىچىدىكىنى بىلىپ بولماق تەس.

— ھە، ماۋۇ قىلغىنىڭ بولدى، قائىدە - يوسۇننى خېلى بىلىدىكەنەن، قارا، تويىدىن كېيىن سەنمۇ، ھەمراخاننىمۇ مۇشۇ قورۇغا يېنىپ كېلىڭلار، ئىككىنچى قەۋەتتىكى ئىككى ئېغىز ئوي سەن بىلەن رەنانىڭ بولدى، ھەمراخانم پەستىكى ئۆيلەرنىڭ بىرىدە تۇرسۇن، يېقىن تۇغقان بولمىغۇ، شۇنداقمۇ، بىر - بىرىمىزدىن ھېچنېمە ئايماسلىقىمىز كېرەك - تە، نىجاتنىڭ كۆز ئالدى قاراڭغۇلاشتى، ھەسەن مامۇت ئۇنىڭ كۆزىگە زۇلمەت كېچىدە قايسىدۇ بىر دەرەخ شېخىدا ياكى ئەسكى تام ئۈستىدە شۇملۇق تىلەپ سايىراۋاتقان ھۇ-قۇشتەك كۆرۈنۈشكە باشلىدى.

— ھە، جىم تۇرغانلىق... قوشۇلغانلىق... بىزنىڭ ھەيئەتلىرىمىز يىغىنىدىمۇ بەزىدە شۇنداق بولىدۇ. مانا- مانا توي قىلىمىز، رەئانى ساڭا بېرىمىز، تويىنىڭ چىقىملىرىدىن غەم قىلما، ھەممىسى بىزدىن بولىدۇ. ھويلىمىزغا كۆچۈپ كېلىسىلەر، تاپقانىنى بىلە يەپ ياشاپمىز. قانداق؟...

ئارىنى جىملىق باستى، ھەسەن مامۇت يەنە ئىككى رومكىغا ھاراق قۇيۇپ بىرىنى نىجاتقا تۇتتى، ئىككىسى بوش تەگكۈزۈشۈپ ئىچىشتى، نىجات ھەيران ئىدى. بولغۇسى قېيىن ئاتا بىلەن كۇيىوغۇل رومكا سوقۇشتۇرۇپ ھاراق ئىچىشە- ھە، بولۇپمۇ قېيىن ئاتىنىڭ كۇيىوغۇلغا ھاراق تۇتۇشى ئادەتكە خىلاپ ئىش ئىدى. نىجات ئەمدىلىكتە رەت قىلالمايتتى. ئۇ رومكىنى بىرلا كۆتۈرۈپ ئىچىۋەتتى.

— ھە، نىجات، يەنە بىر گەپ، — ھەسەن مامۇت كالىپۇكلىرىدىكى شالىنى قولى بىلەن سۈرتۈۋەتتى، — بىر شەرت... بىر شەرت بار، ئۇ قايسى دەپسەڭ، مۇنداق، سەن ئالتۇن قازان دېگەن بىر نەرسە ئۈستىدە چىق كاللا قاتۇردۇڭ، بىلىمەن، نېمە ئىش قىلىۋاتقانلىقىڭ ماڭا بەش قولىدەك ئايان... لېكىن ئالتۇن قازاننى تاپالمىدىڭ، دەپ قوياي، بىز- نىڭ ناھىيىمىزدە ئالتۇن قازان دېگەن نەرسە مەۋجۇت ئەمەس، ئۇقتۇغۇمۇ، ھە مۇشۇ ھەقتە ئويلىنىپ باق، بۇ بىر شەرت.

— ئويلىنىدىم، — باشتىن- ئاخىر جىم ئولتۇرغان نىجاتنىڭ بىردىنلا ئەسەبلىرى جىددىي ھەرىكەتكە كەلدى، — مېنىڭچە ناھىيىمىزدە ئالتۇن قازان بار.

— نەدە؟!... — دېدى ھەسەن مامۇت زەردە بىلەن. — سىلەدە.

— ئاغزىڭنى يۇم، قېيىن ئاتا بولغۇچىنىڭ ئالدىدا سەن... — ھەسەن مامۇت غەزىپىنى باسالماي ئورنىدىن تۇرۇۋاتقاندا قولى يېرىملاشقان بوتۇلكىغا تېگىپ كېتىپ بوتۇلكا سېمونت پولغا چۈشۈپ سۇندى، ھاراق تۆكۈلدى، — شەرت دېگىنىم شۇ، ئەتىكى يىغىنىدا، ھەم بۇندىن كېيىنمۇ قازان- پازان دېگەن نەرسىنى ئاغزىڭغا ئالمايسەن، شۇندىلا سەن رەنا بىلەن...

— ياق، ھاكىم، ياق، قانۇن بار، قانۇن... — نىجات كەيپىلىكتە قىزارغان كۆزلىرىنى ھەسەن مامۇتقا نەشتەردەك قارىدى، — قانۇننىڭ ئالدىدا، تارىخنىڭ ئالدىدا جاۋابكارمەن، شۇڭا ئالتۇن قازاننى بار دەپ ئېيتىراپ قىلىمەن. — نىجاتنىڭ قولىنىڭ ئۈستىگە قولىنى قويۇپ، — نەدە بار دەپ؟

— سىلەدە بار دەپ. تۇز بېقىپ، قانۇننىڭ ئالدىدا، نىجاتنىڭ قولىنىڭ ئۈستىگە قولىنى قويۇپ، — يالغان!

— ھەسەن مامۇتنىڭ غەزەپلىك، قورقۇنچىلۇق ئاۋازى مېھمانخانا ئىچىنى لەرزىگە سالدى، — سەن ئادەم ئەمەس، ھايۋان ئىكەنسەن، سەندەك نېمىگە قىز بېرەمدە- مەن؟ بولدى، قارارىمىدىن ياندىم، شەرتىمدىن ياندىم. ئالتۇن قازان سەندە! سەن ماڭا ھۆرت- پۇرت دېمە! — ھەسەن مامۇتنىڭ قانۇننىڭ ئالدىدا، نىجاتنىڭ قولىنىڭ ئۈستىگە قولىنى قويۇپ، — مەندىلىكىمنى قانداق بىلىدىلا ھاكىم؟ — تۇيۇقسىز سورالغان بۇ سوئالدىن ھەسەن مامۇتنىڭ دېمى ئىچىگە چۈشۈپ كەتتى،

خەتكە، ئاندىن تاملارغا چاپلانغان تەشەببۇسنامىدىكى شونالارغا كۆز يۈگۈرتتى، ئاز ئۆتمەي مەجلىسغانا ئادەملەرگە لىتى تولدى. ۋىلايەتتىن كەلگەن مېھمانلار، ناھىيىلىك پارتكومنىڭ مۇئاۋىن شۇجىسى تۇرغۇن، ئابدۇراھمان ھاكىم، ئۈچ نەپەر مۇئاۋىن ھاكىم، سىياسىي كېڭەش رەئىسى، پارتكوم تەزكىرە ئىشخانىسى مۇدىرى، تەشۋىقات، مەدەنىيەت، مائارىپ ساھەسىنىڭ مەسئۇللىرى، خادىملىرى، تارىخ، ئەدەبىيات ئوقۇتقۇچىلىرى، يازغۇچى، شائىر، مۇخبىر ۋە سىرتتىن تەكلىپ قىلىنغانلار، يىغىنغا قىزىقىپ ئۆزى كەلگەنلەر... بار ئىدى. نىجات كۆز ئۈچىدا ساناپ بېقىۋىدى، خەنزۇ، ئۇيغۇر ۋە باشقا مىللەتلەردىن بولۇپ جەمئىي 84 ئادەم كەپتۇ. يىغىن قاتناشقۇچىلىرىنىڭ كۆپلۈكى، سالاھىيىتىنىڭ يۇقىرىلىقى يىغىننىڭ مۆلچەردىكىدىنمۇ كاتتا، داغدۇغىلىق بولىدىغانلىقىدىن دېرەك بېرەتتى، ناھىيە قۇرۇلغاندىن بۇيان ئىلمىي مەسىلىلەر توغرىسىدا بۇنىچىلىك بىرەر يىغىن چاقىرىلمىغان بولغىنىدى. نىجات ھاياجان ئىلىكىدە ئىدى، بىر ئىچكى تىترەك ئۇنىڭ ھاياجىنى تېخىمۇ ئۇلناتتى. ھەسەن نامۇت مۇئاۋىن ھاكىم يىغىن رىياسەتچىسى ئىدى، رەنا يىغىنغا تەرجىمان سۈپىتىدە قاتناشتى. نىجات سومكىسىنى سىلاپ ئولتۇرۇپ رەناغا ئاستىرتتىن نەزەر سالىدى، رەنا بۈگۈن ئالاھىدە ياسىنىپ كەلگەنىدى، بىراق چىرايى سەل سۆرۈن، كۆزلىرىدە ھېچقانداق ئىپادە كۆرۈنمەيتتى. ئۇمۇ نىجاتقا يەر تېگىدىن قارايتتى «سېنىڭ مۇھەببىتىڭ مۈشكۈل سىناققا دۇچ كەلدى، — دەيتتى نىجات ئىچىدە، — لېكىن، داداڭنىڭ ئاخشامقى ئەلپازىدىن قارىغاندا سەن بۇ سىناققا بەرداشلىق بېرەلمەيسەن، چۈنكى سەن بىر تال ئاجىز نوتا، بوران بولسا ناھايىتى كۈچلۈك.»

نىجاتنىڭ ئەۋلىرىدە بىلىنەر — بىلىنمەس كۈلكە پەيدا بولدى، بۇ كۈلكىدە ھەسەن نامۇتنىڭ ئالتۇن قازان ئۈچۈن قىزى رەنانى دوغا تىكىمەكچى بولغانلىقىدىن ئىبارەت رەزىللىكىنى مەسخىرە قىلىش ۋە يىرگىنىچ ئىپادىسى بار ئىدى.

ئابدۇراھمان ھاكىمنىڭ ھاۋالىسى بىلەن نىجات ئوتتۇرىغا چىقىپ ۋىلايەت مەركىزىدىن كەلگەن مېھمانلار بىلەن يىغىن ئەھلىنى ئۆزئارا تونۇشتۇردى. ئابدۇراھمان ھاكىم بۇرۇلۇپ ھەسەن نامۇتقا بىر نېمىلەرنى دەپ پىسچىرلىۋىدى، ھەسەن نامۇت: «دەررۇ ئورنىدىن تۇردى، ئۇنىڭ ئەسلىدىكى قارامتۇل چىرايى تېخىمۇ قارىيىپ كېتىۋاتقان دەك تۇيولاتتى. — مېھمانلار، يولداشلار، — ھەسەن نامۇتنىڭ ئاۋازى مىكرافوندا بۇرۇنقىدەك ئېنىق، جاراڭلىق ئاڭلانماستىن بوغۇق ئاھاڭدا ئۇزۇلۇپ — ئۇزۇلۇپ چىقتى، — يىغىن ياشلىنىشتىن بۇرۇن ھەممىلىمىز بېرىپ «ئارسىلانخان شەھىرى» خازابىسىنى ھەمدە مەدەنىيەت — يۇرتقا كىرىپ ئاسار — ئەتىقىلەرنى كۆرسەك قانداق؟

بۇ پىكىر ئابدۇراھمان ھاكىمنىڭ كاللىسىغا قانداق كېلىپ قالدىكىن، نىجات تېخىمۇ خۇشال بولدى، يىغىن قاتناشقۇچىلىرى پىسكاپ، ئاپتوبۇس، ۋېلىسپىتلەر بىلەن يۈرۈپ كېتىشتى. ئۇلار شەھەر خازابىسىدىن قايتقاندا نىجات ھەممىنىڭ ئالدىدا كېلىپ زالىنى ئاچتى، خىلى شەكلى بىر — بىرىگە ئوخشاشمايدىغان رەڭلىك سىپال قاقچىلار، كوزا، كۈپلەر، تاش، مىس، تۆمۈر قوراللار، رەخت پارچىلىرى، لاي قوزچاق، سېغىز ھەيكەلسەۋ، تازشا پۈتۈكلەر جەسەت...

— شۇنچىۋالا نەرسىلەرنى قېزىپىز، ساقلاپىز، تېخى ئۇلار توغرىسىدا ئىسلىنى ماقالە يېزىپ ئېلان قىلدۇرۇپىز، ئەپسۇس... بىزگە بىرەر ئېغىز تىنىپمۇ قويماپىز، ھەي... مەن سىزنى رەسىم سىزىدۇ، كەسپى شۇ دەپ ئويلايتىمەن، — ئابدۇراھمان ھاكىم يېنىدا تۇرغان ھەسەن مامۇتقا لاپىمدا قاراپ قويدى، — بالدۇرراق خەۋەر تاپقان بولساق، سىز-زە... مەجلىسخانا جىملىققا چۆكتى. نىجات بىر چەتتە سومكىسىنى يىمتتۈرۈپ قويۇشتىن ئېھتىيات قىلغاندەك بېغىدىن چىڭ تۇتۇپ ئولتۇراتتى. سەمىي قارىم يوغان، ئاپئاق سەل لىسىنى كۆز-كۆز قىلىۋاتقاندا ئۇرۇق گەۋدىسىنى پات-پات قىمىرلىتىپ بېشىنى گېدەپ تىپ ئەتراپقا قاراپ قوياتتى. كۆزەينەك ئارقىسىدىكى دائىم چىمىلىداپ تۇرىدىغان كۆزلىرى بۇگۈن ئادەتتىن تاشقىرى تېز-تېز چىمىلدايتتى. كىشىلەر مېنىڭ بار ئىكەنلىكىمنى يادىغا ئېلىشسۇن دېگەندەك گېلىنى پات-پات قىراتتى، يۆتلىەتتى، ئالدىدىكى ئۇزۇن چايتۇرۇپكا ئۈستىدە ناھىيىلىك باسما زاۋۇتىدا بېسىلىپ-تۈپلەنگەن «ئاقباشخان تەزكىرىسى» ناملىق نېپىزغىنا كىتابچە دەستىلەكلىك تۇراتتى.

ھەسەن مامۇتنىڭ ئېلان قىلىشى بىلەن ئاۋۋال تۇرغۇن شۇجى، ئاندىن ئابدۇراھمان ھاكىم سۆز قىلدى. ئۇلار يىغىننى تەبىرىكلەيدىغانلىقىنى بىلدۈردى. يىغىننىڭ ئەھمىيىتى توغرىسىدا قىسقىچە توختالدى. يىغىننىڭ تېمىسى، يېتىدىغان مەقسەتنى ئىزاھلىدى. ئارقىدىن ۋىلايەتلىك مەدەنىيەت باشقارمىسىنىڭ مۇئاۋىن باشلىقى سۆز ئالدى: — ھەقىقەتنى ئەمەلىيەتتىن ئىزدەش بىزنىڭ تۈپ مىزانىمىز، — دېدى ئۇ يېقىملىق ھەم جىددىي، تەسىرلىك ئاھاڭدا، — شۇڭا پىكىر بايان قىلغۇچى يولداشلارنىڭ پاكىتىغا ھۈرمەت قىلىش، تارىخقا سادىق بولۇش روھى ئاساسدا تارىخنىڭ ھەقىقىي قىياپىتىنى ئاشكارىلىشىنى، كۆپتۈرمەسلىكىنى، مۇبالغىلاشتۇرما سىلىقىنى، بارنى يوق، يوقنى بار قىلىپ كۆرسەتمەسلىكىنى ئۈمىد قىلىمەن، تارىخ ئۇ ھەرقانداق ساختىلىقنى كۆتۈرمەيدۇ... ئاشكارىلىشى، قىزغىن چاۋاكلاردىن كېيىن ھەسەن مامۇت نىجاتنى پىكىر بايان قىلىشقا تەكلىپ قىلدى، رەنا تېز-تېز تەرجىمە قىلاتتى، ئاۋازى زىل، يېقىملىق ئىدى، نىجات ئورنىدىن تۇرۇپ: — ھەسەن مامۇت نىجاتقا ھەم قورقۇنچ، ھەم ھەيۋە بىلەن ئالىيىپ قويدى، — كۈنتەرتىپ بويىچە ئاۋۋال سەن...

— نىجاتنىڭ پىكىرىمۇ يوللۇق، — دېدى ئابدۇراھمان ھاكىم، — سىياسىي كېڭەش توپلاش، نەشىر قىلىش، گۇرۇپپىسى تۈزگەن «ئاقباشخان تەزكىرىسى» نى ئاڭلاپ باقسا... ئاندىن مەن... ھەسەن مامۇت نىجاتقا ھەم قورقۇنچ، ھەم ھەيۋە بىلەن ئالىيىپ قويدى، — كۈنتەرتىپ بويىچە ئاۋۋال سەن... نىجاتنىڭ پىكىرىمۇ يوللۇق، — دېدى ئابدۇراھمان ھاكىم، — سىياسىي كېڭەش توپلاش، نەشىر قىلىش، گۇرۇپپىسى تۈزگەن «ئاقباشخان تەزكىرىسى» نى ئاڭلاپ باقسا... ئاندىن مەن... ھەسەن مامۇت نىجاتقا ھەم قورقۇنچ، ھەم ھەيۋە بىلەن ئالىيىپ قويدى، — كۈنتەرتىپ بويىچە ئاۋۋال سەن... نىجاتنىڭ پىكىرىمۇ يوللۇق، — دېدى ئابدۇراھمان ھاكىم، — سىياسىي كېڭەش توپلاش، نەشىر قىلىش، گۇرۇپپىسى تۈزگەن «ئاقباشخان تەزكىرىسى» نى ئاڭلاپ باقسا... ئاندىن مەن... ھەسەن مامۇت نىجاتقا ھەم قورقۇنچ، ھەم ھەيۋە بىلەن ئالىيىپ قويدى، — كۈنتەرتىپ بويىچە ئاۋۋال سەن...

ئاندىن مىكرافون ئالدىغا كېلىپ «تەزكىرە» نى ئوقۇشقا كىرىشتى. «ئاقباشخان ئەزىز-رىسى» دىكى تەپسىلاتلار، مەزمۇنلار ئەينى زاماندىكى غوجىلار توپىلاڭلىرى ئەۋج ئالغان مەزگىللەردە ئۆز سۈلۈكىگە سادىق، قول بەرگەن پىر-ئەۋلىياسىغا جان-پىسدالىق كۆر-سەتكەن مۇرىت-مۇخلىسلار تەرىپىدىن يېزىپ قالدۇرۇلغان ۋەقەلىكلەرگە ۋە سوپى-ئىشانلار توقۇپ چىققان رىۋايەتلەرگە ئاساسلانغان بولۇپ، باش قىسمى خۇداغا ۋە پەيغەمبەرگە بولغان ھەمىدۇ سانا بىلەن تولغانىدى. «تەزكىرە» دەسلەپ يېزىلىپ بولۇپ شاپىگرافتا بېسىلغاندا رەنا ئۇنىڭدىن بىر نۇسخا تېپىپ نىجاتقا بەرگەنىدى. نىجات ئۇنى كۆرگەن، قايتا-قايتا ئوقۇغان، ھەتتا بەزى ئابزاسلارنى سۆزمۇ سۆز يادلىۋالغانىدى. كۆپچىلىك ھەر خىل قاراش، ھېسسىياتلاردا بولۇۋاتسا كېرەك، بەزىلىرى قىزىقىپ زەن قويۇپ تىگىشايىتى. بەزىلىرى ھەيرانلىق ئىلكىدە سەمىي قارىمىغا قارايتتى. بەزىلەر كۆزلىرىنى يۇمۇپ ئويغا چۆمگەنىدى. تارىخ، ئەدەبىيات ئوقۇتقۇچىلىرى تىگىشۋېتىپ بىر-بىرىگە مەنىلىك قارىشىپ قويايتتى. بۇ يەردىكى شائىر، يازغۇچىلار، ئەدەبىيات ھەۋەسكارلىرى ئۆزئارا پىچىرلىشىپ سەمىي قارىمىنىڭ تەلەنگە مەسخىرە ئارىلاش نەزەردە تىكىلەتتى. بەزىلەر قوللىرىدىكى كىتابچىنى شىرىقلىتىپ ۋارقىلىتتى. ھەسەن مامۇت سەمىي قارىمىنىڭ قىلچە ھودۇقماستىن سۆزلەرنى دانە-دانە چىقىرىپ ئالدىرىماي ئوقۇغىنىدىن مەمنۇنلۇق ھېس قىلىپ پات-پات بېشىنى ئېغىناتتى. ھەربىر ئابزاس تۈگىگەندە رەنا، قولدىكى كىتابچىگە قاراپ تەرجىمە قىلىشقا باشلايتتى.

ئاخىر... «ئاقباشخان تەزكىرىسى» ئوقۇلۇپمۇ بولدى، سەمىي قارىم بارى-يوق 70 مىنۇت سۆزلىگەندى، رەنانىڭ تەرجىمىسىمۇ خېلى ۋاقىتنى ئالدى، يىغىن ئەھلى 10 مىنۇتلۇق تەنەپۇستىن كېيىن يەنە ئۆز جايلىرىغا ئولتۇرۇشتى. نىجات مىكرافون ئالدىغا كەلدى، كۆپچىلىك گويا دېمى ئىچىگە چۈشۈپ كەتكەندەك جىم بولۇشتى، 84 جۈپ كۆز ھەر خىل نەزەر، ئىپادە بىلەن نىجاتقا تىكىلگەنىدى. نىجات ئاۋۋال ماقالىسىدىكى «ئازىز-لانخان شەھىرى» نىڭ قۇرۇلغان ۋاقتىدىكى دائىرىسى، كېڭەيتىپ قۇرۇلغاندىن كېيىنكى ئەھۋالى، شەھەر سېپىلىنىڭ ئەينى ۋاقىتتىكى ئومۇمىي ئۇزۇنلۇقى، ئېگىزلىكى، شەھەر دەرۋازىلىرىنىڭ ئورۇنلاشقان جايى، ئىچكى-تاشقى شەھەردىكى يول-كوچا، مەيدان، ئوردا، ساراي-قەسىرلەرنىڭ، ئاھالىلەر رايونىنىڭ، ھەربىي گازاملارنىڭ، ئېرىق-قۇدۇقلارنىڭ جايلاشقان ئورنى، شەھەرنىڭ جۇغراپىيىلىك ئەھۋالى، تەبىئىي شارائىتى ۋە شەھەرنىڭ ئىخارا بىلىشى، بولۇپمۇ يېقىنقى 50-60 يىللاردىن بۇيانقى تەبىئىي، سۈنئىي ئاپەتلەر تۈپەيلىدىن بۇزغۇنچىلىققا ئۇچراش ئەھۋالى، ھازىرقى دائىرىسى، كۆلىمى... قاتارلىقلارغا ئائىت قىسمىنى ئوقۇپ بولۇپ، ئاخىرىنى داۋام قىلدى.

«1972-يىلى شىنجاڭ ئۇيغۇر ئاپتونوم رايونلۇق ئىنقىلابىي كومىتېتى شىنجاڭدا نۇقتىلىق قوغدىلىدىغان 1، 2، 3-تۈركۈمدىكى مەدەنىيەت يادىكارلىق ئورۇنلىرىنى بېكىتىپ ئېلان قىلغانىدى، شۇ قېتىم «ئاقباشخان» يەنى «ئازىز-لانخان شەھىرى» مۇ نۇقتىلىق قوغدىلىدىغان مەدەنىيەت يادىكارلىق ئورنى دەپ بېكىتىلگەن، بۇنىڭدىن يولداشلار

بايا كۆزدىن كۆچۈرگەن خارابىنىڭ تارىخىمىزنى، مىللىي مەدەنىيەت - ھەيئەتلىك ھەققىدە تەتقىق قىلىشتىكى رولى ۋە ئەھمىيىتىنىڭ چوڭ ئىكەنلىكىنى كۆرۈۋالالايدۇ. رەنا تەرجىمە قىلىشقا باشلىدى، مەجلىس خانىدا ئۇنىڭ زىل، يېقىملىق ئاۋازىدىن باشقا ھېچقانداق تىۋىش ئاڭلانمايتتى. نىجات ماقالىسىدە ئاقباشخاننىڭ كىم ئىكەنلىكى ھەققىدە توختالدى:

«تەزكىرە» دە قەيت قىلىنغاندەك ئاقباشخاننىڭ ئەسلى ئىسمى ئارسلانخان، خوجا، لېكىن ئۇ پادىشاھ ئەمەس، يەتتە ئىقلىمى ئۆز ھىمايتىگە ئالغانمۇ ئەمەس، بىز ئىسمىنى ئاتىغان، مۇھاكىمە قىلىۋاتقان شەھەرنى ئارسلانخان خوجا ئايمىرىدە قىلغانمۇ ئەمەس، بۇ پەقەت تارىختا بەزى كىشىلەر يەنى ئاپئاق خوجا ئەۋلادلىرى ۋە ئۇلارنىڭ مۇرىت - مۇخلىسلىرى تەرىپىدىن توقۇپ چىقىرىلغان رىۋايەت، ئەيسانە، سەپسەتتىن ئىبارەت...»

تۆھمەت! - رەنا تەرجىمە قىلىش ئۈچۈن ئاغزىنى ئېچىشىغا سەمىي قارىمىنىڭ ۋارقىرىغان ئاۋازى ئاڭلاندى، سەمىي قارىم ئورنىدىن چاچراپ تۇرۇپ كەتكەنىدى، ئۆچكە چىچىكىدەك يىرىك، شالاڭ بىر تۇتام ساقىلى غەزەپتىن دىر - دىر تىترەيىتى. ئورۇق، ئۇزۇن، قارامتۇل قولى نىجاتقا، رەھبەرلەر ئولتۇرغان مۇنبەرگە سوزۇلغانىدى، - پىكىرىم بار، پىكىر...»

ھەسەن مامۇت ئىجازەت بېرىش ئىشارىسىنى قىلىۋىدى، شۇن ئاقباشخاننىڭ كەي - پىيات ئۆزگىرىشكە باشلىدى.

قارىم توختىسىلا، - ئابدۇراھمان ھاكىم قولىنى كۆتۈردى، ئىشلە سۆزلىگەندە يولداش نىجاتمۇ، بىزمۇ ئۇن - تىنىسز ئولتۇرۇپ تىگىشىدۇق، سۆز ئارىلىشىدۇق، بىر - بىر - لەپ سۆزلەيلى، پىكىر بولسا ئاخىرىدا...»

سەمىي قارىم بوشىپ جايغا ئولتۇردى. رەنانىڭ تەرجىمىسىدىن كېيىن نىجات ماقالىسىنى ئوقۇشقا باشلىدى:

«تەزكىرە» دە ئاقباشخاننىڭ نەسەپ - زاتى مۆھتىرەم خېنىم ئارقىلىق ھەزرەتى ئاپئاق خوجىغا تۇتىشىدۇ، دېيىلگەن. بۇ راست، لېكىن ھەزرەتى ئاپئاق خوجا مۇھەممەد پەيغەمبەرنىڭ 27 - ئەۋلاد ئەۋرىسى دېگەن گەپ بىر خىل ئويدۇرمىدىن ئىبارەت، ئاپئاق خوجا مۇھاكىمىمىزنىڭ ئاساسىي تېمىسى بولمىغاچقا، ئۇ شەخس ھەققىدە توختالمايمەن، كۆپچىلىك يولداشلار ژۇرناللاردا ئېلان قىلىنىۋاتقان تارىخىي، ئوبزورلارنى ئوقۇسىلا پەيغەمبەر زادە دېيىلگەن ئاپئاق خوجىنىڭ قانداق ئادەم ئىكەنلىكىنى بىلىۋالالايدۇ.»

مەنىلىك قاراشلار، ھەيرانلىق، دىققەت، ھايان، يىغىن كەيپىياتىنى جانلاندىرۇپ تۇراتتى، رەنانىڭ تەرجىمىسىمۇ ناھايىتى تولۇق ھەم تېز ئىدى.

«ئاقباشخان زامانىدا لەكىمىڭ - لەكىمىڭ خەلق پەرمانغا ئاساسەن شەھەر سېلىشقا ئاتلاندى. يېڭىسارنىڭ سېغىزلىق دېگەن يېرىدىن توپا، كۈسەن ئەنھارلىدىن سۇ توشۇپ لاي ئېتىپ سېپىل سوقتى دېگەن گەپلەرمۇ يالغان، ئاقباشخاننىڭ خۇش يېتىل، ئەقلى كەدەش، كۈچتۈڭگۈر ئىكەنلىكى، كۈچ - قۇۋۋەتتە رۇستەمى داستانى، ئەدىلى - ئادالەتتە

نوشرىۋان ئادىلىنى بېسىپ چۈشىدىغانلىقى، شەھىرى باغداتتىن كەلگەن سودىگەرلەرنىڭ كۈسەن دەرياسىغا چۆكۈپ كەتكەن كارۋانلىرىنى سۇنى قىلىچ بىلەن ئىككىگە بۆلۈش ئارقىلىق قۇتقۇزۇپ قالغانلىقىمۇ يالغان، قىلىچنى سۇغا قارىتىپ بىر شىلتىسا سۇنىڭ ئىككىگە بۆلۈنۈپ يۇقىرىدىكىسى ئاقماي جىم تۇرىدىغان، ئايىغىدىكىسى ئېقىپ كېتىدىغان ئىش قايسىبىر ئەۋلىيانىڭ قولىدىن كېلىدىكەن...؟ مەسىلەن، ھازىر كىمىنىڭ قولىدىن كېلىدىكەن؟» مەجلىس خانىنى يېنىك كۈلكە قاپلىدى، پىچىرلاشلار كۆپەيدى، رەنا تەرجىمىسىنى تۈگەتتى.

«تېخىمۇ كۈلكىلىك يېرى شۇكى، 60 پاتمان دېگەن ئاتالغۇ ھازىرقى ئۆلچەم بىرلىكىدە قانچە جىڭ كېلىدۇ، 600 جىڭ، دېمەك، 600 جىڭ ئېغىرلىقتىكى قىلىچنى قايسى پالۋان كۆتۈرەلەيدىكەن...؟» مەجلىس خانىنى قاتتىق كۈلكە ئاۋازى قاپلىدى. نىجاتمۇ ئۆزىنى تۇتۇۋالماي كۈلۈپ كەتتى، كۆپچىلىك كۈلكە ساداسى ئىچىدە سەمىي قارىمىنى مەسخىرىلىك نەزەرى بىلەن تەقىپ قىلدى، سىياسىي كېڭەش رەئىسىمۇ ئوڭايىسىز ئەھۋالغا چۈشۈپ قالغانىدى، كۆزلىرىدىكى نارازىلىق ئۇچقۇنلىرى سەمىي قارىمىنىڭ ساقىلىغا تۇتىشىۋاتقانداك بىر خىل تۇيغۇ بۇ پېشقەدەم رەھبەرنىڭ قەلبىنى ئاچچىق ئۆكۈنۈشكە تولدۇرۇۋاتاتتى.

«تەزكىرە» نىڭ كېيىنكى ئابزاسلىرىدىكى ۋەقەلىككە كەلسەك، ئاقباشخان شەھىرىگە ياۋ كەلدى، دېيىلگەن، كۈچتۈڭگۈر، زەبەردەست، رۇستەمى داستانى بېسىپ چۈشەتتى، دەپ مەدھىيەلەنگەن ئاقباشخان ياۋنىڭ ھۇجۇمى ۋە قورشاۋى نەتىجىسىدە قورقۇپ شەھەرنى تاشلاپ قېچىشقا مەجبۇر بولغان، بۇ يەردىكى زىتلىقنى «تەزكىرە» نىڭ يېزىلىش جەريانىدىكى لوگىكا خاتالىقى دېيىش كېرەكمۇ ياكى ئاقباشخاننىڭ قورقۇنچاقلىقىنىڭ ئاشكارىلىنىشى دېيىش كېرەكمۇ؟ بۇنى كۆپچىلىك چۈشەنسە كېرەك.

ئاقباشخان زادى كىم؟ ئاقباشخاننىڭ ئەسلى ئىسمى «تەزكىرە» دە ئېيتىلغانىدەك ئارىسلانخان خوجا، كېيىن ئۇ ئاقباش ئىشان دەپ ئاتالغان، ئاقباشخان ئاپئاق خوجىنىڭ كىچىك خوتۇنى مۆھتىرەم خېنىمنىڭ ئاكىسى. ئاپئاق خوجا 1694 - يىلى 2 - ئاينىڭ 10 - كۈنى ئۆزىنىڭ تاغىسى، كېيىنچە ئەشەددىي دۈشمىنىگە ئايلانغان خوجا ئىسھاقنىڭ كۈكۈن نەۋرىسى ئابدۇللا خوجا جەمەتى تەرىپىدىن يەكەندە زەھەر بېرىلىپ ئۆلتۈرۈلدى، خوجىلار ھاكىمىيىتى ئۇنىڭ كىچىك خوتۇنى مۆھتىرەم خېنىمنىڭ قولىغا ئۆتتى. مۆھتىرەم خېنىم ئېرى ئاپئاق خوجىنىڭ قىساسىنى ئېلىش ئۈچۈن دۈشمەنلىرىنىمۇ، ئۆز ئىچىدىكى گۇمانلىق دەپ قارىغان ئادەملىرىنىمۇ رەھىمسىزلەرچە قىرغىن قىلغانلىقتىن، جاللات خېنىم دەپ ئاتالغان، كېيىن ئۇ مەكتىلىك سوپىلار تەرىپىدىن يوشۇرۇن پىچاقلاپ ئۆلتۈرۈلگەن، ئاقباشخان يەنى ئارىسلانخان خوجا سىڭلىسى مۆھتىرەم خېنىمنىڭ قىساسىنى ئېلىش ئۈچۈن يەكەنگە كېلىپ دۈشمەن دەپ قارىغان ئۆزىگە قارشى سۈلۈكتىكى سوپى - ئىشانلاردىن 1000 كىشىنى تۇتقۇزۇپ بىر يەرگە توپلاپ ئۇلارنى بىر - بىرىگە كۆرسىتىپ تۇرۇپ قويدەك بوغۇزلىغان.»


كۆپچىلىكنىڭ كۆزلىرىدە، چىرايلىرىدا ۋەھىمە، سەسكىنىش ئىپادىسى ئەكس ئەتتى.

رەنانىڭ تەرجىمە قىلىۋاتقاندىكى ئاۋازىمۇ ئۆزگىرىپ كەتتى، كۆزلىرى نىجاتقا تىكىلەتتى. «ئىشەنمىگەنلەر» تارىخىي نادىرىيە، دېگەن كىتابىنى كۆرۈپ باقسا بولىدۇ. ئاقباش خان قەشقەر بىلەن يەكەن ئارىلىقىدا مۇرىت توپلاپ قوراللىق قىرغىنچىلىق قىلىش جەريانىدا بىز تىلغا ئېلىۋاتقان «ئاقباشخان شەھىرى» دەپ بىر مەزگىل تۇرغان بولۇشى مۇمكىن، بۇنىڭلىق بىلەن بۇ شەھەرنى ئاقباشخان شەھىرى دەپ مۇقىملاشتۇرۇشقا ھەرگىز بولمايدۇ. بۇ يەردە شۇنىمۇ قىستۇرۇپ ئۆتسەنكى، مېنىڭ قولۇمدىكى پاكىتلار، دەلىل - ئىسپات پانلار «تەزكىرە» نىڭ ھەقىقىي تەزكىرە ئىكەنلىكىنى قەتئىي ئېتىراپ قىلمايدۇ، لېكىن سەمىي قارىمىنىڭ تارىخىي ماتېرىياللارنى توپلاش، رەتلەش جەريانىدىكى جاپالىق ئەمگەكىنى قەدىرلەيمەن، بىراق، سىياسىي كېڭەشنىڭ ئاشۇنداق رىۋايەت، ئەپسانىلەرنى تەزكىرە، تارىخ دەپ توپلاپ، نەشر قىلدۇرۇش ئۈچۈن چىقىم قىلغان پۇللىرىنىڭ زايى كەتكىنىگە ئېچىنىمەن، مەدەنىيەت يادىكارلىق دەپ بېكىتىلگەن شەھەر خارابىسىنى قوغداپ قېلىش ئۈچۈن بىرەر پۇڭ پۇلنىڭ يوقلۇقىدىن ئۆكۈنمەن».

— بولدى ئۇكام نىجات، — دېدى سىياسىي كېڭەش رەئىسى خىجالەتچىلىك ئىچىدە قىزىرىپ، — مېنى كۆپچىلىك ئالدىدا ئوسال قىلماڭ، خىجىل بولۇۋاتسەن، مەن چوقۇم... نىجات ماقالىسىنى ئوقۇشنى داۋام قىلدى: «ئەمدى مەن بۇ شەھەرنىڭ زادى قاچان، كىملىرى تەرىپىدىن قۇرۇلغانلىقى ھەققىدە توختىلىمەن».

— توختا. نىجات چۆچۈپ ھەسەن مامۇتقا قارىدى، مۇئاۋىن ھاكىم ھازىر خېلى رەڭگىگە كېلىپ قالغان بولۇپ، ئۇزايمىدىن تەمكىنلىكى بىلىنىپ تۇراتتى. — چۈشلۈك تاماق ۋاقتى بويىچە تۇتۇ، يولداشلارنىڭ تاماق يەپ، دەم ئالغاندىن كېيىن يىغىنغا تولۇق كېلىشىمنى ئۈمىد قىلىمەن. خىجالەتچى رەئىس ئۆزىنىڭ قاتتىق كېيىنكى گەپ ئارتۇقىچە ئىدى. چۈنكى يىغىن ئەھلى نىجاتنىڭ سۆزلىرىدىن قاتتىق تەسىرلىنىپ، ھاياجانغا چۆمگەنىدى. ھەممەيلەن ۋاقىتنىڭ تېز ئۆتۈپ كەتكىنىدىن نارازى بولۇشماقتا ئىدى، ئۇلار سىرتقا چىقىپلا نىجاتنى ئوتتۇرىغا ئېلىۋالدى.

— چۈشلۈك تاماققا مېھمانلارغا ھەسەن مامۇت بىلەن نىجات ھەمراھ بولدى، مېھمانلار تاماق ئۈستىدە نىجاتنىڭ تىرىشچانلىقىنى، ئىزدىنىش روھىنى، تارىخىي بىلىمىنى ماختاشتى ۋە ئۇنىڭ بۈگۈنكى پىكىرلىرىدىن تولۇمۇ مەمنۇن ئىكەنلىكىنى بىلدۈرۈشتى. ھەسەن ما-مۇت دەم تاتىرىپ، دەم قىزىرىپ جىم ئولتۇرۇپ تاماق يەيتتى، نىجاتقا قورقۇنچ باسقان كۆزلىرى بىلەن دۇمىسىيە قارايتتى. — بۈگۈن مېنى ئوسال قىلىدىغان ئوخشايسەن، — ھەسەن مامۇت ئاشخانىدىن چىقىپ قاندا نىجاتنى بىر چەتكە تارتىپ كېلىپ دېدى، — مېنى ئايمىساڭمۇ مەيلى، باشقا كەلگەننى كۆرەرمەن، «يامان تۈلكە تۇمشىقىدىن ئىلىنار» دېگەن گەپ بار، بىڭسىڭغا قايىل مەن، ئەمما رەنانى ئايىغىن، ئۇنى بىر ئۆمۈر ئازابتا قويساڭ بولماس. نىجاتچى رەئىس: — مېنى باشتىن - ئاخىر قوللاپ، يازدەم بەرگەن بولسلا، مەنمۇ... چۈنكى مەن قا-



زانغان ئۇتۇقلارنىڭ ھەممىسى ماڭا ئەمەس، بەلكى ھەر قايسىلىرىغا، خەلققە مەنسۇپ بولدىغانلىقى سىلىگىمۇ ئايان. — ئۇغۇ شۇنداق، — ھەسەن مامۇتنىڭ كۆزلىرىدە يېلىنىش نەزەرى ئەكس ئەتتى، — بۇ ئىشقا سەل قارايتىمەن، مەن دەيمەن... ھېلىقى قازان توغرىلۇق... تۆنۈگۈن ئاچچىقلاپمۇ دېدىم، شۇنى تىلغا ئالمىساڭ.

— نېمىشقا؟
— نېمىشقا دېگىنىڭ قانداق گەپ، رەنا بىلەن توي قىلىدىغانلىقىڭنى، ماڭا كۆيۈمۈ-غۇل بولىدىغانلىقىڭنى ئۇنتۇپ قالدىڭمۇ؟

نىجات رەنانىڭ بۈگۈنكى روھىي ھالىتىنى كۆز ئالدىغا كەلتۈردى. رەنا گويىا ھېچ ئىش بولمىغاندەك مەردانە، روھلۇق قىياپەتتە سۆزلەيتتى، نىجاتنىڭ ھەر بىر ئېغىز گەپىنى چالا قالدۇرماي تولۇق تەرجىمە قىلاتتى. ئۇنىڭ كۆڭلىدە بۈگۈنكىدەك چوڭ-چوڭ ئادەملەر قاتناشقان كاتتا سورۇندا ئۆزىنىڭ خەنزۇ تىلىدىكى ماھارىتىنى نامايان قىلىش ئىستىكىمۇ بار ئىدى. يەنە بىر تەرەپتىن، نىجاتنىڭ سۆزىنى كەڭ جامائەت ئالدىدا تەرجىمە قىلىش — نىجاتنىڭ قەلبىدىن تېخىمۇ چوڭقۇر ئورۇن ئېلىشقا پايدىلىق دەپ قارايتتى. ئۇ ئۆزى دېگەندەك مەدەنىيەت يۇرتىغا يۆتكىلىپ چىقسا، نىجات بىلەن بىر ئىشخاندا ئىشلىسە نىجاتنىڭ ئارخېئولوگىيە ساھەسىدىكى ياردەمچىسى بولۇپ قالاتتى. ئۇ ئەقىللىق ھەمراھقا، ئىقتىدارلىق كاتىپقا، كەمتەر، تىرىشچان تەرجىمانغا ئىبىرىشكەن بولاتتى، توي قىلىسچۇ؟ بىر ئىشخاندا، بىر ساھەدە بىر-بىرىگە مەدەت-ئىلھام بېرىشىپ، بىللە ئۆگىنىپ، بىللە ئىشلەپ ۋاقىتنىڭ قانداق ئۆتكەنلىكىنىمۇ سەزمەي قېلىشاتتى. نىجات ئۆزىنىڭ ھەقىقەتەن رەناغا موھىتچا ئىكەنلىكىگە ئىقرار ئىدى... رەناسىز ھايات، تۇرمۇش، خىزمەت، تەتقىقات، ئۇتۇق، شان-شەرەپ دېگەنلەرنى تەسەۋۋۇر قىلماق قىيىندەك ئىدى. ھەسەن مامۇتنىڭ نىجاتنى كۆيۈمۈل قىلىشقا ئالدىرىشىدىكى مۇددىئانى بولسا نىجات ئاللىقاچان چۈشىنىپ يەتكەنىدى، بىراق رەنا ئەڭ بۇرۇنلا غەزەپسىز ھالدا نىجاتقا كۆيگەندى، رەنانىڭ نىجاتقا بەخش ئەتكەن مۇھەببىتى ھەسەن مامۇتنىڭ شەخسىي مۇددىئاسىنىڭ ئەمەلگە ئېشىشى ئۈچۈن ئىمكانىيەت يارىتىپ بېرەتتى. ئەسلىدىكى غەزەپسىز، پاك مۇ-

ھەببەت دادىسىنىڭ رەزىل مەقسەتلىرى بىلەن ئارىلىشىپ ئۆز قەدىرىنى يوقىتىۋاتاتتى. نىجات رەناغا ئىچ ئاغرىتاتتى، ئېچىناتتى، ھەسەن مامۇتنى مات قىلىش، مەغلۇپ قىلىش - رەنانىڭ مۇھەببىتىگە دەھشەتلىك زەربە بولۇشى مۇمكىن ئىدى. نىجات شۇلارنى ئويلىغاندا قاتتىق ئازابلىناتتى. ئىككىلىنەتتى، تېڭىرقايتتى، تەۋرىنەتتى، ئالتۇن قازان مەسىلىسىنى بىر دېلو سۈپىتىدە ئوتتۇرىغا چىقىرىش بىلەن ئۆزىنىڭ مۇھەببىتىنى دەپسەندە قىلىش ئوتتۇرىسىدىكى كەسكىن ئېلىشىش باسقۇچى بارغانسېرى تېز سۈرئەتتە يېقىنىلاپ كېلىۋاتاتتى. نىجات جىددىي، كەسكىن بۇرۇلۇش نۇقتىسىغا كېلىپ قالغانىدى.

— قېنى، ئەھۋالغا قاراپ...

— تازىمۇ جاھىل - دە، سەن، - ھەسەن مامۇت قوللىرىنى نىجاتنىڭ دولىسىغا قويىدى، - مېنى ئوسال قىلساڭمۇ، رەسۋا قىلساڭمۇ، مەيلى، لېكىن... قىزىمنىڭ خاھىشىنى، كۆڭلىنى، ئارزۇسىنى پايىمال قىلىشىڭغا چىداپ تۇرالمايمەن. ئۇ بالىلىرىمنىڭ ئىچىدە ئەڭ ئەقىللىقى، ئەڭ ئارزۇلۇقى، ئەگەر بىزنى ئوتقا ئىتتىرسەڭ، ئۇ ئۆزىنى بىر نېمە قىلىۋېلىشتىن يانمايدۇ. ئۇ چاغدا مەن مىڭ ئۆلۈپ، مىڭ بىر تىرىلىمەن، پەقەت قىزىم ئۇ - چۇنلا شۇنداق بولمەن، قىزىم رەنانىڭ كۆزىدىن چىققان بىر تامچە ياشنى كۆرگىنىمدىن ئۆلگىنىم ئەۋزەل...

نىجات گاڭگىراپلا قالدى. ئۇ بىردىنلا ئالدىدا تۇرغان بۇ ئادەمگە ئېچىنىش، ئىچ ئاغرىتىش تۇيغۇسى بىلەن قاراشقا باشلىدى. ھەسەن مامۇت ھازىر شۇنچىلىك ئاجىز، مىسكىن ھالەتكە چۈشۈپ قالغان ئىدىكى، نىجاتنىڭ ئۇنىڭ قانداقسىگە كادىر بولۇپ قالغىنىغا، كومپارتىيىگە ئەزا، شۇجى، مۇئاۋىن ھاكىم... بولغىنىغا ئەقلى يەتمەيلا قالدى. ئۇ ئۆزى كومپارتىيىگە تېخى ئەزا بولۇپ كىرەلمىگەن بولسىمۇ، ئەمما پارتىيە ئەزاسى دېگەن بۇ نام - سالاھىيەتنى ھەممىدىن يۇقىرى بىلەتتى ۋە كومپارتىيە ئەزالىرىنى ھۈرمەتلەيتتى. ئۇ - لارغا قەلبىدە قىزغىن مۇھەببەت بار ئىدى. بەلكى بۇ خىل قىزغىنلىق ئۇنىڭ پارتىيىگە كىرىش خاھىشىنىڭ ئۇزۇندىن بېرى كۈچىيىۋاتقانلىقىنى بىلدۈرسە كېرەك.

— مەيلى، - دېدى نىجات يەرگە قاراپ، - ئالتۇن قازاننىڭ گېپىنى قىلماي.

— ھەببەللى، - ھەسەن مامۇتنىڭ كۆزلىرىدە تاسادىپەن بىر ئامەت كېلىپ قالغاندىكى چەكسىز شادلىنىش ھېسسى نۇر چاچتى، - يىڭىت دېگەن سەندەك كەڭ قورساق مەرد بولدى، مانا، مانا رەنا سەندىن بىر ئۆمۈر رازى بولىدۇ.

نىجات يۈرىكىنىڭ توساتتىن جىغىغىدە قىلغانلىقىنى سەزدى. ئۇ كىمگە، نېمە ئۇ - چۈن ۋەدە بەرگەنلىكىنى ئويلاپ يەنە قاتتىق ئازابلىنىشقا باشلىدى. ئۇ كەلگەندە بىر قىسىم كىشىلەر مەجلىسخانا ئالدىدىكى ئاكاتسىيە تۈۋىدە سايىداپ تۇرۇشاتتى، ئۇلار يەنىلا نىجاتنىڭ ئىلمىي ئەمگەكلىرى ئۈستىدە پاراڭ سېلىشىۋاتاتتى.

— ئىلغىن ئەھلى كۆپىيىپ 100 دىن ئاشقاندى. ئەمما سەمىي قارىم كۆرۈنمەيتتى، نىجات رەنانىڭ كۆزلىرىدىكى شادلىق ئىپادىلىرىنى كۆرۈپ بايا دادىسىدىن ھەممىنى ئاڭلىغانلىقىنى بىلدى. رەنا نىجاتقا پات - پات ئوتلۇق نىگاھىنى يوللاپ تۇراتتى. لەۋلىرى نېمىدۇر بىر نەرسە دېمەكچى بولغاندەك يىلىنەر - يىلىنمەس ھىددىرلايتتى، «ئالتۇن قا -

زاننىڭ گېپىنى قىلىشىڭىز، مەن سىزنى جۆيلۈۋاتىدۇ، دەپ ئويلايتتىكەنمەن، ئەسلىدە ئىش مۇنداق ئىكەن - دە، دېمەكچىسىدىكىن - تاڭ...؟!»

نىجات تەكلىپىنى كۈتمەيلا مىكرافون ئالدىدا ئولتۇردى: — مەن «ئارسلانخان شەھىرى» نىڭ قاچان قۇرۇلغانلىقى، ئۇنىڭدا قانداق ئادەملەر، نىڭ ياشىغانلىقى توغرىسىدا ئۇزاق تارىختىن بۇيان بەزىلەر تەرىپىدىن تۇقۇپ چىقىرىلغان رىۋايەت، ئەپسانىلەرنى ئاجايىپ-غارايىپ تەزكىرىلەرنى ئەمەس، بەلكى ئىلىم-پەن ساھەسى بىردەك ئېتىراپ قىلغان ھەقىقەتنى، مەشھۇر، نوپۇزلۇق تارىخشۇناسلارنىڭ، ئارخېئولوگلارنىڭ، ئېتىنوگرافلارنىڭ ئۇزۇن يىللىق جاپالىق ئەمگىكى، ئىزدىنىشى، ئۈزۈمچى ئېلىپ بارغان تەتقىقاتى ئارقىلىق مەيدانغا كەلگەن تارىخىي ھۆججەتلەرنى، شەھەر خارابىسىدىن قېزىۋېلىنغان ئاسار-ئەتىقىلەردىن ئىبارەت نەق ماددىي پاكىتلارنى ئاساس قىلدىم.

— توختىغا ئۇكام، — دېدى ۋىلايەتلىك مەدەنىيەت يادىكارلىقى مۇزېيىنىڭ باشلىقى يېزىۋاتقان خاتىرىسىدىن باش كۆتۈرۈپ، — بىر مەسىلىنى سورۇۋالاي. نىجات جىم بولدى، ئىككى تىزى دىر-دىر تىترەيتتى، كۆزلىرىدە ھودۇقۇش ئالامىتى بار ئىدى.

— سىز يىغىپ ساقلاۋاتقان ئاسار-ئەتىقىلەرنى كۆردۈق، دېمەكچى، ئاشۇ ئاددىي خىزمەت ئورنىڭىزدا، يەنە كېلىپ تەكشۈرۈش، تەتقىق قىلىش ئۈسكۈنىلىرى بولمىغان شارائىتتا سىز ئۇلارنىڭ قايسى دەۋرگە مەنسۇپ ئىكەنلىكىنى، يىلنامىلىرىنى قانداق دەلىللەپ چىقىشىڭىز؟

كۆپچىلىكنىڭ دىققىتى كۈچەيدى. نىجاتنىڭ پۇتلىرى تىترەشتىن توختىدى، ئۆزى تېخىمۇ سالماق قىياپەتكە كىردى:

— بۇ مۇرەككەپ، نازۇك ئىشلارغا مېنىڭ ئىقتىدارىم يەتمەيدۇ، لېكىن مەن ئۇدۇل-ئۇدۇل قېزىۋېلىنغان بۇيۇملارنى ئۇدۇللۇق سۈرەتكە ئالدىم، تۇرى، شەكلى، تۈزۈلۈشى... قاتارلىقلارنى ئەينەن خاتىرىلىدىم. سۈرەتلەر بىلەن خاتىرە تېزىسىنى ئاپتونوم رايونلۇق مەدەنىيەت يادىكارلىقلىرى مۇزېيىغا ۋە باشقا مۇناسىۋەتلىك ئورۇنلارغا ئەۋەتتىم، ھەتتا كېيىن بۇيۇملارنىڭ بىر قىسىم ئەۋرىشكىلىرىنى ئۈزۈمچىگە ئۆزۈم ئاپىرىپ ئارخېئولوگلارغا كۆرسەتتىم. ئۇلار تەكشۈرۈپ، باھالاپ، دەۋرى، يىلنامىلىرىنى بېكىتىپ بەردى. مەسىلەن، «ئارسلانخان شەھىرى» دىن تېپىلغان رەڭلىك ساپال بۇيۇملارنىڭ بىر قىسمى ئۇرۇشقا بەگلىكلەر دەۋرىگە ئائىت ئىكەن، لېكىن بۇ «ئارسلانخان شەھىرى» نىڭ قۇرۇلغان ۋاقتىنى ئىسپاتلاپ بېرەلمەيدۇ. مېنى، تۆمۈر بۇيۇملار بىرۈنزا دەۋرىگە مەنسۇپ، رەخت پارچىلىرى، لاي قورچاق، سېغىز ھەيكەللىرى، تارشا پۈتۈكلەرنىڭ مانېزىم ۋە بۇددىزىم دەۋرىگە ئائىت نەرسىلەر ئىكەنلىكى ئېنىق، لېكىن يۇقىرىدىكى نەرسىلەرمۇ بۇ شەھەرنىڭ قۇرۇلغان ۋاقتىنى ئىسپاتلىيالمىدۇ. ئەمدى جەسەتكە گەلىشەك، ئۇنىڭ 26-30 ياشلار ئەتراپىدىكى ئايالنىڭ جەسىتى ئىكەنلىكى ئېنىقلاندى، لېكىن جەسەتنىڭ ساقلانغان ۋاقتى توغرىسىدا ئالىملارنىڭ بەزىلىرى 5-مىڭ يىل دېسە، بەزىلىرى 6-مىڭ يىل دېيىشىۋاتىدۇ. تېخى

پىكىردە بىرلىككە كېلىنىمىدى، بۇ ھەقتە داۋاملىق ئىزدىنىشكە، تەتقىق قىلىشقا توغرا كېلىدۇ.

— رەھىمەت، — دېدى مۇزېي باشلىقى مەمنۇنلۇق بىلدۈرۈپ.

نەجات سەل تىنىۋالغاندىن كېيىن سۆزىنى داۋام قىلدى:

— ئۇنداق بولسا «ئارسلانخان شەھىرى» زادى قاچان، كىملىرى تەرىپىدىن قۇرۇلغان؟ «مەدەنىيەت يادىكارلىقلىرىغا ئائىت ماقالىلەر توپلىمى» دېگەن كىتابتا، «ئارسلانخان شەھىرى» غەربىي خەن سۇلالىسى دەۋرىدە قۇرۇلغان، دېيىلگەن. ئەمما قوللىمىزدىكى پاكىتلار بۇ ھۆكۈمنى رەت قىلىدۇ.

خەنزۇ تارىخشۇناس لى شىمىڭ ئەپەندى «غەربىي رايون ھەققىدە خاتىرىلەر» دېگەن كىتابىدا «ئارسلانخان شەھىرى» نى تۇرالار قەبىلىسى بىنا قىلغان، دەيدۇ، ئىران شائىرى، ئاتاقلىق تارىخچى ئوبۇلقاسىم فىردەۋسى بۈيۈك ئەسىرى «شاھنامە» دە «پامىر تاغلىرىنىڭ شەرقىي ئېتىكىدە تۇرا قەبىلىسى ياشايتتى» دەپ يازغان، ياپونىيىلىك تارىخشۇناس ياۋزى جى تەيلاڭ «غەربىي رايون مەدەنىيەت تارىخىدىن قىسقىچە بايان» ناملىق كىتابىدا «پامىر تاغلىرىنىڭ شەرقىدە ئاقتۇرالار قەبىلىسى بار. ئۇلار دېھقانچىلىق، چارۋىچىلىق بىلەن شۇغۇللىنىدۇ» دەپ يازغان، يۇقىرىدىكى ئۈچ نەپەر تارىخشۇناس ئېيتقان سۆزلەرنىڭ ئوبىيېكتىپ ئەمەلىيەت ئىكەنلىكىنى ئىسپاتلاش ئۈچۈن يەنە تارىخقا مۇراجىئەت قىلىشقا توغرا كېلىدۇ.

يېقىنقى بىر ئىلمىي ماقالىدە لى شىمىن، فىردەۋسى، ياۋزى جى تەيلاڭ قاتارلىق تارىخشۇناسلارنىڭ سۆزلىرى تېخىمۇ ئىلگىرىلىگەن ھالدا مۇئەييەنلەشتۈرۈلگەن ۋە ئۈي-خۇرالارنىڭ جۇڭگونىڭ قەدىمكى يىلنامىلىرىدە «تۇرالار» دەپ ئاتالغانلىقى، «تۇرالار» جايلاشقان ئورنىنىڭ جۇغراپىيىۋى ئەھۋالىغا قاراپ شەرقىي تۇرالار ۋە غەربىي تۇرالار دەپ ئىككى تارماققا بۆلۈنگەنلىكىنى قەيت قىلغان. مۇشۇ پاكىتلاردىن قارىغاندا «ئاقتۇرالار» بىلەن «تۇرالار» دېگەن ئاتالغۇنىڭ ئەسلى مەنبەسى بىر بولۇشى چوقۇم، ماقالىدە يەنە، «تۇرالار» مىلادىدىن 3 ئەسىر بۇرۇنقى ۋاقىتتىن مىلادى 3-ئەسىرگىچە داۋام قىلغان ھون ئىمپېراتورلۇقى دەۋرىدە ھونلار ئىتتىپاقى تەركىبىدە تۇرغان» دېيىلگەن، بۇنىڭدىن «ئارسلانخان شەھىرى» نىڭ غەربىي خەن سۇلالىسى دەۋرىدە ئەمەس، بەلكى ئۇنىڭدىن خېلىلا بۇرۇن يەنى جۇڭگودا يىن سۇلالىسى يىمىرىلىپ جۇ سۇلالىسى باش كۆتۈرۈۋاتقان دەۋردە ئۇيغۇرلارنىڭ ئىككى تارماق 18 قەبىلىسىدىكى بىر تارماق ئالتە ئۇرۇقنىڭ بىرى بولغان تۇرالار يەنى شەرقىي تۇرالار تەرىپىدىن بىنا قىلىنغانلىقىنى جەزىملەشتۈرۈشكە بولىدۇ. «تەزكىرە» دە «ئاقباشخان دەرياغا چۆكۈپ كەتكەن كارۋانلارنى قۇتقۇزۇش ئۈچۈن 60 پاتمان قىلىچىنى سۇ ئوتتۇرىسىغا «ئاق!، تۇر!» دەپ ئۇردىلەر، سۇنىڭ باش تەرىپى توختاپ چىم تۇزدىلەر، ئايغى ئېقىپ كەتتىلەر، شۇنىڭدىن سوڭ بۇ يۇرتنىڭ نامى «ئاقتۇر» بولدىلەر» دېگەن سۆزلەر بار. تارىخىي پاكىتلار شۇنى ئىسپاتلىدىكى، بۇ يۇرتنىڭ نامى قانداق تۇر بىر ئەۋلىيانىڭ ئاغزىدىن چىققان سۆز بىلەن ئەمەس، بەلكى قەدىمىي ئەجدادىمىز بولغان ئاقتۇرالارنىڭ نامى بىلەن ئاتالغان، شۇنىمۇ قوشۇمچە قىلىپ ئۆتۈش كېرەككى،

لىرىنى ئىزھار قىلىشتى. نىجات چولپانغا ئايلانغانىدى، مۇخبىر ئاشۇ كۆرۈنۈشلەرنى چاراسلىتىپ سۈرەتكە تارتتى. ھەسەن مامۇتمۇ ئۆز نۆۋىتىدە نىجاتنىڭ قولىنى ئىككى ئالقىنى ئارىسىغا ئېلىپ مەھكەم سىقتى. بۇ سىقىشتا باشقىلار بىلمەيدىغان، كۆرۈپمۇ ھېس قىلالمايدىغان ئالاھىدە غەيرىي بىر مەنە بار ئىدى.

— قېنى،— دېدى ھەسەن مامۇت ئاۋازىنى چىڭ چىقىرىپ،— مۇھاكىمىمىزنى داۋاملاشتۇرايلى، سونالار بولسا سورايلى، قارشى پىكىرلەر بولسىمۇ قورقماي... قىسقا-قىسقا سونالار بېرىلدى، نىجات بەزىلىرىگە قايىل قىلارلىق جاۋاب بەردى، بەزىلىرىگە سەمىمىيلىك بىلەن: تېخى تەكشۈرمىدىم، ئىزدىنىۋاتىمەن، تەتقىق قىلىۋاتىمەن، پاكىت يوق، كېيىنچە ئايدىڭلىشى مۇمكىن، دەپ جاۋاب بەردى. پەۋقۇلئاددە تالاش-تارتىش، بەس-مۇنازىرىلەر بولمىدى. قارشى پىكىرلەرمۇ چىقمىدى، چۈنكى سۆز ئارىسىدا ۋىلايەتتىن كەلگەن مېھمانلار پىكىر قىلىپ نىجات ئوتتۇرىغا قويغان مەسىلىلەرنى مۇئەييەنلەشتۈرگەنىدى.

— ئاخىرىدا،— دېدى نىجات ئورنىدىن تۇرۇپ،— يىغىندا يۈز تۇرانە دەيدىغان گېپىم بار. ئابدۇراھمان ھاكىم سۆزلە دېگەندەك بېشىنى يېنىك لىڭشىتىپ قويدى، ھەسەن مامۇت نىجاتنىڭ ئەپتىگە تىكىلىپلا ئولتۇراتتى.

— مەركەز، گوۋۇيۈەن ۋە ئاپتونوم رايون 1961 - يىلىدىن 1974 - يىلىغىچە بولغان ئارىلىقتا ئېلىمىزدىكى ئاسار-ئەتىقىلەرنى، مەدەنىيەت يادىكارلىق ئورۇنلىرىنى قېدىرلىق نەكشۈرۈش، قوغداش توغرىسىدا ئايرىم-ئايرىم ھالدا تۆت قېتىم ئۇقتۇرۇش، ھۆججەت، بەلگىلىمىلەرنى ئېلان قىلغانىدى، 1982 - يىلى 5 - نۆۋەتلىك مەملىكەتلىك خەلق قۇرۇلتىيى دائىمىي كومىتېتىنىڭ 25 - سانلىق يىغىنى «جۇڭخۇا خەلق جۇمھۇرىيىتىنىڭ مەدەنىيەت يادىكارلىقلىرىنى قوغداش قانۇنى» نى ماقۇللىدى. ئەپسۇسكى، ناھىيىمىزدە ھازىرغىچە يۇقىرىدىكى بۇ ھەقتىكى ھۆججەت، بەلگىلىمىلىرى، قانۇنلىرى ئىجرا قىلىنمىدى. بۈگۈن بىز تىلغا ئېلىۋاتقان قەدىمىي شەھەر ۋە باشقا يادىكارلىق ئورۇنلار داۋاملىق بۇزغۇنچىلىققا ئۇچراۋەدى، مەسئۇلىيەت، جاۋابكارلىق سۈرۈشتۈرۈلمىدى، قوغداش تەدبىرلىرى كۆرۈلمىدى، بۇ جەھەتتىكى كونكرېت ئىشلارنى رەھبەرلىك ئويلىشىپ باقسىكەن.

قۇلاق سالدى: — يولداش نىجات ئۆزىنىڭ قىممەتلىك ئەمگىكى ئارقىلىق بىزنى خۇشال قىلدى، مەن ناھىيىلىك پارتكوم، ھۆكۈمەت ۋە ھەر مىللەت خەلقى نامىدىن نىجاتقا سەمىمىي رەھبەت ئېيتىمەن، ئۇنىڭ ھەربىر سۆزىنىڭ ۋەزىنى ئۆلچەپ كۆرگىنىدە ناھىيىلىك خەلق ھۆكۈمىتىنىڭ، ياق، شەخسەن مېنىڭ بۇ ئىشتا ئاڭلىق، ئەستايىدىل بولمىغانلىقىمنى، مۇھىم مەسىلىلەرگە سەل قارىغانلىقىمنى ھېس قىلدىم. شۇنى ئېيتىمەنكى، ھازىر ناھىيە-مىزنىڭ مالىيە كۈچى ئاجىز، شۇنداقتىمۇ مەن «ئارىلانخان شەھىرى» نى قوغداشقا ئىشلىتىش ئۈچۈن دەسلەپكى قەدەمدە ئۈچ مىڭ يۈەن پۇل ئاجرىتىپ بېرىشكە ۋەدە قىلىمەن.

ئاسار - ئەتىقىلەرنى ساقلاش ئورنىنىڭ قۇرۇلۇشى، تەكشۈرۈش - تەتقىقات خىزمىتىگە لازىملىق راسخوتلارنىمۇ ئىمكان قەدەر ھەل قىلىپ بېرىشكە تىرىشىمەن، قىسقىسى بۇ جەھەتتىكى مەسئۇلىيەتنى مەن ئۈستۈمگە ئالدىم.

بۇ سۆزلەر تېخىمۇ قىزغىن ئالقىشلاندى، رېئال ۋە سەمىمىي پوزىتسىيە يىغىن ئەھلىنى تەسىرلەندۈرگەندى، ھەسەن مامۇت يىغىننىڭ ئەمدى ئاياغلىشىش ئالدىدا تۇرۇ-ۋاتقانلىقىنى، بۇنىڭ بىلەن ناھايىتى زور بىر بوران - چاپقۇننىڭ ھېچنىمىگە دەخلى قىلماستىن شەپسىزلا ئۆتۈپ كېتىۋاتقانلىقىنى سېزىپ ئەركىن تىنىدى. نىجاتنىڭ قورقۇنچىلىقى بىر گەپنى تىلغا ئالمىغانلىقى ئۆزى ئۈچۈن بۇندىن كېيىنكى خاتىرجەملىكنىڭ ئاساسى، بەختىيار، ئىناق ئائىلە ھاياتىنىڭ مەنبەسى ئىدى، رەئاننىڭ مۇھەببەت، بەخت ۋە بارلىق خۇشاللىقىمۇ ئاشۇ مەنبە ئىچىدە ئىدى. ھەسەن مامۇت بېشىنى كۆتۈرۈپ ھەممىگە خاتىرجەم قاراپ قويدى. كالىسىدا ئابدۇراھمان ھاكىمنى يىغىندىن خۇلاسى چىقىرىشقا تەكلىپ قىلالمۇ ياكى ئۇنىڭ ئەمدىكى سۆزى خۇلاسى ئورنىدا بولىدۇمۇ ۋە ياكى تۇرغۇن رەھىمنى خۇلاسى سۆزى سۆزلەشكە تەكلىپ قىلالمۇ... دېگەن خىياللار كېزىشكە باشلىدى.

— يەنە مۇنداق بىر گەپ، — چاۋاك، ئالقىشلار توختىشىغا ئابدۇراھمان ھاكىم يەنە ئېغىز ئاچتى، — خېلى بۇرۇنلا مەن، «ئارسلانخان شەھىرى» دىن ئىچىگە لىق تىللا قاچىلانغان بىر ئالتۇن قازان چىققانلىقى توغرىسىدىكى پاراڭلارنى ئاڭلىغانىدىم، بۇ ھەقتىكى پاراڭلارنى باشقىلارمۇ ئاڭلىغان بولۇشى مۇمكىن، ئەمما بۇنىڭ راست - يالغانلىقىنى ئىسپاتلايدىغان بىرەر پاكىت تېپىلمىدى، نىجات ئالتۇن قازان توغرىسىدا ئىزدىنىپ باقتىمىكىن؟ نىجات دەسلەپ ناھىيىلىك ھۆكۈمەتكە يازغان دوكلاتىدا ئالتۇن قازان توغرىسىدىكى پىكىرنى قەيت قىلغانىكەن.

ئاللىقاچان ئۆتۈپ كەتتى دەپ ئويلىغان قارا بوران كۈتمىگەندە ھەسەن مامۇتنىڭ بېشى ئۈستىدە گۈركىرەشكە باشلىدى. ئۇنىڭ كۆزى نىجاتقا ئوقتەك تىكىلگەندى، نىجاتنىڭ كۆزلىرىمۇ ئۇنىڭغا تېگىرقاش ئىپادىسى بىلەن تىكىلىپ قالغانىدى.

— بىزمۇ ئاڭلىغان.

— جىق ئادەم ئاڭلىغان گەپ بۇ. ئالتۇن قازاننىڭ نىجاتقا تەسەۋۋۇپىدىن ئۆتۈپ كەتتى.

— نىجات بىلىدۇ، چۈنكى ئۇنىڭ دادىسى...

نىجات تېخىچە تىگىرقايتتى، ئابدۇراھمان ھاكىم ئۇنىڭغا رەنجىگەندەك بىر تەرىزدە قارىدى. تۇرغۇن ۋە ۋىلايەتتىن كەلگەن مېھمانلار ھەيرانلىق ئىلىكىدە كۆپچىلىككە ھەم نىجاتقا قارايتتى. نىجاتنىڭ پېشانىلىرىدىن غۇرۇدە تەپچىپ چىققان تەر تامچىلىرى قېشى، بۇرنى ئۈستىدىن دومىلاپ چۈشۈشكە باشلىدى. يىغىن ئەھلى ئەتىگەندىن بۇيانقى دېققىتىنى بۇزماستىن نىجاتنىڭ سۆز قىلىشىنى كۈتۈپ جىم - جىم ئولتۇرۇشاتتى، مەجلىس خانىدا سۈرلۈك سۈكۈت ھۆكۈم سۈرەتتى.

— سۆزلە، ئەگەر بۇ ئىش راست بولسا ناھايىتى قىممەتلىك بىر ئاسار - ئەتىقىگە ئىگە بولغان بولىمىز، مۇبادا ئۇنى ئىگىلىۋالغانلار، يۇقىتتۇۋەتكەنلەر بولسا قانۇنى جاۋابكارلىق سۈرۈشتۈرۈلىدۇ.

ئابدۇراھمان ھاكىمنىڭ سۆزى بىلەن تەڭ نىجاتنىڭ كۆڭلىدە بىر دەھشەتلىك ۋەھىمە كېزىشكە باشلىدى، ھەسەن مامۇت مۇكچىيىپلا قالدى. چىرايى قارىيىپ قېلىن كالبۇكلرى ئۈمچەيدى، كۆزلىرى گام نىجاتقا، گام يىغىن ئەھلىگە، گام قىزى رەناغا ئاغدۇرۇلاتتى، نىجاتقا قالدغان 100 نەچچە جۈپ كۆزدە ناھايىتى ئېغىر، ناھايىتى كۈچلۈك بىر بېسىم بار ئىدى. نىجاتنىڭ بۇنىڭغا بەرداشلىق بېرەلمىگۈدەك كۈچى يوق ئىدى. ئاخىرى ئۇنىڭ ۋىجدانى ھەممىنى يەڭدى. ئۇ دېدىلەشتى ۋە ئالدىدىكى سومكىغا قول سوزدى، بىر تۈگۈنچەكنى ئالدى، يەشتى، چۈچۈرە چوڭلىقىدا بىرلا قۇلىقى قالغان، ئالغانچىلىك، ياپىلاق، كۆپۈنكى شەكىللىك بىر پارچە ئالتۇن ھەممە كۆزلەرنى چاقىتىپ ئۆتتى. ھەسەن مامۇت لاغىلىداپ تىترەشكە باشلىدى، لېكىن ھەممەيلەننىڭ كۆزلىرى ئالتۇن قازاندىلا بولغاچقا ئۇنىڭغا ھېچكىم دىققەت قىلمىدى، پەقەت رەنالا دادىسىنىڭ كەيپىياتىدىكى ئۆزگىرىشلەرگە دىققەت قىلغانىدى. رەنا نىجاتنىڭ نېمە قىلماقچى ئىكەنلىكىنى ئانچە چۈشەنمەيتتى. نىجاتنىڭ قولىدىكى ئالتۇن پارچىسىنى كۆرۈپ ئۆتكەندە نىجاتنىڭ جۈپلۈمىگە ئىلگىرى، راست گەپ قىلغانلىقىنى بىلدى. ئۇ دادىسىنىڭ بېشىنى لىڭشىتىپ ئۆزىگە ئىشارە قىلىۋاتقانلىقىنى كۆرۈپ لىككىدە ئورنىدىن تۇردى - دە، ئالدىدىكى چېيى يېرىملاشقان ئىستاكانى كۆتۈرگە. نىچە چاندۇرماستىن چىقىپ كەتتى. ھەسەن مامۇت ھەممە مۇشكۈللۈكنى، شەرەندىچىلىكنى ئۆز بېشىغا ئېلىشقا تەييارلانغان بولۇپ قىزىنىڭ ئازار يەپ قېلىشىنى خالىمايتتى.

— ئالتۇن قازان تېپىلغىنى راست، — دېدى نىجات، — ئالتۇن قازان تېپىلىپلا ئاز ۋەتەن يوقاپ كەتكەن، قازاننىڭ قۇلىقى ئاستىدىكى مۇنۇ تامغا ئىچىگە ئويۇلغان خەت-لەردىن قارىغاندا بۇ قازان بىزدە ساقلىنىۋاتقان باشقا ئاسار-ئەتىقىلەرگە ئوخشاشلا نا-ھايىتى قىممەتلىك.

نىجات ئالتۇن پارچىسىنى ئېگىز كۆتۈرۈپ سىرتقى يۈزىنى كۆرسەتتى، ھەممەيلەننىڭ نەزەرى $\text{P} \text{B} \text{A} \uparrow \text{X}$ شەكىللىك ھەرپلەرگە چۈشتى، نىجات سۆزىنى داۋام قىلدى:

— بۇ تۈرك-رونىك يېزىقى بولۇپ ھازىرقى تىلىمىزغا تەرجىمە قىلساق «بىلىگە-خاقان» دېگەن بولىدۇ، بۇنىڭدىن ئالتۇن قازاننىڭ ھون ئىمپېرىيىسى دەۋرىدە ياسالغانلىقى، ئۇنىڭغا ھون شاھزادىلىرىدىن بىرىنىڭ ئىسمى پۈتۈلگەنلىكى ۋە «ئارسلانخان شەھىرى» نىڭ ھون دەۋرىدە بەلگىلىك ئورۇن تۇتقانلىقى مەلۇم.

بىر پارچە ئالتۇن قولىدىن - قولغا ئۆتتى، نىجات شۇڭغىچە بىر ئىچكى ئىزىتراپ ئىچىدە ئاچچىق يۇتۇپ جىم تۇراتتى. رەنانىڭ چىقىپ كېتىشى ھەممە ئىشنىڭ تۈگىگەنلىكىدىن، يالقۇنلۇق، مەڭگۈلۈك مۇھەببەتنىڭ رەھىمسىز رېئاللىقنىڭ زەربىسى ئاستىدا ئۆچۈپ بىر سىقىم كۈلگە ئايلىنىۋاتقانلىقىدىن دېرەك بېرەتتى. نىجاتنىڭ يۈرىكى سوقۇش-تىن توختاپ قالغاندەك ئىدى. ئۇ ھەمراخانىمىڭ دېگەن گەپلىرىنى ئېسىگە ئالدى، ھەم راخانىم ئۇنى ئالتۇن قازان توغرىسىدا ئېغىز ئاچماسلىققا دەۋەت قىلغانىدى، كېيىن ...

— ئىچىدىكى تىللار ھەم بۇ قازاننىڭ قالغان قىسمى قېنى؟ — دەپ سورىدى ئابدۇراھمان ھاكىم.

— بۇ مەسىلىنى ناھىيىلىك خەلق ھۆكۈمىتىگە ياكى سىلىگە ئايرىم دوكلات قىلىمەن،
چۈنكى ئىلمىي مۇھاكىمە يىغىنى بىلەن بۇ ئىشنىڭ ...

— مۇناسىۋىتى يوق دېمەكچىمۇ سەن؟ — ئابدۇراھمان ھاكىمنىڭ ئاۋازى نىجاتنى
چۆچۈتۈۋەتتى.

— دېسۇن.

— بىزمۇ ئاڭلايلى.

— نېمىدىن قورقسەن، دە.

— يوشۇرىدىغان نېمىسى بار؟

مەجلىسغا تەرەپ - تەرەپتىن ئاڭلانغان كەسكىن خىتاپ سادالىرى بىلەن جانلىنىپ
كەتتى. «ئاھ رەنا، — دەيتتى نىجات ئىچىدە ئۆز - ئۆزىگە شىۋىرلاپ، — ساڭا يۈز كېلەل
جەيدىغان بولدۇم. ۋەجدانىم مېنى ھەقىقەتنى ئېچىپ تاشلاشقا بۇيرۇيدۇ، مەن بۇنىڭدىن
باش تارتالمايمەن» نىجات ھەسەن مامۇتقا لايىپدە قاراپ قويدى. ھەسەن مامۇت كۆز -
لىرىنى يۇمۇۋالغان بولۇپ مۇددەك قېتىپ ئولتۇراتتى، شۇ تاپتا بۇ يەردىن چىقىپ كې -
تىش ئۇنىڭغا مەڭگۈ مۇمكىن ئەمەستەك تۇيۇلاتتى.

— تىللا ۋە ئالتۇن قازاننىڭ قالغان قىسمى — ھەممىسى ھەسەن مامۇت مۇئاۋىن

ھاكىمدا.

مەجلىسغا كۈچلۈك دولقۇن ئېتىلىپ كىرگەندەك ھەممەيەلەن تەۋرىشىپ كەتتى،
كۆزلەر گويا نىجاتنىڭ سۆزلىرىگە ئىشەنمىگەندەك بىر ئىپادە بىلەن گىياھ نىجاتقا، گىياھ
ھەسەن مامۇتقا تىكلەتتى. ھەسەن مامۇت كۆزلىرىنى ئاچتى ۋە تاڭلىيىغا يىغىلىغان بەل -
خەم - تۈكۈرۈكنى غۇرتىدە يۇتۇۋېتىپ مىڭ تەسلىكتە ئېغىز ئاچتى، ئۇنىڭ ئاۋازى ھېلىمۇ
بۇرۇنقى چاغلاردىكىدەك كەسكىن تەلەپپۇزدا چىقاتتى.

— تۆھمەت قىلما! سەن ئۇ چاغدا كىچىك، ھېچنېمىنى بىلمەيتتىڭ، رىشات ئەپەندى
سېپىلىنى كولاۋېتىپ ئالتۇن قازان تېپىۋاپتۇ، دېگەن گەپلەرنى مەنمۇ ئاڭلىغان، لېكىن،
بىز سورىغاندا ئىقرار قىلمىغان، بەلكىم داداڭ تىللارنى سېتىپ خەجلىگەن بولغىدى،
قازاننىمۇ كېسىپ - پارچىلاپ ساتقان گەپ، قولۇڭدىكىسى داداڭدىن ساڭا مىراس قالغاندۇ؟!

— ئەپسۇس ... — دېدى نىجات چىرايىنى تۈرۈپ، — قىزغىن، كۆڭۈللۈك باشلانغان
ئىلمىي مۇھاكىمىنىڭ ئاخىرى ھەسەن مامۇت مۇئاۋىن ھاكىمغا بىر كۆڭۈلسىزلىك كەل -
تۈرىدىغان بولدى، بىراق، ھەقىقەتنى يوشۇرۇش جىنايەت بۇلار. تارىخ ئالدىدىمۇ شۇنداق،
مەيلى، ھەممىنى دەي، — نىجات چىرايىغا كۈلكە يۈگۈرۈۋاتتى، ئەمدىلىكتە ئۇ رەنا،
مۇھەببەت، شېرىن ئاي، بەختلىك تۇرمۇش، ھەمكارلىشىپ ئىشلەيدىغان ئىجادىي ئەمگەك -
لەر، مۇۋەپپەقىيەت، شان - شەرەپ ... دېگەنلەرنى پۈتۈنلەي يادىدىن چىقارغانىدى، — ئال -
تۇن قازاننى دادام تاپقاندى، لېكىن مۇنۇ بىز پارچە ئالتۇن دادامنىڭ ماڭا قالدۇرغان
مىراسى ئەمەس، بەلكى تارىخنىڭ بىزگە قالدۇرغان مىراسى، كىمىنىڭ كىمگە تۆھمەت
قىلىۋاتقانلىقىنى يەنىلا پاكىت، دەلىل - ئىسپاتلار بىلەن كۆرسەتكىنىمىز تۈزۈك.

نىجات يەنە سومكىسىغا قول سالدى، ھەمراخانم بەرگەن خاتىرىنى ۋە بىرنەچچە پارچە ھۆججەتنى ئالدى.

— دادام رىشات ئەپەندى كونا بازار باشلانغۇچ مەكتىپىنىڭ مۇدىرى ئىدى، 58 - يىل ئوڭچى ئۇنسۇر قالىمى كىيىدۇرۇلگەن، مەدەنىيەت زو ئىنقىلابىدا يەنە تارتىپ چىقىرىلىپ كۈرەش قىلىنغان، ئۆزىگە ئوخشاش باشقا قالپاق كىيىدۇرۇلگەنلەر بىلەن بىرلىكتە نازارەت ئاستىغا ئېلىنغان، مەجبۇرىي ئەمگەككە سېلىنغان، شۇ چاغدا «ئارسلانخان شەھىرى» نىڭ سېپىلىمۇ «تۆت كونا» نى بۇزۇش دولقۇنىدا قاتتىق بۇزغۇنچىلىققا ئۇچرىغان بولۇپ، داداممۇ مەنبىگىلارنىڭ نازارىتى ئاستىدا سېپىل چىقىشقا قاتناشقان، تاكى ئۇلۇپ كەتكەنگە قەدەر سېپىل چىقىپ، توپا قازغان، دادام سېپىلنى كولاۋېتىپ ئالتۇن قازان تېپىۋالغان، مانا بۇ شۇ چاغدا دادامنىڭ يېزىپ قالدۇرغىنى.

نىجات خاتىرىنى ئېچىپ ئۆتكەندە ھەمراخانم ئوقۇپ بەرگەن قۇرلارنى قايتا ئوقۇدى. ئاڭلاۋاتقانلارنىڭ كۆزلىرىدە غەزەپ ئوتى يالقۇنلاشقا باشلىدى. ئىلمىنى مۇھاكىمە يىغىنىنىڭ ئەسلىدىكى كۈنتەرتىپىگە يېڭى، غەلىتە كۈنتەرتىپلەر قوشۇلۇپ، مۇھاكىمە يىغىنى كىشىلەرنىڭ ئىرادىسىگە بويسۇنماستىن تەبىئىي بوسۇندا شىكايەت قىلىش، پاش قىلىش، سوتلاش يىغىنىغا ئايلىنىپ كېتىۋاتماقتا ئىدى.

— ھەسەن مامۇت مۇئاۋىن ھاكىم ياكى كۆپچىلىك خاتىرىدىكى سۆزلەرگە ئىشەنمەسە يەنە بۇ ئىسپاتلارمۇ بار، — دېدى نىجات بىر پارچە قەغەزنى پۇلاڭلىتىپ، — خاتىرىنى ۋىلايەتكە ئاپىرىپ خەتلەرنى مۇناسىۋەتلىك ئورۇنلارنىڭ خىمىيىلىك تەكشۈرۈشىدىن ئۆتۈم، خاتىرىنىڭ قەغەزى، ئىشلىتىلگەن سىياھ خەت شەكلى، پۇچۇرگا... دادامنىڭ خاتىرىسىنىڭ باشقا بەتلەرگە يازغان خەتلەرى بىلەن ئوخشاش چىقتى، بۇ قەغەز تەكشۈرۈش ئورنىنىڭ ماڭا يېزىپ بەرگەن ئىسپاتى.

— مەن، — دېدى نىجات تېخىمۇ يۇقىرى ئاۋازدا، — كونا بازارلىق ھۆكۈمەت بىلەن ناھەيلىلىك بانكىنىڭ ئەينى ۋاقىتتىكى ئارخىپلىرىنى تەكشۈرۈپ كۆرۈشكە مۇۋەپپەقىيەت بولدىم، ھەر ئىككى تەرەپتە شۇنچىلىك كۆپ، قىممەتلىك مال دۇنيانى دۆلەت خەزىنىسىگە تاپشۇرۇپ بەرگەنلىك - ئالغانلىق توغرىسىدا ھېچقانداق ھۆججەت يوق، مانا بۇ، — دېدى نىجات يەنە ئىككى پارچە ھۆججەتنى ئېگىز كۆتۈرۈپ، — ھەر ئىككى تەرەپنىڭ ماڭا بەرگەن ئىسپات خېتى، ئەينى مەزگىلدە يەنى ئالتۇن قازان تېپىۋېلىنغان چاغلاردا ھەسەن مامۇت كونا بازار گۇڭشىسىنىڭ شۇجىسى، ھازىرقى ئىدارە باشلىقىمىز ئابدۇكېرىم ئاكا كونا بازار گۇڭشىسىنىڭ ئامبارچىسى ئىدى، شۇ چاغدا ئالتۇن قازان ھەسەن مامۇت ئارقىلىق ئابدۇكېرىم ئاكا كونا بازار ئامبارىغا كىرگەن، ئەگەر ھەسەن مامۇت ئالتۇن قازاننى مەن بىلمەيمەن دېسە، قېنى سابىق ئامبارچى ئابدۇكېرىم ئاكا جاۋاب بەرسۇن.

— تىلىم كۆيىدۇ، كۆيىسىمۇ دەي، ئامال بولمىدى، — ئابدۇكېرىم ئاكا تەستە ئورنىدىن تۇردى، ئاۋازى بوش، زەئىپ چىقاتتى، — دەرۋەقە رىشات ئەپەندىنىڭ خاتىرىسىدىكى سۆزلەر توغرا، مەن ئامبارچى ئىدىم، 1968 - يىلى كۈزدە گۇڭشىمىزغا ناھىيىلىك ج خ ئىدارىسىنىڭ جۇيىچاڭى مەجىت بەختى كەلدى، ھەسەن مامۇت شۇجى ئۇنى ئامبارغا باش-

لاپ كىردى، مەھجەت جۇيىچاڭ ھېلىقى قازاننى كۆرەيلى، دېۋىدى، ھەسەن مامۇت شۇئان ماڭا ئىشارە قىلدى، ساندۇقنى ئاچتىم، مەھجەت جۇيىچاڭ گەپ قىلمايلا قوللىرىنى ساندۇققا سېلىپ ئالتۇن قازاندىن ئىككى چاڭگال تىللانى ئالدى - دە، يانچۇقغا سالدى، كېيىن ئۇ كىشى ۋىلايەتكە يۆتكىلىپ كەتتى، شۇ يىلى قىشتا ھەسەن مامۇت ماڭا تىللادىن 10 نى بېرىپ، ئالتۇن قازاننى، ئىچىدىكى قېپقالغان تىللا، زىچقە ئالتۇنلارنى ئۆيىگە ئەپكەتكەن، بارى - يوق ئىش شۇ.

— ئانداقتا، — ئابدۇراھمان ھاكىم نىجاتقا بۇرۇلدى، — نىجات سەن جاۋاب بەرگەنە، ئالتۇن قازاننىڭ پۇچۇقى يەنە نېمە ئۈچۈن «تارىسلانخان شەھىرى» دىن چىقىپ قالدۇ.

— مەن ئالتۇن قازاننىڭ ھەسەن مامۇتنىڭ قولىغا چۈشۈپ كەتكەنلىكىنى ئېنىقلىغاندىن كېيىن ئۇ كىشى بىلەن شۇ ھەقتە ئىككى قېتىم سۆزلەشكەندىم، ئىككىمىز ئازراق يىرىكلىشىپمۇ قالدۇق، نەتىجىدە بۇ بىر پارچە ئالتۇن كەلكۈن ئېقىپ كېلىۋاتقاندا قولۇمغا چۈشتى، بۇ توغرىدا ھۆكۈمەت ئىشخانىسىنىڭ ئالاقچىسى مۇختەرنىڭ تىلخېتى يار، مانا: «مۇئاۋىن ھاكىم ھەسەن مامۇت مېنى نىجاتنىڭ ھەرىكىتىنى كۆزىتىشكە ئورۇنلاشتۇردى، مەن نىجاتنىڭ ھەممە ھەرىكىتىنى كۆزەتتىم، كۈندىلىك ئەھۋالنى مۇئاۋىن ھاكىمغا دوكلات قىلىپ تۇردۇم. يامغۇر ياغقان كۈنى نىجات خارابىلىقتا كەلكۈن بىلەن ئېلىشتى. كېيىن مەن ئۇنىڭ لاي يۇقى بىر بولاقنى كۆتۈرۈپ كېلىۋاتقانلىقىنى كۆردۈم ۋە مۇئاۋىن ھاكىمغا كۆرگەنلىرىمنى دوكلات قىلدىم، مۇئاۋىن ھاكىم: ئەمدى ئۇنى كۆزەتمەسەڭ - مۇ بولىدۇ، دېدى. نىجاتنىڭ قولىدىكى نەرسىنىڭ ھەسەن مامۇت مۇئاۋىن ھاكىمغا مۇنا - سۆھبەتلىك ئىكەنلىكىنى بىلىۋەيمەن.

مۇختەرىم

1989 - يىلى 8 - ئاينىڭ 2 - كۈنى.

— مېنىڭچە، — يىغىن جەريانىدا باشتىن - ئاخىر جىم ئولتۇرغان تۇرغۇن رەھىم مۇئاۋىن شۇجى سۆز ئالدى، — رىشات ئەپەندىنىڭ ئۆلۈمىمۇ ئاشۇ ئالتۇن قازان بىلەن مۇناسىۋەتلىككىمىكەن، دەپ ئويلايمەن.

— بۇ ھەقتىمۇ ھۆججەت بار، — نىجات خاتىرىنى يەنە ئاچتى، بۇ مېنىڭ لىيەنجاڭ نىڭ كېسەل بولۇپ دوختۇرخانىدا يېتىۋاتقاندا رۇقىيەمگە دېگەن، كېيىن ھەمراخانىم ئاڭلاپ كېلىپ ئۇنىڭ قېشىدا ئولتۇرۇپ خاتىرىگە يازدۇرۇۋالغان ئىقرار نامە ئىدى، — نىجات ئوقۇشقا باشلىدى:

«شۇ چاغدا، ھەسەن مامۇت شۇجى: «ئاڭلىسام ھېلىقى ئوڭچى ئونسۇر سېپىل ئاستىدىن ئالتۇن قازان تېپىۋالغانلىقىنى ئۇ يەر - بۇ يەردە دەپ يۈرۈپتۇ، ئۇ كۇسپۇرۇچنى كۆزدىن نېرى قىلىۋېتىڭلار» دېدى. بىر كۈنى مەن رىشات ئەپەندىنى سېپىلنىڭ تازا تىك يېرىنىڭ ئاستىنى كولاشقا بۇيرۇدۇم، سېپىلنىڭ بىر بۆلۈكى ئاجراشقا باشلىغاندا مەن ئۈستى -



بۇرچ

(ھېكايە)

خورازدەك سوقۇشاتتى - دە، ئاغزى - بۇرنىنى قان قىلىشاتتى. يەنە ھەش - پەش دېگۈچە ئەپلىشىپ، لاي سۇغا بىلە چۆمۈلەتتى. بىر - بىرىدىن ئايرىلىشقا زادىلا كۆزى قىيمايتتى. ئۇلار ئەمدى ئوقۇش يېشىغا يەت كەندە ساۋۇتنىڭ ئانىسى قارا كېزىك بىلەن قازا قىلدى. ئۇنىڭ دادىسى «بۇ يۇرت ماڭا ياراشمىدى» دەپ غۇلجىدىكى تۇغقانلىرىنىڭ قېشىغا كېتىشكە يولغا چىققاندا، ساۋۇت بىلەن خېلىل بىر - بىرىنى چىڭ قۇچاقلاپ يىغلاپ، ئايرىلىشنى ئۈنۈماي، ھەممە ئادەمنى يىغلىتۇۋەتكەنىدى. دادىسى ئوغلىنىڭ كۆڭلىنى ئىزدەپ بىر ھەپتە كېچىكىپ يولغا چىققانىدى. بۇتۇشۇپ قويغاندەك ئۇلار ئوتتۇرا ھەكتەپنى تۈگىتىپ، شوپۇرلۇق ھەكتەپىدە يەنە تېپىشتى. ساۋۇت دادىسىدەك دىققەت بۇمىلاق يۈز، يوغان كۆز، ئاق - سېرىق ئادەم بوپتۇ. خېلىل بولسا ئۇنىڭدىن ئېگىز، قاقشازلىق، قاشلىرى شالاڭ، ئورۇق، ئەمما بەستىدىن كۈچ يېغىپ تۇرىدىغان ئۆستىخانلىق يىگىت ئىدى. ئۇلار بىر سەپ بولۇپ، بىر پارتىدا ئولتۇرۇپ ئوقۇش پۈتتۈرۈپ، مانا ئەمدى بىر ئىدارىدا ئىشلەۋاتقىنىغا 15 يىل بولدى.

بۈگۈن ئۇلار قىيىن ۋەزىپىنى ئورۇن داپ يولغا چىققان 5 - كۈنى ئىدى. سەپ

تاش ئارىسىدىكى ئەگرى - بۈگرى تاش يولدا ئىككى ماشىنا كېتىپ باراتتى. ئالدىدا ماڭغان ساۋۇت ئارقىسىدىن كېلىۋاتقان خېلىلغا مەلۇم ئارىلىق قالدۇرۇپ ئىلگىر لىمەكتە ئىدى. ئۇلار مۇھىم ۋەزىپە بىلەن ئالغا بېرىپ قايتقانىدى. يول ئۇلار ئۈچۈن بەش قولىدەك تونۇش بولسىمۇ، سېگىن ئال ئارقىلىق بىخەتەر كېلىۋاتقانلىقىنى بىر - بىرىگە خەۋەر قىلىپ تۇراتتى. ئۇلار ئېغىر يۈك بىلەن ئۇزۇن مۇساپىگە تالاي قېتىم بىلە بېرىپ بىلە قايتقان، خەتەرلىك داۋانلار ئاشقاندا، تومۇز ئىسسىق، قەھرىتان سوغۇقتا بىر - بىرىگە ھەمدەم بولۇپ، سىناقتىن ئۆتكەن قەدىردان دوستلاردىن ئىدى. ماشىنىلىرىدىن چاتاق چىققاندا بىر - بىرىگە قانچە قېتىم ھەمدەم بولغىنىنى ساناپمۇ تۈگەتكىلى بولمايتتى. ساۋۇت بىلەن خېلىل بىر مەھەللىدە تۇغۇلغان بولۇپ، تال چىمۇقنى ئات ئېتىپ ئوينايدىغان چېغىدىلا بىر - بىرىنىڭ بوينىغا گىمە سېلىشىپ: «ئاداش - ئاداش بولايلى، بىر ئان تاپساق تەڭ يەيلى» دەپ چىمچىر لاقلىرىنى گىمەلەشتۈرۈپ دوستمۇ بولۇش قاندى، تۇرۇپلا ئېمىنىدۇر تاللىشىپ چۆچە

ۋەتتى. بىر پۇت، بىر قولدىن ئايرىلغان دوستىنىڭ بۇ قىياپىتىنى كۆرۈپ خېلىلىك يۈرىكى ئېچىشىپ كۆزىدىن تاراملاپ ياش ئاقاتتى. ئامال قانچە؟ يىغا بىلەن ئىش ھەل بولمايتتى. ئۇ دوستلۇق بۇرچىنى ئادا قىلىپ، ئىككى ئائىلىنىڭ يۈكىنى ئۆز زىممىسىگە ئالدى. ئۇ ھەر قېتىم سەپەرگە چىقىش ئالدىدا ساۋۇت بىلەن كۆرۈشۈپ ماڭاتتى. قايتقاندا ئۇلارنىڭ كەم-كەسۋىلىرىنى توپ-لۇقلاچ كېلەتتى. مۇھتاجلىق ۋە غەمخور-لۇق بۇ ئىككى ئائىلە كىشىلىرىنى يىلىق ھېسسىيات سۈيى بىلەن سۇغىرىپ، خۇددى بىر ئائىلە كىشىلىرىدەك قىلىۋەتتى. ساۋۇتنىڭ كىچىك قىزى خېلىلىنىڭ ئۆيىدىن چىقمايتتى. خېلىلىنىڭ ئوغلى ساۋۇتنىڭ ئۆيىدىن چىقمايتتى. خېلىلى ھەر قېتىم سەپەردىن كەلگەندە ئۆزىنىڭ ئوغلى بىلەن ساۋۇتنىڭ كىچىك قىزىنى قۇچاقلاپ كۆتۈرۈۋالاتتى - دە، مەڭزىلىرىگە ساقاللىرىنى سۈركەپ تەركىلىتەتتى.

ئەمما بۇ يېقىنلىق ئۇزۇنغا سوزۇلمىدى. تۇرمۇش دولقۇنلىرى بۇ تىنچ ئېقىننى تى ئارامىدا قويمىدى. بىر كۈنى ساۋۇتنىڭ خوتۇنى ھۆرىخان تونۇرغا ئوت سېلىۋېتىپ، خېلىلىنىڭ خوتۇنى نۇسرەتنىڭ چالۋاقاپ سۆزلەۋاتقانلىقىنى ئاڭلاپ قالدى:

— سەن كىمنى كۆرۈڭگە ئىلمايسەن؟ ماڭا كۆرسىتىپ تۇرۇپ خەقنىڭ ئۆيىدىن چىقمايسەن، مەقسىتىڭ نېمە؟ ئۇنىڭ مايلق توقچى ئەقلىڭنى بۇلغىۋەتتىمۇ - يە؟ ... بۇ ئىش مۇنداق بولغانىدى.

بۇنىڭدىن ئىككى ھەپتە ئىلگىرى ئىدارە خېلىلىغا يۈك توشۇش ۋەزىپىسىنى تاپ شۇردى. نۇسرەت ئېغىز ئاياغ بولغاچقا، ھۆرىخان يول تەييارلىقىنى قىلىپ مايلق

ۋۇت چارچىغىنىغا قارىماي، چىۋەر قوللىرى بىلەن رولىنى قاماپ تۇتقىنىچە گاھ ئوڭغا، گاھ سولغا بۇرايتتى. ئۇ ئالدىغا سەل ئېگىشپ ئولتۇرۇپ، ئۇيقۇسىراپ قىزىرىپ كەتكەن كۆزلىرى بىلەن يولغا تىكىلىپ، گىويا ئوۋغا يولۇققان بۈركۈتتەك بويۇنداپ قالمايتتى. يولىنىڭ ھەر بىر بۇرۇلۇش نۇقتىسىنى كۆرسىتىدىغان بەلگىنى كۆرگەندە چاققانلىق بىلەن سىگنال بېرىپ تورمۇز قىلاتتى. ماشىنا ئۇنىڭغا ئىتائەتچانلىق بىلەن بوي سۇنۇپ، پۇسىدە يەل قويۇۋېتىپ، چىپپىدە توختايتتى. ئۇ يەنە رولىنى بۇراپ، خەتەرلىك ئۆتكەللەردىن غۇيۇلداپ ئەپچىللىك بىلەن ئۆتۈپ كېتەتتى.

«كوزا كۈندە سۇنمايدۇ، كۈندە سۇندۇ» دېگەندەك، 15 يىل بىخەتەر قاتنىغان ساۋۇت مانا بۈگۈن خەتەرگە ئۇچرىدى. ئۇنىڭ ئالدى تەرىپىدىكى دوقمۇشتا چوقچىيىپ تۇرغان قىزغۇچ قىيا تاشنىڭ كەينىدىن ئالتە توننىلىق ياپون ماشىنىسى قۇيۇندەك چىقىپ كەلدى - دە، ساۋۇتنىڭ ماشىنىسىنى چاڭ قىلىپ سوقۇپ ئۆتۈپ، ياندىكى تاشقا ئۇرۇلۇپ ماڭىچىيىپ توختىدى...

خېلىلى يېتىپ كەلگەندە ساۋۇت رولدا دۈم ياتاتتى. ئۇنىڭ سول پۇتى ئېزىلىپ، سول قولى جەينىكىدىن ئۈزۈلۈپ كەتكەنىدى.

— ئاداش... بالىلىرىم... دېدى ئۇ خېلىلىنىڭ قۇچقىدا يېتىپ كۆكرىپ كەتكەن لەۋلىرىنى بىلىنەر - بىلىنمەس مەدەرىلىتىپ. ئۇ يەنە قانداقتۇر بىر نېمە دېمەكچى بولدى - يۇ، لېكىن گېپىنى ئېيتالماي ھوشىدىن كەتتى.

2

ساۋۇتنىڭ ھاياتىنى ساقلاپ قېلىش ئۈچۈن دوختۇر ئۇنىڭ ئېزىلگەن پۇتىنى كېسىپ

ئۇنىڭ بېشىنى سىيلاپ تۇرۇپ، — يىغلىما، مەن ساپ- ساق تۇرسام نېمىگە يىغلايسەن؟ مېنى ئازابلانمىسۇن. دېسەڭ يىغلىما!

— بىز بۇ ئۆيدىن كۆچۈپ كېتەيلى، يىراقراق كېتەيلى. مەن سىزنى بىر ئۆمۈر كۆڭلىڭىزدىكىدەك كۈتسەن، ئوبدان ساۋۇ- تۇم ماقۇل دەڭ! مېنىڭ گېپىمگە كىرىڭ!

— ھۆرىخان نېمە بولدۇڭ؟ نېمانچە يىغلايسەن؟ دېگەنە ساڭا كىم ئازار بەردى؟!

— ياق كۆڭلىڭىزنى يارا قىلىدىغان بۇ گەپلەرنى سىز ئاڭلىماڭ. بۇ زەھەرنى مەنلا يۇتۇۋېتەي، سىزنىڭ ئازابىڭىز يېتىپ ئاش- دۇ، پەقەت ماڭا كۆچۈپ كېتىشكە ۋەدە بېرىڭ! — ھۆرىخان يەنە ئىچى- ئىچىدىن ئۆكسۈپ يىغلاشقا باشلىدى.

— ھۆرىخان، سەن مېنى ئايامەن دەپ ئازابلانمىسەن، — دېدى ساۋۇت ئۇلۇغ- كىچىك تىنىپ، — سەن بۇنداق يىغلاۋەر- سەڭ، مەن يا سېنىڭ ئىچىڭدىكىنى تاپالمىسام.

ھۆرىخان دېمىسە بولمايدىغان يەرگە يەتتى. ئۇ مىنىلداپ تۇرۇپ ئاڭلىغان گەپ- لىرىنىڭ ھەممىسىنى دېدى- دە، ئاخىرىدا ئۇن سېلىپ تېخىمۇ قاتتىق يىغلاشقا باشلىدى.

— شۇنچىلىك ئىشىمدى، — دېدى سا- ۋۇت ئۇنىڭ ياشلىرىنى قولى بىلەن سۈر- تۈپ، يۈزىنى مېھرىبانلىق بىلەن سىيلاپ تۇرۇپ، — سەن ماڭا ئاق، مەن ساڭا ئىشى- نىمەن، سەندەك خوتۇنۇم بولغىنى ئۈچۈن پۇت- قولۇم كەم بولسۇم، يۈرىكىم پۇتۇن! سەن نۇسرەتنىڭ گېپىنى ئېغىر ئالسا، ئۇ تولغاقنىڭ شەپىسى.

— ياق، ساۋۇتۇم، مېنىڭ كارىم چاغلىق، سىزنى ئايمىسا بولمامدۇ؟!

توقاچ يېقىپ بەردى. شۇ كۈندىن باشلاپ نۇسرەتنىڭ چىرايى تۇتۇلۇپ، ھۆرىخاننى كۆرسىلا قاپقىدىن قار ياغىدىغان بولۇۋالدى. ئۇنى ئاز دېگەندەك، خېلىل ۋەزىپىنى تۈ- گىتىپ قايتقاندا ئىككى تاغار قوغۇن ئال- غاچ كەلگەندى. ئۇنىڭ بىر تاغرىنى سا- ۋۇتقا چۈشۈرۈپ بەردى. بۇنى كۆرگەن نۇسرەتنىڭ ئىچىگە ئوت كەتكەندەك بولدى. مانا بۈگۈن خېلىلنىڭ يەنە ۋەزىپە بىلەن يولغا چىقىدىغانلىقىنى ئاڭلاپ نۇسرەت نې- مىنىدۇر باھانە قىلىپ، خېلىلنى خېلى ئۇ- زۇنغىچە تىللاپ چىقتى.

— ھەي، ئىزا تارت! — دەيتتى خېلىل خىجىللىقتىن ئاچچىقىنى ئىچىگە يۈ- تۈپ، — ساۋۇتنى ئايا! ئۇ ئاڭلىسا تېخىمۇ ئازابلاندى!

— نېمە؟ ئازابلاندى؟ خوتۇنى ئاغى- نىسى بىلەن ئوينىسا ئازابلانمايدۇ- يۇ، مەن بۇزۇقچىلىقنى توسمىسام ئازابلانمايدىكەن؟! — دېدى نۇسرەت ئىككى قولىنى بېقىنىغا تى- رىگەن ھالدا سۆزلەپ. ئۇنىڭ كۆزىدىن تاراملاپ ئاققان ياش چالپاق- چالپاق داغ چۈشكەن يۈزىدىن سىيرىلىپ جاۋغايلرىغا كىرىپ كېتىۋاتاتتى. خېلىل ئۆيىنى تاشلاپ چىقىپ كەتتى، چۈنكى ئاي- كۈنى يېقىن- لاشقانسىرى نۇسرەتنىڭ مىجەزى تولىمۇ چۈسلىشىپ كەتكەن بولۇپ، خېلىلنى كۆر- مىسە بېسىقچە قالاتتى.

تام قوشنا بولغاچقا ھۆرىخان ھەممە گەپنى ئېنىق ئاڭلىدى. بىر پارچە ئوت ئۇنىڭ پېشانىسىدىن كىرىپ، تاپنى- دىن چىقىپ كەتكەندەك بولدى. ئۇ يۈگۈ- رۈپ كىرگىنىچە كارىۋاتتا ياتقان ساۋۇتنىڭ ئۈستىگە ئۆزىنى تاشلاپ پاكىسىدە يىغلىۋەتتى. — نېمە بولدىڭ؟ — دېدى ساۋۇت

ساۋۇت يەنە چۈشەندۈرۈپ ئۇزاق سۆزلىدى.

— ھۆرىخان ئۆزۈڭ ئېيتاتتىڭغۇ، «ئايالڭلارنىڭ ئاي- كۈنى يېقىنلاشقاندا ئەرلەر قۇلىقنىڭلارنى ئېتىۋېلىپ، گاچا بولسۇڭلار» دەپ، — دېدى ئۇ ئاخىرىدا، — سەنمۇ ئۆزۈڭنىڭكىنى ئۇنتۇپ قالما...

ساۋۇتنىڭ گېپى تۈگىمەي تۇرۇپلا ھۆرىخان ئۇنىڭ ئاغزىنى ئالقىنى بىلەن ئېتىۋالدى. ئەمدى ئۇ يىللىق تەبەسسۇم بىلەن ساۋۇتقا تىكىلىپ، ئۇنىڭ پېشانىسىنى مېھرىبانلىق بىلەن سىيلىماقتا ئىدى. غۇۋا كۈلكە قونغان ياقۇتتەك لەۋلىرىنى مىدىرلىتىپ بوش ئاۋاز بىلەن:

— ئۇ چاغدا نېمە بولغانتىمكىن — تاڭ! — دېدى.

بۇنىڭدىن بەش يىل بۇرۇن ھۆرىخان تۇنجى قېزىغا ھامىلدار بولغان كۈنى لىرىنىڭ بىرىدە ساۋۇتنى ئۆزىدىن سەت بىر خوتۇندىن كۈنلەپ، نوغۇچ بىلەن ئۇ- رۇپ قوغلاپ چىقارغان، تېخى ئۇنى ئاز دەپ يوتقان. كۆزپىلەرگە ئوت قويۇۋەتكەنىدى. ھېلىمۇ ياخشى ساۋۇت ھويلىغا مۇ- كۈنۈۋالغاقچا، ۋاقتىدا كىرىپ ئوتنى ئۆچۈ- رۈۋالغان، بولمىسا نېمە ئىشلار بولاتتىكىن. ھۆرىخان يەڭگىپ بولغاندىن كېيىن بۇ ئىشلارنى ئويلىسىلا ئىزا تارتىپ ھۈپپىدە قىزىرىپ كېتەتتى. ھازىرمۇ ئۇ ئىزا تارتقىنىدىن ساۋۇتنىڭ سەيدىسىگە بېشىنى قو- يۇپ ئىندىمەي يېتىۋالدى.

3 خېلىل نۇسرەتنى ھۆرىخانغا تاپىلاپ يولغا چىقىپ كەتتى.

خېلىل كېتىپ 3 - كۈنى يېرىم كېچىدە نۇسرەتنىڭ تولغىقى تۇتتى. ھۆرىخاننى چاقىرىشقا ئۇنىڭ كۈندەشلىكى يول قويمىدى. ئۇنىڭ ھەمراھ بولۇپ بىللە قونۇشنى رەت قىلغانىدى. مانا ئەمدى ئۇ قورسىقىنى تۇتقىنىچە ئۇياقتىن بۇياققا ماڭماقتا ئىدى. دوختۇرخانا يىراق ئىدى. ئۇنىڭ ئۈستىگە قېرىشقاندىك شارقىراپ يامغۇر يېغىۋاتاتتى. ئۇ ئاستا بېرىپ چىراغنى ياندۇردى. دە، تىمىسقىلاپ ئىزدەپ، ساندۇق كەينىدىن بىر تال تاننى تاپتى ۋە تورۇستىكى ئىلغۇچقا تەسلىكتە ئىلدى.

— ئاھ خۇدا، — دېدى ئۇ تولغاق ئازابىغا چىدىماي، — ئۆزۈڭ ئاسان قىلغايسەن!

تۇرۇپ ئاغرىقى پەسەلەپ قالاتتى. «ھۆرەكنى چاقىرايمۇ- يە، — دەيتتى ئۇ ئۆزىگە ئۆزى پىچىرلاپ، — ياق، دۈشمەننىڭ ئالدىدا ۋاي داتلاپ ئۇنى خۇش قىلاتتىمۇ، نېمە بولسام ئۆزۈم بولاي.» ئۇ تاننىڭ ئاستىغا كۆرپە سالدى. بالغا زاكا تەييارلىدى. ھەتتا كىندىك كېسىدىغان قاي- چىنىمۇ ئۇنتۇپ قالمىدى.

تولغاق يەنە باشلاندى. ئەمدى ئۇ چىدىيالماي ۋايىجانلاشقا باشلىدى. تانغا ئېسىلىپ ئۆزىنى ئىككى تەرەپكە تاشلاپ كۈچەپ ئىنجىقلايتتى. بىر پەستىن كېيىن ئاغرىق پەسەلەپ قالدى. ئۇ ئەمدى ھەدەپ خېلىلنى تىللاشقا باشلىدى.

— بىلىپ تۇرۇپ مېنى تاشلاپ كەتكىنىڭ ئۈچۈن ماشىناڭ ئاغدۇرۇلۇپ ئۆلەرسەن، ئىلاھىم! خۇدا ئاسانلىقنى بەر- سە مەنمۇ ئامان. ئېسەن بوشنارمەن، ئالدىمغا يۈزۈڭنى داپتەك قىلىپ كېلەرسەن يەنە؟! خەپ، توختاپ تۇر!

قول ھارۋىسى تېپىپ كەلدى. ئاندىن نۇسرەتنى ھارۋىغا ياتقۇزۇپ دوختۇرخانىغا ئېلىپ ماڭدى.

4

دوختۇرخانلار ئوپېراتسىيە قىلىپ بالىنى ئالغاندا، بالا ئۆلۈك ئىدى. دوختۇرخانىنىڭ ئېيتىشىچە، تانا ئۇزۇلۇپ نۇسرەت يېقىلغاندا بالا زەخمىلەنگەن ئىكەن.

شۇنىڭدىن كېيىن نۇسرەت كۈندىن كۈنگە ھالسىزلىنىپ، ئورۇن تۇتۇپ پېتىپ قالدى.

— ھۆرىخان ھەر قانداق ئاداۋەتنى يۈرىكىڭدىن چىقىرىۋەت، نۇسرەتكە ئۆزىنىڭ ئانىسىدەك قارا، شۇنداق قىلساڭ مەن سەندىن ئۆمۈرۋايەت رازى بولىمەن، — دەيتتى ساۋۇت ھەر كۈنى قايتا-قايتا تاپىلاپ.

— خاتىرجەم بولۇڭ، — دەپ جاۋاب بېرىۋاتتى ھۆرىخان ئاپتاپتەك چىراي بىلەن كۈلۈمسىرەپ. ئۇ ساۋۇتقا تېخىمۇ چىرايلىق، تېخىمۇ سۆيۈملۈك كۆرۈنەتتى.

ھۆرىخان ئىككى ئائىلىنىڭ ئايالىلارغا خاس ئىشلىرىنىڭ ھۆددەسىدىن چىقىپ ئۈلگۈردى. ساۋۇت خېلىل ئەكىلىپ يەرگەن ئۈچ چاقلىق ۋېلىنىپت بىلەن ئىككى ئۆي-نىڭ ئارىلىقتا بالىلارغا قارىغاج كۈندۈنلىك ئىشلارنى پىلانلايتتى. دوستلۇق رىشتى بىلەن باغلانغان بۇ ئىككى ئائىلە تۇرمۇشنىڭ ئېغىر كۈلپەت، ئاچچىق ئازابلىرى بىلەن تولغان دولقۇنلىرىنى يېڭىپ، ھايات دەپ ئىزىدا خاتىرجەم ۋە ئەركىن ئۆزىمەكتە ئىدى.

ئۇنىڭ قورسىقى يەنە ئاغرىشقا باشلىدى. پۈتۈن ئىسچ-باغرى گويا توپىلىشىپ تۆۋەنگە قاراپ ئېقىۋاتقان تۈرمەلدەك تۇرۇپ-لۈپ تولغىماقتا ئىدى. ئەمدى ئۇ چىدىماي تانىغا ئېسىلىپ قاتتىق چىرىقىرىۋەتتى. ئوغلى چۆچۈپ ئويغاندى. دە، قورقىنىدىن يىغلاشقا باشلىدى، ئۇ قارا تەرگە چۆمگەندى. ئۆزىنى سىلكىپ كۈچەپ ئىنجىقلىغانىدى، تانا ۋارس قىلىپ ئۈزۈلدى. دە، نۇسرەت گۈپ قىلىپ يەرگە يېقىلدى...

ۋارقىرىغان ئاۋازى ئاڭلاپ ھۆرىخان بىلەن ساۋۇت تەڭلا ئويغىنىپ كەتتى. ھۆرىخان ئۆيىدىن چىققاندا قاتتىق چاقماق چېقىپ، يامغۇر تېخىمۇ قاتتىق ياغماقتا ئىدى. ئۇ بېرىپ ئىشكىنى تارتتى. ئىشكى ئىچىدىن ئىلىقلىق ئىدى. شۇ ئەسنادا نۇسرەتنىڭ ۋارقىرىغان ئاۋازى ئاڭلاندى. ھۆرىخان چەبدەسلىك بىلەن دېرىزىنىڭ تۆۋەن كۆزنىكىنى ئۇرۇپ چاقتى. دە، ئۆيگە كىردى. ئۇ كىرگەندە نۇسرەت ھوشسىز سۇناپلىنىپ ياتاتتى. ھۆرىخان نۇسرەتنىڭ بېشىنى قۇچىقىغا ئالدى. كالىپۇكىنى ئۇۋىتلىدى، خېلى ئۇزۇن ھەپسەلەشكەندىن كېيىن نۇسرەت خىزارت قىلىپ تىنىپ، ھوشىغا كەلدى ۋە كۆزىنى يوغان ئېچىپ ھۆرىخاننى كۆرۈپ ئالايدى.

— ھوي ئېپلاس چىق ئۆيىدىن! — دېدى. يۇ، يەنە ھوشىدىن كەتتى. ھۆرىخان قىلچە ئېغىر ئالماستىن ئۆزى بىلىدىغان بارلىق ئاماللارنى ئىشلەتتى، بولمىدى. ھۆرىخان ئۇنى ئاستا ياتقۇزۇپ قويۇپ ئوقتەك ئېتىلىپ تالاغا چىقتى. دە، قەيەردىن ئىندۇر

مەسئۇل مۇھەررىر تۇرسۇنئاي ھۈسەيىن

«جەننەت» كە ئەڭ يېقىن جايدا

(ئەدەبىي ئاخبارات)

قەشقەردىن قونجىراپ ئېغىزىغىچە 420 كىلومېتىر، قونجىراپتىن قەشقەرغىچە 420 كىلومېتىر. لېكىن بۇ يول ئادەتتىكى يول ئەمەس، بەلكى جۇڭگونى جەنۇبىي ئاسىيا، غەربىي ئاسىيا... دىكى نۇرغۇن دۆلەت ۋە رايونلار بىلەن تۇتاشتۇرىدىغان ئەڭ ئېگىز خەلقئارالىق تاشيول. ئافرىقىلىقلار، ياۋروپالىقلار ۋە ئامېرىكىلىقلارمۇ بۇ يول ئارقىلىق جۇڭگوغا كىرەلەيدۇ؛ جۇڭگولۇقلارمۇ بۇ يول ئارقىلىق مەككە، مەدىنىلەرگە، ئافرىقىغا، ياۋروپاغا بارالايدۇ.

ئابلز مامۇت بۇ يولدا سانسىز قېتىم قاتنىغان، قونجىراپ ئېغىزىغا كۆپ قېتىم بارغان. ھەر قېتىم بارغىنىدا قونجىراپ ئېغىزىنىڭ بۇ تەرىپىدىكى قاراتاشنى ئۇزاق-ئۇزاق قۇچاقلىغان، سۆيگەن، تاش ئۈستىگە نۇرغۇن ياش تۆككەن... ھەتتا 1986 - يىلى 5 - ئاينىڭ 1 - كۈنى جۇڭگو - پاكىستان چېگرىسىدىكى بۇ ئېغىز ئۈچىنچى دۆلەتكە ئېچىۋېتىلگەن كۈنىمۇ، ئۇ جۇڭگو تەرەپ ھۆكۈمەت ئەمەلدارى سۈپىتىدە لېنتا كېشى مۇراسىمىغا قاتنىشىۋېتىپ، ئاشۇ تاشقا باغرىنى ياققان، ئاشۇ تاشنى سۆيگەن، ئاشۇ تاشنى كۆز ياشلىرى بىلەن ھۆللىگەن... ئۇ مۇشۇ يولنى لايىھىلەش، ياساش، ئاسراش ئىشلىرىغا باشتىن - ئاخىر قاتناشقانلىقى ئۈچۈنلا مۇشۇنداق قىلامدۇم ياق، بۇ يەردە ئادەمنى بۇقۇلدىتىپ يىغلاشقۇدەك ئۇنتۇلغۇسىز ۋەقەلەر يۈز بەرگەن.

* * *
1948 - يىلىنىڭ كۈز ئايلىرى. قار ئۇچقۇنداپ ئىزغىرىن شامال سۆڭەككە سانجىلىپ تۇرغان كۈنلەرنىڭ بىرىدە، تۇغقانلىرى بىلەن بىللە تاغ - داۋان، چۆل - ئېدىرلاردا ئۇزاق سەپەر قىلىپ ھالى قالمىغان 10 ياشلىق ئابلز مىڭ تەسلىكتە دۆلەت چېگرىسىدىن ئۆتۈپ كېلىپ ئۆتكەندىن كېيىن ئەنە شۇ قارا تاشقا يېپىشتى ھەمدە: «ئېخ، ئانا يۇرت! سېنى ئاخىر تاپتۇق، بىزنىڭمۇ ئۆز يۇرتىمىز، ئۆز ۋەتىنىمىز بار بولدى! ...» دەپ بۇقۇلداپ يىغلاپ كەتتى. ئۇ ئاشۇ تاشنى بىر كېچە قۇچاقلاپ ياتتى.

ئۇنىڭ ئانىسى، ئىككىنچى ئاكىسى ۋە ئاچىسىمۇ كېچىچە يىغلاپ چىقتى. ئۇلار قەشقەرلىك بولۇپ، قەشقەردە خېلى كەڭ - كۈشادە ئۆي - جايلىرى بار ئىدى.

قەشقەردە يۈز بەرگەن بىر قېتىملىق يېغىلىقتا ئابلىزنىڭ دادىسى مامۇت ئاكىنىڭ ۋە پۇ-
تۇن ئائىلىدىكىلەرنىڭ ھاياتى خەۋپ ئاستىدا قالدى. ئۇلار جېنىنى قۇتۇلسۇرۇش ئۈچۈن
ئانا ۋە تىنىدىن ئايرىلىپ ھىندىستان، پاكىستان، سەئۇدى ئەرەبىستانى قاتارلىق جايلاردا
بىر نەچچە يىل سەرگەردان بولۇپ يۈردى. ئاخىرى، ھىندىستاننىڭ بومباي دېگەن شەھ-
رىدە تۇرۇپ قالدى.

ئابلىز ئەنە شۇ ئادەم مەغلدايدىغان يات شەھەردە تۇغۇلدى. ئۇ ئەقىلىنى تاپقان
مەزگىللەردە ئائىلىدە ئىشلىتىلىدىغان تىل بىلەن سىرتتا ئىشلىتىلىدىغان تىلنىڭ تامامەن ئوخ-
شمايدىغانلىقىنى سېزىپ، ھەيران بولدى ھەمدە ئۆزىمۇ ئوردۇ تىلىدا سۆزلەشنى ئۆگىنى-
ۋالدى. ئەپسۇسكى، كۆچىدىكى تەڭتۇشلىرى ئۇنى كۆرگەن ھامان: «قەشقىرى! قەشقىرى!»
دەپ قويۇپ كېتىپ قالاتتى. ئابلىز ھېلىقى بالىلارنىڭ «قەشقىرى» دېگەن سۆزىنى ھاقل-
رەت ئورنىدا ئىشلىتىۋاتقانلىقىنى سېزىپ قالدى.

— ئانا، دەپ سورىدى ئۇ بىر كۈنى ئانىسىنىڭ باغرىغا بېشىنى قويۇپ، — بىزنىڭ
ئۆز يۇرتىمىز يوقمۇ؟

— بار، بالام، بار. بىزنىڭ ئانا ۋە تىنىمىز جۇڭگو، ئانا يۇرتىمىز — قەشقەر.

— ئۇنداقتا بىز نېمىشقا بۇ يەرگە كېلىپ قالغان؟

— ئۇ چاغدا بىر توپ غالجىر قارا قىچىلار زورلۇق، زومبۇلۇق قىلىپ، قەشقەردە ئا-
دەم ئۆلتۈرگەن، داداڭنىمۇ تۇتماقچى بولغانىدى، شۇڭا بىز قېچىپ چىققان...

— ئانا، قەشقەرمۇ مۇشۇنداق ئىسسىقمۇ؟

— ياق، قەشقەر بۇنداق ئىسسىق ئەمەس، قىش كەلگەندە تېخى قار ياغىدۇ.

— قار دېگەن قانداق بولىدۇ؟

— قار دېگەن ئاپئاق، يۇمشاق، سوغۇق بولىدۇ.

— ئانا، قەشقەردە سۇ بارمۇ؟

— بار، بالام، بار. يولبويى شارقىراپ ئاقىدىغان ئەزىم دەريالار بار.

— قەشقەردە يەنە نېمىلەر بار؟

— بىزنىڭ ھويلا - ئارام، باغ - ۋارانلىرىمىز بار. بېشىمىزدا شاپتۇل، ئۆرۈك، ئامۇت،
ئۈزۈم، ئانار، گىلاس، ئەنجۈر... لەر بار.

— ئۇ يەردە ھازىرمۇ يېغىلىق بولۇۋېتىپتىمۇ؟

— ئاڭلىشىمىزچە، يېغىلىق توختاپتىمىش.

— ئەمىسە نېمىشقا كەتمەيمىز كېتەيلى ئانا، قەشقەرگە كېتەيلى! خەق بۇ يەردە
مېنى «قەشقىرى» دەپ ھاقارەت قىلىدىكەن.

— كېتەيلى، بالام، كېتەيلى. سېنى ئابلىز دەپ ئاتايدىغان ئانا يۇرتىمىزغا كېتەيلى...

— ئوبدان ئانام... * * * * *

چاترال دېگەن يەردە نۇرغۇن ئېتى بار بىر سودا كارۋىنى بولۇپ، كارۋان بېشى

قەشقەرلىك ئۇيغۇر ئىدى. مامۇت ئاكا ئۇلارنىڭ 13 ئېتى بىلەن بىر ئېشىكىنى ياللىدى -

دە، خوتۇنى ۋە بالىلىرىنى قەشقەرگە يولغا سالدى.

مامۇت ئاكا بىر ئېغىز مۇگەپ قىلىمىدى. ئابلىزنىڭ ئانىسى ۋە ئاچا - سىڭىللىرى مامۇت ئاكا بىلەن ھازا ئاچقاندىكە يىغلىشىپ خوشلاشتى.

ئۇلار قونجىراپ داۋىنىدىن ئۆتۈپ، ۋەتەن تۇپرىقىغا قەدەم قويغان چاغدا، ئابلىزنىڭ ئانىسى يىغلىۋەتتى. ئابلىز بولسا خۇشاللىقىدىن ئاپىئاق قار ئۈستىدە يۇمۇلايتتى، موللاق ئاتاتتى، قارلارنى ئوچۇملاپ يەيتتى.

بىر كۈنى ئۇلار كىيىم - كېچە كىكە ئوزۇق - تۈلۈك تېگىشىش ئۈچۈن تاجىكلار ئولتۇر-راقلاشقان بىر يېزىغا باردى. ئابلىز قەھرىتان سوغۇق كۈنلەردىمۇ تاجىك بالىلىرىنىڭ يېرىم يالىڭاچ ھالدا يۈرگەنلىكىنى كۆرۈپ بەكمۇ ئەجەبلەندى. ئۇنىڭ ئۈستىگە، بۇ يەردىكىلەر بىر خىش چايغا بىر قوي، بىر تال يىڭىگە بىر كالىك قۇرۇت تېگىشىپ بېرەتتى. — ئانا، — دېدى ئابلىز ھەيران بولۇپ، — بۇ ھېچقانداق مال تېپىلمايدىغان يەردە كەنغۇ؟ ئۇلار نېمىشقا بۇنچىلا كەمبەغەل؟

— يول بولمىغاندىكىن، مال ئېپكەلگىلى بولمايدۇ - دە، بالام. سەبىي ئابلىز كۆزلىرىنى چىمىلداقتىنمۇ ئۇزاققىچە گەپ قىلىمىدى، لېكىن ئۇنىڭ كۆڭلىدە بىر گۈزەل ئارزۇ پارلاۋاتاتتى. ئۇ ئاخىرى ئېغىز ئاچتى: — ئانا، مەن چوڭ بولغاندا مۇشۇ يەرگە بىر چوڭ يول ياساپ، تاجىكلارغا چاي ۋە كىيىم - كېچەك توشۇپ بېرەي. بىز ئاپتوموبىلغا ئولتۇرۇپ دادامنى، ھامامنى، چوڭ ئاچامنى، كىچىك ئاكامنى ۋە سىڭلىمنى قايتۇرۇپ كېلەيلى، ماقۇلمۇ؟ — ئانا كۈلۈپ قويدى. ئۇنىڭ كۆزلىرىدىن بەخت يېشى تۆكۈلۈۋاتاتتى.

* * *

بىزدە «ياخشى نىيەت - يېرىم دۆلەت» دېگەن گەپ بار. بۇ يەردىكى «يېرىم» لىق ياخشى نىيەتنىڭ تېخى ئەمەلگە ئاشۇرۇلمىغانلىقىنى كۆرسىتىدۇ. ئەپسۇسكى، كۆپ ھاللاردا، خىلمۇ خىل سەۋەبلەر تۈپەيلىدىن بۇ «يېرىم» مۇ كۆپۈككە ئايلىنىپ كېتىدۇ. شۇڭا ئابلىز مامۇتنىڭ سەبىي قەلبىگە يىلتىز تارتقان «يولچى» بولۇش ئارزۇسىنىڭ ئەمەلگە ئېشىپ قالغانلىقىنى «مۇقەررەزلىك» دېمەي «تاسادىپىيلىق» دېيىشكە توغرا كېلىدۇ. راستىنى ئېيتقاندا، ئۇنىڭ ئارزۇسىمۇ كۆپۈككە ئايلىنىپ گەتكىلى تاس قالغانىدى. لېكىن، ئۇ باشقىلارنىڭ ئەقىل كۆرسىتىشى ۋە ياردىمى ئارقىلىق ئۆز ئارزۇسىنى «قۇتۇلدۇرۇپ قالدى». 1951 - يىلى ئابلىز قەشقەر دارىلمۇئەللىمىنىدە ئوقۇۋاتاتتى. شۇ چاغدا شىنجاڭ كادىرلار مەكتىپىدىن ئوقۇغۇچى قوبۇل قىلىدىغانلار كېلىپ قالدى. ئابلىز ئوغرىلىقچە ھەرىكەت قىلىپ يۈرۈپ، بۇ مەكتەپتە بوغالتىرىيە، تىبابەتچىلىك، قانۇن، قاتناش قاتارلىق كەسىپلەر تەسىس قىلىنىدىغانلىقىنى بىلىۋالدى. بولۇپمۇ، «قاتناش» كەسىپىدە مەخسۇس يول ياساش تېخنىكىسى ئۆگىتىلىدىغانلىقى توغرىسىدىكى خەۋەر ئەمدىلا 15 ياشقا كىرگەن ئابلىزنىڭ يۈرىكىنى يايىرتىۋەتتى. ئابلىز يەنە «ئوغرىلىقچە» تىزىمغا ئالدىۋردى ھەمدە ئىمتىھاندىن ۋىلايەت بويىچە ئىككىنچى بولۇپ ئۆتتى. لېكىن ئابلىزنىڭ كادىرلار مەكتىپىگە بېرىشىغا دارىلمۇئەللىمىن زەھىبەزلىرى قوشۇل

مىدى. بۇ چاغدا يەنىلا كادىرلار مەكتىپىدىن كەلگەنلەر ئەقىل كۆرسەتتى:
 — بىز ئۈرۈمچىگە ماڭىدىغان كۈنى سىز سەھەر تۇرۇپ، يوتقان - كۆرپىلىرىڭىزنى
 بىزنىڭ ئاپتوموبىلىمىزغا تاشلاپ قويۇپ، ئۆزىڭىز ئايروودروم يېنىدىكى يولدا
 كۈتۈپ تۇرۇڭ ...

ئابلىز ئۇلارنىڭ ئۆگەتكىنىدەك قىلدى.
 گۈزەل ئارزۇ ئۇنىڭغا كۈچ - قۇۋۋەت، قول - قانات بولدى، شۇڭا، ئۇ قەشقەر - ئۈ-
 رۈمچى ئارىلىقىدىكى يىراق، مۈشكۈل سەپەردىمۇ ھارغىنلىق ھېس قىلمىدى؛ ئوقۇش
 جەريانىدىكى ھەرخىل قىيىنچىلىقلارمۇ ئۇنى باش ئەگدۈرەلمىدى. 1953 - يىلى ئابلىز ئۈ-
 قۇش پۈتتۈرگەندىن كېيىن، تەشكىل ئۇنى شىمالىي شىنجاڭدىكى چۆل - جەزىرلەردە
 يول ئۆلچەش - لايىھىلەشكە ئەۋەتتى. ئۇ بىر كۈنى ئەترەت باشلىقىدىن:
 — ئەترەت باشلىقى، بىز جۇڭغارىيىدە قاچانغىچە تۇرىمىز؟ - دەپ سورىدى.
 — نېمە بولىدۇڭ؟ - دېدى ئەترەت باشلىقى ھەيران بولۇپ، - چاچادىن
 قورقۇۋاتامسەن؟

— ياق! مەن باشقا بىر يول ياسىماقچىدىم ...
 — شىنجاڭ دېگەننىڭ ئېتىكى كەڭ، ساڭا يېتىپ ئاشىدۇ، ھە، نەگە يول ياسىماقچىدىڭ؟
 — پامىرغا! تاشيولنى پامىرغا تۇتاشتۇرماقچىدىم.
 — نېمە سەۋەبتىن بۇ نىيەتكە كېلىپ قالدىڭ؟
 ئابلىز ياشقا تولغان كۈزلىرى بىلەن ئەترەت باشلىقىغا تىكىلدى، لېكىن كۆڭلىدى-
 كى گېپىنى دېيەلمىدى.



ئابلىزنىڭ پامىردا يول ياساش ئارزۇسى ئاخىر رېئاللىققا ئايلاندى. 1956 - يىلى
 يازدا قەشقەر - قونجىراپ تاشيولى قۇرۇلۇشىدا ئىش باشلىنىپ، تەشكىل ئابلىز تۇرغان
 ئەترەتنى پامىرغا ئەۋەتتى.
 پامىر ئېگىزلىكىدىكى سەلنەنەتلىك مۇز تاغ چوققىسى، ھەيۋەت بىلەن شارقىراپ ئېقىپ
 ۋاتقان گەز دەرياسى، ئاتا - بوۋىلىرىمىزنىڭ ئات - قېچىرلىرىنىڭ ئىزلىرىدىن ھاسىل
 بولغان ئەگرى - بۈگرى جىغىرىيول - يىپەك يولى! ئابلىز مانا شۇ يەرگە يول، كۆۋ-
 رۇك ياسايدۇ! قەدىمكى يىپەك يولىنى زامانىۋى يىپەك يولىغا ئايلاندۇرىدۇ! دادىسى ۋە
 باشقا قېرىنداشلىرى مۇساپىر بولۇپ تۇرۇۋاتقان ئەللەرگە تۇتشىدىغان يول ياسايدۇ!
 1000 كۈن ئاز ۋاقىت ئەمەس. ئابلىز قارنى ئېرىتىپ ئىچىپ، توڭلاپ كەتكەن نان-
 نى يەپ، دائىم تاش بىلەن ھەپىلىشىپ، قارلىق جىلغىدا تۈنەپ 1000 كۈننى ئۆتكۈزدى.
 ئۇ دەسلەپتە قۇرۇلۇش ئەترىتىدە تېخنىك بولۇپ ئىشلىدى، كېيىن تەشكىل ئۇنى تېخ-
 نىكا گۇرۇپپىسىنىڭ باشلىقىغا تەيىنلىدى. شۇ چاغدا تەشكىل ئۇنىڭ قەشقەرگە كېلىپ توي
 قىلىۋېلىشى ئۈچۈن بىر ھەپتىلىك رۇخسەت بەردى. كېيىنچە ئۇ دوختۇر ئايىلىنى پامىرغا
 يۆتكەپ بېرىپ، چېدىرنىڭ يېرىمىنى دوختۇرخانا، يېرىمىنى ئۆي قىلىپ ئىشلىدى. ئۇنىڭ

ئايالىمۇ ئابلىز بىلەن تەڭ چاپا تارتىپ، ئاخىرىدا ئابلىز بىلەن بىللە تاشيول ئىدارىسى بويىچە خىزمەت ئىلغارى بولۇپ باھالاندى.

شۇ چاغلاردا مۇنداق بىر ئىش بولۇپ ئۆتكەن: بىر كۈنى ئابلىز مامۇت بىرنەچچە كىشىنى باشلاپ يول ئۆلچەشكە چىقتى. ئۇلارنىڭ تاشقورغان دەرياسىدىن ئۆتۈشكە توغرا كەلدى. دەريانىڭ كەڭلىكى 300 مېتىردىن ئارتۇق ئىدى. ئېقىم بەك تېز بولغانلىقتىن، دەريا سۈيى ئۆرگەشەپ، ياۋايى ھايۋاندىك ھۈركىرەيتتى. بۇنداق يەردە نەدىمۇ كۆۋرۈك بولسۇن! ئابلىزلار ئىزدەپ يۈرۈپ، ئاخىرى بىر كونا ئاسما كۆۋرۈكنى تاپتى. ئۇمۇ كۆۋرۈك ئەمەس، پەقەت داتلىشىپ كەتكەن تۆمۈر سىم ئىدى، خالاس. ئۇنىڭ بەزى جايلىرىدا تېخى چۈشۈپ كەتمىگەن تاختايلارمۇ بار ئىدى.

— بۇ يەردىن ئۆتكىلى بولمايدۇ، باشقا ئامال تاپايلى، — دېدى ئابلىزنىڭ سەپداشلىرى.

— ياق، باشقا ئامال تېپىش مۇمكىن ئەمەس! — دېدى ئابلىز كەسكىنلىك بىلەن، — قېنى، مەن سىناپ باقاي...

ئابلىز بېلىگە بىر ئارغامچىنى باغلىدى. دە، ئارغامچىنىڭ بىر ئۇچىنى سەپداشلىرىغا تۇتقۇزدى:

— مەن يىقىلىپ كېتىپ قالسام، سىلەر دەرھال تارتىڭلار، لېكىن بەك ھودۇقۇپ كەتمەڭلار، چۈنكى، مەن سۇ ئۇزۇشنى بىلىمەن... شۇنداق قىلىپ، ئۇ «كۆۋرۈك» كە قەدەم قويدى. تاختاي بار جايلاردا ئۆمىلىدى، تاختاي يوق جايلاردا سىمغا ئېسىلىپ ئىلگىرىلىدى. بۇ ئەھۋالدا، چوڭزاق نەپەس ئېلىش قىمۇ، پەسكە قاراشقىمۇ بولمايتتى. ئۇ ئۈچ سائەت ھەپىلىشىپ، ئاخىرى 300 مېتىرلىق مۇساپىنى بېسىپ ئۆتتى...

كېيىنچە، بۇ «كۆۋرۈك» ئۇلار ئۈچۈن «قوغۇنلۇق يولى» دەپ بولۇپ كەتتى. ئابلىز مامۇت يېتەكلىگەن 200 نەچچە كىشىلىك قۇرۇلۇش قوشۇنى مۇشۇ «كۆۋرۈك» ئارقىلىق قارشى تەرەپكە ئۆتۈپ يول لىنىيىسى ئۆلچىدى، تاغۇ تاشلارغا تۆشۈك ئېچىپ، پارتىلىغۇچ دورا كۆمدى، تاغ پارتلاتتى، تاش - شېغىللارنى يۆتكىدى. ئابلىز مامۇت قول ئاستىدىكى 15 مەشغۇلات گۇرۇپپىسىغا ئىنچىكە ئىش ئورۇنلاشتۇرۇپ، تەپسىلىي تەكشۈرۈپ تۇردى. ئۆز-ئارا سەپداشلىرىدىن ئايرىلماي، 18 قانداق كېلىدىغان بولغا بىلەن تاغ تەشتى، 100 كىلوگرام كەلگۈدەك قورام تاشلارنى خۇددى بالىنى كۆتۈرگەندەك كۆتۈرۈپ دەرياغا تاشلىدى. شۇڭا ئەترەت ئىچىدە ئۇنىڭ بۇيرۇقىدىن باش تارتىدىغانلار چىقمىدى.

0001
* * *
0004

ئابلىز مامۇتنىڭ بالىلىق ۋاقتلىرىدىكى ئارزۇلىرى ئاخىرى ئىشقا ئاشتى. ئۇ قەشقەر-قونجىراپ يولىنى ياساپلا قالماستىن، بەلكى جۇڭغارىيە دالىلىرىدا، ئالتاي تاغلىرى ئارىسىدا، كۆكتوقاي كان رايونىدا، ئۇلۇغچات چېگرىسىدا قان-تەر ئاققۇزۇپ يول ياسىدى.

ھەيۋەتلىك يەكەن دەريا كۆۋرۈكىنى لايىھىلەش - ياساشقا قاتناشتى. مانا ئەمدى يول ئاس-
 راش ئۇنىڭ يېڭى ۋەزىپىسى بولۇپ قالدى. 1963 - يىلى تەشكىل ئۇنى قەشقەر تاشيول
 ئاسراش باش ئوچاستىكىسىغا يۆتكىدى. بۇ ئوچاستىكىدىكى 1200 دىن ئارتۇق ئىشچى - خىزمەتچى
 قەشقەر ۋىلايىتى دائىرىسىدىكى 876 كىلومېتىر تاشيولنى ئاسراش ۋەزىپىسىنى ئۈستىگە
 ئالغان بولۇپ، بۇنىڭ ئىچىدە ئابلىز مامۇتنىڭ «قول بالىسى» - 420 كىلومېتىرلىق قەش-
 قەر - قونجىراپ يولمۇ بار ئىدى. ئۇ نېمىدېگەن بەختلىك - ھە! ئۇ يىلى
 ئۇيغۇرلاردا «يول، كۆۋرۈك ياسىغان ئادەم ئۇ دۇنيادا جەننەتكە كىرىدۇ» دېگەن
 گەپ بار. ئابلىز يەنە كىشىلەردىن: «ئانا يۇرت جەننەتكە ئەڭ يېقىن» دېگەن گەپنىمۇ
 ئاڭلىغان. ئۇ ئەنە شۇ «جەننەتكە ئەڭ يېقىن» جايغا كېلىپ، ھاردىم - تالدىم دېمەي،
 يول، كۆۋرۈك ياسىدى. لېكىن «مەدەنىيەت زور ئىنقىلابى» ۋاقتىدا ئۇ نەق دوزاخنىڭ
 ئۆزىگىلا ئىتتىرىۋېتىلدى. جىنساپتەپچىلەر ئۆزگەرتىلىدىغان دېھقانچىلىق مەيدانىغا ئاپىرىپ
 قويۇلدى.

ئۇ «ئۆزگىرىش» جەريانىدا بىر قېرى تەرجىمان بىلەن بىر قوتاندا يېتىپ، خەنزۇچە
 تىل - يېزىق ئۆگەندى، ئۆز كەسپىگە ئائىت يوغان - يوغان كىتابلارنى ئوقۇدى. تاشيول
 باش ئوچاستىكىسىدا بەزىلەر قېرىپ سەپتىن چۈشۈپ قالغان، بەزىلەر ئۆلۈپ كەتكەنلىكتىن،
 تېخنىكا خادىملىرى جەھەتتە ئۈزۈكچىلىك پەيدا بولغانىدى. شۇڭا، يېڭى تېخنىكا خادىم-
 لارنى تەربىيەلەش كېرەك ئىدى. ئابلىز مامۇت 1977 - يىلى ئەتىيازدا ھېلىقى دېھقان-
 چىلىق مەيدانىدىن دەستە - دەستە قالپاقلىرى بىلەنلا قايتۇرۇپ كېلىنىپ، 32 نەپەر ئۆي-
 غۇر، خەنزۇ، تاجىك، قىرغىز ئىشچى قاتناشقان تېخنىكا ئۆگىنىش كۇرسىغا مەسئۇل قىل-
 ىنىدى. ئۇ دەرسلىكنى ئۆزى تۈزۈپ، ئاز سانلىق مىللەت ئىشچىلىرىغا ئۇيغۇر تىلىدا، خەن-
 زۇلارغا خەنزۇ تىلىدا دەرس ئۆتتى ھەمدە تۇنجى تۈركۈم ئىشچى تېخنىكلارنى «ئۇچۇرما»
 قىلىپ، شەرەپ قازاندى.

1977 - يىلى يول ئاسراش باش ئوچاستىكىسى پامىر ئېگىزلىكىدىكى چېگرىدا تاغ
 يولى ياساش ۋەزىپىسىنى تاپشۇرۇپ ئالدى. بۇ يەرگىمۇ يەنە بەل، پۇت ئاغرىقى بىلەن
 ئۆيىدە داۋالىنىپ دەم ئېلىۋاتقان ئابلىز مامۇت مەسئۇل قىلىپ ئەۋەتىلدى. ئادەم دېگەن
 غەلىتى مەخلۇق ئىكەن، ھەرقانداق چاغدا، يامانلىقلارنى ئۇنتۇپ، ياخشى كۈنلەرنى ئوي-
 لايدىكەن. ئۇ يەنىلا تاغ - داللىلاردا چەككەن چاپلىرىنى، «مەدەنىيەت ئىنقىلابى» ۋاقتىدا
 تارتقان خورلۇقلىرىنى ئۇنتۇپ، ۋەزىپىنى مەردانلىق بىلەن قوبۇل قىلدى ۋە مۇۋەپپەقىيەت-
 يەتلىك ئورۇندىدى.

ھازىر ئۇ قەشقەر تاشيول باش ئوچاستىكىسىنىڭ مۇئاۋىن باشلىقى بولۇپ ئىشلە-
 ۋاتىدۇ. 1982 - يىلى ئالىي ئىنژېنېر ئۇنۋانىغا ئېرىشتى.
 يېقىنقى بىر نەچچە يىلدىن بۇيان ئابلىز مامۇت زىھنىي كۈچىنى ئوچاستىكىسىدا يې-
 كىچە ئىگىلىك باشقۇرۇش تۈزۈلمىسىنى ئورنىتىش، سىناق قىلىش، ئومۇملاشتۇرۇشقا سەرپ
 قىلدى. بۇ تۈزۈلمە ئومۇملاشتۇرۇلغاندىن كېيىن، بۇ ئوچاستىكا بىر مىليون 500 مىڭ
 يۈەندىن ئارتۇق زاپاس تەرەققىيات مەبلىغى ۋە پاراۋانلىق مەبلىغىگە ئىگە بولدى، ئىش


چى - خىزمەتچىلەرنىڭ تۇرمۇشىدىمۇ ئاسمان - زېمىن ئۆزگىرىش بولدى. ئۇ باشچىلىق قىلىپ تۈزۈپ چىققان يېڭىچە ئىگىلىك باشقۇرۇش تۈزۈلمىسى لايىھىسى ئاپتو-نوم رايون بويىچە تونۇشتۇرۇلدى. 1989 - يىلى 12 - ئايدا گوۋۇيۈەن مۇھاجىرلار ئىشخانىسى بىلەن جۇڭخۇا مەملىكەتلىك مۇھاجىرلار بىرلەشمىسى ئۇنىڭغا «ۋەتەنگە قايتقان مۇھاجىرلار ئىچىدىكى مۇنەۋۋەر زىيالىي» دەپ نام بېرىپ، شەرەپ گۇۋاھنامىسى ئەۋەتتى.

مەن ئابلىز مامۇت بىلەن ئۇنىڭ ئاددىي ئىشخانىسىدا چاي ئىچىشىپ ئولتۇرۇپ سۆزلەشتىم. ئازغىنا ۋاقىت ئىچىدە ئۇنى ئىزدەپ كىرگەن ئادەملەرنىڭ كۆپلۈكىگە قاراپ، ئۇنى ئەينى چاغلاردىكىدىنمۇ بەك ئالدىراشكەن دەپ ھېس قىلدىم.

— يولنىڭ ياساپسىز، ئاخىرى دادىڭىز ۋە چەت ئەلدىكى قېرىنداشلىرىڭىز بىلەن كۆرۈشەلەيدىمۇ؟ — دەپ سورىدىم.

— ئۇلارنىڭ ھەممىسى سەئۇدى ئەرەبىستاندا ئولتۇراقلىشىپ قالغان. 1973 - يىلى دادام قازا قىلىپتۇ. ئۇ چاغدا ئۇيەرگە بېرىشنى ئويلاشنىڭ ئۆزىمۇ قورقۇنچلۇق ئىدى. — ئۇ جاۋاب بېرىۋاتقاندا ئاچچىق ئەسلىمىلەر يۈرىكىمنى ئەزدى بولغاي، ئاپتاپتا كۆيىگەن چىرايى تېخىمۇ قارىداپ كەتكەندەك بولدى، — كېيىن بىر ئاكام ۋاپات بوپتۇ. مەن 1984 - يىلى سەئۇدى ئەرەبىستانغا باردىم. ئىككى ئاچام، بىر ئاكام، بىر سىڭلىم ھايات ئىكەن، ئۇلار بىلەن كۆرۈشۈپ، ئۇزاقتىن بۇيان يىغىلىپ قالغان گەپلەرنى دېيىشتۇق. ئۇلار دۆلىتىمىزنىڭ مۇھاجىرلار سىياسىتى ۋە دىنىي سىياسىتىگە ئايرىن ئوقۇشتى. بەزىلەر ماڭا: «سىز سەئۇدى ئەرەبىستانغا كېلىڭ، 3 مىڭ رىئال مائاش بېرىپ ئىشقا ئورۇنلاشتۇرايلى» دېيىشتى. مەن: «يۇرتداشلار مېنى قوينغا ئالدى، ھۆكۈمەت تەربىيىلەپ ئادەم قىلدى. ماڭا ۋەتەن كېرەك، ۋەتەندىن ئايرىلالمايمەن، ۋەتەندىكى تاشيوللىرىمىدىن ئايرىلالمايمەن... ئەڭ ياخشى، سىلەر يېڭى جۇڭگونى، يېڭى قەشقەرنى كۆرۈپ بىقىڭلار!» دېدىم. بۇ چاغدا، ئاكام ھاياجانلىنىپ كېتىپ: «بۇ يەردىكى پۇل - پۇچەكنى قەشقەرنىڭ بىر شاپتۇلىغىمۇ تېگىشكىلى بولمايدۇ» دەۋەتتى. شۇنداق، قەشقەر ئەزىز يۇرت، ھەر بىر گىياھ، ھەر سىقىم تۇپرىقى ئالتۇن، تىللادىن ئەتۋار. بۇ جەننەتكە يېقىن يۇرت — مېنىڭ ئانا يۇرتۇم. مەن بۇ يۇرتنى — جەننەتكە يېقىن يۇرتنى گۈللەندۈرۈشنى ئۆمۈرلۈك بەختىم دەيمەن...

۵۰۰۰۰۰ مۇھەررىر روزنامە ھەمچەت جۈمە



ئۆمەر جان مۇھەممىدى

دېلىلدىكى ئونسىز ناخشىلار

كەچۈرگىن خازانلار، كەچۈرگىن،
مەن تېخى ھاياتقا بىرسەبى،
يېتەلمەي ھالىغا،

يول ئالدىم،
قالماي دەپ بۇ يولدا سەن كەبى.

«مېھمان» غا

دېلى خانەنىڭ تەنھا مېھمىنى،
ئاھ، ئەجەبمۇ زار قىلدىڭ مېنى.
كۈتۈشلەرگە بەرمەي خاتىمە،
ياكى چىقسۇن دېدىڭمۇ جېنى.

ياكى چىقسۇن دېدىڭمۇ جېنى،
زاست سۆزۈڭنى ئېيتقىنا قېنى.
تەشنىلىقتا يۇمۇلسا كۆزۈم،
كىممۇ مەندەك كۈتەتتى سېنى؟!

ۋسال ئىشقى

مەنزىلىم تۇتاشقان يولدا مەن،
دېلىمدا بىر ئۈمىد پارلايدۇ.
تىنىمسىز قەدەملەر ئاستىدا
بىچارە خازانلار زارلايدۇ.

ئېچىندىم خازانلار ھالىغا،
تىترىدى دېلىمنىڭ تارىسى.
ۋە لېكىن ئۈندەيدۇ مېڭىشقا
ۋسالسىز قەلبىمنىڭ نالىسى.

شۇ سەۋەب تىنىمدى قەدەملەر،
(يىراقتۇر مەنزىلىم ئارىسى).
بۇ تەشنىنا دېلىمنىڭ تېپىلماس
ۋسالدىن ئۆزگە ھېچ دارىسى...

مەمتىمىن بارى

كۆڭۈلدىكى گەپلەر

دوختۇر

ۋۇجۇدىغا يېپىشقاچ ئاغرىق،
ئازابلىنىپ يىغلايدۇ بالا.
مەنلا تارتسام، دەيدۇ ئازابىنى
بالا ئۈچۈن مېھرىبان ئانا.
باغرىغا چىڭ تىگىپ گۆدەكنى،
ئاق خالاتلىق پەرىشتىلەردىن
رەھىم - شەپقەت تىلەيدۇ ئانا.

مېھرىڭنىڭ تەپتىدە سۇ ئىچتى كۆڭلۈم،
ئەسلىدە ناتونۇش ئىدىم مەن ساڭا.

مۇھەببەت رىشتىمىز چېگىلدى مەھكەم،
تۇغقاندىك سىرداشتۇق سەپەر ئۈستىدە.
قالمايدۇ ھېچقانداق كۆڭۈلدە غەشلىك
يولۇچى شاد - خۇرام يەتسە ۋەسلىگە.

كەلىمىدىكى

كەلىمىدىكى، ئېسىڭدىن قالدۇمۇ چىقىپ،
ئىنتىزار بوپ سېنى كۈتكىلى نىكەم.
يولۇڭغا كۆپ قاراپ تالدى كۆزلىرىم،
ئەسلەپمۇ قويمىدىڭ چەكسەم دەرت - ئەلەم.

ئامرىقىم قېشىڭغا كەلدىم يەنىلا،
قويماستىن مەن سېنى ھىجران - پىراققا،
تەلپۈنەر يۈرىكىم پەقەت ساڭىلا،
پەرۋانە ئىنتىلىگەن كەبى چىراغقا.

كەشنى كۈتمەكلىك نەقەدەر ئازاب،
دېسەم ھەم دېمىسەم بىلىسەن ئۇنى.
قەلبىمنى بىر ساڭا قىلغىنىم ئىزھار
گۇناھمۇ، بىھۇدە قىيىنما مېنى.

كىرىپك قاقماي تۈنلەردە ھەتتا،
بار ئامالنى ئىشلەتتى دوختۇر.
بىردەم نېرى كەتمەي بالدىن،
مېھىر - شەپقەت يەتكۈزدى چوڭقۇر.

ھايات نۇرى چاقىندى قايتا،
داۋالىغاچ دوختۇر كۆيۈنۈپ.
يەڭگىلىگەچ بالا ئازابتىن،
ئانا كۆڭلى كەتتى سۆيۈنۈپ.

سەپەرداش

يانمۇ يان ئولتۇردۇم يېنىڭدا، بىراق،
بولالماي مەن ھەمدەم ئېغىر ئىشىڭغا.
ئوقۇسام تەكرارلاپ بىر خىل ناخشىنى،
نېمىلەر كەلدىكىن سېنىڭ ئېسىڭغا؟

سەپەرنىڭ ھاردۇقى يەتسىمۇ گەرچە،
خاتىرجەم رول تۇتۇپ كەلدىڭ توختىماي،
ئاخشىمى ئەتىنىڭ غېمىنى غەملەپ،
تاڭلارنى ئاتقۇزدۇڭ تۈندە ئۇخلىماي.

كاناڭدا ئاۋايلاپ، تۈزدە سىلكمەي،
ياراتتىڭ سەپەردە ئوڭۇشلۇق ماڭا.

مۇھەببەت ئابدۇللا بەگ ھاجى

ئاپتورلار *

بۈگۈن مېنىڭ يۇرتۇمدا يازغۇچى ھەم شائىرلار،

ئىجادىيەت يىغىنى ئاچتى سۆزگە ماھىرلار.

بىلىم ئېلىپ ئەۋلادلار ئۆلكىمىزدە يېتىشتى،

ئىجادىيەت يولىدا قەيسەر بولۇپ تىرىشتى.

ياش يازغۇچى بولبۇللار يېزىپ چىقتى كۆپ ئەسەر،

تەسىرلىنىپ ئۇنىڭدىن كۈلدى بارلىق خەلقلەر.

* بۇلتۇر خوتەندە ئىچىلغان ئىجادىيەت يىغىنىغا قاتناشقان ئاپتورلار كۆزدە تۇتۇلدى.

يىراقلاردىن كەلمەكتە نۇرغۇن ئاپتور مېھمانلار،
ئۆركەشلىگەن دەريادەك سۆيۈنمەكتە بۇ جانلار.

دىدارنى كۆرۈشكە مۇشتاق ئىدىم داۋاملىق،

خۇش ئېچىلغان گۈللەردەك ئولتۇرۇشتى چىرايلىق.

گېزىت - ژۇرنال ئارقىلىق ئاڭلار ئىدىم ئىسمىنى،

ھەل بولدىلەر تىلىكىم، كۆردۈم ھازىر جىسمىنى.

چىمەندىكى بۇلبۇلدەك سۆزلەپ ئۆتتى بىر بىرلەپ،

ئەجەب گۈزەل ئەخلاقلىق تۇرغان گۈلدەك پورەكلەپ.

سۆھبىتىنى زەپ ئارزۇ قىلار ئىدىم دىلىمدە،

خىيالىمدىن كۆپ ئارتۇق ئىكەن ھەممە ئىلىمدە.

بۇلاق يەڭلىغ قاينىدى ئەدەبىيات يۇرتۇمدا،

ئۇرغۇپ كەتتى خۇشاللىق بۈگۈن مەھزۇن كۆڭلۈمدە.

ئەخمەتجان ئوسمان كىچىك

سەھەردىكى سىم - سىم يامغۇرلار

شامال

دىلىبىرىم بار تۇۋىدە ئۇنىڭ،

سۆيۈپ قويغىن، سۆيگىن بىمالال،

سالام بېرىپ مەن ئۈچۈن ئاۋۋال.

تارتىنما بۇ يولدا، يىقىن كەل ماڭا

تارتىنما بۇ يولدا، يېقىن كەل ماڭا،

ئورمانلار قوشۇنى بىزگە باشپاناھ.

ئېقىنلار بويىدا تۇرايلى بىر پەس،

سايىرىشىم تورغاينىڭ ئاڭلايمىز يانا.

ئاۋازى كاككۇكنىڭ قىلىمسۇن يېرىم،

كۆڭلۈڭنى، سۆيگۈدە ياشا بەختىيار.

بىز ماڭغان يوللاردا، ئۇنەر قىزىل گۈل،

ئەتىنى ئۇنۇتما، ئۇنۇتما زىنھار.

دەرەخلەردىن سوراپ باھارتى،

ناخشىنى ئېيتىپ كۈزنىڭ ھەم،

سالاملارنى يىغىپ خالتاڭغا،

يىراقلارغا كېتىسەن ھەر دەم.

ئەگىشىدۇ ئاق قۇشقاچ ساڭا،

يۇمران شاخقا قونار ھارغاندا،

بىر جۈپ كەپتەر قويار ئۇزۇتۇپ،

ئاق يولۇڭنى تىلەپ ئاسماندا.

يىراقلارغا كېتىسەن ھەردەم،

ئاق قۇشقاچتەك ساڭا ئەگىشىپ،

كېتەر قەلبىم بىللە سەن بىلەن،

مۇڭ ئېيتىشىپ دىلىدىن سىردىشىپ.

مەجنۇنتال بىز ئۈچۈن باش ئەگكەن ھامان

ياپراقلار شىلىدىرى بىزنىڭ ناخشىمىز.

سەن توختايسەن سېھىر كۈچىدە،

ئەشۇ جايدا ئۆسكەن مەجنۇنتال،

ئەتىنى بولسۇن ماڭا بۇندىن ئارتۇق

قاراپ باقى قۇياشقا، ئۇنىڭ يۈزىدە تاڭ سەھەر چاقنايدۇ بىزنىڭ ئىسمىمىز.

سۆيگۈ بىلەن

تاڭ سەھەر شەپەق سۆيدى، سۆيىدۇم ئۇنى،
لەۋلىرى قىزارغىچە ئىشقىم تۆكۈپ.
يۈزىنى توسۇۋالدى ئالقىنىدا،
زەر قۇياش كۈلۈشىنىمۇ قالدى ئۇنتۇپ.

چوققىدا قىقاس سالدى بۈركۈت شۇچاغ،
ئۈركىدى شامال ئۇنىڭ ئاۋازىدىن.
داللىلار سۆيگىن، دېدى ئەزىز ئوغلۇم،
ئالقىشلار نېسىپ بولسۇن ساڭا شاندىن.

تەۋرەشتە ئورمانلارمۇ دېدى شۇنداق،
سۆيۈۋال كىمنى سۆيگۈڭ كەلسە ئەگەر.
زېمىننىڭ مەۋجۇتلۇقى سۆيگۈ بىلەن،
سۆيگۈمۈ باتۇرلۇققا ئەل بوپ كېلەر.

گۈگۈم

ئاستا - ئاستا يۈتۈپ كۆزۈمنى،
خىرە پەردە ياپار زېمىنغا.
شوخ شىۋىرلاپ نەدىنىدۇر شامال،
چىمەنلەرنى سالار ئۇسسۇلغا.

ئۈزىتىشىپ ئېقىنلارغا قول،
مەجنۇنتالار ئالار خوشلىشىپ.
ئەگىشىدۇ ئاق قۇشقاچ خېلى،
قالالمايدۇ بىراق توختىتىپ.

يىراقلاردا مەغرۇر چوققىلار،
پەپىلەيدۇ گۈگۈم مۇلايىم.
كونا بۇ ئىش، بىراق يۈرەكتە،
مۇھەببەتتەك بىر تاتلىق سېزىم.
قوزغىلىدۇ يېڭى تىلەكتە.

جالابىدىن ئابدۇمانناپ

ئىككى شېئىر

كەچقۇرۇن

سىماسى بۇ كەچكى شەپەقنىڭ،
كۆرۈنمەيدۇ ئانچە يېقىملىق.

غەزب بىلەن جەنۇب تەرەپنىڭ
چېگرىسىدا سۇش بىر قىزىللىق.

كۈلكەمدە قۇرارمەن يېڭىدىن سۆيگۈ
قەلبىمدە تۇيۇقسىز چاقماق چېقىلىپ،
گۇياكى كۆك ئاسمان سۈپەت كۈزۈڭدە
يامغۇرلار قۇيۇلدى، ياساپ مۇھەببەت.
ئېقىپ ھەم بېغىمغا چىقىپ ئەۋجىگە،
ئۇيقۇچان ھالەتتىن تۇرغۇزدى چەبدەس،
تۇرغۇدى شۇ ھامان يېڭى بىر ھەۋەس.
ئېچىلغان گۈللەرگە سىڭگەن ھىدىڭنى
مەستلىكتە تۇيالمى يۇراپ تەمتىرەپ
ئۈزەمنى ئۈزۈم ھەم بولماي پەپىلەپ.
يۈردۈڭغۇ تەشۋىشلىك ئىچىدە ياشاپ،
ئۈمىدىم ئەشۇ دەپ قۇياشقا قاراپ.

باھار ناخشىسىنى ئېيتىپ غەم بىلەن
تۆكۈلدى ياپراقلار نەچچە رەت ئۇدا.
سۆلىمىڭ سەن يەنە بىغۇبار شۇنداق،
قەلبىمدە سېغىنىش، ئىنتىلىش يانا.
قول سوزماق مەن ئۈچۈن تۇيۇلۇپ گۇناھ
شۈمەيدىم قىشتىكى ئاپتاپ بوپ گۇيا.

چىرمىشىپ يېنىڭدا ئۆسكىنى بىراق
پارازىت بىر چۆپقۇ سۆيگۈسىز، بىغەم.
كۈلدۈرەر ئۇ سىنى، كۈلدۈرەر ھارماي،
قانداقچە ناخشاڭغا بوپ قالدى ھەمدەم؟
مەن ئۈچۈن پەرىشتەم يوقالدى تولۇق
قىلىپ ئۇ سۆيگۈمنى چۈشۈمگە يوللۇق.

ئۇ رەقب، ئۈمىنى بايلىغان تولا،
يولۇمدا زەھەرلىك كۆزى نۇر چاچقان.
سۆيەر مەن ئۇنىمۇ،

ئۇ غالىپ جەسۇر،
تاڭ سەھەر پەيتى بۇ، تارايدۇ تۇمان.
كۈلكەمدە قۇرارمەن يېڭىدىن سۆيگۈ،
خۇدانى ئەلچى قىلىپ يۈرمەسمەن مەڭگۈ.

قاتار - قاتار تاغلار تىزمىسى

ئاران - ئاران كۆرۈنەر غۇۋا.

ئاجىزغىنا شەپەق جىلۋىسى

يىراقلاردا قىلالماس جۇلا.

جىمجىتلىقنى بۇزۇپ ناگاندا،

ھويىلاردا قاۋايدۇ ئىتلار.

سۈس تۇمانلار لەيلىگەن كۆكتە

زەر تەڭگىلەر كۆرسەتتى دىدار.

بولدى قۇشلار ئۇۋىغا مەھكۇم،

غۇۋالاشتى يېقىن - يىراقلار.

ئاستا - ئاستا يېپىلىپ كۆكۈم،

مەلىلەردە ياندى چىراغلار.

مەلىلەردە ياندى چىراغلار،

داۋام ئېتەر كۆڭۈللۈك ھايات.

پىنھانلاردا ئەركىن - ئازادە

ۋىسال قۇشى قاقماقتا قانات.

توخشاش بەكرى

دەرەخلەر

مۇتلۇق كەچكۈز،

دەرەخلەر - قاقشال

ھازىردەك ھۇۋلايدۇ بوغۇق،

ئاھ، تىنىمسىز ساۋايدۇ شامال،

مۇزلىتىدۇ مېھرىسىز سوغۇق.

گاھ ئۇستىدىن قارا بۇلۇتلار

يامغۇر بىلەن قاتتىق قامچىلار.

(ياش تۆكشەر يالڭاچ شاخلار،

سانسىز قەترە يەرگە تامچىلار).

ئىغاڭلايدۇ دەرەخلەر ھەريان،

يوق چاۋاكچى يوپۇرماقلىرى،

گاھ پۇلاڭلاپ چۈشىدۇ (سەرسان)

ياش بەرگىلەر،

يۇمران شاخلىرى.

قېنى، ئۇنىڭ يېشىل باھارى؟

قېنى، ئۇنىڭ غۇرۇرى - ياپراق؟!

كاككۇكلارنىڭ يوقتۇر دىندارى،

دەرەخلەرنى قىيىنايدۇ پىراق.

ساتىرىلار

كۈنلىرىم ئوتتى شۇنداق دەبدەبىلىك.

مىڭ ئەپسۇس، ھازىر ھالىم بەكمۇ خارابە

ئۆتكۈنچى ئۆتەر ھەر كۈن تىللاپ - قارغاپ.

پۇقرالار نالىسىنى دېمەي تۇزاي.

رەنجىيدۇ مەندىن ھەقتا بەزەن جاناب،

ماڭدامدا ئورەك ئوخشاش نەچچە كاتنا،

ھارۋىلار تۇرۇپ كېتەر مالقاتا،

ماشىنا، تراكتورلار دۇدۇتلىشىپ،

ئىغاڭلاپ ماڭار ئەگىپ، قىستا - قىستا.

پىنكاپ ۋە موتسىكلت پەي - پەي ئېتىپ،

ماڭىدۇ مىڭ جاپادا يولنى ئېچىپ،

بارچىنىڭ ئىشى مۇھىم بىر - بىرسىدىن،

ئالدىنراق مەنزىلىگە تىپىرلىشىپ.

يولنىڭ زارى يېلىنىپ، كەلسە

يول ئىدىم، يولۇچىغا يولداش ئىدىم،

قىش - يېزى ئۆتكۈنچىگە قولداش ئىدىم،

مۆلچىنىڭ ئاغزىدا مەن بىر چاغلاردا

پارقىراق، ھەق ئەينەككە ئوخشاش ئىدىم،

ئەل ئۇچاغ مەندىن بەكمۇ شادلىناتتى،

ئالغىشلار بەسەشكەندەك باشلىناتتى،

يول دېگەن مانا مۇنداق بولمامدۇ، دەپ،

چامدىمى يوغان - راۋان تاشلىناتتى.

ئۆتۈشتى تالاي يىلىم تەنتەنلىك،

راستىنى ئېيتسام شۇنچە كۆپ مەنلىك،

نە بەخت بولسۇن ماڭا بۇندىن ئارتۇق.

توغۇتلىق ئايال ياكى ئېغىر كېسەل مېنىڭدىن ئۆتكەنچىلا تىلەر ئەجەل. سەۋەبى خۇددى كېسەك تاسقىغاندەك، تاسقىلىپ جانغا تەۋە تۆلەر بەدەل... ئاھ- زارلار جانغا پاتتى،

چاك - چاك كەتتىم، جاراھەت باستى دېمەك، ئازاب چەكتىم. چۈشمىدى كۆزى بىرەر سېخىنىڭمۇ. ئۆتمىدى كاتتا باشلىق، دەردنى دەيتتىم، نىمبولدى؟

باشلىقلارغا، ئادەملەرگە؟ يول - كۆۋرۈك دېسە تەقتى ياردەملەرگە. ئوڭشامدۇ؟

بىلىمدىم ھېچ، تۆگىنىڭكى قۇيرىقى يەتكەن چاغدا بىراق يەرگە. شۇنداقمۇ بولامدىغان سەن - مەن سالۇ، بارمىدۇ بۇ ئىشلاردىن ھېساب ئالۇ؟ سېنىتېرال، قۇلاق سېلىڭ، ئۇلاپ بېرىڭ!

چوڭ باشلىق شتابىنى!

ئاللىۇ - ئاللىۇ!

دوقمۇشاخۇن

«دوقمۇشاخۇن» دەيدىكەن ئەل سېنى ئاداش، سۈرۈشتۈرسەم بۇمۇ بىكار گەپ ئەمەسكەن. باھار، يازنىڭ دوقمۇشتىلا ئۆتىدىكەن، بۇ سەن ئۈچۈن ئانچىلامۇ سەت ئەمەسكەن. تۇرار كەنسەن بۇرۇت سىيپاپ، سۆڭگەچ تۇتۇپ، بارچە ئادەم ئاقسا جۇشقۇن ئېتىز تامان، قوننىڭنى ئوتىتىپسەن ئادەم ياللاپ، ئايالنىڭنى بىزار قىپسەن ئېيتىپ يالغان. راسلار كەنسەن ۋەدىلەردىن ھەر كۈن خامان، ئاغزىڭدىلا سوقۇپ نەچچە سېپىل - قورغان. چىمىلداپمۇ قويمايدىكەن يۈزۈڭ كاشكى، ئويلا، قاچان قۇرۇق تاغار ئۆرە تۇرغان!

بېدەك خوراپ ئۇرۇقلاپتۇ. ئورماپسەن، قوشنىڭ بەرگەن تەكلىپكە باش بۇرماپسەن. موزىنىڭمۇ سۆڭەك بوپتۇ چۆپ بەرمەستىن، تۇل خوتۇنمۇ باي بولۇپتۇ، دورماپسەن. ئالتە مودەك بۇغدىيىڭنى كومبايىنىغا

بېرىپسەنۇ، ئورغاق تۇتۇپ ئورماپسەن. ھويلاڭدىكى ئالماڭغىمۇ قۇرت چۈشسە، دورا چېچىپ ئاپەتنى ھېچ تورماپسەن. پەقەتكىنە دوقمۇش ساقلاپ، ئۆتكەنلەرنى تەرىك ئەتمەي سۆزگە تۇتۇپ تۇرار كەنسەن. موخۇركا ۋە قەغەز بىلەن سەرەڭگىنى،

تەپ تارتماستىن كىچىك - چوڭدىن سوراڭ كەنسەن. ئۆزگىلەرنىڭ ئىسمى يوقلا «گاداي» ئىكەن، نۇقسانغا قاپ كۆتۈرۈپ يۈگۈرەرگەنسەن. بىرنى ئېيگىز، بىرنى مەس،

بىرنى پەس، دەپ ئۆتكۈنچىدىن - ئەل ئۈستىدىن كۈلەرگەنسەن. قىش كەلسىچۇ؟ توكۇلدىتىپ ئۇرۇپ پۇتنى،

ئامال قانچە؟!

دوقمۇشىڭدا تۇرار كەنسەن. قوشنىلارنىڭ تۇرخۇنىدىن كۆز ئۈزمەستىن، قورۇمىلار بۇسلىرىنى پۇرار كەنسەن. ئېتىز، بازار ئەھلى سېنى «دوقمۇشتا» دەپ، بەس قويۇشا جەزمەق ئۇتۇپ چىقىدىكەن. تولا ئىكەن سېنىڭ قىزىق تەرەپلىرىڭ...

كىم بولمىسۇن بەكمۇ چوڭقۇر بىلىدىكەن «مەھەللىنىڭ قاراۋۇلى - قۇلۇپى» دەپ، كېتىۋېرەر ئىكەن ئىشقا ئەل - جامائەت. ئۆز ئۆيۈڭنى ئوغرى سىيپاپ كېتىپتىغۇ؟! تۇرۇۋەرگەچ دوقمۇشتىلا سەن ھاماقەت، شۇڭا سېنى «دوقمۇشاخۇن» ئاتىشىپتۇ،

بىمەنلىك، ھۇرۇنلۇقتا قارغىشىپتۇ... ئىش - ئەمەلىك ئاشۇ بولسا «جېنىم ئاداش» رەنجىمەسەن، لەقىمىڭ راست قاملىشىپتۇ؟!



«قۇمۇل ئەدەبىياتى» ژۇرنىلى تەھرىر بۆلۈمى تۈتكەن يىلى 7- ئايدا قۇمۇلدا ئىجادىيەت يىغىنى چاقىرغان ئىدى، بۇ ساندا يىغىنغا قاتناشقان بىر قىسىم ئاپتورلارنىڭ شېئىرلىرىنى تاللاپ باستۇق.

تەھرىردىن

بەگمەت يۈسۈپ

ئاشۇ كېچە، ئاشۇ شېرىن چۈش

گۈلنىڭ يېشى

ياز كېچىسىدىكى چۈش

گۈلچى بوۋاي سۇ قۇيىدى
تەشتەكتىكى گۈللەرگە.
گۈل ئېچىلىپ سىن قوشتى
ھويلا - تارام ئۆيلەرگە.

مەپتۇن قىلار كۆزلەرنى لېۋنىڭ،
جامالىڭغا قارىسام قانماي.
قەلبىم ئەسىر بولدىمۇ ساڭا،
كۆزۈم سېنى ئىزدەيدۇ تىنماي.

شۇن كەپسىز بىر بالا،
گۈلنى ئۇزۇپ ئەپقاچتى.
سۇندۇرۇلغان شۇ شاختىن
تارام - تارام ياش ئاقتى.

ئاۋارىمەن سېنى تاپالماي،
سۇ بويىغا كېلىمەن گاھ - گاھ.
قۇياش بۇندىن خوشلاشقان چاغدا،
خالى قالار كەچلىك سەيلىگاھ.

مۇڭغا چۆككەن قىز

بۇلاق سۈيى تىنچ ۋە سۈزۈك،
ناخشىمۇ يوق ئۇندا جاراڭلىق.
گۈگۈم پەيتى،
يىراققا قاراپ

كۆپ ساقلىدىم ئۇندا سېنى مەن،
ھېچ كەلمىدىڭ، چىقتى تولۇن ئاي.
مۈگدەك باستى اخىياللىرىمنى،
يۈرەك ئوخچۇپ سوقىدۇ تىنماي.

ئولتۇرىدۇ قىرغاقتا بىر قىز،
قىز قەلبىدە يوقتۇر ئاراملىق.

ماڭا پەقەت لەززەت شۇ كۈتۈش،
ئاشۇ كېچە، ئاشۇ شېرىن چۈش.
ئاھ، نەقەدەر تاتلىق ئىدى - ھە،
پاك، نومۇسچان تۇنجى سۆيۈشۈش.

بۇلاق سۈيى تىنچ ۋە سۈزۈك،
ئاقار تۆۋەن قىرغاقنى بويلاپ.
سۇ يۈزىدە سولغان يوپۇرماق،
قىز تاشلىغان ئۇنى ھېلىلا
ئاھ ئېمىشقا، نېمىنى ئويلاپ؟

تۇنجى سۆيگۈ نەقەدەر يۈكسەك،
شېرىن چۈشتەك، چاقماقتەك سېزىم.
يەتسەم دەيمەن شۇنداق سۆيگۈگە،
يەنە بىر رەت غۇبارسىز پېتىم.

سارغىيىپ قالغان ئاشۇ يوپۇرماق
 كەتتى يىراققا قىرغاقنى بويلاپ.
 ئېقىپ كەتتى بۇندىن ھەممىسى،
 قىز كۆزىدە ھەسرەت ئەلەم بار
 ئاقتى يېشى مەگزىنى بويلاپ.

ئەمەسمىدى تۇنۇگۈن ئۇنىڭ
 ئون بەش يېشى پاك ۋە غۇبارسىز.
 ئالداپ كەتتى بۇگۈن بىر يىگىت،
 مۇڭغا چۆكتى قىز قەلبى شۇتاپ،
 ئۈمىدلىرى كەلدى ۋاپاسىز.

مۇھەببەت ئەخەت

بىر شېئىرنىڭ شىكايىتى

خام قالسا ھەم ئوخشىمىسا دېگەي نان،
 گۇناھ مەندە ئەمەس، پەقەت ھۈنەردە.
 مەن قەلەمدىن تۆرەلگەن بىر مەھسۇلات،
 گۇناھ مەندە ئەمەس، گۇناھ ئىگەمدە.

سەپەردىكى ئۆتكەللەرنى بۆسەندىم،
 گۇناھ مەندە ئەمەس، گۇناھ ئىگەمدە.

مېنى يازدى تېرىپ ئۇ يەر، بۇ يەردىن،
 ھېس - ئىلھامنى ئالدى تەييار ئەسەردىن.
 چەتلىپ كەتتى تۇرمۇش دېگەن گۆھەردىن،
 گۇناھ مەندە ئەمەس، گۇناھ ئىگەمدە.

تولا چاپناپ ھېچ قويمىدى ھالىمنى،
 ئېغىزغا بىر تېتىغۇدەك تەمىمنى.
 سوغۇلدۇردى سېھرىي كۈچۈم - پەسىمنى،
 گۇناھ مەندە ئەمەس، گۇناھ ئىگەمدە.

تۇرمۇش دېگەن بۇلىدىغۇ رەڭگا رەڭ،
 زامان بەرسە بىزگە شۇنچە ئىمكان كەڭ.
 مەن بەزىدە بولۇپ قالدىم بىرلا رەڭ،
 گۇناھ مەندە ئەمەس، گۇناھ ئىگەمدە.

شۇنىڭ بىلەن بولۇپ قالدىم مەنىسىز،
 مەنە دېگەن بولغاندىمۇ مەزىسىز.
 يۈك بوپ قالدىم مەن ھاياتقا ھەشىشىز،
 گۇناھ مەندە ئەمەس، گۇناھ ئىگەمدە.

يۆتكەسىمۇ كىيگەن كونا بۆكۈمنى،
 يۆتكەلمىدى مېنىڭ تەلقى - تۇرقۇمنى.
 يەرگە ئۇردى شۇنچە ئېسىل كۆركىمنى،
 گۇناھ مەندە ئەمەس، گۇناھ ئىگەمدە.

تۆرەلمىسەم يۈرەكتىكى قان بىلەن،
 قان كىرمىسە قانداق بولار جان دېگەن.
 شېئىر بولاي قانداقسىگە سان بىلەن،
 گۇناھ مەندە ئەمەس، گۇناھ ئىگەمدە.

كالېندارغا قاراپ بەزەن تىزىلدىم،
 شۇ كالېندار بىلەن تەڭ مەن يىرتىلدىم.
 بۇ ھالىمغا مەن ئەجەبمۇ ئېچىندىم،
 گۇناھ مەندە ئەمەس، گۇناھ ئىگەمدە.

ئۆز - ئۆزىنى دەپ يۈرگەنلەر «شائىرمەن»
 ئوقۇۋالسۇن، بەكمۇ قىيىن ژانىرمەن.
 چۆكسە تىرەن سىر بېرەرەمەن ئاخىر مەن،
 گۇناھ مەندە ئەمەس، گۇناھ ئىگەمدە.

ھايات گۈللەپ ئۆستى، ئەمما ئۆسمىدىم،
 بىر ئىزىمدا يىرقتىردىم، كۆچمىدىم.

مېنى قەلەم ۋەجىدان ئىشى دەپ بىلسە،
 جىسمىمدىن نۇر، ھۆسنۈمدىن گۈل تۆكۈلسە.
 ئوقۇغاتنىڭ قەلب تارى چېكىلسە،
 شان - شەرەپلەر كەلتۈرەرەمەن ئىگەمگە.

ئابلەز ئۆمەرھاجى

سۆيگۈ لىرىكىسى

1

مەۋھۇم بىر سۆيگۈنى ئىزدەپ ئۇزاقتىن،
 تۇنجۇققان ھېسلازدا چەكتىم ئىزتىراپ.
 تۇيسىمۇ يۈرىكىم، كۆرمەيدۇ كۆزۈم،
 ئىلاھى بىر نىگاھ سالغاققا ئازاب.
 بۇ نىگاھ ئىگىسى بارمۇ جاھاندا،
 بىلىمەيمەن بۇنى ھەم تۇرمىغاچ ئۇچراپ.
 ۋە لېكىن كۈتىمەن غايىب سۆيگۈنى،
 قەلبىمگە مۇك تاراپ، مۇھەببەت تاراپ.
 ئەي سۆيگۈم ئىلاھى، قەلبىم خۇداسى،
 قايدىسەن مانا تېز بەرسەڭچۇ جاۋاب؟
 مۇشۇنداق چۇقانلار سالىمەن گاھى،
 بولغاچقا دىلىدا ئوت، ھالىم بەك خاراب.

قاياقتىن چىقاركىن سۆيگۈ قۇياشم،
 ئۇيۇقم قايدا ھەم بىلىمەيمەن شۇ تاپ.
 2
 ئون سەككىز يېشىمدا باشلانغان سەپەر،
 يىگىرمە ئۈچ يېشىمدا بولمىدى تامام.
 ۋۇجۇدۇم يېڭى بىر ناخشا تۇغقاندا،
 قۇياشقا قانداقمۇ قىلمايمەن سالام.
 خەتەرلەر يولۇمغا قۇرسىمۇ توسۇق،
 بۇ ئۇزۇن سەپەرنى ئېتىمەن داۋام.
 كەل مېنىڭ قۇياشم ئوماق دىلېرەبا،
 نۇرلىرىڭ مەي بولسۇن، قەلبىم تولماس جام.
 سۆيگۈڭدە قۇياش بوپ ياناي مەنمۇ ھەم،
 جۈپ قۇياش قوشۇلۇپ يورۇسۇن ئاخشام.

ھۈرىيەت راخدان

ئىككى شېئىر

ياشماق بولساڭ

بەختىيار ياشىنى خالىساڭ ئەگەر،
 ئۆمرۈڭنى بىھۇدە قىلىمىغن قۇربان.
 تەر تۆكۈپ ھاياتنى بېزە ئەجرىڭدە،
 ياراتقىن چۆللەردە گۈزەل گۈلىستان.
 بىلىمدۇر ئىنساننىڭ ھايات قىممىتى،
 ئۆرلەشچۈن پەللىگە قىلغىن جاسارەت.
 نادانلار مۇشكۈلۈك ئالدىدا خەستۇر
 بىلىمدىن ھەل بولار ئارزۇ، سائادەت.
 ئىنساننىڭ ئۇزلىقى چىرايدا ئەمەس،
 كىيىمگە قىلىمىغن ئۇنچىلا ھەۋەس.
 بىلىمدۇر گوياكى ئوخچىغان بۇلاق
 ئۇنىڭ مول مەنبەسى تۈگىمەس - پۈتمەس.
 ئىلىم - پەن ئەقىلنىڭ نۇرلۇق چىرىغى،
 ئۇنىڭسىز ھاياتنىڭ مەنىسى بولماس.

نادانلىق دەشتىدە بولسا خار كىشى،
 ئۆمۈرنىڭ ياھارى گۈللەرگە تولماس.

ئايدىن كىچىك

ئەجەبمۇ چىرايلىق بۇ ئايدىن كىچىك،
 قېنىق كۆك ئاسماندا يۇلتۇزلار ئېنىق.
 سەيلىگە چىقساممەن پەرزەنتىم بىلەن
 ئۇچراشتى بىر جۈپ ياش پارىڭى قىزىق.
 كەلدى كۆز ئالدىمغا ياشلىق چاغلىرىم،
 مەنمۇ ھەم ئىدىمغۇ شۇنداق ھېسسىياتچان.
 سەيلىگە چىققاندا ئامرىقىم بىلەن
 باقاتتى كۆزلىرىم يارغا ئۇياتچان.
 كۆز سالسام مەن شۇدەم ئاسمانغا بىر پەس،
 ھەمراھكەن يۇلتۇزلار ئايغا ئاسماندا.
 شادلاندىم، كۆڭلۈممۇ بولمىدى يېرىم،
 ئۈمىد يۇلتۇزلىرىم تۇرغاچ يېنىمدا.
 بۇ ساندىكى شېئىرلارنىڭ مەسئۇل مۇھەررىرى مەمتىمىن بارى



ئاپتور ۋە ئەسەر



ئەزىز ئابدۇرازاق (سوۋېت ئىتتىپاقى)

«ئۆتكەن كۈنلەر» توغرىسىدا ئەسلىمە

جازالاش شامىلى ماڭمۇ ئاز-تولا تېگىپ ئۆتكەن. بىراق مەن ئۆزۈمنى بەختلىك دەپ ھېسابلايمەن. چۈنكى ئەڭ دەسلەپتە ئۇلۇغ يازغۇچى ئابدۇللا قادىرى تۈپەيلىدىن نازارەت ئاستىغا ئېلىنغانمەن. ئۇ چاغدا تېخى ئون يەتتە ياشقىمۇ كىرمىگەن ئۆسمۈر ئىدىم. لېكىن ئاشۇ ۋاقىتلاردا مېنى سوراققا تارتقان كىشىلەر مېنىڭ ئابدۇللا قادىرىنىڭ «ئۆتكەن كۈنلەر» رومانى بىلەن توققۇز ياش ۋاقتىمدىلا ئۇچراشقانلىقىمنى بىلمەيتتى. بۇ، 1937-يىلىدىكى ئىش. ئۇ چاغدا چوڭ ئاكام سالھ ئابدۇرازاق ۋ تېخى بويىتاق ئىدى. مەن بولغۇسى يەڭگەم رەھىمە ئاچامنىڭ ئىنجىقئاۋاتتىكى ئۆيىگە پات-پات بېرىپ تۈراتتىم. ئۇ يەرگە ئاكامنىڭ خېتىنى ئاپىرىپ، رەھىمە ئاچامدىن جاۋاب خەت ئېلىپ كېلىتتىم. بۇ ئىشىمدىن ئاكاممۇ، بولغۇسى يەڭگەممۇ خۇشال ئىدى. چۈنكى ئۇلار «ئۆتكەن كۈنلەر» ۋە «سەھراپتىن چاپان» نى تولا ئوقۇۋەرگەچكە، بىرى ئۆزىنى ئاتا بېلىك ياكى ئەنۋەرگە ئوخشاتسا، يەنە بىرى ئۆزىنى كۈمۈش ياكى رەنا دەپ تەسەۋۋۇر قىلاتتى.

شۇ ۋاقىتلاردا رەھىمە ئاچام «ئۆتكەن كۈنلەر» نى قولىدىن چۈشۈرمەيتتى، دوستلىرىنى يىغىپ قايتا-قايتا ئوقۇپ بېرەتتى، كېچىدە ياستۇقىنىڭ ئاستىدا قويۇپ ئۇخلايتتى. كىتابنىڭ بەزى جايلىرىنى ئوقۇغاندا يىغلاپ كېتەتتى. ئۇنىڭ دوستلىرىمۇ بۇقۇلداپ يىغىلىشاتتى. مېنىڭ كىچىككىنە يۈرىكىم غەش بولۇپ، ئۇلارغىمۇ، كۈمۈش بېلىكىمۇ ئېچىناتتىم.

مەن ئابدۇللا قادىرى بىلەن مۇشۇنداق تونۇشقان. بۇنىڭ ئۈچۈن ئۆزۈمنى بەختلىك ھېسابلايمەن. كېيىن، 1938-يىلى رەھىمە ئاچام بىزنىڭكىگە كېلىپ بولۇپ كەلدى. ئۇ ئوقۇلۇۋېرىپ تىتىلىپ كەتكەن ئاشۇ «ئۆتكەن كۈنلەر» نى قىممەتلىك «كېلىن مېلى» سۈپىتىدە ئېلىپ كەلگەنىدى. شۇ چاغدا مەن ئۇنى ئۆزۈم مۇستەقىل ئوقۇپ چىققاچى بولدىم. لېكىن ماڭا تەربىيىچىلىك نەزەرى بىلەن قارايدىغان ئاكام رۇخسەت قىلمىدى. چۈنكى مەن بەك كىچىك ئىدىم. بەختىمگە يارىشا يەڭگەم ئىجازەت بەردى.

— سىز ماڭا خەۋەرچىلىك قىلغانىدىڭىز. مەيلى، ئوقۇڭ، — دېدى ئۇ، — لېكىن ئاڭلىشىپ بېلىپ قالمىسۇن. شۇنداق قىلىپ، ئون ياشقا كىرگەن ۋاقتىمدا «ئۆتكەن كۈنلەر» رومانىنى باشتىن

ئاياغ ئوقۇپ چىقتىم. كېيىن يەنە قايتا-قايتا ئوقۇدۇم. يەنە ئوقۇماقچىمەن. بىراق ئوقۇشقا بىر ئايلاپ كېتەتتىم. 1939 - يىلىدىن 1941 - يىلىغىچە «ئۆتكەن كۈنلەر» بىلەن «سېھراپىتىن چايان» بىزنىڭ ئائىلىمىزدە قايتا-قايتا ئوقۇلدى. بۇ ئىككى كىتابنى ئوقۇغاندا ياكى ئاڭلىغاندا مەن يايىراپ كېتەتتىم. 1938 - يىلى ئىيۇن. ئابدۇللا قادىرىنىڭ سەمەرقەنت دەۋازىسىدىكى بېغنىڭ يېنىدا ستالىن نامىدىكى پىئونىرلار لاگېرى بار ئىدى. شۇ چاغدا مەن ئاشۇ لاگېردا دەم ئېلىۋاتاتتىم. بىر كۈنى ناشتا ۋاقتىدا تۇيۇقسىزلا چۇقان - سۈرەن ۋە داد - پەرياد ئاۋازلىرى ئاڭلىنىپ قالدى. ئابدۇللا قادىرىنىڭ بېغىدا بىر ئايال ئاۋازىنىڭ بارىچە نالە قىلىۋاتاتتى، بىز بالىلار شۇ تەرەپكە يۈگۈرۈپ باردۇق. قارىساق، باغنىڭ ئەتراپىنى ساق چىلار قورشىۋالغانىكەن. ھەربىي كىيىم كىيگەن ئۈچ - تۆت كىشى ئۆگزىنىڭ قاڭالتىرىنى قايرىپ، نېمىدۇر بىر نەرسە ئىزدەۋاتاتتى. باغدىكى دۆڭلۈككە جايلاشقان ھويلىدا ئەدىبىنىڭ ئۇزۇن چاچلىرى چۇۋۇلۇپ كەتكەن رەپىقىسى قوللىرىنى بېشىدىن ئېگىز كۆتۈرۈپ تۇرۇپ: — داد! ھۆكۈمەتنىڭ دەستىدىن داد! — دەپ نالە قىلىۋاتاتتى. كوچىنى ئادەم قاپلاپ كەتكەندى. ئۇلارنىڭ ھەممىسى تاماشا كۆرگىلى كەلگەن كىشىلەر ئىدى. ساقچىلار ئۇلارنى ھەيدەپ تۇراتتى. كىشىلەر بىردەملىككە تارقىلاتتى - يۇ، يەنە قايتا توپلىناتتى. ئومۇمەن، دەھشەتلىك مەنزىرە شەكىللەنگەندى.

— نېمىشقا بۇنداق قىلىۋاتىدۇ؟ — دەپ سورىدىم مەن يېنىمدا تۇرغان ساۋاقدىشىمدىن. — ئابدۇللا قادىرىنىڭ ئالتۇن - كۈمۈشلىرى بولسا كېرەك، شۇنى ئىزدەۋاتىدۇ، — دېدى ساۋاقدىشىم.

بۇ گەپكە ھەممىمىز ئىشەندۇق. چۈنكى، بىرىنچىدىن، بىز كىچىك ئىدۇق، ئىككىنچىدىن، شائىر - يازغۇچىلار ناھايىتى باي بولىدۇ، دەپ ئاڭلىغانىدۇق. 1967 - يىلى ئاشۇ دەھشەتلىك ۋەقەنىڭ گۇۋاھچىسى بولغانلىقىمنى ھەبىبۇللا قادىرىغا ئېيتتىم. خاتىرىمگەزگە قايىلمەن، — دېدى ئۇ كىشى، — ھېچ نەرسىنى قوشماستىن ئېنىق ئېيتىپ بەردىگىز.

ھەبىبۇللا ئاكا ئېيتقاندا ھەممە تەپسىلاتلارنى يېپىدىن يىتىگۈنىشىمگە سۆزلەپ، ھويلىدا نالە قىلىۋاتقان ئانىمىزنىڭ كىيىگەن كۆڭلىكىدىن تارتىپ، كۆڭلىكىنىڭ رەڭگى ۋە گۈللىرىگىچە ئېنىق تەسۋىرلەپ بەرگەندىم. دېمىسىمۇ، بالىلىقتىكى خاتىرىلەر باشقىچە بولىدىكەن. — شۇ چاغدا ئابدۇللا قادىرىدىن نەپەرتلەنگەن بولساڭلار كېرەك، — دېدى ھەبىبۇللا ئاكا. ھەقىقەتنى يوشۇرۇشنىڭ ھاجىتى يوق. شۇنداقلا ئۇنىڭ ئۆزىنىڭ قىزىقىشىغا ھەقىقەتەن ھەنە، — دېدىم مەن، — كىتابلىرىنى ياخشى كۆرەتتۇق، لېكىن ئۇنىڭ خەلق دۇشمىنى ۋە مېللەتچى ئىكەنلىكىگە ئىشەنگەندۇق. چوڭلار بىزنى ئىشەندۈرگەندى.

— شۇ چاغدا ئۇلار ھېچقانداق ئالتۇن - كۈمۈش ئىزدىمىگەن، — دېدى ھەبىبۇللا

ئاكا. - ئۆيىمىزنى تارتىۋېلىپ، بىزنى كۆچۈرۈۋەتمەكچى بولغان. دەھشەتلىك جازالار ۋاقتىغىچە توختىدى. ئۇنىڭ ئورنىنى دەھشەتلىك ئۇرۇش، فاشىستلار باشلىغان قىرغىنچىلىق ئىگىلىدى. جەڭ مەيدانلىرىنىڭ ئەھۋالىنى ئاڭلاپ، گېزىتلىرىدىن ئوقۇپ تۇراتتۇق، بىراق فرونتنىڭ ئارقا تەرىپىدىمۇ تۇرمۇش ئۇنچىۋالا باياشات ئەمەس ئىدى. ئاچ-زارلىق ۋە جۇدالىق ئازابلىرى كىشىلەرنىڭ مادارىنى قۇرۇتۇۋەتكەنىدى. كىشى بېشىغا ئۇچىيۇز گىرامدىن نان بېرىلەتتى. شۇ چاغدا ھەزرىتى ئىمام بازىرىدا كىشىگە ئېلىنغان نانلارنى سېتىپ، پۇلغا ئابدۇللا قادىرنىڭ كىتابلىرىنى سېتىۋالغان ئادەملەرنى كۆرگەندە مەن. دېمەك، كىتابنى ئۆلتۈرۈۋەتكىلى بولمايدىكەن.

شەيخانتاۋۇردە ۋازىرىنىڭ غەربىي تەرىپىدە تاغلىرىمىزنىڭ كىچىك-كىچىك كاتەكتەك ھويلىلىرى بار ئىدى. ئاشۇ ھويلىلارنىڭ بىرىدە ئانامنىڭ ئاكىسى روزى ئاكام ئولتۇراتتى. مەن ئاشۇ ھويلىغا پات-پاتلا بېرىپ تۇراتتىم. بۇ 1942 - يىلىدىكى ئىش. روزى ئاكام ھازىرقى «شاش-تىرى» ناملىق 24 - مەكتەپتە فىزىكىدىن دەرس بېرەتتى. ئۈبەكمۇ كىتاب خۇمار، ھەر تەزەپلە-مە بىلىمگە ئىگە، دەرۋىش سۈپەت ئادەم ئىدى. ئۇ 78 يىل ياشاپ ئۆيلەنمەي ئۆتكەن. ئۇ كىشى ماڭا ئەرەب ئېلىپبەسى ئاساسىدىكى كىتابلارنى دۇدۇقلىماستىن ئوقۇشنى ئۆگەتتى. تىبابەت ئىلمىگە ئائىت نۇرغۇنلىغان كىتابلارنى بەردى، ئوقۇدۇم. ماڭا ئابدۇللا قادىرى، چولپان، فىتىرەت، باتۇلارنىڭ كىم ئىكەنلىكىنى چۈشەندۈردى. ئابدۇللا قادىرنىڭ «مىھ-راپتىن چايان» رومانىنى، چولپاننىڭ «تاك سىرلىرى»، «كېچە ۋە كۈندۈز» ناملىق كىتابلىرىنى ئاشۇ كىشىدىن ئېلىپ ئوقۇغانىدىم. ئەپسۇسكى، روزى ئاكام 1945 - يىلىنىڭ ياز پەسلىدە قاماققا ئېلىنىدى. 1946 - يىلىنىڭ باشلىرىدا سوتلىنىدى. ئۈچ كۈن داۋام قىلغان سوت يىغىنى ئۇنى بەش يىللىق قاق جازاسىغا ھۆكۈم قىلدى. ئۇ سوۋېت ئۆزبېكىستانى چىنايى ئىشلار قانۇنىنىڭ 66 - ماددىسى بويىچە ئەيىبلەندى. ئەيىبنامىدە ئېيتىلىشىچە، روزى ئاكام سوۋېتتە قارشى ئەدەبىي ئەسەرلەرنى ساقلىغان ۋە تارقاتقان. سوۋېتتە قارشى ئەدەبىيات دېيىلگىنى پەقەت ئابدۇللا قادىرنىڭ كىتابلىرى ئىدى. ئاخىرۇش ۋاقتىدا روزى ئاكامنىڭ ئۆيىدىن باشقا كىتابلار تېپىلمىغان.

روزى ئاكام بىلەن بىللە يەنە تۆت كىشى قامالغانىدى. ئۇلارنىڭ بىرى مۇھەممەتجان ئىسىملىك قىرىق ياشلاردىكى نامرات بوياق كىشى ئىدى. ئۇ بوش ۋاقىتلىرىدا بازاردا كىتابپۇرۇشلۇق قىلاتتى. بەزىدە تۇمار يېزىپ ئاياللارغا ساتاتتى. ئىككىنچىسى، چىرايلىق بۇرۇتتى بار قارىسى ئىسىملىك ئېگىز بويلۇق كىشى ئىدى. ئۇ، كېرەكسىز بۇيۇملارنى يېغىۋېلىش پونكىتىدا ئىشلەيتتى. يىغىۋېلىنغان كېرەكسىز قەغەزلىر ئارىسىدىن ئاممىبىراق كىتابلارنى ئىلغىۋېلىپ ساتاتتى. ئۈچىنچىسى، شەرقشۇناسلىق ئىنىستىتۇتىنىڭ خەتتاتى ئابدۇللا ناسروۋ. تۆتىنچىسى، تاشكەنت مېدىتسىنا ئىنىستىتۇتىنىڭ ئوقۇغۇچىسى ئابدۇللا پولاتوۋ بولۇپ، ئۇ كەمبەغەل ئەمما كىتابخۇمار يىگىت ئىدى.

روزى ئاكام بىلەن ئالاقىدار بولغان بۇ كىتابخۇمارلاردىن مۇھەممەتجان ئاكا ئالتە يىللىق، قارىي ئاكا بەش يىللىق، ئابدۇللا ناسروۋ بىلەن ئابدۇللا پولاتوۋ ئۈچ يىللىق

قاماق جازاسىغا ھۆكۈم قىلىندى. كېيىن ئابدۇللا ناسروۋ بىلەن ئابدۇللا پولاتوۋنى قايتىدىن سوتلاپ، ئاقلاپ قويۇۋېتىشتى، قالغان ئۈچ كىشى جازا مۇددىتىنى تاماملاپ قايتىپ چىقتى.

شۇ چاغدا ئابدۇللا ناسروۋنىڭ ئادۋوكاتىدىن بەكمۇ مەمنۇن بولغانىدىم. ئۇ ياۋرو - پاللىق يەھۋدى بولۇپ، ناھايىتى چىرايلىق، يۈزىدىن نۇر يېغىپ تۇرىدىغان كىشى ئىدى. ئۇ، ئابدۇللا ناسروۋنىڭ شەرقنىڭ كلاسسىك مەدەنىيىتى ئۈچۈن كېرەكلىك ئادەم ئىكەنلىكىنى، كونا قول يازمىلارنى قولدا كۆچۈرۈش شەرىپلىك سەنئەت ئىكەنلىكىنى ئەستايىدىللىق بىلەن تەكىتلىگەنىدى.

ئەمما ئۈچ بەختسىز كىشى بىكاردىن بىكار قامىلىپ كېتىۋەردى. شۇندىن كېيىن مۇھەممەتجان ئاكىنى قايتا كۆرمىدىم. قارىي ئاكىنى بۇنىڭدىن بىرنەچچە يىل ئىلگىرى چىلانلىقتا كۆرۈپ قېلىپ، بىرنەچچە ئېغىز سۆزلىشەلەيدىم، خالاس.

روزي ئاكام ۋاپات بولۇشتىن بىر - ئىككى يىل ئىلگىرى ئەقلىدىن ئېزىپ ئالغىچ قالىغانىدى. ئابدۇللا پولاتوۋ ئەنجاندا دوختۇرلۇق قىلاتتى، ئۇ ئىچىملىككە بېرىلىپ ۋاقتىسىز ئۆلۈپ كېتىپتۇ. ئابدۇللا ناسروۋ يېقىندا ۋاپات بولدى. ۋاپاتىدىن ئىلگىرى ھەقىقەتەن شەرىپلىك ئىشلارنى قىلدى. دېمەك، ئادۋوكاتنىڭ بېشارىتى توغرا چىقتى.

روزي ئاكام قامالغاندىن كېيىن، 1945 - يىلىنىڭ ئاۋغۇست ئېيىدا قانۇن ئورۇنلىرى مېنى گۇۋاھلىققا چاقىرىشتى. ئۇ يەرگە بىر كۈن، ئىككى كۈن ئەمەس بىر قانچە كۈنگىچە باردىم. مېنى بەزىدە كۈندۈزدە، بەزىدە كېچىدە چاقىرىشاتتى. سوراقىلاردىن بەزىدە ئاخشامدا، بەزىدە يېرىم كېچىدە، بەزىدە تاڭ ئاتقاندا ئۆيگە قايتاتتىم. ئۇيغۇسىز قالغاننىڭ ئۈستىگە ھېرىپ - ئېچىپ، ھالىمدىن كېتەتتىم.

سوراقچى يىگىرمە ئالتە ياشلار ئۆپچۆرىسىدىكى زوتوۋ ئىسسىملىك يىگىت ئىدى. يۈزى خورازنىڭ تاجىسىدەك قىزىرىپ تۇراتتى، تېنى ساغلام ئىدى، لېكىن چىرايى ئېچىلمايتتى، ئاسانلا ئاچچىقلىناتتى ۋە ھەدىسىلا كىشىگە ۋارقىرايتتى.

— راست، بەك ۋارقىرىغاق ئىدى، — دېدى ھەبىيۇللا ئاكا يۈزىنى پۇرۇشتۇرۇپ. زوتوۋنىڭ يېنىدا ھەر دائىم بۇغداي ئۆڭلۈك، دوغۇلاق، كۈلۈمسىرەپىلا تۇرىدىغان بىر ئۆزبېك يىگىت بىللە بولاتتى. زوتوۋنىڭ سوئالغا جاۋاب بېرەلمەي قالسام ئاشۇ يىگىت تەرجىمە قىلىپ بېرەتتى.

— ئەمدى بىر سوئالغا جاۋاب بەر، — دېدى زوتوۋ بىر كۈنى كېچىسى، — ھۈسەنوۋ سېنىڭ ئۆيۈڭگە كىتاب ئېلىپ بارغانمۇ؟

— ھە ئېلىپ بارغان، — دېدىم، — ئۇ كىشى دائىم كىتاب قولتۇقلاپ يۈرەتتى. بىزنىڭ ئۆيگە قاچانلا بارسا قولدا كىتاب بولاتتى.

— ياق، سەن ئۇنىڭ 1944 - يىلى يازدا قانداق كىتاب ئېلىپ بارغانلىقىنى ئېيت!

— بۇ ئېسىمدە يوق. — دېدىم، — ئۇ بىزنىڭ ئۆيىمىزگە كىرگەن كىتابنىڭ قولىدا كىتاب بولاتتى. — ئەسلى، — دېدى زوتوۋ، — ئوبدانراق ئەسلىپ باق، ئۇ گېزىتكە ئورالغان چوڭلا بىر كىتابنى ئاپىرىپ ساڭا بەرگەن. ئەتىسى قايتۇرۇپ ئېلىپ كەتكەن.

مەن قەستەن گالۋاڭ بولۇۋېلىپ، ئىقرار قىلىمىدىم. ئېسىمدە يوق، دېگەن سۆزنى تەكرارلاۋەردىم. شۇ چاغدا تەرجىمان گەپكە ئارىلاشتى: — ئۆرۈك پىششىقى ئىدى، ھويلىدا ئۇكا-سىڭىلىلارنىڭ بىلەن ئۆرۈك يەپ، ئۇرۇق چىسىنى چىقىپ ئولتۇرغانىدىڭ، ئېسىڭگە كەلدىمۇ؟

— ياق، ئېسىمدە يوق.

تەرجىمان ئاشۇ ۋەقەنىڭ ئاي-كۈنى، سائەتلىرىگىچە ئېنىق ئېسىتىپ بەردى. مەن ئېسىمدە يوق، دېگىنىمچە بېزىرىپ ئولتۇرۇۋەردىم. بىراق خىيالىمدا ئاشۇ كۈندىكى مەن زىرە جانلانماقتا ئىدى. يازنىڭ پىزغىرىم ئىسسىق كۈنى ئىدى. بىردىنلا ھويلىمىزنىڭ ئىشىكى تاقىلىدىدى. ئىشىكىنى ئاچتىم. روزى ئاكام گېزىتكە ئورالغان قېلىن بىر كىتابنى تۇتۇپ تۇراتتى. ئۇنىڭ چىرايى تاتىرىپ، كۆزلىرى ئالدىچە كەمەن بولۇپ كەتكەنىدى.

— ماۋۋنى يوشۇرۇپ قوي، ئەتە ئېلىپ كېتىمەن، — دېدى ئۇ ھاسىراپ تۇرۇپ. مەن ئۇنى ئۆيگە تەكلىپ قىلغان بولساممۇ كىرگىلى ئۇنىماي، كىتابنى ماڭا بېرىپلا ئارقىسىغا قايتقانىدى.

— ئەمىسە، ھۈسەنوۋ بىلەن يۈزلەشتۈرەيمۇ؟ — دېدى زوتوۋ غەزەپلىنىپ. — يۈزلەشتۈرۈڭ، — دېدىم.

مەن شۇ باھانە بىلەن روزى ئاكامنى كۆرۈۋالماقچىدىم. بىردەمدىن كېيىن ئۆيىنىڭ ئىشىكى ئېچىلىپ، روزى ئاكام پەيدا بولدى. قوراللىق ساقچى روزى ئاكامنى يەلكىسىدىن ئىتتىرىپ ئۆيگە كىرگۈزۈۋەتتى. مەن ئورنۇمدىن تۇرۇپ سالام بەرگەندىن كېيىن، كۆزلىرىمگە ئىشەنمەي قېتىپ تۇرۇپ قالدىم، چۈنكى روزى ئاكام ئىشىشىپ، تونۇغۇسىز دەرد جىدە ئۆزگىرىپ كەتكەنىدى.

سوراق باشلاندى. — ھە، ئۇ كىتابنى ئەزىزىگە ئاپىرىپ بەرگەنىدىم، — دېدى روزى ئاكام زەئىپ، ھارغىن ئاۋازدا، — ئۇنى مەن كېرەكسىز بۇيۇملارنى يىغىۋېلىش پونكىتىغا تاپشۇرۇپ بەر-مەكچىدىم، — كېيىن ئۇ يۈزىنى مەن تەرەپكە بۇرىدى، — ئېسىڭدە بارمۇ، گېزىتكە ئورالغان چوڭ كىتاب ئىدى.

مەن ئىقرار قىلىشقا مەجبۇر بولدۇم. — بىزنىڭ ئۆيىدىكىلەرگە ئېيتقىن، — دېدى كېيىن روزى ئاكام، — ماڭا تاماق ئەك-لىپ بەرسۇن. بۇ قارغىش تەگكۈرلەر ماڭا تاماق بەرمەيۋاتىدۇ. قورسىقىم ئاچ.

ئۇ سۆزىنى تۈگىتىپلا يىغلىۋەتتى. كۆز ياشلىرى بىردەمدىلا ئىشىشىق يۈزىنى بويلاپ ئېقىشقا باشلىدى. ساقچى ئۇنىڭ ئارقىسىدىن مىلتىقنىڭ پايىنىكى بىلەن ئىتتىرىپ ئېلىپ چىقىپ كەتتى.

— ئەمدى ئېسىڭگە چۈشتىغۇ، ھە! — دېدى زوتوۋ سوغۇق كۈلۈم-سىرەپ، — ئۇنىڭ قانداق كىتاب ئىكەنلىكىمۇ ئېسىڭدە باردۇ؟

— ئېسىمدە بار، — دېدىم دادىللىق بىلەن. — ھە، قانداق كىتاب ئىكەن؟

— بىلەلمىدىم، ئۇ كونا يېزىقتا بېسىلغان كىتاب ئىكەن. مەن كونا يېزىقنى بىلىمەيمەن.

— بىلىمىگەن بولساڭ ئەمدى بىلىۋال، — دېدى زوتوۋ، — ئۇ «ئۆتكەن كۈنلەر» ئىدى.

— ھە... — دېدىم مەن ھەيران بولغان قىياپەتتە.

ئەسلىدە بۇ كىتاب «ئۆتكەن كۈنلەر» نىڭ ئالا-چىپار مۇقاۋىغا ئېلىنغان نۇسخىسى ئىدى.

— كونا يېزىقنى بىلىگەن بولساڭ ئوقۇمتىڭ؟ — دېدىم.

— ياق، ئوقۇمايتتىم.

— نېمىشقا؟

— ئىلگىرى لاتىن ئېلىپبەسىدە بېسىلغانىنى ئوقۇغانمەن، — دېدىم. — خاتىرجەم ھالدا.

— ھۇ، ئاناڭنى! — دەپ ۋارقىردى زوتوۋ ئۈستەلنى پۈتۈن كۈچى بىلەن مۇشتلاپ، — ئەپسۇسكى سەن جۇھۇتنىڭ بالىسى تېخى ئون سەككىز ياشقا توشمىدىڭ. دە، بولمىسا، ھازىرلا ھۈسەنوۋنىڭ يېنىغا ئەكىرىۋەتكەن بولاتتىم.

— مەن ئۆزبېك.

— ياق سەن بۇخارالىق جۇھۇت! — دېدى ئۇ يەنە ۋارقىراپ.

ئەتىسى ئەتىگەندە روزى ئاكىمنىڭ ئۆيىگە باردىم. ئۆيدە ئۇنىڭ ئانىسى ئايخان ئانىكام، ئۇكىسى ئابدۇرەھىم ئاكىم، سىڭلىسى خەدجە ئاچام بار ئىكەن. بولۇپ ئۆتكەن ئىشلارنى سۆزلەپ بەردىم. ئايخان ئانىكام بىلەن خەدجە ئاچام راسا يىغلاشتى. ئابدۇرەھىم ئاكىم ئىچى-ئىچىدىن ئازابلىنىپ، بىر نۇقتىغا تىكىلگىنىچە ئۇنچىقماي ئولتۇراتتى. تاماق مەسىلىسىنى ئېيتقىنىمدا ئاياللار نالە-پەرياد چېكىشتى. ئۇلار ناھايىتى كۆپ قېتىم تاماق ئېلىپ بارغانىكەن، لېكىن تاماقلارنىڭ بىرەرسىمۇ ئاشۇ بىچارە، بىگۇناھ مەھبۇسنىڭ قولىغا تەگمەپتۇ.

شۇنداق قىلىپ، روزى ئاكىم قاملىپ يېتىۋەردى. جازا مۇددىتى تۈگەپ ئازادلىققا چىققاندىن كېيىن، ھۆكۈمىدە كۆرسىتىلگىنى بويىچە تاشكەنتتىن ھەيدىلىپ، بىر مەزگىل قاشقا دەرياسى بويىدا ياشىدى. مەنمۇ شۇبەھلىك ئادەمنىڭ شۇبەھلىك جەيەنى سۈپىتىدە نازارەت ئاستىغا ئېلىندىم. مەخپىي ساقچى خادىملار مېنى ئۇزاق ۋاقىتلار غىچە يوشۇرۇن پايلاپ يۈرۈشتى...

ئابدۇللا قادىرى قانچىلىك ئازاب چەككەن بولسا، ئۇنىڭ كىتابلىرىمۇ شۇنچىلىك ئازاب-ئوقۇبەت چەكتى، نازارەت قىلىندى، ھاقارەتلىندى، يەرگە كۆمۈلدى، سۇغا ئاققۇ-زۇلدى، كۆيدۈرۈلدى.

ئەمدى ئابدۇللا قادىرى كىتابلىرىنىڭ كەچۈرمىشلىرى ھەققىدىكى رىۋايەت تۈسىنى ئالغان بەزى ۋەقەلەرنى سۆزلەپ ئۆتمەكچىمەن.

1955-يىلى بىر يىگىتتىن ئاجايىپ بىر ۋەقەنى ئاڭلىغانىدىم.

— بىر ئوقۇتقۇچى قوشنىمىز بار، — دېگەنسىدى ئۇ، — ئۇنىڭ ئۆيىنىڭ ئاستىدىكى گەمىنىڭ بىر بۇرجىكىگە كوزا كۆمۈلگەن. كوزىنىڭ ئىچىگە «ئۆتكەن كۈنلەر» بىلەن «مىھراپتىن چايان» سېلىنىپ، ئۈستىگە قۇم تۆكۈپ قويۇلغان. بىز ئۇ كىتابلارنى قاچانلا سورساق ئۆزى گەمىدىن ئېلىپ چىقىپ ئوقۇپ بېرىدۇ، لېكىن قولىمىزغا بەرمەيدۇ، قورقۇدۇ...

مىراسقى ئىسىملىك بىر تاغام بار ئىدى. ئۇ ناھايىتى تەقۋادار، ھالال، ئەمگەكچان ئادەم بولۇپ، بوش ۋاقتىنى كىتاب ئوقۇش بىلەن ئۆتكۈزەتتى. كىچىكىدىن ھۇجرىسىغا بېكىتىۋېلىپ، «ئۆتكەن كۈنلەر» بىلەن «مىھراپتىن چايان» نى قايتا-قايتا ئوقۇيتتى. روزى ئاكام قالمالغاندىن كېيىن ئۇنىڭ كۆڭلىگە قورقۇنچ چۈشۈپ قاپتۇ. ئۇ بۇ ئىككى كىتابنى نۇرغۇن جايلارغا يوشۇرۇپ بېقىپتۇ. يۇ، ھۆكۈمەت ئادەملىرى كېلىپ ئاخشۇرسا تېپىۋېلىشى مۇمكىن، دەپ ئويلاپ خاتىرجەم بولالماپتۇ. يەرگە كۆمەي دېسە سېسىپ كېتىشىدىن، كۆي-دۈرۈۋېتەي دېسە يوق بولۇپ كېتىشىدىن ئەنسىرەپتۇ. ئۇيان ئويلاپ، بۇيان ئويلاپ ئاخىرى يۇنۇسنىڭ ئاتىسىكى دەرۋازا كەنت ئېقىنىنىڭ سۈيىگە ئاققۇزۇۋېتىپتۇ. ئۇ، بۇ كىتابلارنى بىرەر كىشىنىڭ سۈدىن سۈزۈۋېلىپ ساقلاپ قېلىشىنى ئۈمىد قىلغانىكەن. كىتاب ئېقىپ كەتكەندىن كېيىن، ئۇ ئۇزاققىچە يىغلاپتۇ. تاغام بۇ ۋەقەنى ئابدۇللا قادىرى ئاقلانغاندىن كېيىن ماڭا يىغلاپ تۇرۇپ سۆزلەپ بەرگەن ئىدى.

بەختىمىزگە يارىشا ئابدۇللا قادىرى ئاقلاندى، ئۇنىڭ كىتابلىرىنى نەشرگە تەييارلاش ئىشلىرى باشلىنىپ كەتتى. «مىھراپتىن چايان» نى ئىززەت سۇلتان نەشرگە تەييارلىدى. بۇ 1958 - يىلى ياز پەسلى ئىدى. مەن تۇنجى قېتىم يازغۇچىلارنىڭ دورماندىكى ئىچا-دېيەت ئۆيىگە باردىم. ئۇ يەردە ئىززەت سۇلتان «مىھراپتىن چايان» نى دەرەخ تۈۋىدىكى كات ئۈستىدە قويۇپ، باغدا دەم ئېلىپ يۈرگەنمەن. پۇرسەتتىن پايدىلىنىپ كىتابنى قولۇمغا ئېلىپ ۋاراقلاشقا باشلىدىم. قارىسام ھەر بىر بابنىڭ يېنىغا بىردىن كىشىنىڭ ئىسمى قېرىنداش قەلەمدە يېزىپ قويۇلۇپتۇ. بۇ مېنى قىزىقتۇردى. ئىززەت سۇلتاننىڭ ئىپتىتىشچە، ئۇرۇش ۋاقتىدا بىر مەكتەپنىڭ ئونىنچى سىنىپ ئوقۇغۇچىلىرى كىتابنى كىمىدىن ئوقۇۋېلىشقا ئېلىپ، كېيىن قولدا كۆچۈرگەنمەن. قايسى بابنى كىم كۆچۈرۈشكە تېگىشلىك بولسا، ماۋزۇنىڭ يېنىغا شۇ ئوقۇغۇچىنىڭ ئىسمى يېزىپ قويۇلغانمەن. بىر كۈنى گەپ ئارىسىدا شۇ ۋەقەنى تاغامنىڭ ئوغلى مەۋلان ئاكامغا سۆزلەپ بەردىم. ئۇ كىشى مېنىڭدا كۈلدى.

— ئاشۇ مېنىڭ كىتابىم ئىدى، — دېدى ئۇ، — ئابدۇللا قادىرىنىڭ ئاقلانغانلىقىنى ئاڭلىغان كۈننىڭ ئەتىسىلا كىتابنى ناۋايى كۈتۈپخانىسىغا ئاپىرىپ سوۋغا قىلغانىدىم. بۇ كىتابنىڭ ئىسمى «مىھراپتىن چايان» ئىدى. شۇ چاغدا ئىززەت سۇلتاننىڭ بۇ كىتابىنى ناۋايى كۈتۈپخانىسىدىن ئەكەلدىم، ئۇنى كۈتۈپخانىغا كىمدۇر بىرى سوۋغا قىلغانمەن، دېگەنلىكى ئېسىمگە چۈشتى. (شەرق يۇلتۇزى) ژۇرنىلىنىڭ 1989 - يىللىق 9 - سانىدىن ئېلىندى.

نەشرگە تەييارلىغۇچى روزىنە ھەمەت جۈمە



چەتئەل ئەدەبىياتىدىن

سېرىتجان سېتىشېۋ (سوۋېت ئىتتىپاقى)

ئۆگەي ئاتا

(ھېكايە)

بىر ھەپتە سوزۇلغان سىم-سىم يامغۇر-
دىن كېيىن ھاۋا ئېچىلىپ كەتتى. شۇنى كۈتۈپ
تۇرغان مۇساجان بىلەن رۇقىيەم ئۆيىدىكى
بار بىساتنى ھويلىغا ئېپىچىقپ يېپىشقا
باشلىدى.

مۇساجان ئېگىز بويلىق، كەڭ غول
لۇق، دوقا ماڭلاي، ياپىلاق بۇرۇن، مۇنداق
چە ئېيتقاندا، چىرايلىققىمۇ كىرمەيدىغان،
ئۈنچە سەت دەپمۇ بولمايدىغان كىشى. رۇ-
قىيەم ئاق يۈزلۈك، زىلۋا بويلىق، چىراي-
لىققىنا، ھەرقانداق ئادەمنىڭ ئامراقلىقى
كەلگۈدەك يېقىملىق جۇۋان.

ئۆيىدىكى نەرسىلەرنى سىرتقا توشۇش
قا رۇقىيەمنىڭ بالىلىرى - بۇ يىل مەكتەپ-
كە كىرگەن جەمەلەم بىلەن ئەمدىلا بەش
ياشقا كىرگەن ئەركىنىمۇ ياردەملەشتى.

بۇ ئۆي بىساتلىرى - كۆرپە - ياستۇق
تىن تارتىپ يىپ - يىڭىنغىچە رۇقىيەمگە
ناھايىتى تونۇش ۋە قەدىرلىك. مۇساجان
ئۈچۈن بۇلارنىڭ ھەممىسى يېڭىلىق ئىدى.
شۇنىڭ ئۈچۈنمۇ ئۇ ئۆيىدىن چىقىۋاتقان
كونا - يېڭى ھەممە نەرسىگە قىزىقىپ قاراپ،
ئۆز كۆڭلىدە قايسىسىنى قاياققا قويۇش، قايسى-
سىنى تاشلىۋېتىشنى پىلانلىماقتا ئىدى. ئۇ
بەزى كونا نەرسىلەرنى قولغا ئېلىپ:

— بۇنىڭ نېمە كېرىكى بار؟ — دەپ
سورايتتى رۇقىيەمدىن.
مۇنداق چاغدا رۇقىيەم ناھايىتى خى-
جالەتچىلىكتە قالاتتى. چىرايى ئۆزگىرىپ،
نېمە دېيىشنى بىلمەي:

— بىلىمدىم، ئەگەر سىز ئارتۇق دې-
سىڭىز، مەيلى، تاشلىۋەتسەك، تاشلىۋېتەيلى، —
دەيتتى. لېكىن شۇ زامان جەمەلەم بىلەن
ئەركىن چۇرقىرىشىپ:

— ئاپا، تاشلىمايلى، بۇلار دادامنىڭ
نەرسىلىرىغۇ، ئېلىپ قويايلى! — دەيتتى.
رۇقىيەم بولسا يەنە خىجالەتچىلىكتە مۇساجان
غا قارايتتى.

— ھە، مەيلى. ئېلىپ قويۇڭلار، — دەيتتى
تى مۇساجانمۇ گۈلدۈرمامىدەك ئاۋاز بىلەن.
مۇساجان بۇ ئۆيگە يېڭى كەلدى.

ئۇنىڭ رۇقىيەم بىلەن تۇرمۇش قۇرغىنىغا
بىر ئايدىن سەل ئاشتى. جەمەلەم بىلەن
ئەركىن رۇقىيەمنىڭ ئىلگىرىكى يولدىشى
ساۋۇتتىن بولغان بالىلىرى. ئۆيىدىكى مال -
مۈلۈكلەرمۇ خۇددى شۇنداق. ئۇلارنى رۇ-
قىيەم بىلەن ساۋۇت ئۈچ يىل دېگەندە
ئاران پۈتتۈرۈپ خاتىرجەم ياشاشقا باشلى-
غانىدى. بىراق ساۋۇتقا بۇيرۇمىغانىكەن، راج-
يوللۇق قۇرۇلۇش باشقارمىسىدا ئىنژېنېر

بولۇپ ئىشلەيدىغان ساۋۇت بۇنىڭدىن بىر يېرىم يىل ئىلگىرى ھادىسىگە ئۇچراپ ئالەمدىن ئۆتتى. رۇقىيەم ئىككى بالا بىلەن يالغۇز قالدى.

رۇقىيەم دەسلەپ ئەرگە تەگمەستىن بالىلىرى بىلەن يالغۇز ياشاشقا بەل باغلىدى. لېكىن ئۇ يالغۇزلۇق دەردىنى تارتىپ، قىيىنلىق كەتتى. بىر يىل ئۆتە-ئۆتمەستىن يېڭى ئۆيلەرنىڭ سۇۋاقلىرى چۈشۈپ، بۇ-زۇلۇشقا باشلىدى. بولۇپمۇ، ئەتراپتىكى يېقىنلىرى، «ياش چوكان ئەرسىز يۈرسە ياخشى ئەمەس، ھېچبولمىغاندا ئىككى بالا ئاغنى ئويلغىن، ئۇلارغىمۇ ئاتا كېرەك. ئەرگە ئېگىۋال!» دەپ قىستاپ لايىقلارنى تېپىپ، تونۇشتۇرۇشقا باشلىدى. رۇقىيەمنىڭ مۇ ئويلايدىغىنى، ئاساسەن ئىككى بالانىدى.

ئەرگە تەگسەم بالىلىرىم نېمە دەرى؟ ئۆگەي ئانىغا كۆنۈپ كېتەرمۇ؟ ئۆگەي ئاتا بالىلىرىمغا قانداق قارايدۇ؟ رۇقىيەم شۇنداق ئىككىلىنىشلەر بىلەن كەلگەن لايىقلارنى رەت قىلىپ يۈرگەندە ئۇلارنىڭ مەكتىپىگە قىزىكا ۋە ئاسترونومىيىدىن دەرس بېرىدىغان مۇساجان كېلىپ قالدى. ئارىدىن كۆپ ئۆتمەي مۇئەللىملەر ئۇنىڭ بىر قېتىم ئۆيلەنگەنلىكىنى، ئايالىنىڭ تۇغۇت ئۈستىدە ۋاپات بولغانلىقىنى ئاڭلىدى. بارلىق خىزمەتداشلار ئۇنى رۇقىيەمگە لايىق دەپ تېپىشتى. مۇساجان مەجەز-خۇلقى ئۆز جايىدا، ئېغىر-بېسىق، ئەمما سەل قوپالراق ئىدى. رۇقىيەم مۇ دەسلەپ شۇ تەرەپتىن ئەنسىرىدى. قوپاللىق قىلىپ، بالىلىرىمنىڭ دىلىنى رەنجىتىپ يۈرەرمىكىن، دەپ قورقتى. لېكىن ئەل-يۇرت، ئاغىنىلەر ئارىسىغا كىرىپ ئىككىسىنى ئۆيلۈك-ئوچاقلىق قىلىپ قويدى. توي ۋاقتىدا ئالدىراش بولۇپ،

ئۆيلەرنى قېقىشتۇرۇشقا ئۈلگۈرەلمىگەنىدى، تويىدىن كېيىن بولسا يامغۇر-يېشىن كۆپىيىپ كەتتى. مانا بۇگۈنلا كۈن ئېچىلدى. رۇقىيەم مۇساجاننىڭ يېنىدا ساۋۇت توغرىلۇق سۆزلەشتىن ئوڭايىسىزلىناتتى، توغرىراقى، ئۇنداق ئەسلىشلەر ئارقىلىق مۇساجان بىلەن ئۆزى ئوتتۇرىسىغا بىرەر سوغۇقچىلىق چۈشۈپ قېلىشتىن قورقاتتى. لېكىن بۇگۈن ئوي قېقىشتۇرۇش مۇناسىۋىتى بىلەن ساۋۇتنى ئەسلىيدىغان نەرسىلەر كۆپەيدى. ساندۇقتىن ھېلى ئۇنىڭ مېھمانلىق كاستىيۇمى، ھېلى كۆڭلەكلىرى، ھېلى پەلتۇ-پىلاشلىرى چىقىپ قالاتتى، ئاياغ كىيىملىرىمۇ خېلىلا يىغىلىپ قالىدى.

بۇلارنى نېمە قىلىمىز؟ - سورىدى مۇساجان ساۋۇتنىڭ بىر ھارۋىغا لىق كەلگۈدەك كىيىم-كېچەكلىرىنى كۆرسىتىپ، مېنىڭچە بۇلارنى يىغىپ، ساقلانغانلىقىنىڭ ھاجىتى يوق، بىرىنچىدىن، ئۇلار بۇ ئۆيدە ئەمدى ھېچكىمگە كېرەك ئەمەس، ئىككىنچىدىن، كىيىم-كېچەك تۇرسۇۋەرسە بۇزۇلۇدۇ، ئۈچىنچىدىن، بىر مۇنچە ئورۇننى ئىگىلەيدۇ، شۇنىڭ ئۈچۈن ياخشىسى، ئۇنى بىر-بىرىگە بېرىۋېتىش كېرەك، كىيىم!

ھازىرچە تۇرۇپ تۇرسۇن، كېيىن بىر گەپ بولار، - دېدى رۇقىيەم.

ئۇنىڭ كۆڭلى غەلىتە بولۇپ قالدى. «دېمەك، ئۇ بۇ ئۆيدە ساۋۇتنى ئەسلىتىدىغان بىرەر نەرسىنىڭ تۇرۇشىنى خالىمايدىكەن - دە، - ئويلىدى رۇقىيەم مۇساجان توغرىسىدا، - ئەگەر شۇنداق بولسا، ئۇ بالىلارغا قانداق قارار؟ ئاتىسىنىڭ خاتىرىسىنى بالىلارنىڭ قەلبىدىن ئۆچۈرۈپ تاشلاش مۇمكىنمۇ؟ ئالدىراپ تۇرمۇشقا چىقىپ، خاتا قىلىدىمىكىن؟ مېنىڭ مەقسىتىم شۇلارنىڭ

— ۋىيەي، نىچىشقا ئالدىكىنە بۇنى؟ —
 دېگىنىچە قېتىپلا قالدى. بىر چەتتە جەمەت
 لەمەجۇ بىر ئاپىسىغا، بىر ئۆگەي ئاتىسىغا
 قاراپ ۋەھىمىگە چۈشۈپ قالدى.
 مۇساجان بالىنىڭ قولىدىن سۈرەتنى
 ئېلىپ دېرىزىنىڭ ئالدىغا ئاپىرىپ
 ياخشىلاپ قارىدى.
 — ھىم... دادامنىڭ سۈرىتى، دېگىن؟ —
 قايتىلاپ سورىدى ئۇ سۈرەتكە تىكىلىپ.
 نېرىدا ئىككى بالا بىلەن ئانا «نېمە قىلار-
 كىن» دېگەندەك جىمجىت كۈتۈپ تۇراتتى.
 — جەمەلم، بىر لاتا ئەكىلىڭ! —
 دېدى مۇساجان ئاخىرى، — سۈرەتنىڭ ئەي-
 نىكىنى چاڭ بېسىپ كېتىپتۇ، سۈرتۈۋېتەيلى.
 جەمەلم يۈگۈرۈپ چىقىپ لاتا ئەكى-
 رىپ بەردى. مۇساجان سۈرەتنىڭ ئەينىكى-
 نى ئالدىرىماي سۈرتتى. ئاندىن كېيىن گى-
 لەمنىڭ تۆپىسىدىكى مىخقا قارىدى. دە:
 — مانا، بۇ ياخشى خاتىرە، گىلەمنىڭ
 ئۈستىگە ئېسىپ قويىمىز. سىلەر داداڭلارنى
 كۈندە كۆرۈپ تۇرىدىغان بولسىلەر، — دې-
 دى ۋە ئورۇندۇقنىڭ ئۈستىگە چىقىپ، سا-
 ۋۇتنىڭ سۈرىتىنى ئېسىپ بولۇپ رۇقىيەمگە
 قارىدى، — مانا بۇ باشقا گەپ، ئۆيگىمۇ
 ياراشتى. كونا كىيىملىرىنى ساقلىغاندىن
 كۆرە، سۈرىتى دائىم كۆز ئالدىدا تۇرسا،
 بالىلارنىڭمۇ كۆڭلى توق بولىدۇ...
 جەمەلم بىلەن ئەركىننىڭ چىرايى
 گۈلدەك ئېچىلىپ كەتتى. مۇساجانغا بولغان
 مىننەتدارچىلىقتىن رۇقىيەمنىڭ كۆزلىرىدە
 مۇ خۇشاللىق ياشلىرى ئەگىدى.

غېمى ئەمەسمىدى؟ ئەگەر ئۇ بالىلىرىغا
 يامان قارىسا، مۇنداق تۇرمۇشنىڭ نېمە كې-
 رىكى بار؟...»
 كۈزنىڭ كۆپكۆك، تىنىق ئاسمىدا
 قۇياش چاقناپ نۇر چېچىپ تۇراتتى. ئاپ-
 تاپنىڭ مۇلايىم تەپتى بەدەنلەرگە ئەركى-
 گەندەك يىللىقلىق بېرىپ، راھەت بېغىشلايت-
 تى. لېكىن رۇقىيەم ئۆزىنى قەپەستىكى
 قۇشتەك بىئارام ھېس قىلاتتى. ئۇ ئۆز قى-
 لمى ئۈچۈن بالىلىرىنىڭ ئالدىدا خىجالەت-
 چىلىك، پۇشايىمان ئازابىنى چەكمەكتە ئىدى.
 مۇساجان بىلەن رۇقىيەم ئۆيدىكى
 ھەممە نەرسىنى ھويلىغا چىقىرىپ، پالاز
 ۋە كىگىزلەرنى قېقىشتۇرۇپ، قايتىدىن
 ئۆيگە ئەكىرىشكە باشلىدى. قىپقىزىل
 چوغىدەك، يوغان خوتەن گىلىمىنى تۆر
 تامغا ئاسماقچى بولۇشتى. رۇقىيەم كۈچ-
 نىڭ يېتىشىچە گىلەمنى يۆلەشتۈرۈپ يار-
 دەملەشتى. مۇساجان مىخ قېقىپ گىلەم
 ئاستى. ئۇ گىلەمنى تامغا ئېسىپ بولۇپ،
 نورۇندۇقتىن سەكرەپ چۈشۈشكە قولىدا
 قانداقتۇر بىر رامكىنى تۇتۇپ تۇرغان ئەر-
 كىنگە ئۇرۇلۇپ كەتكىلى تاس قالدى. دە:
 — ھوي، قاچ بۇ يەردىن! — دېگىن
 چە ئەركىننىڭ قولىدىكى سۈرەتكە قاراپ
 ھەيران بولۇپ قالدى ۋە ئاستىلا سورىدى:
 — بۇ كىمنىڭ سۈرىتى؟
 — دادامنىڭ، — دېدى ئەركىن دوم-
 سىيىپ.
 رۇقىيەم ئوغلىنىڭ قولىدىكى ساۋۇتنىڭ
 چوڭايتىلغان رەڭلىك سۈرىتىنى كۆرۈپ:

(يازغۇچىنىڭ «ۋاپا» ناملىق ھېكايىلەر توپلىمىدىن ئېلىندى)

نەشىرگە تەييارلىغۇچى ياسىن مەمىت
 مەسئۇل مۇھەررىر تۇردۇنئاي ھۈسەيىن



ئەدەبىي ھەيئەت - ئۆزۈمچۇرلار

ئاپتونوم رايونىمىزدىن بىر قىسىم ئاز سانلىق مىللەت ئاپتورلىرىنىڭ ئەسەرلىرى مەملىكەت بويىچە مۇكاپاتلاندى

1990 - يىلى 11 - ئاينىڭ 16 - كۈنى بېيجىڭدا ئۆتكۈزۈلگەن 3 - نۆۋەتلىك مەملىكەتلىك ئاز سانلىق مىللەتلەر ئەدەبىي ئىجادىيىتىنى باھالاپ مۇكاپاتلاش يىغىنىدا ئاپتونوم رايونىمىزدىن ئۇيغۇر، قازاق، موڭغۇل، قىرغىز، تاجىك، شىۋە، ئۆزبېك، رۇس ئاپتورلىرىدىن 16 كىشى مۇكاپاتلاندى. بۇ قېتىم 17 تۈلكە، شەھەر، ئاپتونوم رايون ۋە مەركەزگە بىۋاسىتە قاراشلىق ئورۇنلار، ئازادلىق ئارمىيىدىن مۇكاپاتلانغان 41 مىللەتنىڭ 84 ئاپتورى ئىچىدە، ئاپتونوم رايونىمىزدىن مۇكاپاتلانغانلار بىرقەدەر كۆپ بولۇپ، مۇكاپاتلانغانلار ئومۇمىي سانىنىڭ %20 دىن كۆپرەكىنى ئىگىلەيدۇ. بۇ قېتىمقى باھالاپ مۇكاپاتلاشتا 1985 - يىلىدىن 1987 - يىلىغىچە نەشىر قىلىنغان رومان، پوۋېست، ھېكايىلار توپلىمى ۋە شېئىرلار توپلىمى ئاساس قىلىنغان.

مۇكاپاتقا ئېرىشكەن ئەسەر ۋە ئاپتورلارنىڭ ئىسمىلىكى

رومانلار

سەيپىدىن ئەزىزى
شامىس قۇمار (قازاق)

سۇتۇق بۇغراخان
بۆكە باتۇر

پوۋېست - ھېكايىلەر

قەييۇم تۇردى
ئەكبەر مىجىت (قازاق)
زوردۇن سابىر
جۇماباي بىلال (قازاق)

بوغدا ئاتا
ئايالىنىڭ ساندۇقى ئاستىدىكى تىزىملىك
چىگدىلەر پىچىرلايدۇ
ئاتا دۆلىتى

شېئىرلار توپلىمى

مەھەممەت شاۋدۇن
ماغازازدان (قازاق)

بۇ يوللار ئۇزۇن يوللار
ئالتۇندەك تاغ ئېتىكى

ياش تالانت ئىگىلىرىنىڭ يېڭى ئەسەرلىرى (يەككە ئەسەرلەر)

ئارمانىۋا (قىرغىز)
ئەختەم ئۆمەر

مىسكىن كۆڭۈل (ھېكايە)
ئابا، رەھىمسىز دەريا (پوۋېست)

ئالاھىدە مۇكاپاتقا ئېرىشكەنلەر

مىلا (رۇس)	گەنخېزى دەرياسى (شېئىر)
شېرىن قۇربان (تاجىك)	پامىرىم (شېئىر)
شۈكۈر يالقىن (ئۆزبېك)	موللا ئېشەك (شېئىر)
پۇ جىگسەي (شۈە)	ناخشا بۇلىقى (داستان)
ما. توختىغۇ (موڭغۇل)	يېشىل بۆشۈك (شېئىرلار توپلىمى)

يۇقىرىقىلاردىن باشقا، ئۇيغۇر، قازاق ئاپتورلىرىنىڭ ئەسەرلىرىنى خەنزۇچىغا تەرجىمە قىلىپ كۆرۈنەرلىك تۆھپە ياراتقان خەنزۇ ئەدەبىي تەرجىمانلاردىن جاڭ شىرۇڭ، ياۋ چىڭشۇنمۇ بار.

ئاپتونوم رايونىمىز بويىچە يېڭى دەۋردىكى مۇنەۋۋەر ئەدەبىي ئوبزور، تەرجىمە ئەسەر ۋە مۇھەررىرلەرنى مۇكاپاتلاش يىغىنى ئۆتكۈزۈلدى

جۇڭگو يازغۇچىلار جەمئىيىتى شىنجاڭ شۆبىسى 1990 - يىلى 12 - ئاينىڭ 20 - كۈنى ئۈرۈمچىدە ئاپتونوم رايونىمىز بويىچە يېڭى دەۋردىكى مۇنەۋۋەر ئەدەبىي ئوبزور، تەرجىمە ئەسەر ۋە مۇھەررىرلەرنى مۇكاپاتلاش يىغىنى ئۆتكۈزۈلدى. ئاپتونوم رايونىمىز تارىخىدا تۇنجى قېتىم ئۆتكۈزۈلگەن بۇ مۇكاپاتلاش يىغىنىغا ئاپتونوم رايونلۇق پارتكوم تەشۋىقات بۆلۈمىنىڭ باشلىقى فېڭ داچېن، تەشۋىقات بۆلۈمىنىڭ مۇئاۋىن باشلىقى لى كاڭنىڭ، ئاپتونوم رايونلۇق ئەدەبىيات - سەنئەتچىلەر بىرلەشمىسى پارتگۇرۇپپىسىنىڭ شۇجىسى، بىرلەشمىنىڭ مۇئاۋىن رەئىسى جاڭ گۈيتىڭ، بىرلەشمىنىڭ مۇئاۋىن رەئىسلىرىدىن شاكەن ئوڭالباي، ئىمىن ئەخمىدى، چېن بەيجۇڭ، ساخا، بىرلەشمىنىڭ باش كاتىپى سەيپۇل يۈسۈپ، جۇڭگو يازغۇچىلار جەمئىيىتى شىنجاڭ شۆبىسىنىڭ مۇئاۋىن رەئىسلىرىدىن مەھمەت شاۋۇدۇن، ۋاڭ رۇڭ قاتارلىقلار ۋە مۇكاپاتقا ئېرىشكەن ئوبزورچىلار، تەرجىمانلار ھەم مۇھەررىرلەر بولۇپ جەمئىي 200 دىن ئارتۇق كىشى قاتناشتى.

بۇ قېتىمقى يىغىندا 22 مۇنەۋۋەر ئوبزور، 37 مۇنەۋۋەر تەرجىمە ئەسەر، 21 نەپەر مۇنەۋۋەر ۋە مۇھەررىر مۇكاپاتقا ئېرىشتى. توققۇز نەپەر مۇھەررىرگە شەرەپ گۇۋاھنامىسى بېرىلدى. يىغىندا فېڭ داچېن، لى كاڭنىڭ، جاڭ گۈيتىڭ قاتارلىق رەھبىرىي يولداشلار مۇھىم سۆز قىلدى. ئۇلارنىڭ سۆزى يىغىنغا قاتناشقان ھەر مىللەت ئەدىبلىرىگە كۈچلۈك ئىلھام بولدى.

مۇكاپاتلانغان ئەسەر ۋە شەخسلەرنىڭ تىزىملىكى

مۇكاپاتقا ئېرىشكەن ئوبزورلار		ئەسەر ئىسمى
تۈرى	ئاپتورى	ئۇيغۇر ئەدەبىياتىدا پروزا
(توپلام)	ئامەھمەت پولات	ئىجادىيەت ۋە ئىجادىيەتچى
(توپلام)	ئەنۋەر ئابدۇرېھىم	

ئۇيغۇر	ماخۇمۇتجان ئىسلام	(ئوبزور)	ئەدەبىي تەنقىدىنى توغرا ۋە چوڭقۇر قانات يايدۇرايلى
"	مەھەممەت زۇنۇن	"	ئوبراز، ئۇسلۇپ ۋە خاراكتېر
"	ھېزىم قاسىم	"	شېئىر ئىجادىيىتىدە سەل قارىلىۋاتقان بەزى نەزەرىيەۋى مەسىلىلەر
"	ئابدۇۋېلى كېرەم	"	يېڭى زامان ئۇيغۇر رومانچىلىقىنىڭ تەرەققى - يىتىشى توغرىسىدا دەسلەپكى مۇلاھىزە
"	ئابلەمىت ئىسمائىل	"	تارىخ، تارىخىي رومان ۋە ئىجتىمائىي رېئاللىق
"	ئابلەت ئۆمەر	"	يېڭى دەۋر ئۇيغۇر ئەدەبىياتى ۋە «تارىم»
خەنزۇ	لېي ماۋكۇي	توپلام	غەربىي دىيار ئەدەبىياتى ئۇچۇرىدىكىلىرى
"	جۇ جېنگياۋ	"	پىروزا ئىجادىيىتىدىكى بىر رۇجەك
"	چېن بەيجۇڭ	"	زوقلىنىش ۋە ئىزدىنىش
"	جاڭ يۇ	ئوبزور	ۋە تەنگە سادىق قىزىل يۈرەك
"	ۋاڭ جۇڭمىڭ	"	ئورازقان ھېكايىلەرنىڭ قۇرۇلما سەنئىتىدىكى ئالاھىدىلىكلىرى
"	رىن يىمىڭ	"	ئاپاللار ئەدەبىياتىنىڭ زامانىۋىلىكىگە قاراپ يۈرۈش قىلىشى
"	سەي يۈجىز	"	ئويغىنىش توغرىسىدىكى ھېكايىلەرنىڭ بەدىئىي ئالاھىدىلىكلىرى
"	شا گۇەنجو	"	جۇتاۋ شېئىرلىرىدىكى يۈكسەك گۈزەللىك
قازاق	ھاسەن ئەبەۋ	توپلام	زورە كۆل
"	ئۆمەرقان	"	چىنلىق - ئەسەرنىڭ جېنى
"	ئەۋەلقان قالىي	ئوبزور	يەنە ھازىرقى زامان قازاق ئەدەبىي ئوبزورچىلىقى توغرىسىدا
"	مىرزاقان قۇربانباي	"	شېئىر ئىجادىيىتىگە دائىر بەزى مەسىلىلەر
موڭغۇل	تې. بايىنباتۇ	"	س. بازىرنىڭ شېئىرىيەتتىكى ئالاھىدىلىكلىرى
"	ساخا	"	ياش ئەدىبلەرنىڭ ئىجادىيەت ئالاھىدىلىكلىرى
مۇكاپاتقا ئېرىشكەن تەرجىمە ئەسەرلەر			
مىللىتى	تەرجىمە قىلغۇچى	تۈرى	ئەسەر ئىسمى
ئۇيغۇر	زاىت رېھىم	رومان	زامانىمىزنىڭ ياشلىرى
"	ئوسمان نادىر	"	چىرىتىش
"	راخمان مامۇت	پوۋېست	يەتتىنچى چەمبەر ئىككىنچى ھالقا ئىچىدىكى
"	قادىر راخمان	"	ئىككىسى ئايال (مۇكاپات)
"			خۇەنجياڭ دەرياسىغا كەلگۈن كەلدى

ئۇيغۇر	ئۆمەر توختى	ھېكايە	ئۇ تاڭ ئالدىدا قازا تاپتى
"	ساتتار ئابدۇللا	"	فابرىكىغا بىر ستودېنت كەلدى
"	قەيسەر قەييۇم	"	قاياڭغۇ جىلغا
"	نەيم يۈسۈپ	"	ئىككى بوتۇلكا ماۋتەي ھاردى
"	ئاينىسا ئەيسا	"	بىر مۇھەررىرنىڭ كەچۈرمىشى
"	ئابلەز نىياز	"	ستودېنتلار ياتىقى
"	ئىمىن ئەخمىدى	"	جۇڭگولۇقلارنىڭ جەم بولۇش مۇقەددىمىسى
"	لوقمان ئاقنىياز	ئەدەبىي ئاخبارات	ئاسىيادىكى غەلىتە چەمبىرەك
"	قۇربان ياسىن	"	مانا بۇ مالۋىنىس
"	توختى باقى	"	تۈن يېرىمىدا يېزىلغان خەت
"	ئابلەككىم تۇردى	زاۋىن	ئەدەبىيات - سەنئەت ۋە مۇناسىۋەت
"	لىوفاچۇن، لياڭ شۇجۇڭ، خەنزۇ	رومان	كۆرەشچان يىللار
"	زۇمىڭخۇا	پوۋېست	خاتىرىلەر
"	يۈەن لىخۇا	"	ئانا يۇرت
"	خوڭ زىچىن	"	بۇلۇڭ كوچىدىكى غەلىتمىلىك
"	ۋاڭ جۇڭمىڭ	"	ئىمىل تېغىدىكى تۇمانلار
"	شى جېنتىيەن	ھېكايە	خەلۋەتتىكى چوغلۇق
"	جاڭ شاۋخۇا	"	چۆچۈش
"	لىيۇ پىڭجى	"	گۆھەر قارچىغا
"	جاڭ خوڭچاۋ	"	ئادەملەر
مانجۇ	چاڭ شىجېي	"	قارقالا چوققىسى
خەنزۇ	شاۋسۇيىن	"	مېنىڭ كۆيگىنىشىم
قىرغىز	ھاكىم راخمان	شېئىر	ئانا يۇرت سۆيگۈسى
خەنزۇ	سۈتىيەنخۇ	"	تاڭجارق شېئىرلىرى
"	جىن بىنچى	"	نېمىشەت شېئىرلىرى
"	لى جېنيا، جاڭ فۇپۇ	"	يۈرەك بۇلىقى
"	جاۋ گودۇڭ، جاۋيۇجېن	"	تاغ باغرىدىكى گۈلچەمبىرەك
شەۋە	گوجىنەن	پوۋېست	بىر ئوۋچىنىڭ تەلىپى
موڭغۇل	فۇسۇڭجىز	"	يۈرىكىمدىن ئۆتەر بىر ئېقىم
"	ئا. تەبە	ھېكايە	بىر سىقىم تۇپراق
"	قالىقان قالايەكبەر	شېئىر	يۈرۈشنىڭ قانمى
"	كاكىم ھاكىمجان	"	بوران - چاپقۇن
"	ئابدۇلداپىك	رومان	ھەربىي ئاپتوموبىلدا
"	س. نايىمان	پوۋېست	

مۇكاپاتقا ئېرىشكەن مۇھەررىرلەر

- خىزمەت ئورنى
- «قومۇل ئەدەبىياتى» ژۇرنىلى
- «ئەدەبىي تەرجىمىلەر»
- «تارىم»
- «ئىلى دەرياسى»
- «قەشقەر ئەدەبىياتى»
- «دۇنيا ئەدەبىياتى» ژۇرنىلى
- «تارىم»
- «يېڭى قاشتېشى»
- «شۇغلا»
- «قازاق»
- «ئىلى ئايدىنى»
- «ئالتاي ئايىسى»
- «شىنجاڭ قىرغىز ئەدەبىياتى»
- «چۇڭگو غەربىي دىيار ئەدەبىياتى»
- «چولپان»
- «بوستان»
- «مىللىي يازغۇچىلار»
- «ئىلى دەرياسى»
- «يېشىل شامال»
- «شىنجاڭ خۇيزۇ ئەدەبىياتى»
- «چولپان»
- «مۇخۇل»

- ئىسىم - فامىلىسى
- ئايىشەم ئەخمەت
- غوپۇر قادىر
- روزنەھەممەت جۈمە
- ئابلز ھوشۇر
- ھاجى ئەخمەت
- دىلشات سۇلتان
- مەھتەمىن بارى
- روزى سايىت
- سالى سادىۋاقاس
- ئەيتەقلى ئوسپان
- ئورازقان ئەخمەت
- غالىبىك
- تۇرغانباي قىلىچىبېك
- دۇشمىنقۇ
- جىڭ شىنقۇ
- مىڭ دىڭشەن
- ياڭ جىڭشاڭ
- كۇسۇڭيۈەن
- لى شۇيۈەن
- كۈەن شۆلەن
- سەينە

شەرەپ مۇكاپاتىغا ئېرىشكەن مۇھەررىرلەر

- «تارىم»
- «چۇڭگو غەربىي دىيار ئەدەبىياتى»
- «بوستان»
- «تەڭرىتاغ»
- «ئاقسۇ ئەدەبىياتى»
- «ئىلى ئايدىنى»
- «مىللىي يازغۇچىلار»

- مەھەممەت رەھىم
- چاپپار ئەخمەت
- ئەرشىدىن تاتلىق
- شۇگۇەنخۇا
- لى تىڭ
- شىنپى گاڭجىن
- جاڭ فۇڭشۈي
- جۇمادىل مامان
- جۇڭلۇ





《塔里木》文学月刊 (维吾尔文)

TARIM MONTHLY LITERATURE JOURNAL
IN UIGHUR LANGUAGE

تاریم

编辑: 《塔里木》编辑部
出版: 新疆人民出版社
印刷: 新疆新华印刷厂
发行: 乌鲁木齐市邮局
订阅、零售: 各地邮局所

1991 - 2 - سان (360 - سان) ، 41 - يىل نەشرى .
تۇزگۈچى « تاریم » ژۇرنىلى تەھرىر بۆلۈمى .
ئۈرۈمچى جەنۇبىي دوستلۇق يولى 22 - قورۇ ، تېلېفون نومۇرى : 416214 .
شىنجاڭ خەلق نەشرىياتى نەشر قىلدى ، شىنجاڭ شىنخۇا باسما زاۋۇتىدا بېسىلدى .
ئۈرۈمچى پوچتا ئىدارىسىدىن تارقىتىلدى . مەملىكەت بويىچە ھەممە
جايلاردىكى پوچتا ئىدارىلىرى مۇشتىرى قوبۇل قىلىدۇ

国内统一刊号: CN65-1010/I
本刊代号: 58-66 定价: 1.40 元

مەملىكەت بويىچە بىرلىككە كەلگەن ژۇرنال نومۇرى : CN 65 - 1010 / I
ژۇرنال ۋاكالىت نومۇرى : 58 - 66 ، باسما تاۋاق : 10 ، باھاسى : 1.40 يۈەن
پوچتا نومۇرى :

邮政编码: 830000